



# సంకీర్తన జ్యోతి



— డా॥ పొన్న తలవతి

సంకీర్తనా జ్యోతి

SANKERTHANA JYOTHI

(తాత్పర్య సంగీర్తనాచార్య రత్నత్రయం)

అన్నమాచార్య-పెదతిరుమలాచార్య-చినతిరుమలాచార్య

Acc No. 22872

22872  
RSP

డా. పొన్నా లీలావతి

ఎం.ఎ., పి.హెచ్.డి.



పొన్నా పబ్లికేషన్స్

ఫోన్ నం - 517 503

1996

సంకీర్తనా జ్యోతి

పొన్నా పబ్లికేషన్స్-5

ప్రథమ ముద్రణ-1998

వెల : రూ. 100/-

అన్ని హక్కులు : రచయితవి

ప్రచురకు :

నవోదయ బుక్ హౌస్

9-9-885

ఆర్యసమాజ్ మందిరం ఎదురుగా

కాచిగూడ

హైదరాబాదు-500 027

వికలాంగుల పబ్లిషింగ్ హౌస్

విజ్ఞాన భవన్, 4-1-485,

బ్యాంక్ స్ట్రీట్, హైదరాబాదు-500 001

ముద్రణ : త్రోవేటి ప్రింటర్స్,

కాచిగూడ, రాజమండ్రి-9

ముఖవక్త చిత్రణ : శ్రీ చంద్రశేఖర్ (టి.టి.డి)

ముఖవక్త ముద్రణ :

బాక్స్ ప్రెస్, రాజమండ్రి.

డా. పొన్నా వీరావతి

లెక్చరర్

దేశసాహిత్యశాల

తెలుగు విశ్వవిద్యాయం

రాజమండ్రి ప్రాంగణం

జొమ్మూరు-588 124

పి. పార్వతి

పానకం గ్రామం-517 504

(వయా) తిరుచనూరు

తిరుపతి (మండలం)

చిత్తూరు జిల్లా

## అంకితం



చేకొనుమా ఈ జ్యోతి - సంకీర్తనాజ్యోతి ।

నను కాపాడే నలిన దళేక్షణ

అనుదిన ధ్యానము నీవే కావా ।

ప్రతములు తపములు నే జేయలేదు

విధియే ప్రతముగ నే జేయచుంటిని ।

చెన్నైల పోలిన చల్లని నీదయ

నాపై కురిసిన చాలును బేవా ।

శ్రై శైవాదిగ నీ శుభనామమే

దురితము బాపెను దళరథ రామా ।

నత్కృతి చేయ చతురత నొసగుము

వీడని మమతవై మదిలో నుండుము ।

భారము నీదే భాగ్యము నీదే

జీవన రథమును నడిపే స్వామీ ।



శ్రీమతే రామానుజాయ నమః



హరిమతమును ఉద్ధరింప ఆత్మారుగ జనించిన సామిశ్రీ  
కరుణామృత హృదయ సత్వశోభిత మూర్తి ।

ఆసేతు హిమాచలమంతా భక్తితో సంచరించి  
విష్ణుపూజలు క్రమముగ కొనసాగించి  
భక్తుల నీరాజనాలు ప్రీతిగా స్వీకరించి  
మోక్షము దయచేసిన మావ్యశ్రీ రామానుజస్వామీ ।

స్త్రీపురుష పక్షము లేక కులవ్యత్యయ భేదము లేక  
జనులందరి నాదరించి వాత్సల్యసంభవ పరిచినారు  
మోకాళ్ళకు గుడ్డలుమట్టి తిరుమలకొండ మెట్లను ఎక్కి  
స్వామికి శంఖచక్రా లందించి విష్ణుమూర్తిగ నిరూపించినారు ।

కంచి వరదుని శ్రీరంగనాథుని ఆదరణకు పాత్రమైనారు  
 విష్ణుతత్వ గ్రంథాలు వెలయించినారు విష్ణువే విశిష్టుని చాటినారు  
 గోదాకు సోదరుడై వెలసినారు, సెల్వవిశ్వనాంచారులమెట్టి జరిపినారు  
 మూర్ఖులకు బుద్ధిగరపినారు, మహితతేజము మహిలో నింపినారు!

ఆచార్యపరంపర కాదర్శమైనారు, అన్నమయ్యచే సంస్తుతికెక్కినారు  
 సర్వులకు నామమహిమ చాటినారు, గురువులకే జ్ఞానబోధ చేసినారు  
 సద్గురుసేవలో విషయము చూపినారు, స్వామిచే మోక్షాధికారము  
 పొందినారు

అశ్వరులలో అగ్రగణ్యులైనారు ఆచంద్రావర్కము కీర్తిగాంచినారు



శ్రీమతే గోపాలాచార్యాయ నమః



శ్రీ సద్గురు కుంజమూరు గోపాలాచార్య !

ఆజన్మ బ్రహ్మచర్య శ్రీరామ భక్తశేఖరా !

బ్రాహ్మణ పట్టున మీరు మణిభూషణమై ప్రకాశించి  
భక్తజనుల నుద్ధరించ సద్బోధలు చేసినారు

శ్రీరంగనాథ సేవలో మీ జన్మము తరియించెను  
రామ భజన యజ్ఞములో మీ గళము పరవశించెను ।

శ్రీ పురుష భేదము విడిచి తామసము పరిహరించి  
సర్వగుణము నేర్పించి మహిమలెన్నో చూపినారు

జనావళికి ఆర్తుల బాపి ఆహ్లాదము సమకూర్చినారు ।

జంతు బలులు నిశేధించి కారుణ్యము నెలకొల్పినారు ।

మీ కమలాయత లోచనాలు వెదజల్లును దివ్యదీపులు  
 మీ సుమధుర భాషణాలు వెలిగించును జ్ఞానజ్యోతులు  
 మీ రూపము శాంతి తేజము మీ హాసము కర్పూర పుంజము  
 మీదర్శనమే మాకు భాగ్యము మీ నిలయమే వైకుంఠ తల్యము



## వందన హరిచందనం

కీర్తనకు “శ్లోత సంశబ్దనే” కీర్తించేది కీర్తనం అని, సంకీర్తనకు “సమ్యక్ కీర్తనమ్ సంకీర్తనం” అని వ్యుత్పత్తి. అవాఙ్మానస గోచరమైన దివ్యశక్తిని కీర్తించి పాడేది కీర్తనం లేక సంకీర్తనం అయింది. గీయమానమైన సంకీర్తనమే భక్తుని హృదయాన్ని పరమాత్మ పాదసన్నిధికి సులభంగా తీసుకొనిపోతుంది.

నవవిధ భక్తిమార్గాల్లో కీర్తనం కూడా ఒకటి. ఈ కలియుగ ప్రజలు శ్రేతాయుగంనాటి ప్రజల్లాగా పరమాత్మ అనుగ్రహానికి తపస్సులు, యజ్ఞ - యాగాదులు, ద్వాపరయుగంనాటి ప్రజల్లాగా క్రతువులు, కర్మకాండలు చేయనక్కరలేదు. ఏ ప్రయాసలు, తపనలు, ఖర్చులు లేకుండా ఆదిదేవుడు, యుగదైవం అయిన శ్రీహరిని చిత్తశుద్ధిగా నామసంకీర్తన చేస్తే చాలు. అందుకే “నామ సంకీర్తనమ్ యస్య సర్వపాప వినాశనమ్” అనే సూక్తి ప్రసిద్ధిగాంచింది.

ఈ సంకీర్తనా వాఙ్మయాన్ని లక్షణ బద్ధంగా రచించిన తొలి తెలుగు సంకీర్తనాచార్యుడు తాళ్ళపాక అన్నమాచార్యులు. శృంగార, అధ్యాత్మపరంగా స్వామి లీలల్ని కీర్తిస్తూ వేలాది సంకీర్తనా జ్యోతులను వెలిగించిన పరంజ్యోతి స్వరూపుడు అన్నమయ్య.

మానవులకు మేలైన రుచులను ఇవ్వడానికి, జన్మబంధాల్ని తొలగించడానికి, వేలాది నరక కూపాల నుంచి బయటపడటానికి, దారిద్ర్యదోషం పోవడానికి, కల్మషమైన కటిక చీకట్లు పారద్రోలడానికి హరినామ సౌఖ్యమనే అమృతం, హరినామమనే బంగారు పర్వతం, హరినామమనే దీపం, శ్రీ వేంకటేశ్వరుడనే భూలోక కల్పవృక్షం, ఆ స్వామి దాసుల కరుణ ఇది ఒక్కటి చాలదా అంటూ—

చాలదా హరినామ సౌఖ్యామృతము దమకు

చాలదా హితవైన పవులెల్లనొసఁగ ।

ఇది యొకటి హరినామ మింతైనఁ జాలదా

చెదరికీ జన్మముల చెఱులు విడిపించ

మది నొకటే హరినామ మంత్రమది చాలదా

పదివేలు సరక కూపముల వెడలించ ॥

(1-52)

అనే సంకీర్తన వెలయించాడు. అన్నమయ్య హరినామాన్ని స్తుతిస్తూ వ్రాసిన సంకీర్తనలు తామర తంపరలుగా కనిపిస్తాయి. సంకీర్తన పరబ్రహ్మమయింది. బాధలనుతొలగిస్తుంది. సంతోషమయింది. సంతాపాన్ని పోగొట్టుతుంది. ప్రాణుల్ని రక్షిస్తుంది. గజరాజును. రక్షించింది. సామవేదంకన్నా అధికమయింది. అందరికీ సన్నిహితమయింది. యముని బాధనుండి విడిపిస్తుంది. సమతా బుద్ధిని కలిగిస్తుంది. బ్రహ్మముఖంలోనిది, హైమవతి స్మరించేది నాలుకకు చల్లనయింది. శాశ్వత సంపదల నిస్తుంది. ఏదీ సాటిలేనిది అయిన వేంకటేశ్వరుని సన్నుతించే సంకీర్తనం సామాన్యమయింది కాదని, ఎల్లప్పుడూ స్మరించండి. కేగంగా తలవండి అంటూ-

చాలదా బ్రహ్మమిది సంకీర్తనం మీకు

జాలెల్ల నడఁగించు సంకీర్తనం ॥

సంతోషకరమైన సంకీర్తనం

సంతాపమణగించు సంకీర్తనం

సంతతముఁ దలఁచుఁడి సంకీర్తనం

జంతువుల రక్షించు సంకీర్తనం ॥

(1-513)

అనే సంకీర్తన రచించి లోకానికి నామసంకీర్తనను, విష్ణుభక్తిని చాటాడు. అన్నమయ్య పన్నెండవ శతాబ్దంలో చెలసిన ఆశ్వాసుల

విశిష్టాద్వైత మత సిద్ధాంతాలన్ని, విష్ణుభక్తి తత్వాన్ని, సర్వమానవ సమతా వాదాన్ని సంకీర్తనల్లో పొందుపరచాడు.

అన్నమయ్య కుమారుడు పెదతిరుమలయ్య తండ్రిగారి అడుగు జాడల్లో నడిచి ఆయన ఆదేశం మేరకు శ్రీ వేంకటేశ్వరుని ముద్రాంకితంగా శృంగార అధ్యాత్మ సంకీర్తనలు రచించాడు. పెదతిరుమలయ్య కుమారుడు చినతిరుమలయ్య తాత-తండ్రుల రాజమార్గంలోనే పయనించి శృంగార, అధ్యాత్మ సంకీర్తనలన్ని స్వామి ముద్రాంకితంగానే రచించాడు. పెదతిరుమలయ్య, చినతిరుమలయ్యలు అన్నమయ్యవలె వేలాది సంకీర్తనలు రచించుకపోయినా భావుకత్వంలో, భాషారీతిలో, రచనా విధానంలో, శైలి రమ్యతలో అన్నమయ్య సంకీర్తనల్లో సాదృశ్యాన్నే కలిగివున్నాయి.

‘పన్నుగ పెద తిరుమలయ్య పదమున కేటగున్’ అని పెదతిరుమలయ్య తొనాలి రామకృష్ణ వికటకవిచే ప్రశంసించబడివుండటం విశేషం. చినతిరుమలయ్య అష్టభాషల్లో దండకం వ్రాయడంవల్ల అష్టభాషా చక్రవర్తిగా ప్రసిద్ధిగాంచాడు. అన్నమయ్య సంస్కృత భాషలో రచించిన సంకీర్తన లక్షణ గ్రంథాన్ని ఈ చినతిరుమలయ్య తెలుగులోకి అనువాదం చేశాడు. అందులో అన్నమయ్య సంకీర్తనలను వేదాలుగా; పురాణాలుగా, సరస్వతీ వీణానాదాలుగా కీర్తించి, బాటిని విన్నంతనే పాపరాసులు పటాపంచాశ్రుతాయని శ్రుతిఫలాన్ని కూడా పేర్కొన్నాడు. ఒకే కుటుంబంలో, మూడు శత్రులవరకు స్వామిసేవ, సాహిత్యసేవ చేసిన భాగ్యం ఒక్క కాళ్ళపాక వంశానికే దక్కింది. తొలి తెలుగు కవయిత్రి కాళ్ళపాక లిక్కమ్మ కూడా అన్నమయ్య ఆధారంగానే కావడం మరో విశేషం. అత్యంత భక్తి శ్రద్ధలతో, కోట్లాదిగా ఖర్చుచేసి ఈ పుణ్యమూర్తుల రచనల రాగి పేకుల్ని పెలికి తీయించి, శుద్ధిచేయించి, పండిత శ్రేష్ఠులచే పరిష్కార

రింపజేసి, గ్రంథాల కెక్కించి, వివిధ కార్యక్రమాలద్వారా జేత, దేశాంతరాల్లో వ్యాపింపజేస్తున్న ఘనత శ్రీ తిరుమల తిరుపతి దేవస్థానం వారికే దక్కింది. అన్నమయ్య సంకీర్తనలకు మొట్టమొదటి సారిగా విశ్వవిద్యాలయ స్థాయిలో పాఠ్యాంశబోధనపరిశోధనా మహాభాగ్యాన్ని కలిగించి మాలాంటి విద్యార్థులకు సంకీర్తనాభ్యాస దివ్యపరాన్నిచ్చి వివిధ విశ్వవిద్యాలయాలకు మార్గదర్శకులు కాగల్గిన అపూర్వ ఘనత శ్రీ వేంకటేశ్వర విశ్వవిద్యాలయం, తెలంగాణ అధ్యయనశాఖ మాజీ అధ్యక్షులు, మాజీ ఉపాధ్యక్షులు భక్తి జ్ఞాన సంపన్నులు, వాత్సల్య హృదయులు, సంగీతాభిలాషులు ఆచార్య జి.యస్. రెడ్డిగారికే దక్కింది.

తాళ్ళపాక కవుల సంకీర్తనల్ని చదవడం వేద-శాస్త్ర-పురాణ-రామాయణ-భారత-భాగవత-భగవద్గీతాది పవిత్ర విజ్ఞానగ్రంథాల్ని సులభరీతిలో అధ్యయనం చేయడం లాంటిది. అదొక పూర్వ జన్మ సుకృత ఫల విశేషం, అందుకే నా తండ్రి అత్యంత పట్టుదలతో, ఆసక్తితో నాముందుకు తీసుకొని వచ్చిన అధికార, హోదాల్ని చేకూర్చే ఐ.ఎ.యస్. విద్యావకాశాన్ని కూడా పట్టుదలగా నిరాకరించి ఇహపర సుఖశాంతుల్నిచ్చే సంకీర్తనా వాఙ్మయాన్ని ప్రీతితో స్వీకరించాను.

బాల్యంలో తాత తండ్రులు సంకీర్తనా శ్రవణం, ఎం.ఎ.లో సంకీర్తనాభ్యాసం, పి.హెచ్.డి.లో సంకీర్తనా పరిశోధన చేసిన నాకు అప్పడప్పడూ దైవానుగ్రహం వల్ల సంకీర్తనల్లోని సాహితీ విశేషాలకు సంబంధించిన కొన్ని అంశాలు శంకాలతల్లా స్ఫురిస్తుంటాయి తీరిక సమయాల్లో, మనసు ప్రేరేపించిన వేళల్లో, తప్పని సరిగావ్రాయవలసిన పరిస్థితుల్లో ఆ అంశాలకు సంబంధించిన వ్యాసాలు వ్రాస్తుంటాను. పూర్తిచేసిన ఒక్కొక్క వ్యాసమే స్వామికి పెరిగించిన



ఓక్కొక్క దివ్యజ్యోతిగా అక్షర హారతిగా భావన కలుగుతుంటుంది. అందువల్ల ఈ వ్యాస సంపుటికి “సంకీర్తనా జ్యోతి” అని నామకరణం చేశాను. వర్తమాన, భావితర విద్యాద్ధులకు, పరిశోధకులకు, సంకీర్తనా సాహిత్యాభిమానులకు, భక్తి సంగీత ప్రియులకు ఆరని ఆఖండ జ్యోతిలా నిత్యవినూత్న భక్తిజ్ఞాన కాంతుల్ని ప్రసరింప జేయాలని, చిత్తశాంతి చేకూర్చాలని నా ఆభిలాష.

ఇందులోని వ్యాసాలు వివిధ పత్రికల్లో వివిధ సందర్భాల్లో ముద్రించబడినవి కొన్ని ఆకాశవాణి కేంద్రాల నుంచి ప్రసారం అయినవి కొన్ని, విశ్వవిద్యాలయ జాతీయ సదస్సుల్లో సమర్పించినవి కొన్ని ఉన్నాయి. ఆయా పత్రికా సంపాదకులకు, ఆకాశవాణి అధికారులకు, విశ్వవిద్యాలయాధికారులకు, సాహితీ సభలకు ఆహ్వానించే వివిధ ప్రాంతాల సాహితీ సంస్థల పెద్దలకు, భక్తి, జ్ఞాన సంపన్నులకు, సహృదయ పాఠకులకు, సహృదయ శ్రోతలకు సదాకృతజ్ఞురాలిని.

గతంలో నా పిహెచ్ డి. సంపుటికి, అన్నమయ్య సంకీర్తనల్లో స్త్రీ ధర్మాలు అనే గ్రంథానికి, పదకవితా వైజయంతికి టి.టి.డి. వారి ఆర్థిక సహాయం లభించడంవల్ల పనులు సులభసాధ్యమయ్యాయి. రెండుసార్లు గ్రంథ ముద్రణకు ఆర్థిక సహాయం పొందినవారికి తిరిగి ఆర్థికసహాయం పొందే అవకాశం లేదంటూ టి.టి.డి. వారు, ఒక్కసారి ఆర్థిక సహాయం పొందిన తర్వాత తిరిగి ఐదు సంవత్సరాల వరకు దరఖాస్తు చేయడానికి వీలులేదంటూ తె.వి. వారు ఇటీవల కొత్త నిబంధనలు ప్రవేశపెట్టడం వల్ల ఈ జ్యోతికి ఇరుపైపుల నుంచి ఆర్థిక సహాయ భాగ్యం లభించలేదు.

ఏ పనికై నా వ్యక్తిప్రయత్న మేకాక దైవానుగ్రహం కూడా వుండాలి. ఏమి చేయాలో తోచక, గ్రంథ ముద్రణను ప్రక్కకు నేట్టడం మనస్కురించక “కింకర్తవ్యమ్” అంటూ సుదీర్ఘాలోచన సాగ

రంలా మునిగివున్న నాకు “అనుభవిస్తున్నది మాత్రం అరవించ నేత్రుని ఆస్తి కాదా” అని నా అంతరాత్మ హెచ్చరిక చేసింది. సంకల్ప బలం, దైవ ప్రేరణలవల్ల అంతదాకా ఆపివేయ బడిన జీతం ఎరియర్స్ దాచిపెట్టిన ధనంలా విడుదలై నా ముందుకు వచ్చింది.

అలస్యం చేస్తే ఐహిక లంపటాలకు ఈ ధనంఖర్చు అయి పోతుండంటూ ఆరితేరిన చెద్దల్లా మా చెల్లాయిలు హెచ్చరిక చేసి వెంటనే గ్రంథ ముద్రణా సత్కార్యానికి పన్ను పూనించారు. గతంలో చూడు గ్రంథాలు ముద్రించడం వల్ల ఆకర్షణ ఎంతటిదో బాగా తెలిసివచ్చింది. “పెండ్లిచేసి చూడు, ఇల్లు కట్టి చూడు” అనే చెద్దల బోణోక్తి గుర్తుకు వచ్చింది. దానికి “పుస్తకం ప్రింటు చేసి చూడు” అనే పంక్తి కూడ జోడిస్తే పరిపూర్ణంగా వుంటుందనిపించింది. పుస్తక ముద్రణా యజ్ఞ కార్య భారకులుగా నా సోదరీ ద్వయం పార్వతీ భారతీలు అహర్నిశలు శ్రమించారు. స్వస్థలం నుంచి జననీ జనకులు, ఇంకా పున్న సోదర సోదరీ బృందం ప్రోత్సహక లేఖలు వ్రాస్తూ నాకు సరికొత్త బలాన్ని చేకూర్చుతూ నాలోని కార్య దీక్షారేఖను కుంటుపడనివ్వకుండా చక్కగా సాగించారు. ఇలా సంకీర్తనా జ్యోతిని గ్రంథరూపంగా వెలిగించడానికి దోహదకారులైన నా కుటుంబ సభ్యులపై ఆ వైకుంఠనాథుని కరుణామృతపు దృక్పథాలు నిరంతరం ప్రససించాలని, ఆ స్వామివారి మంగళాశీస్సులు సదా లభించాలని నా సంప్రార్థన.

సంకీర్తనా వాఙ్మయంపై నేను సాగిస్తున్న పరిశోధనకు ముగ్ధులై ఎంతో వాత్సల్య - మమకార - ప్రేమలతో ఎందరో సహృదయులు, ఎందరో పండిత-పరిశోధక-విమర్శకాగ్రేసరులు, అన్న మయ్య సంకీర్తనా సంగీత - సాహిత్య - భక్తిప్రియులు ముఖాముఖగాను, ఓర్పుతో ఉత్తరాలద్వారాను, నాలోని పరిశోధనాసక్తిని ఉద్దీపిస్తూ

చేశారు. ఆక్షర మాలలతో ఆనంద బాష్పనేత్రను, పులకిత గాత్రను  
చేశారు. ఆ పుణ్యమూర్తులందరికీ పేరు పేరునా వినమ్ర హృదయనై  
కృతజ్ఞతాంజలి సమర్పిస్తున్నాను.

ఈ సంకీర్తనా జ్యోతికి ఆశీస్సుల్ని అభ్యర్థించగానే ఎన్నో  
అధికారమైన కార్యకలాపాల్లో అవిశ్రాంతంగా వుంటున్నా ఎంతో  
వాత్సల్యంతో “ముందుమాట” దయచేసిన తెలుగు విశ్వవిద్యాలయం  
ఉపధ్యక్షురాలు, సమున్నత సహృదయిని, సాహితీ విదుషీమణి  
ఆచార్య నాయని కృష్ణకుమారి గారికి,

బహుముఖ కార్యాల్లో నిర్విరామంగా నిమగ్నమై వుంటున్నా  
ఆవ్యాజమైన అభ్యుదయాభిలాషతో “ఆభినందన” ప్రసాదించిన ఆంధ్ర  
ప్రదేశ్ సార్వత్రిక తెలుగు విశ్వవిద్యాలయాల మాజీ ఉపధ్యక్షులు,  
జ్ఞానపీఠ అవార్డుగ్రహీత, పద్మ భూషణ్, సామ్యహృదయలు ఆచార్య  
సి. నారాయణ రెడ్డిగారికి,

ఆర్థి మనస్సుతో ఎంతో ఆప్యాయంగా “శుభాశంసన” సమ  
కూర్చిన భాషాసాహిత్య వేత్త, కరుణాహృదయలు ఆచార్య ఎల్.వి.  
శంకరరావుగారికి,

శ్రేయోభిలాషతో, ఎంతో ఆప్యాయంతో “సీరాజనం” అందిం  
చిన సాహిత్యాభిలాషులు, సాహితీ ప్రజ్ఞావంతులు, సౌజన్య హృద  
యలు శ్రీ సన్నిధానం వరసింహశర్మ గారికి,

ఈ గ్రంథాన్ని సకాలంలో ముద్రించి ఇచ్చిన శ్రీ వేణీప్రిటర్స్  
ప్రైవేట్ లిమిటెడ్ శ్రీ ఎ. భవానీ ప్రసాద్ గారికి, భక్తిమనస్సుతో, సుమ  
ధుర భావనతో ముఖపత్రాన్ని రమ్యంగా, హృదయోల్లాసంగా  
చిత్రించి ఇచ్చిన కళాకారులు శ్రీ చంద్రశేఖర్ (టి.టి.డి. తిరుపతి)

గారికి, ముఖపత్రాన్ని సకాలంలో ముద్రించి ఇచ్చిన బాక్స్‌ప్రెస్.  
వారికి,

ఇంకా ఎందరెందరో శ్రేయోభిలాషులకు అందరికీ నా వందన  
హరిచందనాలు.

పొన్నా లీలావతి

# ఆచార్య నాయని కృష్ణకుమారి

ఎం.ఎ.పి.హెచ్.డి.,

వైస్ చాన్సలర్

తెలుగు విశ్వవిద్యాలయం

లలితకళాక్షేత్రం

పబ్లిక్ గార్డెన్స్, హైదరాబాదు-4

తేది 19-2-1995

## మంచి దుమాట

అన్నమాచార్యులమీద ఎంతో సాహిత్యం ఈ నాటికే వెలుగులోకి వచ్చిన విషయం అందరికీ తెలుసు. డా. పొన్నా లీలావతి “సంకీర్తనాజ్యోతి” అనే పేరదాదాపు బిలి వ్యాసాలను పుస్తకరూపంలో ఒక చోట చేర్చి సాహితీపరుల చేతిలో ఉంచడం అభినందించదగిన విషయం.

అన్నమయ్య భక్తి, ఆధ్యాత్మికత, జ్ఞానప్రబోధం, పురుష సుదేశం, మానినీ ధర్మం, సాంఘిక దురాచారం వంటి అంశాలను రచయిత్రి వెలుగులోనికి తేవడం బాగున్నది. అంతేగాక ఆయన శృంగార సంకీర్తనల్లోని మధురిమ, భావరమ్యత, చమత్కృతి వంటి కవితా ధర్మాలను ప్రస్ఫుటితంచేయడం ఆమోదయోగ్యమైన విషయం.

డా. శ్రీమతి లీలావతి “అన్నమయ్య సర్వస్వం” అనదగిన ఈ గ్రంథాన్ని ప్రచురించినందుకు అభినందనయోగ్య, ఈ గ్రంథాన్ని సహృదయుల మధ్యకు ఆహ్వానిస్తున్నాను.

నాయని కృష్ణకుమారి

జ్ఞానపీఠ పురస్కార గ్రహీత, పద్మభూషణ్ తేది 10-1-1996  
డా. సి. నారాయణరెడ్డి, ఎం.ఎ., పుహెచ్.డి., డి.లిట్.

ఫోన్ నం. 248451

ప్లాట్ నం. 48, రోడ్ నం. 6, ఫిల్మ్ నగర్,

హబ్లీ హిల్స్, హైదరాబాద్-500033

## అభినందన

సంకీర్తనాచార్యులు అన్నమయ్య ఎంతటి సంగీత నిధులూ  
అంతటి సాహిత్య వాన్నిధులు. ఆయన కృతుల్లో రాగ వైవిధ్యంతో  
పాటు భావ వైపుల్యం అత్యంత గణనీయం. కీర్తనలకు కవితాప్రాధి  
సంతరించిన విశిష్ట ప్రతిభ అతనిది.

లోగడ అన్నమాచార్యులను గురించి, వివిధ సంకీర్తనా  
చార్యులను గురించి పరిశోధనచేసి చక్కని గ్రంథాలు రచించిన డా.  
పొన్నా లీలావతి సెలిగించిన “సంకీర్తనాజ్యోతి” ఇది. ఈ గ్రంథంలో  
తాళపాక అన్నమయ్య, పెదతిరుమలయ్య, చినతిరుమలయ్య కృతు  
లను గురించి ఆమె రచించిన సమీక్షా వ్యాసాలను పొందుపరచారు.  
ఆయా కృతుల్లోని భక్తిపారమ్యంతోపాటు మానవీయాంశ ప్రతిఫలిం  
చిన పాదాలను వివరణాత్మకంగా పేర్కొన్నారు.

తెలుగు విశ్వవిద్యాలయం సాహిత్యపీఠంలో అధ్యాపకవృత్తిలో  
పున్న డా. లీలావతి పఠన పాఠనాలతోపాటు వ్యాసరచనా పాట  
వాన్ని కూడా తెరమరుగు కానీయకుండా ఎప్పటికప్పుడు ప్రచురిస్తు  
న్నందుకు ఆమెను అభినందిస్తున్నాను.

అచార్య లింగంనేని బసవశంకరరావు

తెలుగుశాఖ, ప్రెసిడెన్సీ కళాశాల, మద్రాసు.

తేది 6-1-1936

## శుభాశంసన

శ్రీమన్నారాయణుని ఖడ్గమైన నందకాంశమే అన్నమాచార్యులని భాగవతోత్తములు భావిస్తారు. అన్నమయ్య మధురభక్తి పూరిత హృదయాంతరంగుడు. శ్రీనివాసుని తీకరణశుద్ధిగ విశ్వసించిన భక్తాగ్రేసరుడు. ద్వాతీంశతో సహస్ర సంకీర్తనల్ని సంతరించిన పుణ్యాత్ముడు. ఈ కీర్తనల్లో శ్రీ వేంకటేశ్వరుని మనోజ్ఞమైన లీలల్ని అమందాసంతో అభివర్ణించాడీ అన్నమయ్య. అన్నమయ్య సంకీర్తనల సుధారసధారలచే తడవని సాహిత్యవటుపు మృగ్యం.

ఇతని సంకీర్తనలు ఆంధ్రభాషా సరస్వతికి అమూల్యాభరణాలు. రసనిష్క్యందులైన ఈ సంకీర్తనలు సంగీత సాహిత్య సంభరితాలు. అయినా ప్రాచీన పండితులు అనాదర భావంతో ఈ కీర్తనల్ని 'వెన్నెలకంట' చూడక చిన్నచూచి చూశారు. కీ శే. వేటూరి ప్రభాకరశాస్త్రి, రాళ్ళపల్లి అనంతకృష్ణశర్మ మొ! ప్రసిద్ధ పండిత పరిశోధకులు అన్నమయ్య సంకీర్తనా సౌరభాల్ని ఆంధ్రసాహిత్య లోకంపై వెదజల్లారు. అప్పటి నుండి అన్నమయ్యపై జరిగినంత పరిశోధన మరే ఇతర ప్రాచీనకవులపై జరగలేదనడం అతిశయోక్తి కాదు. ఏ ప్రాచీన మహాకవిపై రాసిన పరిశోధక సిద్ధాంత గ్రంథాలు అన్నమయ్య రచించిన వేలాది సంకీర్తనలపై రావడం అశ్చర్యవదాయకం, అసందదాయకం, ఈరచయిత్రి డా. పొన్నా లీలావతి కూడా అన్నమయ్య సాహిత్యాన్ని ప్రత్యేక పాఠ్యాంశంగా చదివి, ఆయన సాహిత్యపై పరిశోధించి డాక్టరేట్ పట్టాన్ని పొందిన సుప్రసిద్ధురాలు.

సిద్ధాంత గ్రంథరచనతో పరిశోధన అపకుండా అన్నమయ్యను మరవకుండా “ఒడకవితా వైజయంతి” అనే వ్యాస సంపుటిని ప్రచురించి అన్నమయ్య సంకీర్తనలకు అశేష మైన సేవచేసింది. ఇప్పుడు ఈ సంకీర్తనా జ్యోతిని వెలిగించి ఆంధ్ర సాహిత్యలోకానికి అందిస్తోంది. రచించడం ఒక ఎత్తు అయితే ప్రచురించడం మరో ఎత్తు. కష్టనష్టాల కోర్చి ఆ వ్యాస సంపుటిని ప్రచురించి అన్నమయ్య సాహిత్యంపై తనకున్న అపారాధిమానాన్ని వక్తంచేసుకుంటుంటోంది. అన్నమయ్య అజన్మాంతం శ్రీనివాసుని వేసవేలు విధాలుగా సంకీర్తించి దిగంత వ్యాప్తిచొంది తరించాడు. మరి ఈ లీలావతి ఆ సంకీర్తనల్లోని సాహిత్య పరినుళాల్ని పెక్కు విధాలుగా వింగడించి అనేక వ్యాసాలు విరచించి ఆంధ్రలోక దిగంత కీర్తి నార్జించి తరిస్తోంది. అన్నమయ్య భక్తితో శ్రీనివాసుని కీర్తిస్తే, ఈమె ఆయన సంకీర్తనల్ని రక్తితో శోధిస్తోంది. అన్నమయ్య ఎంత మధురంగా పాడేవాడో మనకు తెలియదుగాని ఈ లీలావతి మాత్రం ఆయన సంకీర్తనల్ని తస్మయత్వంతో వీనుల విందుగా గానంచేస్తుంది.

ఈ “సంకీర్తనాజ్యోతి”లో ముప్పది మూడు వ్యాసాలున్నాయి. ఇరవై నాలుగు వ్యాసాలు అన్నమయ్యను గురించినవే. నాలుగు వ్యాసాలు మాత్రం పెద తిరుమలయ్యపైన మరో ఐదు వ్యాసాలు చిన తిరుమలయ్యపైన విరచితమయ్యాయి. అన్నమయ్య సంకీర్తనల్లో కనబడే అవ్యాజభక్తిని, అధిష్టేపాన్ని, ఉపదేశాన్ని, గురుభక్తి ప్రబోధాన్ని, జ్ఞాన ప్రబోధాన్ని తరచిచూసి ఆ లోతుల్ని బేరీజు వేయడానికి ప్రయత్నించి సఫలరాలయింది. దాదాపు ఈ వ్యాసాలన్నీ వివిధ సాహిత్య పత్రికల్లో, దినపత్రికల్లో ప్రచురించబడినవే.

డా. లీలావతి అన్నమయ్య సంకీర్తనల్లో మునిగి తేలుతూవుంది. సముద్రాన్ని ఈదవచ్చే మోగానీ సంసారసముద్రాన్ని ఈదలేమంటారు



పెద్దలు. సంసార సముద్రాన్ని కూడా సాధించి ఈదవచ్చే మోగాని అన్నమయ్య సుంకీర్తనా సముద్రాన్ని ఈదడం, లోతుల్ని తెలుసుకోవడం అత్యంత కష్టసాధ్యమే అవుతుంది. అలాంటి అసాధారణ ప్రయత్నం అవిరళంగా చేస్తున్న ఈ రచయిత్రి అభినందనీయురాలు. ఈ వ్యాసాలు అన్నమయ్య సాహిత్యపిపాసులకు, విద్యార్థులకు, పరిశోధకులకు సుధారసధారల్ని అందజేస్తాయని, వినూత్న భావనల్ని ప్రభావింపజేస్తాయని ఆశిద్దాం. ఈ వ్యాసాల్లోని రచన సుబోధకంగా సరళంగా వుండటమే కాకుండా చదివించే గొప్పగుణంకూడా వుండటం పేర్కొనదగింది. ఈ రచయిత్రి ఇలాగే అన్నమయ్య సుంకీర్తనల్ని రసాస్వాదనచేస్తూ వుండాలని నా శుభాశంసన. ఈ వ్యాస సంపుటిని శ్రీనివాస అన్నమయ్యల భక్తాంఘ్రిరేణువులు ఆదరిస్తారని నా ప్రగాఢ విశ్వాసం.

ఎల్.వి. శంకరరావు

శ్రీ సన్నిధానం నరసింహశర్మ

తేది 14.1.1996

శ్రీ గౌతమీ ప్రాంతీయ గ్రంథాలయం

రాజమహేంద్ర

## నీ రాజనం

తెలుగు పదకవిత్య కారణజన్మడు అన్న మయ్య. ఆయన పదాల చెంత భక్తిప్రపత్తులతో వ్యాస “సంకీర్తనాజ్యోతి”ని వెలిగించిన డా. పొన్నా లీలావతిగారు ధన్యులయ్యారు. ఎం.ఎ.లో ఐచ్ఛిక పాఠ్యాంశంగా, పిహెచ్.డి.లో పరిశోధనాంశంగా వరించబడిన అన్న మయ్య కవిత్యం అంతటితో ఆగక, ఆమె జీవితంలో సింక్ అవడంచాలా మందికి అబ్బని, అబ్బరమైన ఒక అదృష్టం, తపోఫలం.

“పానీయంబులు త్రాగుచున్ గుడుచుచున్ భాషించుచున్” అన్నట్లు శ్రీమహావిష్ణుపద ధ్యానంతో ప్రక్కోదుడే విధంగా తన్మయుడయ్యాడో అదివో...అల్లదివో అదేవిధంగా నేడు లీలావతిగారు అన్న మయ్య పదధ్యానాధ్యయన తన్మయత్వాన్ని పొందుతున్నారు, అది ఆత్మీయ సాహిత్యానుభవ సంబంధమయింది. ఆ లీలావతిగారే సమాజానికి ఆరచనా విశేషాల్ని అందించే సందర్భంలో బాధ్యతాయతంగా పరిశోధించి, విమర్శించి నిగ్గులు తేల్చి చెప్పడం ప్రశంసనీయం. వేలాది సంకీర్తనల్లోని విష్ణుభక్తి-శృంగార-తాత్త్విక చింతనల ప్రాధాన్యాన్ని, అందులో నిక్షిప్తమైవున్న సామాజికాంశాల్ని ఆధునిక దృక్పథంతో మరొక అడుగు ముందుకువేసి మరి చెప్పారు వంటలు, క్రీడలు, సూక్తి సంపద వంటి వ్యాసాలు వస్తు వైవిధ్యంతో అందగించాయి. మానవ మనస్తత్వం, శృంగార సంకీర్తనల్లో పురుష ధర్మాలు, శృంగార సంకీర్తనల్లో భావరమ్యత వంటి ఎన్నో వ్యాసాలు

రచయిత్రి పరిశోధనా పాటవానికి సాక్షిభూతాలు. సంకీర్తనాజోతిర్దర్శనంలో అన్నమయ్య ఆత్మను వివిధ కోణాల్లో దర్శింపజేశారు.

అన్నమయ్య కొటుంబిక సంకీర్తనాచార్యుల సహితీ పరిమళాల విశేషాల వ్యాసాలు 284వ పుటనుండి సాగి ఈ గ్రంథం గొప్పతనం ఇబ్బడి ముబ్బడి అయింది. అన్నమాచార్య కవిత్వమంటే - అది ఒక ఊరరహితమైన పెద్ద తీవ్రకడలి. కడలేని కడలినుండి వ్యాసాల పాత్రలతో ఎంతగానో శ్రమపడి సాహిత్య మాధుర్యాన్ని మన కందించారు, మన లీలావతిగారు. ఇది ప్రశంసనీయ సాహితీసేవ. సంకీర్తనాజ్యోతి ఒక అవిస్మరణీయ సాహితీ నీరాజనం. ఈ గ్రంథాన్ని కళ్ళ కద్దుకుందాం. తనివితీరా చదువుకుందాం.

సన్నిధానం నరసింహశర్మ

# విషయ సూచిక

1)	అన్నమయ్య అవ్యాజ భక్తి	1
2)	అన్నమయ్య అభ్యాత్మ సంకీర్తనల్లో అధిష్టేపం	5
3)	అన్నమయ్య అభ్యాత్మ సంకీర్తనల్లో ఉపదేశం	16
4)	అన్నమయ్య అభివర్ణించిన శ్రీకృష్ణ సంకీర్తనలు	25
5)	అన్నమయ్య అభ్యాత్మ సంకీర్తనల్లో గురుభక్తి ప్రబోధం	37
6)	అన్నమయ్య అభ్యాత్మ సంకీర్తనల్లో జ్ఞాన ప్రబోధం	50
7)	అన్నమయ్య సంకీర్తనల్లో ఆధునికత	55
8)	అన్నమయ్య ప్రవచించిన శ్రీరామచరిత	59
9)	అన్నమయ్య సంకీర్తనల్లో పురుష సందేశం	64
10)	అన్నమయ్య బోధించిన మానిసి ధర్మం	74
11)	అన్నమయ్య వర్ణించిన వంటకాలు	83
12)	అన్నమయ్య సంకీర్తనల్లో సాంఘికదురాచార నిరసన	88
13)	అన్నమయ్య సంకీర్తనల్లో క్రీడా విశేషాలు	94
14)	అన్నమయ్య సంకీర్తనల్లో సూక్తి సంపద	101
15)	అన్నమయ్య సంకీర్తనల్లో భావనా సాందర్యం	116
16)	అన్నమయ్య సంకీర్తనల్లో చరణశిల్ప వైవిధ్యం	121
17)	అన్నమయ్య సంకీర్తనల్లో మానవ నైజోక్తులు	154
18)	అన్నమయ్య సంకీర్తనల్లో మానవ మనస్తత్వం	158
19)	అమ్మవారి పక్షాన అన్నమయ్య చమత్కృతి	164
20)	అన్నమయ్య శృంగార సంకీర్తనల్లో పురుషధర్మాలు	168
21)	అన్నమయ్య శృంగార సంకీర్తనల్లో భావరమ్యత	185
22)	కాలకూరణం కూడదని అన్నమయ్య ఆవేదన	205
23)	పదసాహిత్యం - అన్నమయ్య నాటకీయత	212
24)	పదకవితా వైతాళికుడు - తాళ్ళపాక అన్నమాచార్యులు	213

- 25) చినతిరుమలయ్య అధ్యాత్మ సంకీర్తనల్లో  
సాహితీవిశేషాలు 284
- 26) చినతిరుమలయ్య సంకీర్తనల్లో అనుసయం 287
- 27) చినతిరుమలయ్య వినయ సంపత్తి 289
- 28) చినతిరుమలయ్య శృంగార సంకీర్తనల్లో సాహితీమధురిమ 286
- 29) చినతిరుమలాచార్యుని సంకీర్తనా సౌరభం 300
- 30) పెదతిరుమలార్యుని పదమాధురి 307
- 31) పెదతిరుమలయ్య పదాల్లో జానపదహేల 313
- 32) పెదతిరుమలయ్య వర్ణనా వైడుష్యం 322
- 33) పెదతిరుమలయ్య శృంగార సంకీర్తనల్లో  
నాయికా నాయకుల ధర్మాలు 326
- అనుబంధం



# అన్నమయ్య అవ్యాజభక్తి

ప్రథమ సంకీర్తనాచార్యుడు, పదకవితా పితామహుడు అయిన తాళ్ళపాక అన్నమయ్య ప్రత్యక్ష దైవమైన తిరుపతి శ్రీ వేంకటేశ్వర స్వామితో అవ్యాజమైన, అనన్యమైన అనుబంధంకలిగిన పరమ భాగవతోత్తముడు. అన్ని వర్గాల, అన్ని వయసుల ప్రజలకు శాశ్వతమైన సత్యమైన విష్ణుభక్తిని, మానవతా ధర్మాలను అలతి, అలతి తేటతెలుగు పదాలతో, వివిధ గేయ రీతులలో అందించిన ప్రజాకవి.

మహావిష్ణువు ప్రతి యుగంలోనూ దుష్టశిక్షణ, శిష్టరక్షణ కోసం, ధర్మోద్ధరణకోసం భూమిపై అవతరిస్తూంటాడు. తేరీతా యుగంలో శ్రీరాముడుగా, ద్వాపరయుగంలో శ్రీకృష్ణుడుగా ఆవతరించి భూలోకాన్ని రక్షించినట్లుగా ఈకలియుగంలో శ్రీనివాసుడుగా తిరుపతి వెంకటాచలంపై వేంచేసి యున్నాడు. అన్ని దేశాల వారూ, అన్ని ప్రాంతాలవారూ, అన్ని మతాలవారూ, అన్ని కలాలవారూ కోటాను కోట్లుగా తిరుపతి శ్రీనివాసుని దివ్యనర్మనకోసం నెడుతుంటారు. అన్నమయ్య శ్రీ వేంకటేశ్వరుని నందకావతారం. ఆయన స్వామిపై తడేకధ్యానంతోనే పెరిగి, పెద్దవాడై, ముప్పైరెండువేల శృంగార ఆధ్యాత్మిక సంకీర్తనలకు కర్తయై నేటికీ సకల జనావళిచే సీరాజనాలందుకుంటున్న భునుడు.

లోకంలో అన్ని మతాలలో అనేక మంత్రాలున్నాయి. “నదీనాం సాగరోగతిః” అన్నట్లు అన్ని మంత్రాలు శ్రీహరిలో లీనమవుతాయి. విష్ణువుకు సహస్ర నామాలున్నవి. వాటిలో ఎవరెవరికి ఏయే కేర్లు నచ్చుతాయో ఆయా పేర్లతో వారు జపి

స్తారు. నారదుడు నారాయణ మంత్రాన్ని, ప్రహ్లాదుడు నారసింహ మంత్రాన్ని, విభీషణుడు రామమంత్రాన్ని భ్రువుడు వాసుదేవ మంత్రాన్ని, అర్జునుడు కృష్ణమంత్రాన్ని శుకుడు విష్ణుమంత్రాన్ని జపిస్తే తనకు వేంకటేశు మంత్రం వెన్నతో అబ్బిందని ఇదే పర బ్రహ్మమంత్రమని తనను రక్షించడానికి తన గురువు ఈ మంత్రాన్ని ప్రసాదించాడని, ఈ మంత్రం వెన్నలవలే చల్లనయినదని. తనకు శ్రీవేంకటేశ్వరనామంతో ఉన్న అనుబంధాన్ని —

“అన్ని మంత్రములు నిందేయావహించెను  
వెన్నతో నాకు గలిగె వేంకటేశు మంత్రము ॥

అనే సంకీర్తనలో తెలియజేశాడు, ఐహిక బాంధవులందరూ అశాశ్వతమని, వీరెవ్వరూకడతేర్చలేరని, ఒక్క భగవంతుడే శాశ్వత మని, ఆయనే సర్వశక్తిమంతుడని అన్నయ్య బాల్యంలోనే గ్రహించాడు తన చిత్తంలోనే పురుషోత్తముడైన శ్రీనివాసుడు తనను కాపాడిన కులదైవమని, వెనకటి పెద్దలు వివేచించి ఇచ్చిన నిధిఅన్ని, దప్పికతీర్చే నీలమేఘమని, తమకు పశమైన పారిజాత పుష్పమని, గట్టిగా రక్షించిన చింతామణి అని, కోరిన కోరికలుతీర్చే కామధేనుమపని, చెడిపోకుండా బ్రతికించే సిద్ధమంత్రమని, రోగాల్ని పోగొట్టి రక్షించే దివ్యౌషధం అని, తమను వదలిపెట్టని ప్రాణబంధు డని పరిపరి విధాలా మనసారా, నోరారా కీర్తించటం, తనను వదలి పుండవద్దని వేడుకోవడం.

“పాదగంటిమయ్య మిమ్ము పురుషోత్తమా, మమ్ము  
నడయకు వయ్య కోనేటిరాయడా ॥

అనే సంకీర్తనలో కనిపిస్తుంది,

అన్నమయ్య తన స్వామిని ప్రేయసీ ప్రీయభావమైన మధుర భక్తి రీతిలో కూడా ఆరాధించి తనివించెడిన రసమూర్తి.

“ఏలరాడమ్మ యింతిరో వా  
డేలరాడమ్మ నన్నే లినవాడు”

అనే సంకీర్తనలో మన్మథ జనకుడు, పితాంబరాన్ని ధరించిన సుందరాంగుడు, విరించి జనకుడ, శేషశయనుడు, తెల్లని కన్నుల తెల్లవైనవాడు అయిన తన ప్రీయుడు ఇంకా ఎందుకు రాలేదంటూ తన విరహబాధను చెలికత్తెకు మొరపెట్టుకోవడం కనిపిస్తుంది.

అలాగే తన ప్రీయుని కలవాలనే కోరికతో ఎక్కడికో వెళ్ళిన ప్రీయునికోసం మేడపై కెక్కి ఎదురుచూచి, ఎంతకూ రాకపోయేసరికి నిట్టూర్పు చెందడం, అతను తిరిగిరాగానే తన ప్రేమనంతటినీ వ్యక్తం చేస్తూ, విరబూసిన చెట్టుపై కోయిల కూస్తే అది తన ప్రీయుని కంఠమని భ్రమచెంది తన దగ్గరకు రమ్మని పిలిచాననడం, తనలో పులకలెత్తిన తన ప్రీయునిమీది ప్రేమను మాటల్లో చెప్పలేననడం, తన ప్రాయాన్ని అతని కొక్కనికే అంకితమిచ్చానని, తననువదలకుండా ఇంటిలోనే ఉండమనడం, ముమ్మాటికీ తన ప్రీయుని ప్రమాణాలనే నమ్మానని, కమ్ముకున్న చీకట్లు తొలగిపోయేలాగా తనపై కరుణను కుమ్మరించమని వేడుకోవడం—

‘మేడలెక్కినినుఁ జూచి-కూడేననెయాసతోడ

వాడుదేరిపున్నరందురా-వెంకటేశ

యాడనుంటి వింహఁకానురా ।

(13-22లి)

అనే ఏల పాటబాణీల్లోని సంకీర్తనలో వ్యక్తమవుతుంది.



## సంకీర్తనా జ్యోతి

శ్రీవేంకటేశ్వరునిపై అన్నయ్యకున్న అవ్యాజభక్తిని నిరూపించే ఇలాంటి సంకీర్తనా రత్నాలు ఆయన సంకీర్తనా లహరిలో కోకోల్లలు, భుక్తి ఆలోచననే తప్ప ముక్తి ఆలోచన లేని నేటి కాలానికి అన్నమయ్య భక్తి సంకీర్తనలు అత్యంతావశ్యకాలు.

సమాచారమ్ (7-4-1994)



# అన్నమయ్య అధ్యాత్మ సంకీర్తనలో అధిక్షేపం

తెలుగు సాహిత్యంలో “అధిక్షేపం” ప్రాచీనకాలంనుంచీ కనిపిస్తుంది. ఈ పదాన్ని లోకంలో “తిట్టడం” అనే అర్థంలో ఎక్కువగా వ్యవహరించడం జరుగుతోంది. అధిక్షేపం అనేది “క్షిప” అనే ధాతువుకు “అధి” అనే ఉపసర్గ చేరగా ఏర్పడిన రూపం. ఈ పదానికి సూర్యరాయ నిఘంటువులో దూఱుట, కందించుట, త్రోసిపుచ్చుట, తిరస్కరించిట, స్థాపనము, పురికొల్పుట, ప్రేరణము అనే అర్థాలు, శబ్దరత్నాకరంలో దూఱుట, బెదరించుట అనే అర్థాలు చెప్పబడ్డాయి.

సమాజంలోని సమకాలీన రాజకీయ, సాంఘిక, నైతిక, మత పరిస్థితుల్ని గమనించి అందులోని అస్తవ్యస్తాలను, వ్యక్తుల అక్రమ చర్యలను, అవినీతి ప్రవర్తనను, మూర్ఖత్వాన్ని ఖండిస్తూ వాటిని ఎత్తి చూపే రచనల్ని అధిక్షేపరచనలని చెప్పవచ్చు. ఇందులో కవితనకు నచ్చని వాటిని, వ్యక్తికి, సమాజానికి కీడుచేసే విషయాలను అవహేళన చేస్తూ నిందించడం జరుగుతుంది. అధిక్షేప రచనలు చేసే కవులకు ధైర్యసాహసాలు, నీతి, నిజాయితీ ఎంతైనా అవసరమై వుంటుంది. ఆధునిక సాహిత్యంలో అధిక్షేపధోరణులు అనే గ్రంథంలో శ్రీ రెంటాల వెంకటేశ్వరరావు ఈ అధిక్షేపం లోకంలో మూడు కారణాలవల్ల ఏర్పడుతుందని చెప్పారు. 1) ఆత్మోన్నత్య ప్రతిష్ఠాపనం, అంటే తమకన్నా సాంఘికంగా, నైతికంగా, జాతికంగా తక్కువస్థాయిలో ఉన్న వ్యక్తులను అధిక్షేపించడం. 2) ప్రతీకారవాంఛ. అంటే తనకు పరాభవం జరిగినప్పుడు కారణభూతులయిన వారిని అధిక్షేపించి తన అహాన్ని సముదాయించుకోవడం. 3) సంస్కరణాభిలాష. అంటే తాము అభిమానించే వ్యక్తుల్లో ఉన్న లోపా

లను, దోహలను తొలగించి వాళ్ళను ఉత్తములుగా తీర్చిదిద్దడానికిచేసే ప్రయత్నం.

సాహిత్యం మానవ జీవిత ప్రతిబింబం కాబట్టి మానవ జీవితంలో అధిక్షేపం ఉన్నట్లే సాహిత్యంలో కూడా అధిక్షేపం వ్యక్తమవుతుంది. ప్రాచీన కావ్యాల్లో ఈ లక్షణాలు కల్గిన అధిక్షేప ధోరణులు ఎక్కువగా చాటువులు, కావ్యాలు, శతకాల్లో కనిపిస్తాయి. ప్రాచీనకాలంలో అధిక్షేప సాహిత్యాన్ని సాగించిన ఉద్దండ కవులుగా వేములవాడ భీమకవి, శ్రీనాథుడు, తెనాలి రామకృష్ణుడు ధూర్జటి, అడిదము సూరకవి, కూచిమంచి తిమ్మకవి, వేమన, కుందవరపు కవి చౌడప్ప మొదలైన ప్రముఖులను పేర్కొనవచ్చు. ఆధునిక కాలంలో ఈ అధిక్షేపం తిరుపతి వేంకటకవులు, కందుకూరి వీరేశలింగం పంతులు, గురజాడ అప్పారావు, చిలకమర్తి లక్ష్మీనరసింహం, పానుగంటి లక్ష్మీనరసింహం, అనంతపంతుల రామలింగశాస్త్రి, గజ్జు మల్లారెడ్డి, సోమసుందర్, దాశరథి, శ్రీశ్రీ, కాళోజి, సి. నారాయణరెడ్డి, పేర్వారం జగన్నాథం మొదలైన ప్రముఖ కవుల రచనలలో కనిపిస్తుంది.

ఇలా ప్రాచీన సంప్రదాయ సాహిత్యంలో ఫరిడవిల్లి అర్వాచీన సాహిత్యంలో కూడకొనసాగుతున్న అధిక్షేపం అలనాటి అన్నమయ్య పదసాహిత్యంలోకూడా కనిపించడం గమనించదగినవిషయం. సాధారణంగా అన్నమయ్య అనగానే కేవలం భక్తిపారవశ్యంలో తేలియాడే ఒక సనాతనభక్తుడని, ఆయన సంకీర్తనలనగానే అవి కేవలం శ్రీవేంకటేశ్వరుని కీర్తించే భక్తిరసాత్మకమైనవని, అవి విని ఆనందించి తరించడానికిమాత్రమే పనికివస్తాయని, సామాజిక వాస్తవజీవితానికి విభిన్నమైన పని సామాన్యుల హృదయాలలో నాటుకొనిపోయింది. ఈ దృష్టితోనే కొందరు ప్రసిద్ధ పండిత పరిశోధక విమర్శకులుకూడా అన్నమ

య్యను, అన్న మయ్య సంకీర్తనలను కేవలం సనాతనమైనవిగా నేభావించు కోవడంవల్ల అందులో కనిపించే ఆధునికమైన సామ్యవాదం, స్త్రీవాదం, దళితవాదం, ప్రేమతత్త్వం మొదలైన వివిధ సాహిత్య దృక్పథాలను సోదాహరణంగా ఎత్తిచూపినా వాస్తవాన్ని అంగీకరించలేక ఏదో అపకారం, అన్యాయం జరిగిపోయినట్లు వికృత విమర్శలు విసురుతుంటారు. దీనికి కారణాలు అన్నమయ్య సంకీర్తనలపై వారికి అవగాహన, అధ్యయనం, సత్యాన్ని సమ్మతించే సహృదయం లేకపోవడమే.

అన్నమయ్య సంకీర్తల్ని కేవలం భక్తి, సంగీతం దృష్టితోనే కాక అందులో కనిపించే సామాజికాంశాలపైపు, ఆధునికంగా కనిపించే వివిధ సాహిత్య దృక్పథాలపైపు కూడా బుద్ధిని సారించడంవల్ల అన్నమయ్య దీర్ఘ దృష్టిత్వం, నేటి సమాజానికి ఆయన సంకీర్తనల ఆవశ్యకత ఎట్టిదోమనకు వ్యక్తమవుతుంది. అన్నమయ్య శ్రీవేంకటేశ్వరుని భక్తుడే అయినా, ఆ స్వామితోడి జీవనమే ఆయనకు ఊపిరి అయినా సమాజంలో తానూ ఒక వ్యక్తి అనే విషయం ఆయన విస్మరించలేదు. అన్నమయ్య పద్యరచన స్వీకరించక గాన యోగ్యమైన, సుబోధకమైన పదరచనల్ని స్వీకరించాడంటే దానిని బట్టే అన్నమయ్య ప్రజలను ఉద్ధరించడానికి అవతరించిన పుణ్యపురుషుడని, ప్రజాకవి అని మనం గుర్తించవచ్చు. అన్నమయ్యకు అట్టడుగున జీవించే సామాన్యప్రజలు మొదలుకొని, అత్యున్నత సింహాసనాన్ని అలరించే అధిపతులవరకు అన్నిరకాల, అన్నివర్గాల, అన్నివృత్తుల వారితో సన్నిహిత సంబంధం వుంది. చివరకు ఆయన కొండకోనల్లో ఆకులు-అలములు, కాయలు, పండ్లు తిని జీవించే బోయీలు, చెంచులతోకూడా సంబంధాలు వదలలేదు. వారందరినీ జ్ఞానులుగా ఉత్తములుగా తీర్చిదిద్దడాకోసం తన గానం గాటి సమాజంలోని దురా

చారాల్ని కులభేదాల్ని, రాజుల్ని, నాస్తికుల్ని, వితపంబాదుల్ని, కుకవుల్ని, అజ్ఞానుల్ని నిరసిస్తూ వారిలో కనిపించే అహంకృతిని, అవినీతిని అక్రమాన్ని ఎత్తిచూపుతూ శ్రేయోభిలాషతో అధిక్షేపిస్తూకొన్ని సంకీర్తనలు రచించాడు. వీటివల్ల ఆనాటి సాంఘిక, రాజకీయ, నైతిక, మత పరిస్థితులు, తెలియడమే కాక నేటి సమాజం అభ్యుదయ మార్గంలో పయనించడానికి, మానవుడు ఉత్తమ వ్యక్తిత్వాన్ని పెంపొందించుకోవడానికి దోహదం కలుగుతుంది.

సమాజంలో ఆయా కులమతాలకు వేరు వేరు ఆచార వ్యవహారాలుంటాయి. నామాన్య ప్రజలు భగవద్భక్తికన్నా ఆచారాలకే ప్రాముఖ్యం ఇస్తూ ప్రయాసతో కాలం గడుపుతుంటారు. అన్నమయ్య అలాంటి వారిని అధిక్షేపిస్తూ హరిభక్తి కలిగివుండటమే ముఖ్యమని తక్కిన ఆచారాలన్నీ వృథా అంటూ—

“హరిభక్తికలిగితే అన్నియు ముఖ్యముగాక  
విరిహాచారము లెల్లవృథావృథా”

అనే సంకీర్తన రచించాడు.

దేవదేవుడయిన శ్రీహరి పుండగా ప్రజలు ఊద్రమైన జీవతలను పూజించి జంతుబలుల్ని ఇవ్వడం అన్నమయ్య అధిక్షేపిస్తూ—

మొక్కరో మీరు మోసపోక-మీకు  
దిక్కుదెసైన అదిదేవునికి !

నీడిదల బియ్యవద్దు జీవాలఁ జంపవద్దు  
బడి బడి పగ్గాలఁ బారవద్దు

నీడిమీఁద బిత్తరపు చిమ్ములు చిమ్మగవద్దు  
కడనుండి దారి గన్నఁ జాలు॥

అనే సంకీర్తనలో అన్యదేవతలను నమ్మి మోసపోకుండా అది దేవుడైన విష్ణుమూర్తికి మొక్కమని, జంతువుల్ని బలులిచ్చి వాటి కాళ్ళు చేతుల్ని, గుండెల్ని నైవేద్యం పెట్టనక్కరలేదని, కష్టపడి అగ్నిగుండాలలో దూకవద్దని కేవలం భగవంతునికి మనస్సుకు అంకితం చేసి మేము మీ వారమని అంటే చాలునని ప్రజలకు తెలియజేశాడు,

ప్రజలు కలభేదాల్ని పాటిస్తూ ఒకరి నొకరు న్యూన పరచు కోవడం చూచి సహించలేక వారిని అధిక్షేపిస్తూ—

“ఏ కులజుండేమి యెవ్వడైననేమి

ఆకడ నాఁతడె హరి నెఱిగిన వాఁడు

నిర్మలుడై యాత్మ నియతి గలుగువాడే

ధర్మతత్పర బుద్ధి దగిలిన వాఁడు

కర్మమార్గములు గడవని వాడే

మర్మమై హరిభక్తి మఱవని వాఁడు (1-292)

“విజాతులన్నియు వృథా వృథా

అజామిళాదుల కదియే జాతి ||

(2-383)

అనే సంకీర్తనల్లో ఏ కులస్థుడు? అనేది ముఖ్యం కాదని ఆత్మ నిగ్రహం, ధర్మబుద్ధి, హరి భక్తి గలిగినవాడే గొప్పవాడని జాతి భేదాలు శరీరానికి సంబంధించినవని, శరీరంతోనే జాతికూడా సశిస్తుందని, ఆత్మపరిశుద్ధం, నిర్దోషమని, హరికి దాస్యం చేయడమే మంచి జాతి అని తెలియజేస్తూ రకరకాల జాతులన్నీ వ్యర్థమని, అజామిళుడు మొదలైన వారందరూ అధిక కులంవల్ల కాక హరినామస్మరణ వల్లనే తరించారని, వారందరికీ అది ఏ జాతి? అని ప్రజలను నిలదీసి అడుగుతూ విజ్ఞానాన్ని బోధించాడు.

అన్నమయ్య సంకీర్తనల ప్రసిద్ధిని విని అనాటి రాజులు మొదలుకొని ప్రజల వరకు తమపై సంకీర్తనలు వ్రాయమని విసిగించడం వల్ల అన్నమయ్య వారి అజ్ఞానాన్ని అధిష్టేపిస్తూ నారాయణునికి అంకితమైన తన శరీర అవయవాలు ఇంకెవ్వరినీ కొలువవని తెలియజేశాడు.

తలఁగరో లోకులు తడవకరోమమ్ము

కలిగినదిది మాకాపురము !

సరహరికీర్తన నానిన జిహ్వ

వారులనుశింపఁగ నోపదు జిహ్వ

మురహారు పదముల మొక్కిన శిరము

పరుల వందనకఁ బరగచు శిరము

(2-144)

“తావులేలే రాజులకు దయకొంత పుట్టదాయ

కావరమే ఘనమాయ”

అనే సంకీర్తనలో రాజులలోని దురహంకారాన్ని, నిర్దయను ఎత్తి చూపుతూ అధిష్టేపించడం కనిపిస్తుంది.

భగవంతుడు లేడని వాదిస్తూ భక్తుల్ని దూషించే వారు నాస్తికులు. వీరి మాటల ధోరణి, ప్రవర్తన చాలా వికృతంగా, అసంబద్ధంగా ఉంటుంది. అన్నమయ్య ఇలాంటి నాస్తికులపట్ల కలత చెంది వారి తీరు తెన్నులను అధిష్టేపిస్తూ—

“ఇట్టి నాస్తికుల మాట యేమని నమ్మెడి దిశ

పట్టి నములంటానే భక్తుల దూషింతురు

అనే సంకీర్తనలో నాస్తికులు ఒకవైపు వేదాలు చదువుతూ కూడా విశ్వమంతా కల్ల అంటారని, తాము ఉండి కూడా అంతా

మాయ అంటారని, జీవత్వంలేదు అంటూనే స్త్రీలను అనుభవిస్తారని, ఇండ్లలో దేవతా పూజలు చేసూ తామే దైవం అంటారని, పురుష సూక్ష్మానికి అర్థం చెప్పతూ అంతా నిరాకార మంటారని, శ్రీవేంకటేశ్వరునికి దాసులుకాకుండా రాక్షస మతులో నడుస్తారని నా స్తికుల్ని నిరసించాడు.

“పురుషుండని శ్రుతి వాగడీనట ఆ పురుషుడు

నిరాకారమట

విరసవాక్యము లాండ్లాంటికి నివి వింటేను

స బాధములు (2-252)

“ఏటి మాటలివి వివ నింపయ్యానా మది

నేటవెట్టి దాసుడౌటిది సరియా

(2-67)

అనే సంకీర్తనలోను విరంజనాదుల్ని అధిక్షేపిస్తూ, జీవుడే దేవుడని చెప్పే కొందరిని దేవుని మహిమలన్నీ మీ కున్నాయా అని నిలదీసి ప్రశ్నిస్తూ అన్నమయ్య వారిని అధిక్షేపించడం కనిపిస్తుంది.

కవులలో సుకవులున్నట్లే కుకవులు కూడా ఉంటారు. ఒకరు చెప్పినవాటిని అపహరించి తమ పేర్లు తగిలించుకొని కవులుగా చెలామణి అయ్యేవారు కుకవులు. అలాంటివారు అన్నమయ్య దృష్టిలో వెట్టివారు. ఒకసారి ముడిచివేసిన పువ్వును తిరిగి తలపై ధరించడానికి యోగ్యం కాదని. ఒకసారి తిని పారపేసిన పుల్లి ఆకులో తిరిగి తిన కూడదని, అలాగే ఒకరు చెప్పిన అంశాలన్నీ తాను చెప్పినట్లుగా తిరిగి చెప్పితే అది శ్రీహరికి సమర్పించడానికి యోగ్యం కాదని, ఉమ్మివేసిన తాంబూలంలో కొంత కర్పూరం కలుపుకొని రుచిగా చప్పరించినట్లు ఇతరులనుండి దోచుకున్న విషయాలకు ఏవో కొన్ని మాటలు కలుపుకొని కవిత కూర్చితే భగవంతుడు నవ్వుడా! అని కుకవుల్ని అధిక్షేపిస్తూ—



పెట్టులాల మీకు వేడుక గలిగితేను  
 అట్టువంచి తడు కల్లంగరాదా  
 ముడిచివేసిన పువ్వు ముడువ యోగ్యముగాదు  
 కుడిచివేసిని పుల్ల కుడువఁగాఁ గాదు  
 బడి నొకరు చెప్పినఁ బ్రతి చెప్పఁ బోతేను  
 అడరి శ్రీహరికది అరుహము గాదు ॥

పుమిసిన తమ్ములో నొక కొంత కప్రము  
 సమకూర్చి చవిగొని చప్పరించనేల  
 అమరఁగ ఛాయాపహరము సేనుక  
 తను మాట గూర్చితే దైవము నగఁడా" (2-494)

అనే సంకీర్తన రచించినాడు.

సమాజంలో అన్ని రంగాలలోను జ్ఞానులు, అజ్ఞానులు  
 అందరూ ఉంటారు. మతం విషయంలో, చదువుల విషయంలో  
 వేదాంతం విషయంలో కొందరు అజ్ఞానులు వితండంగా వాదిస్తూ  
 మూర్ఖంగా ప్రవర్తిస్తుంటారు. ఇలాంటి వారిని అన్నమయ్య  
 అధిక్షేపిస్తు అనేక సంకీర్తనలు రచించాడు.

కొందరు అత్యున్నతుడైన శ్రీహరిని సకల దేవతలలో ఒక  
 డుగా భావించి పూజించడం అన్నమయ్యను కలచివేసింది. ఇలా  
 ఉచితానుచితాలు గమనించకుండా విష్ణుమూర్తి అధ్యైతను గుర్తించని  
 వారిని అధములని అధిక్షేపిస్తూ

"అంతరు మాలిన యట్టి అధములాల  
 పొంత సంత కూటమి పారిమాపుగాదా ॥

కనకమిత్రుడితోడ కలయ సరిదూచితే

అనువవునా అది దోషమవుగాక

ఘనైశ్చై న హరితోఁ గడు హీన దేవతల

ననిచి సరిపెట్టితే నయమవునా భవిని' (2-17)

అనే సంకీర్తనలో బంగారాన్ని ఇత్తడితో కలిపి సరితూచడం దోషమని అలాగే మహాన్నతదైవమైన హరితో హీన దేవతల్ని కలిపి చూడటం అనుచితమని అన్నమయ్య తెలియజేశాడు.

"అన్నిటాను హరిదాసులధికులు

కన్నులవంటివారు కమల జొదులకు ॥

అందరును సమమైతే సరుహాసరుహము లేదా

అందరిలో హరియైతేనాఁగాక

బొందితో వుప్రసాదించి పూజించినట్టువేరే

పొందుగాని శునకమఁ బూజించదగునా" (2-170)

అనే సంకీర్తనలో వివేక శూన్యులైన వారిని అధిక్షేపిస్తు వీ విధంగా చూచినా అన్ని విషయాలలో హరికి దాసులైన వారే గొప్పవారని, అందరిలో నారాయణుడున్నా విప్రుని పూజించిన విధంగా కక్కను పూజించడానికి తగదుకదా అని అన్నమయ్య వివేకాన్ని తెలియజేస్తున్నాడు.

మానవుడు ఎన్ని చదువులు చదివినా, ఎన్ని శాస్త్రాలు నేర్చినా మనసును అదుపులో పెట్టుకోలేక పోతున్నాడు. అలాంటి చదువు కున్న అజ్ఞానిని గుడ్డి కుక్కతో పోల్చి అధిక్షేపిస్తు విజ్ఞానాన్ని బోధిస్తు—

“తనకేడ చదువులు తనకేడ శాస్త్రాలు  
మనసు చంచల బుద్ధి మానీనా ।

అనే సంకీర్తనలో మూర్ఖుడైన మానవుడు చదివేసరికి దురాశ  
పెంచుకొంటున్నాడే కానీ ఆశవదలుకోవడం లేదని అతని తీరు గ్రహిస్తే  
కుక్క సంతకుపోయి తిరిగి దుడ్డుకరదెబ్బలుతనివచ్చినట్లుగా ఉందని  
అన్నమయ్య తెలియజేశాడు. (1-198)

సాటి మానవుల మనస్సులకు బాధకల్గిస్తూ, ఇతరుల ఉన్నతిని  
చూచి సహించలేక వారికి కీడుచేసే దుష్టులకు ఈ కడుపెంత? తాను  
తినే తిండి ఎంత? ఇంతమాత్రానికే ఇన్ని పాట్లుపడి పొగ్గాడట  
మొందుకు? అని నిలదీసి ప్రశ్నిస్తూ, దుష్టత్వాన్ని అధిక్షేపిస్తూ—

“కడుపెంత తాగుడుచు కడుపెంతదీనికై

పడని పాట్లనెల్లపడి పొరలనేలా ।

అనే సంకీర్తన రచించాడు.

సమాజంలో అన్నిరంగాలలో కనిపించే ఒడిదుడుకులకు వాటికి  
కారకులైన వారిని గమనించి వ్యక్తి శ్రేయస్సుకోసం, సమాజప్రగతి  
కోసం ప్రజలను అధిక్షేపించిన అన్నమయ్య తాను సదసద్వివేకి,  
మహాజ్ఞాని, పరమభక్తుడు అయినా తననుతాను న్యూనపరచుకుంటూ  
పురుషాధముడు, అజ్ఞాని (2-53), అతిపాతకుడు, కడు అధముడు  
(1-282) మూఢులలో అగ్రీసరుడు, గర్వపర్వతం, నీచుడు (3-48)  
తామసుడు, ఘాతకుడు, రాతిబొమ్మ, హీనజంతువు, మానిబొమ్మ,  
కూళుడు, తోలుబొమ్మ (1-286) మొదలైన పదాలతో తనను  
అధిక్షేపించుకోవడం సంకీర్తనల్లో కనిపిస్తుంది. ఇది అన్నమయ్య  
విసమ్రతకు తార్కాణం. దీనివిబట్టి అధములుగా, అజ్ఞానులుగా,

దుష్టులగా బ్రతుకున్న వారు తమను తాము ఆత్మపరిశీలన చేసుకొని  
పశ్చాత్తాపపులై సజ్జనులుగా మారాలని మనం అర్థం చేసుకోవాలి.  
అన్నమయ్య సంకీర్తనా సాగరంలో సమాజ సంబంధమైన అధిష్టేషా  
త్మక సంకీర్తనలు విశేషంగా కనిపిస్తాయి. ఇవి నాటికీ నేటికీ ఎప్పటికీ  
మానవజాతికి రత్నజ్యోతులై వెలుగునిస్తాయి.

సాహితీమేఖల

మానవత్రిక - (బొట్టుగూడ-నల్లంప జిల్లా)

ఏప్రిల్ — 1994



# అన్నమయ్య అధ్యాత్మ సంకీర్తనల్లో ఉపదేశం

తెలుగు సాహిత్య రంగంలో పదిహేనవ శతాబ్దంలో లక్షణ బద్ధమైన పద ప్రక్రియా రచనకు నాంది పలికిన వాగ్గేయకారుడు తాళ్ళపాక అన్నమాచార్యులు. ఇతడు శ్రీ వేంకటేశ్వరుని కృపచే జన్మించి ఆ స్వామి అనుగ్రహంతోనే ముప్పై రెండువేల శృంగార అధ్యాత్మ సంకీర్తనలు రచించి ఆ స్వామికే అంకితమిచ్చిన పరమ భాగవతోత్తముడు. సాహిత్యంలో ప్రక్రియారచన పరమార్థం ప్రధానంగా ఉపదేశం కాబట్టి ప్రజల్లో అన్నివర్గాల వారికి ఉపదేశం చేయడానికి, భవబంధ విముక్తులను చేయడానికి సుబోధకమైన సంగీతాత్మకమైన రచనా విధానాన్ని చేపట్టాడు. తిరుమల తిరుపతి దేవస్థానం వారి అమోఘమైన నిరంతర కృషివల్ల, శ్రద్ధాసక్తులవల్ల సార్వజనీనమైన, సార్వకాలికమైన అన్నమయ్య సంకీర్తనలు వెలువడ్డాయి. నేడు అన్నమయ్య సంకీర్తనలు ఒక పాఠానికి, ఒక దేశానికి పరిమితం కాక విశ్వవ్యాప్తంగా ప్రాచుర్యంలో ఉన్నాయి. అన్నమయ్య అధ్యాత్మ సంకీర్తనల్లో అలనాటి వేదవాఙ్మయం నుంచి నేటి ఆధునిక సాహిత్యం వరకు అన్ని ప్రక్రియల్లోను కనిపించే భక్తి, జ్ఞాన, వైరాగ్య, నీతి బోధలు, సమత, మమత మానవతా ధర్మాలు కనిపిస్తాయి. విష్ణు భక్తితత్పరతలో ఎక్కువగా పోతన భావాలు, సామాజిక నీతి జ్ఞాన విషయాల్లో వేమన భావాలు ద్యోతకమవుతుంటాయి.

హిందూమతస్థులకు ముప్పై మూడు కోట్ల దేవతలున్నారు. కానీ అందరికీ ఆమృదు, ఆధారభూతుడు, దుష్టశిక్షకుడు, శిష్ట రక్షకుడు,

యగదైవం అయిన శ్రీహరినే కీర్తించాలని అన్నమయ్య ఉద్దేశం. వేదాలు ఎవ్వరిని వెతుకుతుంటాయో, చైతన్యాత్మకుడు ఎవ్వరో, ఎక్కడ చూసినా ఎవ్వరుంటారో, చివరిదశలో శరీరాన్ని వదిలివేసి టప్పాడు ఎవ్వరిని స్మరిస్తారో, సర్వరక్షకుడు ఎవ్వరో, ఈ సృష్టి అంతా ఎవ్వరితో నిండివుందో, ఎవ్వరిని తృప్తిపరచడానికి పితృదేవతలకు సంశర్పణలు చేస్తారో, సమస్తలోకాలవారు ఎవ్వరిని పూజిస్తారో అలాంటి ఆ దేవుడైన శ్రీవేంకటేశ్వరుని కీర్తించి, సేవించి తరించమని అన్నమయ్య ప్రజలకు భక్తి బోధచేశాడు.

“వేదం బెవ్వని వెదకెడిని

ఆ దేవుని గొనియాడుచున్ ||

అలరిన చైతన్యాత్మకుడెవ్వఁడు

కలఁడెవ్వఁడె చట గలఁడనిన

తలఁతు రెవ్వనిని దను వియోగదశ

యిలనాతని భజయించుచున్ ||

(1-5)

మహావిష్ణువు నరసింహావతారం ధరించి భక్తుడైన ప్రహ్లాదుని రక్షించి దుష్టుడైన హిరణ్యకశిపుని గోళ్యతో నీల్చి సంహరించాడు. అన్నమయ్య ఈ ఆవతార విషయాల్ని సూచిస్తూ స్వామిని వగసింహము అని చమత్కరించి కీర్తిస్తూ ఆయన మితిమీరిన మాయలు గలవాడు. ఆదిపురుషుడు, అహోబలంపై నెలకొన్నవాడు. బ్రహ్మాది దేవతలు, ఉపనిషత్తులు కూడా ఆ స్వామిని తెలుసుకోలేరు. నిష్కలు చిందించే కళ్యోతో తేజరిల్లుతున్నాడు. పాలసముద్రంలో పుట్టిన లక్ష్మిని కాగిలిలో చేర్చుకున్నాడు. రాక్షసుడైన హిరణ్యకశిపుని తన అంకంలో ఉంచుకొని సంహరించాడు. నేడు వేదగిరి అయిన వేంకటాచలంపై ప్రశాంతంగా వెలసియున్నాడు. ఆ మగ సింహాన్ని

రెప్పపాటు లేకుండా కనులారా చూడమని జనులకు విష్ణుభక్తిని బోధించాడు.

“మలనీ జూడరో మగసింహము

అలవిమీటిన మాయల సింహము !

అదివో చూడరో అదిమపురుషుని

పెదయాధశము మీఁది పెనుసింహము

పెదకి బ్రహ్మాదులు వేదాంతతతులు

కదిసి కానగలేని ఘనసింహము ! (1-13)

ఎన్ని విద్యలు నేర్చినా ఎంతటివారైనా శ్రీహరిని ధ్యానించక పోతే వారికి ప్రశాంతత కలుగదు. కానుక్రోధ లోభమోహాది అంత శ్మశ్రువుల్ని జయించినవారు, ఉపవాసవ్రతాలు చేసినవారు, మహా తపస్సులు, పుణ్యాత్ములు, మతిమంతులు, మతిహీనులు, ఎవ్వరైనా బ్రహ్మకు తండ్రి అయిన అచ్యుతుని కీర్తించకపోతే పుణ్యశ్రేష్ఠులు కారనీ, ధన్యులు కారనీ, ముక్తిపూర్ణులకి అర్హులు కారని హరిభక్తిని బోధించాడు.

“ఎంతటి వారలు నెవ్వరును హరి

జింతించక నిశ్చింతులుగారు ! (1-32)

అన్న మయ్య స్వామినే కాక ఆ స్వామికి స్థావరమైన వేంకటాచలాన్ని కూడా అద్భుతంగా కీర్తించాడు. యావత్తైన వేంకటాచలం పదివేల శేషుల పడగలతో ఒప్పినట్లుంది. అది మహోన్నతమయింది. బ్రహ్మాది దేవతలకు అపురూపమయింది. సమస్త ముసులకు స్థిరనివాసం. దివిలోని దేవతలకు నిజమైన నివాసం. అది మన ముంగిలిలోని మూల ధనం వంటిది. బంగారు శిఖరాలతో తేజస్వతున్న శరమాత్మమయం.

అదే మోక్ష నిలయం. శ్రీనివాసునికి అత్యంత వైభవం. సమస్త సంపదల స్వరూపం పవిత్రతకే పవిత్రం అని స్తుతిస్తూ అలాంటి వేంకటాచలాన్ని చూసి తరించమని ప్రజలకు ప్రబోధించాడు.

“అదివో అల్లదివో హరివాసము  
పదివేల శేషుల పడగలమయము ।

తిరుమల కొండ కోనేటియందు నివసించువాడు, విశ్వరూపానికి స్థానమైనవాడు, ఆదిదేవుడు. అధవుడు, సామవేదగానలోలుడు, నేర్పరి, సాత్విక తత్త్వ వేత్తలకు ఆధారమైనవాడు, దేవదేవుడు, సకల భావాలకు అతీతమైనవాడు అయిన శ్రీవేంకటేశ్వరుని సేవించమని తెలియజేశాడు.

“కొలుపుణ్ణి భక్తి గొండల కోనేటి

నిలయుని శ్రీనిధియైనవాని ।

(1-44)

అన్నమయ్య మానవులకు విష్ణుభక్తి ప్రబోధించినట్లే సద్గుణాలను, సత్ప్రవర్తనను కూడా ఉపదేశించాడు.

అనుమానంగా బ్రతకడం, మనసుకు ఉష్ణంలేని పొందు చేయడం, అపనిందలు పొందడం, ఉపాయంతో జయించగలనని ఇతరులకు ముప్పు కలిగించడం, విరుద్ధతత్వంతో ప్రవర్తించడం, స్త్రీల ముందు వట్టి ప్రగల్భాలు పలికి విర్రవీగడం, ఈ లోకంలో మహావిష్ణువేగతి అని భావించకపోవడం, శ్రీ వేంకటేశ్వరుని నిర్విరామంగా కొలువక పోవడం మొదలైన వన్నీ హేయమైనవని తెలిపాడు.

“అనుమానపు బ్రదుకది రోతాతన  
మనసెనయని కూటమి మరిరోతా ।

తనగుట్టెల్లా నెరిగిన వారల ముందట  
తనయెమ్మెలు చెప్పకొనుట రోత



వనితల ముందట పదరుచు పదరుచు

కను గవ గానని గర్వము రోత ॥

(1-26)

మానవుడు ఎన్ని చదువులు చదివినా, ఎన్ని విషయాలువిన్నా చింతను వదలుకోవడంలేదు. సుఖ సంపదలు పొందడం లేదు. మానవుడు ఇతరుల్ని నిందించడం మానినప్పుడు, అతి కాముకుడు కానప్పుడు, చంచలత్వం, అసత్యం, విరుద్ధ ప్రవర్తన, కోపం వదలినప్పుడు, పరధనాన్ని ఆశించనప్పుడు, ఇతరులవల్ల నిందలు పడనప్పుడు, శ్రీ వేంకటేశ్వరుని మనసులో తలచినప్పుడు మానవుడు సద్గుణులను పొంది సుఖశాంతులతో ఉండగలడని ఉపదేశించాడు.

“ఎంత చదివిన నేమి వినిన తన

చింతయేల మాను సిరులేల కలుగు ॥

ఇతరదూషణములు యెఱసిన గాక

అతికాముకుడు గానియుప్పుడుగాక

మతి చంచలము గొంత మానిన గాక

గతియేలకలుగు దుర్గతులేల మాను ।

(1-62)

ఇది “ఎంతచదువు చదివియెన్ని విన్ననుగాని హేనుడవగుణంబు మానలేడు” అనే వేమన పద్యాన్ని తలపింపజేస్తుంది.

కృత. తేత, ద్వాపరయుగాల్లో తపసు, యజ్ఞయాగాదులు, క్రితువులచే కలిగే సమస్త శుభాలు ఈ కలియుగంలో కేవలం హరి నామ స్మరణతోనే కలుగుతాయని జ్ఞానులు చెబుతారు. అన్న మయ్య కూడా ఈ భావాన్నే వ్యక్తం చేస్తూ - కుమ్మరివానికి కుండలు తయారుచేయడం ఒక సంవత్సరకాలం పట్టితే వాటిని పగలగొట్టడానికి కర్రకు ఒక్కరోజు పట్టినట్లు విష్ణు నామస్మరణంవల్ల మాన

వుని అసంఖ్యాకమైన పాపాలు నశించిపోతాయని, గొఱ్ఱలలోకి పులి చొచ్చినట్లు, కొండలమీద పీడగుపడినట్లు, సమస్తదోషాలు, దుష్కర్మలు పటాపంచలవుతాయని, ఈ నమ్మకం అందరికీ కలగదని, పుణ్యాత్ములకే కలుగుతుందని అన్నమయ్య విష్ణునామస్మరణ ఫలితాన్ని సామెతల ద్వారా వివరించడం వ్యక్తమవుతుంది.

“ఈ విశ్వాసంబు యెవ్వరికి దోషదిది

వావనుల హృదయమున బ్రభవించు గాని || (1-64)

ఈ సంకీర్తన మొదటి చరణంలో కుమ్మరివాడు ఒక సంవత్సరం రోజులు కష్టపడి తయారుచేసిన కుండల్ని కర్ర ఒక్కరోజులో పగలగొట్టగల్గిన విధంగా ఎంతో కాలంనుంచి మానవుడు చేసిన పాపాల్ని ఒక్క విష్ణునామం పోగొట్టుతుందని అన్నమయ్య పోల్చి చెప్పాడు. కుండలు చేయడం సత్కర్మ. పాపాలు చేయడం దుష్కర్మ. కర్రతో కుండల్ని పగలగొట్టడం దుష్కర్మ. విష్ణునామంతో పాపాల్ని పోగొట్టడం సత్కర్మ. ఈ రెండింటికీ పోలికలతో పొంతనలేదు. ఇందులో నశింపజేయడం అనే సమానధర్మం మాత్రమే పొసగుతుంది. ఇక్కడ పారవశ్యంలో దొర్లిన భావజాలంలో ఔచిత్యానౌచిత్యాలను గమనించక మొల్ల పేర్కొన్నట్లు “-ఇహ పంసాధన మిష్టాణ్య చరిత్రీ, తప్సాలెంచకుడు బుధుల్” అన్నట్లు ఇక్కడ ప్రధానోద్దేశ్యాన్ని మాత్రమే గ్రహించడం మన ధర్మంగా భావిస్తున్నాను.

మానవుడు ఎన్ని సత్కార్యాలు, ఎన్ని తపస్సులు చేసి, ఎన్ని సార్లు పాండిత్య వాదాల్లో గెలిచినా విష్ణువే దైవమని తెలుసుకొని మనస్సును ఆ స్వామిపై లగ్నం చేయకపోతే అధికుడుకాడని, మోక్షాన్ని పొందలేడని విష్ణుధర్మముహూర్తము గూర్చి తెలిపాడు.

ఏంత చేసిన తనకేది తుడ  
చింత శ్రీహరిపై జిక్కుటే చాలు ||

ఎడవక పుణ్యాలెన్ని చేసినా  
గడమే కాకితగడ యేది  
తడ బడ హరియే దైవ మనుచుమది  
విడువక వుండిన వెరవే చాలు || (1-98)

కాలం ప్రభావంవల్లనో, లోకంతీరువల్లనో, మంచితనం  
అదుపు తప్పి నామ్యత్వం తగ్గిపోయిందని, ధర్మం, సత్యం, శాంతం.  
విజ్ఞానం, వివేకం లోకంలో మందుకోసం వెతికినా కనపించడం లేదని,  
ఇక సంసారం, బ్రతుకులు కష్టమై పోతున్నాయని అన్నమయ్య  
సమాజపరంగా సామాన్య సహజరీతిలో ఆవేదన చెందుతూ మానవు  
లందరిలో సద్గుణాలు పెంపొందాలని ప్రబోధించాడు.

కాలవిశేషమో లోకముగతియో సన్మార్గంబుల  
కీలువదలె సౌజన్యము కిందయి పోయినది ||

మఱియొక నేటివిచారము, మాలిన్యం బై పోయిన  
వెలుకలు, సంతోషమునకు నెడమేలేదాయ  
కొఱమాలెను నిజమంతయు, కొండలకేగెను సత్యము  
మఱిగై పోయను వినుకలు, మతిమాలెను తెలివి ||

తమకేక నక్కడిబ్రదుకులు, తడబడె నాచారంబుల  
సమమైపోయిన నప్పుడె జాతివిడంబములు  
శిమిరంబితయు బాపంగ తిరువేంకటగిరిలక్ష్మీ  
రమణుడు గతి దప్పను కలరచనేమియు లేదు || (1-63)

మానవుడు పుట్టడం గిట్టడం కోసమే. కానీ బ్రతికినంతకాలం సత్ప్రవర్తనతో ధార్మికంగా బ్రతకాలి. ఈ విషయాన్ని అన్నమయ్య అనేకరకాల సూక్తులతో లోకోత్పలతో సులభంగా అర్థమయ్యే రీతిలో వివరించాడు. చదవడం మంచిని తెలుసుకోవడం కోసమే, బ్రతకడం ధర్మార్థకామమోక్షాలను పొందడంకోసమే. చిగురుగా పుట్టడం కొమ్మగా మారడం కోసమే. ఈ లోకంలో కర్మలు చేయడం పరలోకం కోసమే. పరలోకానికి వెళ్ళడం మళ్ళీ ఈ లోకానికి రావడం కోసమే. ఇదంతా శ్రీవేంకటేశ్వరునిలో లీనం కావడం కోసమేనని మానవ ప్రవర్తనను, జీవిత సత్యాలను గూర్చి తెలిపారు.

తలచిన విన్నయి దన కొరకే వెలి

దెలియుట దనలో దెలియుట కొరకే ।

ఉదయమందుట భవముడుగుట కొరకే

చదువుట మేలు విచారించుకొరకే

బ్రదుకుట పురుషార్థపరఁడౌట కొలకే

యెదిరి గనుట తన్నెఱుగుట కొరకే ॥

(1-70)

స్త్రీని ప్రశ్న తి స్వరూపం అంటారు. ప్రశ్నలోని సోయాగా లన్నీ స్త్రీ శరీరంలో పొడచూపుతాయి. ప్రశ్న తి సౌందర్యానికి మానవుడు ముగ్ధుడౌ ళ్లే స్త్రీ రూపానికి చుపలుడౌతుంటాడు. చివరికి ఆచపలత్యం జీవిత పతనం వరకు దారితీస్తుంది. అందువల్ల స్త్రీ వ్యామోహ విషయంలోను ఇతరమైన విషయాల కాంక్షల విషయం లోను అప్రమత్తంగా ఉండాలని అన్నమయ్య సందేశం ఇచ్చాడు. చూపులు ఎంతో సుందరంగా ఉంటాయి. కాని వాటికి వ్యసనం చెందితే ప్రాణ సంకటం కలిగిస్తాయి. మితిమీరిన కోరికలవల్ల బాధ అధికమవుతుంది, సంసారంవల్ల దుఃఖ భారం పెరుగుతుంది. శ్రీవేంక

శ్రీశర్వరుని దయవర్ణనే. దేవుడాక్కడే అనే జ్ఞానం వస్తుంది. హృదయం పరిపక్వం చెందితే మోక్ష సుఖం కలుగుతుంది. ఈ ఉపదేశాన్ని

“ఎణ నయనల చూపు లెంత సొబగై యుండు  
ప్రాణ సంకటములగు పనులు నట్లుండు ||

ఎడలేని పరితాపమే రీతి దానుండు  
అడియాస శోరికెలునటువలెనె యుండు  
కడలేని దుఃఖ సంగతియెట్లు దానుండు  
అడరు సంసారము నట్లనే వుండు ||

(1-99)

అనే సంకీర్తనలో ప్రశ్నోత్తర రీతిలో వ్యక్తం చేశాడు.

ఈ విధంగా అధ్యాత్మ సంకీర్తనలో అన్న మయ్య భక్తి జ్ఞాన మాసవ ప్రవర్తనలకు సంబంధించిన వివిధ అంశాలను వివిధ రీతుల్లో ఉపదేశించి సాహిత్య పరమార్థాన్ని చేకూర్చాడు.

కోస్తావాణి

14-6-89



# అన్నమయ్య అభివర్ణించిన శ్రీకృష్ణసంకీర్తనలు

అన్నమయ్య మానవజీవితానికి సంబంధించిన సమస్త విషయాలను తన శృంగార అధ్యాత్మ సంకీర్తనల్లో పొందుపరచాడు. ఆచార వ్యవహారాలు, మనస్తత్వాలు, భక్తి ప్రపత్తులు, సామాజిక పరిస్థితులు, నోములు, వ్రతాలు, పండుగలు మొదలైనవాటినిగూర్చి విస్తారంగా వర్ణించాడు. వాటిలో శ్రీకృష్ణాష్టమి ఒకటి. ఇదే హిందువులకు తొలిపండుగ అని కూడా పెద్దలు చెబుతుంటారు. శ్రీమహావిష్ణువు దుష్టశిక్షణ శిష్టరక్షణకోసం దేవకీ వసుదేవులకు అష్టమసంతానంగా శ్రీకృష్ణుడుగా అవతరించిన పర్యవసానం కృష్ణాష్టమి. శ్రీకృష్ణుడు భాద్రపదమాసం కృష్ణపక్షం, రోహిణీనక్షత్రంలో శ్రావణ బహుళాష్టమినాడు జన్మించాడు. కాబట్టి ఈ పర్యవసానాన్ని బహుళాష్టమి, శ్రావణ బహుళాష్టమి, కృష్ణాష్టమి, గోకులంలో జన్మించాడు కాబట్టి గోకులాష్టమి అని, శ్రీకృష్ణ పరమాత్మ జన్మదినం కాబట్టి శ్రీకృష్ణ జయంతి అని ఇలా ఈ పర్యవసానాన్ని రకరకాలుగా అభిభాషిస్తారు. ప్రతి సంవత్సరం మన హిందువుల పండుగలు ఈ పర్యవసానంతోనే ప్రారంభమవుతాయి.

ఈ శ్రీకృష్ణ జన్మకథ బ్రహ్మ, విష్ణు, బ్రహ్మాండ బ్రహ్మ వైవర్త భాగవత, కూర్మ పర్వ మార్కండేయ పురాణాల్లోను వర్తించబడింది. ప్రత్యేకించి బ్రహ్మాండ పురాణంలో బ్రహ్మనారద సంవాదంలో శ్రీకృష్ణాష్టమి వ్రతకథ, వ్రతం చేసే విధానం కూడా చెప్పబడింది. ఈ వ్రతాన్ని “శ్రీకృష్ణ ప్రీత్యర్థం సపదివార శ్రీకృష్ణ పూజాం కరిష్యే” అని సంకల్పం చేసుకొని—

“పర్యం కష్టం కిన్న రాద్యై రుక్తాం ధ్యాయేత్తు దేవకీమ్  
శ్రీకృష్ణ బాలకం ధ్యాయేత్ పర్యం కేస్తన పాయినమ్”

అని దేవకీ సహిత శ్రీకృష్ణ ధ్యానంచేసి పుష్పాక్షతలతో సుగంధ పరిమళాలతో అర్చనచేసి, ప్రార్థనతో పూజను పరిసమాప్తం చేస్తారు. శ్రీకృష్ణాష్టమి వ్రతం చాలా శ్రేష్ఠమయిందని, తాను ఈ వ్రతాన్ని చేసి ఈ దేవుని అనుగ్రహంవల్ల లోకసృష్టి చేయ గల్గుతున్నానని, సూర్యచంద్రులు ఈ స్వామివల్లనే గతి తప్పక తిరుగు తున్నారని, హరిశ్చంద్రుడు ఈ వ్రత నుహత్మ్యం వల్ల దుఃఖ విదూరుడై తిరిగి సంపదలు పొందగల్గాడని, సనక సనందనాది యోగులు సర్వజ్ఞులు కావడానికి ఈ వ్రత మహిమే కారణమని, ఈ వ్రత ప్రభావాన్ని వ్యాసమహర్షి తనకు ఉపదేశించినట్లుగా బ్రహ్మదేవుడు తన మానసపుత్రుడైన నారదునికి ఈ వ్రతకథ తెలిపాడు.

ఇంతటి సర్వోత్కృష్టమైన శ్రీకృష్ణ జన్మకథను లీలాశుకుడు సంస్కృతంలో శ్రీకృష్ణ కర్ణామృతంలోను, నారాయణ తీర్థులు కృష్ణలీలా తరంగిణిలోను; అనేక సందర్భాల్లో పేర్కొన్నారు. పోతన భాగవతం - దశమ స్కంధంలోను, తరిగొండ వెంకమాంబ శ్రీకృష్ణ మంజరిలోను, పురందరదాసు తన సంకీర్తనల్లోను భక్తిరసామృతంగా ముగ్ధమనోహరంగా వర్ణించారు. ఇలా ఎందరో రచయితలు, కవులు శ్రీకృష్ణ కథను కావ్యాలుగా, గేయాలుగా, కీర్తనలుగా, నాటకాలుగా, సంగీత రూపకాలుగా అనేక ప్రక్రియల్లో అభివర్ణించి పుస్తకం లయ్యారు. ఎందరో కళాకారులు తమ కళా విశేషాలతో ఈ కథను ప్రచారం చేసి చరితార్థులయ్యారు.

లోని విష్ణులీలావిశేషాలను, శ్రీవేంకటేశ్వర ముద్రాంకితంగా ముప్పై రెండువేల శ్లోకాల అధ్యాత్మ సంకీర్తనలుగా రచించాడు. తిరుమల తిరుపతి దేవస్థానంవారి అవినశ కృపివల్ల నేడు పదాలుగువేల సంకీర్తనలు లభించాయి. వీటిలో సుమారు 140 సంకీర్తనలు శ్రీకృష్ణావతార సంఘటనలకు సంబంధించినవి. ఇందులో ఉద్దగిరి కృష్ణుడు, మాడుపురి చెన్నకేశవుడు, విజయనగరం కృష్ణుడు వంటి క్షేత్రముద్ర కలిగిన శ్రీకృష్ణ సంకీర్తనలు మొదలైనవి కనిపిస్తాయి.

“ఉవిదలాల చూడరే వుద్దగిరి కృష్ణుడు  
చేరి అండలమోతతో చెన్నకేశవా  
యీ రీతి మాడుపురిలో నిట్లాడేనా”

“వేడుక కాండు గదమ్మ విజయనగరములోన  
వేడెట్టి సతులను వెన్నముద్ద కృష్ణుడు”

మొదలైనవి. శ్రీకృష్ణ జయంతిని నిర్దేశిస్తూ వ్రాసిన సంకీర్తనలు —

“భూమిలోనఁ గొత్తలాయ పుత్రోత్సవమిదివో  
నేనువు కృష్ణ జయంతి నేడే యమ్మా”

“శిష్ట రక్షణమును దుష్ట నిగ్రహమును  
సృష్టించెనొక్క వేశనే శ్రీ జయంతినాడు”

“హరికర్ణము లీరో జయంతి పండుగ సేయరో

మొదలైనవి. శ్రావణ బహుళాష్టమి పేరుచు నిర్దేశిస్తూ వ్రాసిన సంకీర్తనలు —



ఉదా : “కొడుకై జన్మించినాఁడు కూరిమి శ్రీకృష్ణుడు  
నడురేయినిదె శ్రావణ బహుళాష్టమి”

“గోవిందుఁడు జనించె గోకులాష్టమిదె నేడు”

“అందమై మధురలోన నదివో కృష్ణావతార  
మందెను శ్రావణ బహుళాష్టమి నేడు

మొదలైనవి. ఉట్ల పండుగకు సంబంధించిన శ్రీకృష్ణ సంకీర్తనలు —

“బాలులతో వీధులలోఁ బారాడువాఁడు  
కోల లెత్తుక వుట్లు కొట్టిఁజుండ్డి”

“పై కొని చూడరో వుట్ల పండుగ నేడు  
ఆకడ గొల్లెతలకు నానందము నేడు”

మొదలైనవి. శ్రీకృష్ణుడు శ్రావణ బహుళాష్టమి రోజున చల్లని చంద్రోదయ వేళలో అర్ధరాత్రి సమయాన దేవకీ వసుదేవులకు జన్మించడం, అప్పుడు దేవతలు సంతోషించగా, రాక్షసులు భయపడడం, దిక్కులలో దేవదుందుభులు మ్రోగడం, వసుదేవుడు మధురా నగరం నుంచి ఆరాత్రే చిన్నికృష్ణుని ఎత్తుకొని యమనానదిని దాటి రేపల్లెకు వచ్చి యశోద ప్రక్కలో పరుండబెట్టి ఆమెకు పుట్టిన ఆడబిడ్డను ఎత్తుకొని మధురానగరికి రావడం, ఆమె కోపోద్రిక్తురాలై కంసుని శపించడం, రేపల్లెలో గోపికలు బాలకృష్ణునికి పుణ్యస్నానం చేయించి ముద్దులాడటం, ఆనాటి శ్రీకృష్ణుడే ఈనాడు శ్రీనివాసుడుగా అవతరించి జగన్మాత పద్మావతికి భర్తయై వెలసి లోకాల్ని రక్షిస్తున్నాడని తెలియజేస్తూ అన్నమయ్య—

“సురలు సంతోషించి రసురలెల్లానడగిరి

తొరలి దిక్కుల దేవ దుండుభులు మొరసి (31-509)

అనే సంకీర్తన రచించాడు.

అన్నమయ్యవై అంశాలన్నిటిని ఒక సంకీర్తనలో లలితమైన పదజాలంతో అందరికీ అర్థమయ్యే రీతిలో వర్ణించడం విశేషం. ఈ అంశాలనే అన్నమయ్య మరో సంకీర్తనలోకూడా పొందుపరచాడు.

“వింటిర లే చెలులాల వేడుక సంతోష వార్త

యింటనింట పూరనెల్ల యిదే నుద్ది

కోమలి దేవకిదేవి కొడుకు గంట రేపల్లె

బ్రేమతోవను దేవుడు పంచబెట్టివచ్చెనట

గామిడై యశోద కూతురెగంసునికి జూపెనట

ఆ మగువ కంసుని నద్దలించినదట (24-27)

ఇందులో ఒక గోపిక సాటిగోపికలతో కృష్ణావతరణ వార్తను గూర్చి తత్సంబంధమైన విషయాలను గూర్చి చెబుతున్నట్లు వర్ణించబడింది.

ఇంకా అన్నమయ్య సంకీర్తనల్లో పోతన భాగవతం దశమ స్కంధంలోని బాల్యవిశేషాలు, ఎర్రన హరివంశంలోని దివ్యలీలా వైభవ విశేషాలు వర్ణించబడ్డాయి. పూతన, శకటాసుర, తృణావర్త కంసాదుల సంహారం, ఉలూఖల బంధనం, కాళియమర్దనం, గోవర్ధనోద్ధారణం యశోదలాలనలు, గోపికల మురిపాలు మొదలైన ఖట్టాలకు సంబంధించిన విషయాలు తెలుపబడ్డాయి.

చన్నుదాగి రాకాసిపీచముచూరించితివి

10-171

భూభారమణచె ధర్మము పరిపాలించె

(8-112)

మాయరోలగట్టువడి మద్దులు విరిచివేసి

ఆయతమై యున్న యట్టి యాతడీతడా (24-301)

గోవర్ధనమెత్తి నట్టి గోవిందుడితడు (10-180)

గాలి రక్కసునిములుగగమోది (11-234)

అచ్చవు బాలుడై శకటాసురు మర్ధించినాడు (8-235)

హరిమామ కంసుమద మడచెనేడు (10-179)

పాడరో ధర్మము నిల్చె భారమణచె

వోడించెగౌరవ దానవుల కంసాదులజంపె (9-172)

శ్రీకృష్ణావతార ఘట్టాలకు సంబంధించిన ఇలాంటి సంకీర్తనలు అన్నమయ్య సంకీర్తనలో విరివిగా కనిపిస్తాయి.

అన్నమయ్య జానపదగేయ బాణీలలో కూడా శ్రీకృష్ణావతార విశేషాలను అభివర్ణించాడు. జానపదులలో బాలకృష్ణునికే సంబంధించిన గేయాలే ఎక్కువగా ప్రచారంలో ఉన్నాయి. ఎందుకంటే విష్ణుమూర్తి బాల్యక్రీడా విలాసాలను బహుభంగిమలతో సాగించింది శ్రీకృష్ణావతారం లోనే. అన్ని అవతారాల్లోకన్నాపుట్టింది మొదలు దుష్టశక్తుల్ని సంహరిస్తూ, శిష్టభక్తుల్ని సంరక్షిస్తూ వచ్చింది ఈ అవతారంలోనే, అన్నమయ్య జానపదులు పాడుకొనే మేలుకొలుపు, లాలి, జోల, సువ్వి, ఉగ్గు, గొబ్బి, బోబూచి, కూగూగువంటి జానపద గేయ బాణీలలో అచ్చమైన కేటనుగు భాషలో సంకీర్తనలు రచించాడు.

జానపద తల్లులు తమ బిడ్డల్ని బాలకృష్ణుడుగా భావించి లాలి, జోలపాటలు పాడుతుంటారు. శ్రీకృష్ణుని సల్లక్షణాలను తమ బిడ్డలకు ఆరోపిస్తూ ఈ బిడ్డకు లాలిపాట పాడండి, ఇతడు లక్ష్మీ విలా

మేడు ఇతనికి పాదులో చక్రముద్ర ఉన్నది. వేదాంతాలు తెలిసినవాడు. ఈ బిడ్డ వేణునాదంతో వేదాలను పాడుతాడు అని వివరిస్తూ పాడే—

‘లాలనుచు పాడరమ్మా ఈ బిడ్డ లక్ష్మీవిలాసుడమ్మా  
వాదమున చక్రమమ్మా ఈ బిడ్డ వేదాంత వేద్యుడమ్మా

అనే లాలిపాట జానపదులు వాడుకలో ప్రసిద్ధమయింది. అన్నమయ్య ఈ కోవలోనే—

“లాలనుచునూ చేరులలన లిరుగడల  
బాలగండవరగోపాల నిను చాల”

అనే సంకీర్తన రచించాడు. జానపదులవాడుకలోని—

జో అచ్యుతానంద జో జో ముకుందా  
రార పరమానంద రాను గోవిందా

అనే శ్రీకృష్ణ జోలపాట రీతిలోనే అన్నమయ్య—

“జోవచ్యుతానంద జో జో ముకుందా  
రావెపరమానంద రామగోవింద

అనే సంకీర్తన రచించాడు. అన్నమయ్య రేపల్లెలోని యువతులు బాలుని బంగారు ఊయల తొట్టెలో వేసి ఊపే విధానాన్ని—

ఉయ్యాలా బాలునూఁ చెదరుఁ కడు  
నొయ్య నొయ్య నొయ్యనుచు

అనే సంకీర్తనలో మనోహరంగా వర్ణించాడు. జేవకీజేవి శ్రీకృష్ణుని సాధారణ తల్లిలా ఏడుస్తూ అరస్తూ కాకుండా నవ్వుతూ ప్రసవించిందని చెప్పడం, ఆ శుభసమయంలో చంద్రోదయం

కావడం, నలుదిక్కులలోని దేవతల బాధకు సశించడం, కలువలు వికసించడం, కంసుడు భయపడటం, గాడిద అరచినప్పుడు తిను దేవుడు దానినోరు మూయడం, మొదలైన శ్రీకృష్ణ జననవేళ జరిగిన సంఘటనల్ని —

“సువ్వి సువ్వి సువ్వలమ్మ  
సవ్వచు దేవకినందనంగనియె

అనే సంకీర్తనలో పొందుపరచి జానపదులు పాడుకొనే సువ్వి పాట రీతిలో రచించారు.

తల్లులు పసిపిల్లలకు ఉగ్గుపెట్టిన తర్వాత అది బాగా జీర్ణం కావడానికి బిడ్డ చేతులు కాళ్ళను ముందుకు వెనుకకు వంచుతూ—

“చేయూ చమ్మా చేయూ చూ  
సంతకు బోదాం చేయూ చు”

అనే పాట పాడుతారు, ఈ పాట రీతిలోనే అన్నమయ్య—

“ఉగ్గు పెట్ట రేవోయమ్మా చె  
చెయ్యుగ్గీది శిశువోయమ్మా”

అనే సంకీర్తన రచించాడు. ఇందులో తల్లి యశోద తన దివ్య శిశువుపై గారాబంతో గోపికలను ఈ బిడ్డ ఉగ్గుకోసం చేయి చూస్తూ న్నాడని, ఉగ్గు పెట్టండని, పెట్టిన తర్వాత వేగంగా ఊచకండి అని, కడుపులోవున్న లోకాలన్నీ కదలి పోతాయి అంటూ హెచ్చరిక చేయడం కనిపిస్తుంది.

సంక్రాంతి పండుగ దినాల్లో బాలికలు గొబ్బి తట్టుతూ పాటలు పాడుతారు. ఆ పాటలు ఎక్కువగా గౌరమ్మకు, శ్రీకృష్ణుని

సంబంధించి ఉంటాయి. అన్నమయ్య కూడా శ్రీకృష్ణుడు చేసిన చిలిపి చేష్టల్ని, సాహస కృత్యాన్ని కీర్తిస్తూ—

“కొలని దోపరికి గొబ్బిళ్ళో యదు  
కుల స్వామికిని గొబ్బిళ్ళో”

అనే సంక్షిప్త రచించాడు. ఇందులో గోపికలు కొలనులో జలకాలాడుతుంటే వారి వస్త్రాలను దొంగిలించడం, కొండను గొడుగుగా పట్టి గోవులను రక్షించడం, కంసుడు, శిశుపాలుడు మొదలైన దుష్టులను సంహరించడం మొదలైన విషయాలు చెప్పబడ్డాయి.

తల్లులు చిన్న పిల్లల ఏడుపు మాన్పించడానికి అదిగో బూచి వాడు వస్తున్నాడు అంటూ భయపెట్టే వాక్యమే వేగంలో అద్దో బూచి, దోబూచి అనే సంక్షిప్తపదం అయింది. ఆమాట ఊతపదంగా ఏర్పడి గేయంగా రూపుదాల్చింది. అన్నమయ్య దోబూచి పాట రీతిలో—

“బండి విరిచి పిన్న పాపలతోనాడి  
దుండగీడు వచ్చె దోబూచి ।

అనే సంక్షిప్త రచించాడు. ఇందులో చిన్నికృష్ణుడు శకటాసుర సంహారం గావించడం, రేపల్లెలో పొరుగిండ్లలో పెరుగు పెన్నలను దొంగిలించడం వంటి బాల్య క్రీడా విశేషాలు వివరించబడ్డాయి.

పల్లెటూళ్ళలో బాలురు ఆడుకొనే ఆటలలో “కూగూగు” ఒకటి. ఒక బాలుడు చెట్టుపై కెక్కి కొనకొమ్మపై దొంగలా దాగుకంటాడు. ఆ దొంగను తోటి బాలురు కనిపెట్టేటప్పుడు “అదిగో దొంగ” అంటూ ఒకరికొకరు చూపుకొంటూ అనేమాట సంక్షిప్తమై అగ్గొగ్గో గూగూగు, కూగూగు గా మారినది తెలుస్తుంది. కాలక్రమేణా ఆ

మాట ఊతపడుగామారి గేయంగా పరిణమించి “కూగూగు” పాటగా మారింది. అన్నమయ్య ఈ గేయరీతిలో చిన్ని కృష్ణుని బాల్యలీలలను వర్ణిస్తూ—

గురుతెరిగిన దొంగ కూగూగువీడె

గుడిలోనె దాంగీని కూగూగు”

అనే సంకీర్తన రచించాడు.

సర్వాంతర్యామి అయిన శ్రీకృష్ణ భగవానుని బిడ్డగా కన్న దేవకీదేవి ఎంతటి భాగ్యవంతురాలో, ఆ దివ్యబాలుని పురిటి ప్రాయం నుంచీ పెంచి వాత్సల్య భక్తితో సేవలుచేసి ఆ బిడ్డ తేనెలూలును తొక్కుపలుకులలో, వింత వింత చేష్టలలో పారవశ్యురాలైన యశోద అంతకన్నా అదృష్టవంతురాలు. రేపల్లె గోపికలు ధన్య చరితలు. అన్నమయ్య పేరుపొందిన అనుభూతుల్ని రమ్యంగా వర్ణించి కళ్ళు ఎదుట దృశ్యమానం చేశాడు.

చిన్ని కృష్ణుడు తోటి బాలురతో ఎక్కడో ఆడుకొంటూ పాలు త్రాగడంకూడా మరచిపోయాడని, ఆ ముద్దుబిడ్డ ఎక్కడున్నాడో వెదకితెచ్చి కడపునిండా పాలుపొయ్యింపని యశోద బిడ్డపైనున్న అవ్యాజ ప్రేమతో గోపికలను హెచ్చరిస్తున్న విషయం—

“ఇట్టి ముద్దులాడు బాలుడేడ నున్నాడో

వాని పట్టితెచ్చి పొట్టనిండా పాలుపొయ్యరే”

అనే సంకీర్తనలో వర్ణించాడు, ఇలాగే గోపికలు చిన్ని కృష్ణుని సౌందర్యాన్ని చూచి—

“చిన్ని శిశువు చిన్ని శిశువు

యెన్నడుం జూడనుమ్మ యిటువంటి శిశువు”

అంటూ ఆశ్చర్యపడటం. చిన్ని కృష్ణుని అల్లరి చేష్టల్ని గూర్చి గోపికలు యశోదకు మొర పెట్టుకోగా యశోద తన బిడ్డపై పున్న మమకారంతో తిరిగి వారినే—

“కానరఁజె పెంచరఁజె కటకటా బిడ్డలను  
నేను మీవలెనేకంటి నెయ్యమైన బిడ్డని”

అంటూ తూలనాడటం, గోపికలు చిన్ని కృష్ణుని అల్లరి చేష్టలకు బాధపడి, విసుగుచెంది కొట్టుతుంటే ఒక గోపిక—

“మొత్తకు రెయమ్మలాల ముద్దులాడు వీడె  
ముత్రెమువలె నున్నాడు ముద్దులాడు”

అని అంటూ ముద్దుగా, ముత్యంలావున్న ఈ బిడ్డను కొట్టవద్దని అడ్డుపడటం మొదలైన విషయాల్ని అన్నమయ్య సుమనోహరంగా వర్ణించాడు.

ఈ విధంగా పరమ విష్ణుభక్తుడు సకల వేదశాస్త్ర పారంగతుడు అయిన అన్నమయ్య అలనాటి శ్రీకృష్ణావతార అద్భుతలీలావిలాసాలను సహృదయ పాఠకులకు ప్రత్యక్షీకరింప జేశాడు.

విష్ణుమూర్తికి సంబంధించిన అవతారాలలో శ్రీకృష్ణావతారికి పరిపూర్ణమయింది. భగవంతునికి ఉండవలసిన చతుష్టయ గణాలన్నీ శ్రీకృష్ణునిలో మాత్రమే ఉన్నాయని, “కృష్ణస్తు భగవాన్ స్వయం అని పెద్దల ప్రవచనం. జగద్గురువు, కరుణా హృదయిడు, దుష్ట శిక్షకుడు అయిన శ్రీకృష్ణపరమాత్మ జన్మదినం సమస్త సాధుజనులకు ఆహ్లాదకరమయింది. ఆయన జన్మించింది మొదలు నిర్యాణం వరకూ ప్రదర్శించిన అద్భుత లీలల్ని తెలుసుకొని, కొనియాడి తరించడం లోక కర్తవ్యం.



సమాజానికి, దేశానికి, ప్రపంచానికి వివిధ రూపాలలో, వివిధ కార్యాలలో విశిష్ట సేవలందించిన పుణ్యపురుషుల జయంతులను జరుపుకోవడం మన సంప్రదాయం, మన కర్తవ్యం. అలాగే అలనాడు బ్రహ్మాది దేవతలకూడా ఆనందోత్సాహాలతో భక్తి శ్రద్ధలతో కృష్ణాష్టమి జరుపుకొని అనంత పుణ్యఫలాలను పొందినట్లుగా మనం కూడా ఈనాడు కృష్ణాష్టమి పర్వదినాన్ని జరుపుకొని ఆయన అద్భుత లీలల్ని స్మరించుకొని ఆయన అనుగ్రహం పొంది మానవ జన్మను సార్థకం చేసుకోవడం మన ధర్మం.

కోస్తావాణి

10-8-1993



# అన్నమయ్య అధ్యాత్మ సంకీర్తనల్లో గురుభక్తి ప్రబోధం

భగవంతుడు సృష్టించిన ఈ విశాలమైన అందాల ప్రకృతిలోని జీవరాశుల్లో మానవుడు ఉత్తమజీవి. అందుకే “జీవానాం మనుజుః శ్రేష్ఠః” అనే ఆర్యోక్తి వచ్చింది. ఆహార నిద్రా భయ శోకాదులు అన్ని జీవరాశులకూ సమానమే అయినా వివేచన, భావ, శరీరావయవ సౌఖ్యం వంటి ఉత్కృష్ట లక్షణాలను భగవంతుడు మానవునికే ప్రసాదించాడు. ఈ లక్షణాలద్వారా మానవుడు తన జీవితాన్ని సార్థకం చేసుకొని పరమాత్మలో కలసిపోవాలి. మానవ జీవితం సార్థకం కావాలంటే తనకున్న మాలికమైన ఆలోచనా శక్తి అభివృద్ధి చేసుకోవాలి. అందుకు విద్య సభ్యసించాలి. మానవుని సకల జీవరాశులనుండి వేరుచేసేది ఈ విద్య ఒక్కటే. “విద్” అనే ధాతువుకు “ల్యప్” ప్రత్యయంచేరడంవల్ల “విద్య” అనే రూపం ఏర్పడింది. విద్య అంటే తెలుసుకోవడం అని అర్థం. దీన్ని గూర్చి తెలుసుకోవడం అంటే నేద, వేదాంగ, వేదాంత, పురాణ, రామాయణ, భారత, భాగవతాది సకల ఉద్ద్యోధాలను, అవి ప్రతిపాదించిన భగవంతుని, ఇంకా ప్రకృతి విషయ పరిజ్ఞానాన్ని మొదలైన వాటిని గూర్చి తెలుసుకోవడమని అర్థం.

మానవునిలో తెలివితేటలు పెరిగే సరికి అతనిలో ఒక విలక్షణమైన తేజస్సు, సౌమ్యత్వం, సంస్కృతి కూడా పెరుగుతూ వస్తుంది. కాబట్టి ప్రతి మానవుడు విద్య సభ్యసించాలి. పోతన భాగవతంలో హిరణ్యకశిపుడు ప్రస్తావనలో—

చదువని వాడజ్ఞాండగు  
చదివిన సదసద్వివేక చతురతగులుగున్  
చదువఁగ వలయును జనులకు  
చదివించెద నార్యులొద్ద జదువుము తండ్రి

చదువుకుంటే సదసద్వివేకం కలుగుతుందని, జనులందరికీ కూడా చదువులు తప్పనిసరి అని, చదువు లేని వాడు అజ్ఞాని అని చదువుల ప్రాధాన్యాన్ని తెలియజేశాడు. విద్య లేనివాడు విఠల పశువు అనే లోకోక్తి కూడా ప్రసిద్ధమయింది. భర్తృహరి సుభాషిత త్రిశతిలో—

విద్యని గూఢగుప్తమగు విత్తము రూపము పురుషాళికిన్  
విద్య యశస్సు భోగకరి విద్య గురుండు విదేశ బంధుఁడున్  
విద్య విశిష్ట దైవతము విద్యకు సాటిధనమ్ము లేదిలన్  
విద్య నృపాలపూజితము విద్య నెఱుంగనివాడు మర్త్యుఁడే

అని విద్య విలువను అనేక విధాలుగా చాటి విద్య లేనివాడు మరణించినవానితో సమానమని చెప్పాడు అలాగే

రూపయావన సంపన్నాః విశాలకుల సంధవాః  
విద్యాహీన సశోభంతే నిర్గంధా ఇవకింశుకాః

అనే జ్ఞోకాన్నిబట్టి విద్యలేనివానికి కులం, రూపం, ధనం యావనం అన్నీ ఉన్నా వాసనలేని మోదుగవుష్పంలా అవి వృథా అని తెలుస్తుంది. ఇలా విద్య విలువను గూర్చి అనేక కవులు, పండితులు ఎన్నో విధాలుగా జనులకు బోధించారు.

అయితే విజ్ఞానం సంపాదించిన విద్యావంతులందరూ సదసద్వివేకం, సత్యభాషణ, దయ, త్యాగం, క్షమ, సమ్రత, నీతి వంటి

సంస్కార లక్షణాలను కలిగివున్నారా అని ప్రశ్నించుకంటే అవి సంశయాస్పదమనే చెప్పవచ్చు. కానీ విద్యావంతులు తప్పనిసరిగా ఈ సులక్షణాలను పుణికి వుచ్చుకొని అలక్షణాలను వదిలిపెట్టాలి లేక పోతే—

విద్యచే భూషితుండయి వెలయుచున్న  
దొడరి వర్జిం నగు జామీ దుర్జనుండు  
చారు మాణిక్య భూషిత శస్త్రమస్త  
కంటైన పన్నగము భయంకరముగాడె

అని భర్తృహరి చెప్పిన నీతి ప్రకారంగా అందమైన మాణిక్యంతో అలరారుతున్న పడగ గల్గిన విషసర్పం మానవులకు ఎంత భయంకరమో, అలాగే దుర్జనుడైన విద్యావంతుడు కూడా వర్జనీయుడే అవుతాడు. విద్య ఉండి కూడా వివేకంలేని మానవులను భాస్కర శతక కారుడు మారద వెంకయ్య కవి—

చదువది యెఃత గల్గిన రసజ్ఞత యించుక చాలకున్న నా  
చదువు నిరర్థకంబు గుణ సంయుతు లెవ్వరు మెచ్చ రెచ్చటన్  
పదనుగనుంచి కూరసల పాకము జేసిననైన నందు నిం  
పొదవెడునుప్పు లేక రుచి వుట్టగ నేర్చునటయ్య భాస్కరా

అని తెలియ జేసినట్లు రకరకాల పదార్థాలను ఉపయోగించి ఎంతో చాకచక్యంగా మంచి వంటకం తయారుచేసి అందులో ఉప్పు పేయకపోతే ఎలా రుచించదో అలాగే మానవుడు ఎన్నో చదువులు నేర్చి గొప్ప విద్యావంతుడైనా అతనిలో వివేకం లేకపోతే అవ్యక్తిని గౌరవించరు. కాబట్టి మానవులందరూ విద్యావంతులు కావాలి, విద్యావంతులందరూ సంస్కారవంతులు కావాలి. అప్పుడే విద్య సార్థకం అవుతుంది. సమాజం దేశం సుఖ శాంతిలతో పెరిగివుంటుంది.

తాకిక విద్య నేర్చుకోవాలన్నా, అతాకిక విద్య నేర్చుకోవా  
లన్నా గురువు, అవసరం. ఎన్నో సంవత్సరాలు శ్రమించి నేర్చుకున్న  
విద్యను, సంపాదించుకొన్న జీవితానుభవాలను గురువు శిష్యులకు  
త్యాగం చేస్తాడు. గురుముఖంగా కాకుండా స్వయంగా గ్రంథాలు  
చదివి తెలుసుకోవడం కష్టసాధ్యం. అయినా ఒక్కసారి అందులోని  
గూఢాధ్యాలు స్ఫురించవు. అందుకే గురుముఖతః నేర్చుకున్న విద్య  
చక్కగా రాణిస్తుంది. 'గు' అంటే చీకటిని, 'రు' అంటే పోగొట్టువా  
డని అర్థం. శిష్యుని మనస్సులోని అజ్ఞాన అంధకారాన్ని తొలగించి  
అతని బ్రతుకులో నిత్యం వెలుగును నింపగలవాడే సద్గురువు. "శిష్యుని  
శాశ్వతానందుని చేయడం కోసం శిష్యునికి తాత్కాలిక కోరికాన్ని  
కలిగించేవి అయినా సత్య జ్ఞానాలనే గురువు బోధించాలి. తాకిక  
విద్యలకన్నా అధ్యాత్మ విద్యలు క్లిష్టమైనవి. ఎంతటి మేధావికైనా  
గురువు లేకుండా అధ్యాత్మ విద్య సాధించడం సాధ్యం కాదని శ్రీ  
శంకరాచార్యులు మాండుకోవోపనిషత్ లో పేర్కొన్నారని శ్రీ  
సుందర వైతన్యానంద (సర్వ జ్ఞాన దాత గురువు — కోస్తావాణి  
28.7-1989) పేర్కొన్నారు.

అధ్యాత్మ గురువు భగవంతుడితో సమానం అంటారు  
అందుకే—

గురుః బ్రహ్మ గురుః విష్ణుః గురుః శివో మహేశ్వరః  
గురుసాక్షాత్ పరబ్రహ్మ తస్మై శ్రీ గురవే నమః

అనే ఆర్యోక్తి బాగా ప్రసిద్ధమయింది. గురువును బ్రహ్మ,  
విష్ణు, మహేశ్వరులతో సమానమైనవాడు. సాక్షాత్ పరబ్రహ్మ  
అని భావించాలి.

గురుశిష్య సంప్రదాయం ననాతన మయింది. దీని వ్యవస్థ  
పడుగు గురువులకు గురువైన వేదవ్యాసమహర్షి. అందువల్ల ఆ మహర్షి

జన్మించిన ఆపాడపూర్ణిమ దినాన్ని గురుపూర్ణిమ పర్వదినంగా భావించి దేశంలో వెలసిన గురుదేవు లందరికి పూజచేయడం జరుగుతుంది. వ్యాసుని వదలిపెట్టి సనాతన ధర్మవాఙ్మయాన్ని మనం ఊహించలేము. వేదాలను సంగ్రహించి, సంస్కరించి, సన్నిధాన మొనర్చిన వేదవ్యాసుడు వేదాలను విభజించి ఋగ్వేదాన్ని సుమంతునికి, యజుర్వేదాన్ని వైశంపాయనునికి, సామవేదాన్ని జైమినికి, అధర్వణ వేదాన్ని వైలునికి బోధించాడు. వాస్తవానికి ఈ విశ్వానికి కంతటికీ గురువు మహావిష్ణువే. అందుకే “కృష్ణం వందే జగద్గురుమ్” అనే స్తుతి లోకప్రసిద్ధమయింది. అన్నమయ్య శ్రీవేంకటేశ్వర శతకంలో పద్మావతిని స్తుతించే పద్యంలో ‘పల్లవపాణి విశ్వగురు భామిని’ అని శ్రీ వేంకటేశ్వరుని ‘విశ్వగురువుగా’ పేర్కొన్నాడు. స్వల్పాయుష్కులు, బుద్ధిహీనులు, బలహీనులు అయిన మానవుల కోసం జగద్గురువైన శ్రీమన్నారాయణుడు సత్యవతీ (మత్స్యగంధి) పరాశరుల పుత్రుడుగా జన్మించి అనంత వేదాలను నాలుగుభాగాలుగా విభజించాడు. కాబట్టి వ్యాసభగవానుడు సాక్షాత్తు విష్ణుమూర్తి కావడంవల్ల—

వ్యాసాయ విష్ణురూపాయ వ్యాసరూపాయ విష్ణువే  
తిమోవై బ్రహ్మనిధియే వాసిష్ఠాయ నమోనమః

విష్ణురూపుడైన వ్యాసుడు, వ్యాస రూపుడైన విష్ణువు బ్రహ్మనిధి అయిన వశిష్ఠపాత్రునకు నమస్కారం అంటే వ్యాసుని ప్రార్థించడం భారతీయ సంప్రదాయం. వేద విజ్ఞానాన్ని గ్రహించలేని మానవులకోసం వేదవ్యాసుడు పురాణ ఇతిహాసాలను కూడా రచించాడు.

భక్తి రసప్రధానమైన శ్రీమద్భాగవతాన్ని వ్యాసుడు తన కుమారుడు, శిష్యుడు అయిన శకమహర్షికి బోధించాడు. బ్రహ్మ

సూత్రాలను రచించడం వల్ల ఆచార్యుని జ్ఞాన శక్తి అవతారంగా సర్వులు కీర్తిస్తున్నారు. ఈ గురుభక్తికి సంబంధించిన విషయాలు అన్నమయ్యకు పూర్వపర కవుల రచనల్లో కూడా కనిపిస్తాయి. కృష్ణ శతకంలో నృసింహకవి భగవంతుడే గురువని చెబుతూ “నీవే గురుడవు దైవము” అని పేర్కొన్నాడు. గురుభక్తి కలిగివుంటే సకల శాస్త్రాలను తరచి చూడవచ్చని సమస్త ప్రయోజనాలు చేకూరుతాయని కవికులాలంకార, కవిరాజహంసలైన సుప్రసిద్ధ జంట కవులు శ్రీ వేంకటపార్వతీశ్వర కవులు

“గురుభక్తి కళారత్నా  
కరతరణ వశిష్ట జీవికాపరణంబున్  
గురుభక్తి కలుగు వారల  
కరుడే సకలార్థ సిద్ధియగుట ధరిత్రిన్”

అని ప్రబోధించారు.

గురుశిష్య కర్తవ్యాలకు, ధర్మాలకు సంబంధించి వేదాంతాల గ్రంథాల్లోను, శ్రుతుల్లోను కూడా అనేక అంశాలున్నాయి. “నిరంతర ప్రసారమే కిరణానికి జీవగుణం” అన్నట్లు విద్యార్థి మెదడుకు జవాన్ని, జీవాన్ని యిచ్చి పదునుపెట్టే నిత్యనూతన విద్యార్థి గురువు. (పి. యం. రామకృష్ణారెడ్డి, ప్రభుత్వ డిగ్రీ కళాశాల తెలుగు లెక్చరర్ - ‘స్వధర్మ’ సెమినార్ వ్యాసం) స్వామి వివేకానందుడు - “ఎవరు విద్యార్థి స్థాయికి దిగివచ్చి తన ఆత్మ (జ్ఞానాన్ని) ను విద్యార్థి ఆత్మలోకి బదిలీ చేస్తాడో అతడే నిజమైన గురువు” అని సందేశ మిచ్చాడు. పింగళి సూరన కళాపూర్ణోదయంలో నారదుడు అన్నట్లు ‘నీటికొలది తామరలా’, ‘ఎప్పటికెయ్యది ప్రస్తుతమో’ అంత మాత్రమే ప్రదర్శించేవాడు ఉత్తమ గురువు. శత సహస్ర సంఖ్యలో విద్యార్థుల, సామాజికుల కళ్ళు అనుక్షణం తనను అనుసరిస్తుంటాయి.

గమనిస్తుంటాయి కాబట్టి గురువు ప్రవర్తన ఉన్నతోన్నతంగా భాసించాలి. 'యద్యదా చరితా శ్రేష్ఠః తత్తదేవేతరోజనః అన్నట్లు శ్రేష్ఠులైన వారిని లోకం అనుసరిస్తుంది కాబట్టి తన నడవడిక లోకానికి మార్గదర్శకం కావాలి.

విద్యార్థి తన జీవిత కాలంలో పొందే జ్ఞానంలో పాతికవంతు మాత్రమే ఆచార్యుని వల్ల పొందగలుగుతాడు. పాతిక వంతు శిష్యుడు తన మేధస్సుతో, మరో పాతికవంతు సహభ్యాసకులతో, ఇంకో పాతికవంతు కాలక్రమంలో పొందగలుగుతాడని—

ఆచార్యాత్ పాదమాదతే. పాదం శిష్యమేధయా  
పాదంసబ్రహ్మ చారిభ్యః పాదం కాలక్రమేణచ

అనే శ్లోకంవల్ల తెలుస్తుంది. కానీ ఇందులో సహభ్యాసకుల వల్ల పాతిక వంతు పొందగల్గినామనేది సందేహాస్పదమే. సహభ్యాసకులలో పోటీ ఉంటుంది కాబట్టి అందరూ విశాలదృక్పథంతో తమకు తెలిసిన విషయాలు ఇతరులకు చెప్పరు. కాబట్టి గురుముఖతః కొంత, స్వయం కృషితో మరికొంత, కాలక్రమంలో ఇంకొంత తెలుసుకొనే అవకాశం ఉంది. ప్రహ్లాదుడు తన తండ్రి ఏమేమి చదివావు అని అడిగినప్పుడు—

చదివించిరి నను గురువులు  
చదివితి ధర్మార్థముఖ్య శాస్త్రంబులు  
నే జదివినవి గలవు పెక్కులు  
చదువులలో మర్మమెల్ల చదివితి తండ్రి

అని సమాధానమిస్తాడు. కాబట్టి శిష్యుడు గురువు చెప్పినంత వరకేకాక స్వంతప్రయత్నంతో ఎన్నో గ్రంథాలు చదివి విషయాలు తెలుసుకోవాలి.



విద్యార్థి కల్పతరువులో ఆచార్యుడు విద్యార్థికి బోధించే త్రివిధ దీక్షలు పేర్కొనబడ్డాయి.

దృగ్దీక్ష : చేప నీటిలో గ్రుడ్లు పెట్టి ముందుకు సాగుతూ వెనుకకు తిరిగి చూస్తుండటం. ఆ చూపుతో వెంటనే గ్రుడ్లు పిల్లలగా మారుతాయట. అట్లే గురువు తన దృష్టి ప్రసారంతోనే శిష్యుడిని తనంత వాడిగా చేసుకొంటాడట.

వాగ్దీక్ష : భ్రమరం ఒక పురుగును పట్టుకొని, గూటికి అరికించి “నీవు నాలాగే తయారవుతావు” అని చాలాసార్లు ఆ కీటకం ఊది తనలాగే తయారు చేసుకొంటుండటం. దీనినే భ్రమర కీటక న్యాయం అంటారు. గురువు కూడా తన జ్ఞానాన్ని శిష్యుడికి చెప్పి తనస్థాయికి తెచ్చుకొని ఆనందపడతాడట.

స్పర్శాదీక్ష : పక్షి గ్రుడ్లను గూటిలో పెట్టి తన ఆచ్ఛాదనచే పొదిగి పిల్లలను చేస్తుండటం. గురువు కూడా శిష్యుడిని తన చేతితో స్పర్శిస్తూ, ధైర్యాన్ని చెప్పి తనంత వాడుగా తయారుచేసి ఉపొంగిపోతాడట. ఇలాంటి దీక్షల్ని ఉత్తమ గురువే పాటిస్తాడు.

సదహాగావాన, అన్యోన్య గౌరవం, ఆదరాభిమానాలున్న ఉత్తమ గురుశిష్యులు తేజస్వరూపుడైన భగవంతుని—

ఓం సహనావవతు - సహనౌభవతు

సహవీర్యం కరవావహై - తేజస్వినావధీతమస్తు

మావిద్విషావహై - ఓం శాంతిః శాంతిః శాంతిః

ఓంకార శాంతిరూపుడైన పరమాత్మ మనలనిద్దరిని కాపాడ గాక! మనం కలిసి అనుభవించుమగాక! మనం శక్తి సంపన్నులవుదమ

గాక! విద్యవల్ల తేజస్సులమవుదుముగాక! మనం పరస్పరం కలహించుకుందుముగాక! అని పార్థిస్తారని చెప్పబడింది. (తైత్తిరీయోపనిషత్)

మన పురాణేతిహాస గ్రంథాల్లో ఇలాంటి ఆదర్శప్రాయమైన ఉత్తమ గురు శిష్యుల జంటలు కనిపిస్తారు. సూర్య-హనుమంతులు, విశ్వామిత్ర-రామలక్ష్మణులు, ద్రోణాచార్య-అర్జునులు, పరశురామ-భీష్ములు, పరతంతు-కౌత్యులు, శుక్రాచారి-కచులు, రామకృష్ణ-విగ్రహానందులు, రామానుజాచార్య-కుమారతాల్వారులు, శౌంతి వేంకటరమణయ్య-త్యాగరాజులు, సోక్రటీసు-ప్లేటోలు మొదలైన ప్రసిద్ధులు. ద్రోణాచార్య మృత్తికరూపాన్ని ఏర్పరచుకొని తపోభ్యాసంతో పరోక్షంగా శిష్యరికం చేసి, చివరికి గురుకోరికపై తన అంగుస్తాన్నే సమర్పించి నేర్చిన విలువిద్యలన్నీ కోల్పోయిన ఏకలవ్య శిష్యుని చరిత్ర తలచుకొంటేనే కళ్ళు చెమ్మగిల్లని సహృదయులుండరు. ఆ త్యాగమూర్తి పేరుమీదగానే పరోక్ష శిష్యులకు ఏకలవ్య శిష్యులనే పేరు లోకంలో స్థిరపడింది.

ద్రావిడదేశంలో పన్నెండవ శతాబ్దంలో వైష్ణవ భక్తిప్రచారాలకోసం ఆళ్వారులు విష్ణుమూర్తి అంశతో జన్మించారు. వారిలో రామానుజాచార్యులు విశిష్టాద్వైతమత స్థాపకులు. వీరు ఆది శేషావతారులని ప్రసిద్ధి. వీరు ఆచార్యాభిమానం, ఆచార్యసేవ, ఆచార్య విధేయం కలిగినవారు. వీరు అంతిమోపాయ నిష్ఠులు. అంటే ఆచార్యాభిమానమే ఉత్తర కరమని నమ్మినవారు. వీరు ఆచార్యుని వైవంగా, అంతకన్నా అధికంగా కూడా భావిస్తారు. శ్రీరామానుజుల వైష్ణవ సిద్ధాంతాలను, భక్తి ప్రపథులను లోకంలో కొనసాగింప జేయడానికి తాళ్ళపాక అన్నమాచార్యులు పదిహేనవ శతాబ్దంలో అవతరించాడు.

అన్నమయ్య తిరుమల శ్రీనివాసుని దివ్యావతారం. బాల్యం నుంచీ తల్లిదండ్రుల పట్ల, గురువుల పట్ల, పెద్దల పట్ల, ఇరుగు పొరుగు వారి పట్ల, సమ్రతతో మెలగేవాడు. అందువల్ల ఆయన వ్రాసిన వేలాది సంకీర్తనల్లో ఆక్కడక్కడా ఆచార్య సేవ, గురుభక్తికి సంబంధించిన సంకీర్తనలు కనిపిస్తాయి. ప్రతివ్యక్తికి తల్లి, తండ్రి, గురువు ఆరాధ్యనీయులు. వీరిని సేవించనదే దైవకృప దొరకదు. అందుకే మాతృదేవోభవ, పితృదేవోభవ, ఆచార్యదేవోభవ అని శ్రుతులు పలికాయి. తల్లి బిడ్డకు తండ్రిని చూపిస్తే, తండ్రి బిడ్డకు గురువుని చూపిస్తాడు. ఆ గురువు జ్ఞానబోధ చేసి దైవాన్ని చూపిస్తాడు. ఈ విషయాన్నే పోతన భాగవతంలో “కుంభినీదవు జెప్పు గురుడు గురుడు అని తెలియజేశాడు.

అన్నమయ్య పుట్టుకతో స్వార్థ బ్రాహ్మణుడైనా స్వామి చే ఆజ్ఞాపితుడైన ఘన విష్ణువనే యతీంద్రునిద్వారా పంచ సంస్కారాలు పొంది వైష్ణవ డీక్ష పుచ్చుకొని పరమ వైష్ణవాచార్యుడయ్యాడు. ఆచార్యుడంటే నేటి కాలంలో వలె డిగ్రీలుపుచ్చుకొని పట్టభద్రుడై పదవులు అలంకరించినవాడని ఆనాటి అర్థం కాదు. వేదాలు, శాస్త్రాలు పఠించి, వ్యాఖ్యానంచేసి ఆచరించేవాడని అర్థం. అన్నమయ్య పుట్టుకతోనే ప్రతిభావంతుడైనా, వెన్నునివరంతో సర్వవిద్యలు జిహ్వారంగ సీమపై వర్తించినా, శాస్త్రోక్తంగా, లోకమర్యాదగా విద్య సభ్యుని సాచాడు. అన్నమయ్య మనుమడు చిన్నన్న వ్రాసిన అన్నమాచార్య జీవిత చరిత్రలో—

నిరతమై గురుఁడు పసీతు గావించి

నయ వేదినధ్యయనటు సేయించె

అని చెప్పబడింది. అన్నమయ్య వివాహితుడైన తర్వాత అహోబల నారసింహ భక్తుడైన వేదాంతవేళికుడైన శత కోపముసేం

ద్రునివద్ద సకలవేదాంత పఠనం గావించాడు. గురువుపట్ల భక్తి ప్రపత్తులు ప్రదర్శించి, శుశ్రూష చేసి గురువు అనుగ్రహానికి పాత్రుడయ్యాడు. అందువల్ల అన్నమయ్య తన సంకీర్తనల్లో గురుభక్తికి సంబంధించిన అనేక విషయాలను తెలియజేశాడు. అన్నమయ్య యోగీశ్వరుల పద్ధతులను గూర్చి తెలియజేస్తూ యోగీశ్వరులు (నిశ్చల మనస్కులు) వివేకులను గూర్చి స్మరించుకంటారని, విజ్ఞాన దాయకమైన కథలు వింటారనికి భయ భక్తులతో ఆచార్యసేవ చేస్తారని తెలిపాడు.

పరమయోగీశ్వరుల పద్ధతియిది

ధరణిలో వివేకులు దలపోసుకొనుట ।

.....

నడుమనడుమ విజ్ఞానపు కథలు వినుట

చిడుముడి నాచార్యసేవసేయుట

(తి-212)

.....

జ్ఞానవంతులై తే ఎవరై నా ముక్తి పొందుతారని, కాలం దైవ సృష్టి అని, కలిమి అన్యుల భాగ్యమని, వీటనిగూర్చి చెప్పజాలమని, ఈ విలాసాలన్నీ శ్రీవేంకటేశ్వరునిపని, ఆచార్యుడు ఓర్పుతో చెప్పగా విని నడుచుకోవడమే సుజ్ఞానమని అన్నమయ్య హిత బోధచేయడం తెలుస్తుంది.

ఇట్టి జ్ఞాన మాత్రమున నెవ్వరై న ముక్తులే

పుట్టగులు మరిలేవు పొందుదురు మోక్షము ।

.....

కాలము దైవము సృష్టికలిమన్యులభాగ్యము  
 వాలాయించి యెవ్వరికి వచింపరాదు  
 యీలీలలు శ్రీవేంకటేశ్వరునివి ఆచార్యుఁడు  
 తాలిమి జెప్పగానిది తలచుటే సుజ్ఞానము । (3-211)

ఆన్నమయ్య ఎన్నో గొప్ప గ్రంథాలు తరచిచూచి ఎన్నో  
 విషయాలు తెలుసుకున్నాడు. ఆ విషయాలు - వైరాగ్యం కన్నా  
 మించిన లాభం లేదని, విజ్ఞానం కన్నా మించిన సుఖం లేదని, సద్గురువు  
 కన్నా గొప్ప రక్షకుడు లేదని, సంసారం కన్నా మించిన వైరం  
 లేదని తెలిపాడు.

కంటినిదే యర్థము ఘనశాస్త్రములు దవ్వి  
 నంటున నిందుకంటె సు నాణెమోందూలేదు ।

మేటి వైరాగ్యముకంటే మిక్కిలి లాభములేదు  
 గాటపు విజ్ఞానము కంటే సుఖము లేదు  
 ఘనుడైన గురువు కంటే మోద రక్షకఁడు లేడు  
 బాట సంసారముకంటే పగలేదు । (1-415)

లోకంలోని తీరులన్నీ దైవం కల్పించినవే. దైవభక్తులైన  
 వారు తగిన విధంగా ప్రవర్తిస్తారు. ప్రళయతీర్థానికి పాపంరాదు.  
 ఓర్పు కలిగినవానికి భయం లేదు. గురుసేవ యందు ఆ సక్తి కలిగిన  
 వానికి కోపంరాదు. సత్యవంతునికి దోషంలేదు అని వ్యక్తంచేశాడు.

దేవ సీవు గల్పించిన తెరువులివి  
 నీవారైన వారి నేరువులివి ।

పరమ శాంతునకు బాషము రాదు  
 వికలి గలవానికి వెరవులేదు

గురుసేవారతునకు గోపమురాదు

ధర సత్యవిదునకు దప్పులేదు ।

(2-307)

భగవంతునిపై భక్తి కలిగినవారు భ్రమలలో పడరు. దయా సాగరుడైన భగవంతుడుండగా, తిరుమంత్రమే తనకు దిక్కయి వుండగా, ఆచార్యుడు తనకు అండదండయి వుండగా, తపస్సు చేసి కష్టపడనక్కర లేదని తెలిపాడు.

సేవారైన వారికి నీపై భక్తే కాక

భావించనేరక వట్టి భ్రమ బడవలెనా ॥

కరుణానిధి నీవు గలిగి వుండగాను

తిరుమంత్రమే నాకు దిక్కయి వుండగా

వరుస నాచార్యుడు వహించుకవుండగాను

పరగ దపము చేసి బడలగవలెనా

(3-219)

అన్న మయ్య సంకీర్తనల్లో గురుభక్తి, గురుసేవకు సంబంధించిన విషయాలు చాలా వున్నాయి. ఈ సంకీర్తనలు నేటి విద్యార్థులకు ఎంతో స్ఫూర్తిని, సద్భావనను కలిగిస్తాయి. గురువులపట్ల సముఖుల్ని చేస్తాయి. విద్యార్థుల్లో విషయ వివేకాలను ఉద్ధిపింపజేసి జ్ఞానవంతులుగా తీర్చిదిద్దుతాయి.

కోస్తావాణి

19-3-1993



# అన్నమయ్య అధ్యాత్మ సంకీర్తనల్లో జ్ఞాన ప్రబోధం

అన్నమయ్య కలియుగ ప్రత్యక్ష దైవమయిన శ్రీనివాసుని ఖడ్గావతారం. ఈ కలికాలంలో అజ్ఞానులై సంచరిస్తున్న మానవులకు భక్తి, జ్ఞాన వైరాగ్య బోధలుచేసి వారిని తరించడానికి అవతరించిన పరమ భాగవతుడు అన్నమయ్య. ప్రతి మానవునికి ఈ ఐహిక సంబంధమైన విషయాలలో శాశ్వత సుఖంలేదని తెలిసినా పామరులై సంసార లంపటాలలోపడి ఆలమటిస్తుంటారు. ఇలాంటి వారికి సులభంగా జ్ఞానబోధ చేయడానికి సంగీతాత్మకమైన సంకీర్తనలను శ్రీ వేంకటేశ్వరుని ముద్రాంకితంగా రచించాడు. ఈ సంకీర్తనలు పామరులు, పండితులు, పిన్నులు, పెద్దలు, స్త్రీలు, పురుషులు అనే తారతమ్యం లేకుండా అందరికీ సులభంగా అర్థమయ్యేలా ఉన్నాయి. ఈ సంకీర్తనలు మానవ మనుగడకు ఆమమ్మిక చింతనకు కరదీపికలుగా తోడ్పడతాయి.

ఈ భూలోకంలో శాశ్వతమైనవి రెండు విధానాలున్నాయి. ఒకటి జలజాక్షుడైన మహావిష్ణువు. రెండవది అతనికి శరణాగతి చేయడం. ఈ భూమిలో అనేకచోట్ల ఎంతోమంది మానవులున్నారు. కానీ హరిదాసులు చాలా అరుదుగా కనిపిస్తారు. ఆకాశంలో దేవత లెంతోమంది ఉన్నారు. కానీ ఉత్కృష్టమైన మోక్షాన్ని వలే శ్రీకృతి ఒక్కడే ఉన్నాడు. ఈ భూమిపై మంత్రా లెన్నో ఉన్నాయి. కానీ హరినామ మొక్కటే శ్రేష్ఠమయింది. దుర్బుద్ధి మానవులు చేసేవి కోటి పూజలున్నా భక్తుని సంకీర్తనా భక్తియే అధికమయింది. ఈ విశ్వంలో భోగించడానికి ఎన్నో సుఖాలున్నాయి. కానీ మోక్షమనే

మఖమే సారవంతమయింది అని అన్నమయ్య మానవులకు ఏది ముఖ్యమో తెలియజేశాడు.

కలవి రెండే భూమి కామనిధానంబులు  
బాలజాక్షుడు నతని శరణాగతియును ।

నరులులేరా భూమి నానా దిక్కులలోన  
హరిదాసుఁ డొక్కఁడే యరుదుగాక  
సురలు లేరా మింట సోదించ ఘనదొక్కఁడే  
పరమ పదమేలు శ్రీపతియేకాక ॥ (31-412)

మానవుడు తన అంతరంగాన్ని శ్రీహరికి అప్పగించకపోతే రక రకాల బంధాలు వీడవు. మనజుడై పుట్టినందుకు ఫలం జ్ఞానవంతుడు కావడం, శరీరం ధరించినందుకు దయ, ధనికుడైనందుకు ధర్మం, చదివినందుకు శాంతం, పెదవి విప్పినందుకు ప్రియవాక్కులు, మనస్సున్నందుకు మానవుడైన ఆ విష్ణుమూర్తిని భజించడం, పవిత్రుడైనందుకు ఇక్కితో వుండటం, జీవించినందుకు చింత వదలడం ఫలమని శ్రీ వేంకటేశ్వరుని ప్రత్యక్షం చేసుకోవడం అన్నిరకాల ఫలమని అన్నమయ్య ప్రజలకు జ్ఞానబోధ చేశాడు.

అంతరంగమెల్లా శ్రీహరి కొప్పించకుండితే  
వింత వింత విధముల వీడునా బంధములు ॥ (1-437)

దైవం ఎవరు? ఆనే విషయంలో ఒక్కొక్కరు ఒక్కొక్క విధంగా వాదోపవాదాలు చేస్తుంటారు, ఈ విషయాన్ని గూర్చి అన్నమయ్య-కొంతమంది జీవుడే దేవుడంటుంటారు. అయితే దైవం చేసే చేష్టలు ఈ జీవుడికి వున్నాయా? కొందరు కర్మము, బ్రహ్మము అంటుంటారు. అయితే రావణాసురుడు మొదలైనవారు గట్టెక్కారా? కొంత



మంది దైవమే లేడంటారు. అయితే ఈ ప్రపంచమంతా తన చేష్టల! భగవంతుడు నిరాకారుడంటారు అయితే పురుషసూక్తం మాటేమిటి! భగవంతునికి ఎనిమిది గుణాలే అంటారు కానీ తక్కినవి తమవా! ఇవన్నీ ఎందుకు? హరిదాసులైన వారే శాశ్వతం అని తెలుసుకోవాలి అంటూ అన్నమయ్య విషయ విశ్లేషణ చేసి జ్ఞానబోధచేశాడు.

ఏటి మాటలివి విననిపయ్యానా మది

నేట పెట్టిదానుఁ డాటిది సరియా !

(2-67)

ప్రజలు హింసాత్మకమైన భక్తితోను, మూఢభక్తితోను అలమటించడం వృథా అని ఎండలలో పొరలడం, చలిలో కొండ గుహలో ఉండకుండా హరిని ఆత్మలో తలచుకుని పండిన పసిడి బ్రతుకు బ్రతకాలని, ఆడపులలో అలసిపోకుండా, ఆకు అలములు తిగి కడుపులు కాల్చుకోకుండా విష్ణుమూర్తికి దాసులై బ్రతికి గొప్ప పదవులు పొందాలని, కాళ్ళలో వుండ్లు లేచే విధంగా దిక్కలంతటా దిరగకుండా శ్రీవేంకటేశ్వరునిపై ఒక్క మనసుతో ఉండి బ్రతకాలని అన్నమయ్య ప్రజలకు వివేచించి చెప్పాడు.

ఏటికిఁ దలఁకెదరిందరును

గాటపు సిరులివి కానరా ప్రజలు !

పొక్కేటి కాళ్ళ వుండ్లు లేగగక

దిక్కుల నంతటఁ దిరుగక

గక్కన తిరువేంకటగిరిపతిగని

వొక్కమనసుతో నుండరా ప్రజలు !

(1.101)

ప్రజలకు గొప్ప వైరాగ్యం కన్నా మించిన లాభంలేదని విజ్ఞానం కన్నా మించిన సుఖంలేదని, మంచి గురువుకన్నా మించిన

రక్షకుడు లేడని, సంసారం కన్నా మించిన పగలేదని, పరులను వీడించడం కన్నా మించిన పాపంలేదని. పరోపకారంకన్నా మించిన పుణ్యం లేదని, శాంత గుణం కన్నా మించిన స్వీయ ధర్మం లేదని, హరిదాసుడుకావడం కన్నా మించిన శేరేగతి లేదని, కర్మసంబంధాలు వదలుకోవడంకన్నా మించిన తేజస్సు లేదని, గోరికలు వదలుకోవడంకన్నా మించిన బుద్ధిలేదని. శ్రీవేంకటేశ్వరుని శరణువేడి నిర్మలంగా ఉండటంకన్నా మించిన నిశ్చయం లేదని. కల శాస్త్రసారం ఇదేనని అన్నమయ్య ప్రజలకు వివేకం బోధించాడు.

కంటినిదేయర్థము ఘన శాస్త్రములు దవ్వి  
సంటుననిందుకంటెను నాణెమొందూలేదు ।

మేటి వైరాగ్యముకంటే మిక్కిలి లాభములేదు  
గాటపు విజ్ఞానముకంటే సుఖములేదు  
మీఁటైన గురువుకంటే రక్షకుఁడు లేఁడు  
బాట సంసారము కంటే పగలేదు ॥

కర్మ సంగము మానుకంటే దేజములేదు  
అర్మిలిఁ గోరికమానే యంతకంటే బుద్ధిలేదు  
ధర్మపు శ్రీవేంకటేశుఁ దగిలి శరణుచొచ్చి  
నిర్మలాననుండు కంటే నిశ్చయము లేదు । (1-448)

ఈ విధంగా అన్నమయ్య తాను రచించిన అధ్యాత్మ సంకీర్తనలలో ప్రజలకు యుక్తాయుక్త వివేచనా జ్ఞానాన్ని బోధించాడు. మానవులు ఈ విధమైన జ్ఞానాన్ని సంపాదించుకున్నట్లయితే ఏ మానవుడి వల్ల ఏ మానవుడికీ ఏవిధమైన కీడు జరుగకుండా జనులందరూ

సుఖశాంతులతో జీవించడానికి వీలు కలుగుతుంది. మానవజన్మ తరిస్తుంది. ఈ విధమైన అన్నమయ్య జ్ఞానబోధ లోకజనులందరికీ అత్యవశ్యకమయింది.

సమాలోచన

జాతీయ సాంస్కృతిక పక్షపత్రిక

1-3-1993.



## అన్నమయ్య సంకీర్తనల్లో ఆధునికత

ఆధునికత అనేది కాలాన్ని బట్టికాక గుణాన్ని బట్టి చూస్తే అలవాటి అన్నమయ్య సంకీర్తనలు ఆధునిక భావసారథంతో ఒప్పారుతున్నాయని చెప్పవచ్చు. కవిత్రం పండితవర్గానికే కాక ప్రజలందరి, సొత్తు కావాలనే దృష్టితో అన్నమయ్య తనకు ముందు కవులవలె పద్యరచన కొనసాగించకుండా ఆ బాలగోపాలాన్ని ఆనందింపజేసే గాన యోగ్యమైన పదరచనను చేపట్టి పదాలను ఒక ప్రక్రియగా రూపొందించాడు, పదప్రక్రియ లక్షణాన్ని నిర్దేశిస్తూ సంకీర్తన లక్షణ గ్రంథం వ్రాశాడు. తదను కూలంగా శ్రీవేంకటేశ్వర ముద్రతో సంకీర్తనలు రచించాడు. ప్రక్రియా నిర్మాణకోసం పటిష్టతకోసం కొన్ని లక్షణాల్ని నియమించుకొన్నా అట్టడుగున వున్న ప్రజల వ్యావహారికభాషకు కూడా సంకీర్తనల్లో అగ్రస్థాన మిచ్చాడు ఆడ, ఈడ ఏడ, ఏనిగె, నాలిక సుక్కురారము, బుద్ధివంటి గ్రామ్యపదాల్ని, జలధికన్నె, పాలజలనిధివంటివైరి సమాసాల్ని విస్తారంగా ప్రజలకోసం వినియోగించాడు.

సమాజంలో స్త్రీ-పురుష, కుల-మత-వర్గ భేదాలుండకూడదని, పరపీడ, అణచివేతవుండకూడదని ఆర్థిక, సాంఘిక, రాజకీయ, మత పరమైన అన్నిరంగాల్లో అందరికీ సమాన ప్రాతినిధ్యం, స్వాతంత్ర్యం, స్వేచ్ఛ ఉండాలని, సమసమాజంతో కూడిన నవసమాజాన్ని కాంక్షించడం ఆధునికత అని చెప్పుకుంటే ఈ లక్షణాలు అన్నమయ్య సంకీర్తనల్లో పుష్కలంగా కనిపిస్తాయి. ఇప్పటికీ ఐదు శతాబ్దాలు గడచిపోయినా అన్నమయ్య సంకీర్తనలు నేటిఆధునికు లందరిని అలరించ గలుగుతున్నాయంటే, నాస్తికుల్ని సహితం శిరసూగించ

గలుగుతున్నాయంటే అందులోని ఆధునిక ధోరణి, భక్తి, సంగీత కారణాలుగా చెప్పవచ్చు.

ప్రకృతి ప్రజలందరిపట్ల సమానంగా ప్రవర్తిల్లుతుంది. భూమి, నీరు, అగ్ని, గాలి, ఆకాశం ఇవి జంతువులపట్ల మానవులపట్ల సమానత్వం కనబరుస్తాయి. ఆహార, నిద్రా, భయ, మైదునాల్లో సర్వజీవ కోటి సమానమే, అలాంటిది మేధస్సు, అలోచన కల్గిన మానవుల మైన మనలో ఈ తారతమ్యాలు, వైషమ్యాలు ఉండకూడదని ఉద్ఘాటిస్తూ— “తందనాన ఆహి-తందనానపురే” అనే సంకీర్తనలో

“నిందారరాజ నిద్రిందు నిద్రయు నొకటే  
అంశనే బంటు నిద్ర అదియు నొకటే  
మెండైన బ్రాహ్మణుడు మెట్టు భూమియొకటే  
చండాలుడుండేటి సరిభూమియొకటే”

అని తెలియజేశాడు. మానవత్వాన్ని ప్రబోధిస్తూ— “పర పీడన సేయుటకంటే పాపము మరెందు లేదు” “పరుల మనసునకు నాపదలు కలుగఁగజేయు పరితాపకరమైన బ్రదుకేలా’వంటి సంకీర్తనలు రచించాడు.

సమాజంలో కొంతమంది ధన, ధాన్యం సౌభాగ్యాలతోవిలాస జీవితం గడుపుతుంటే కొంతమంది కనీస జీవితావసరాలుతీరక దుర్భరమైన జీవితాలతో ఆవేదన పడుతుంటారు. అర్థికపరమైన ఈ అసమానతలకు కారణం ఎవ్వరు? సమాజమా, లేక ప్రజలేనా, అని నిలదీసి, అన్నమయ్య ఎంతో విచారం చెంది—

కొందరు సుఖులై కొదలేక మెలఁగఁగ  
కొందరి దుఃఖపు కొరత యెవ్వరిది”

అనే సంకీర్తనలో కనిపిస్తుంది. “మారు చేతులీయవద్దు మారుగాళ్ళీయవద్దు

సిడిదలలియ్యవద్దు జీవాలఁ జంపవద్దు” వంటి సంకీర్తనల్లో అన్నమయ్య అహింసావాదాన్ని, జీవకారుణ్య తత్వాన్ని ప్రబోధించాడు.

మానవులందరూ పుట్టుకతో సమానులే. అందరిలోను దేవుడున్నాడు. కొందరు అధికులుగా. కొందరు అల్పులుగా కొందరు సేవకులుగా ఉంటున్నా పంటపై గాలి సమానంగా వీచినప్పుడు గట్టి గింజలు నిలుస్తాయి. పొల్లుగింజలు కొట్టుకొనిపోతాయి అని బలహీనులను గూర్చి పాంఠిక అసమానతల పట్ల ఆవేదనపడుతూ—

“అందరిలో దేవుఁడుండు అందధికులు గొందరు  
కొందరు హీనులై కుందుదురింతే ।

చెంది వీచేగాలొకటే చేసి పంటానొకటే  
పొంచి గట్టి కొలుచుండి పొల్లు కడఁబడును  
పుట్టుగందరికొకటే భూమిలో యేలికలును  
వెట్టిబంట్లుఁ గొందరై వీఁగుదురింతే”

అనే సంకీర్తన రచించాడు. అలాగే ‘విజాతులన్నియు వృథా వృథా’, “ఏటలజాడేమి ఎవ్వడై ననేమి” అని సమాజానికి కులభేదాలు తగవని బోధించాడు.

సమాజంతో స్త్రీ పురుష వ్యత్యాసాలుండకూడదని, స్త్రీకి పురుషునితోపాటు స్వేచ్ఛాస్వాతంత్ర్యాలు, సమానత్వం. హక్కులు వ్యక్తిత్వం ఉండాలని అభిలషించడం, అందుకు కృషి చేయడం నేటి స్త్రీ వాద సిద్ధాంతంలో మూలికాశం అన్నమయ్య సంకీర్తనల్లో ఈ దృక్పథం కూడా కనిపిస్తుంది. “పాలతులు జీవులే పురుషులు జీవులే”

అనే సంకీర్తనలో (స్త్రీ) పురుషులిద్దరూ జీవులేనని, ఒకరిని స్వతంత్రం, ఒకరికి పరతంత్రం ఉండకూడదని ఆక్షేపిస్తూ (స్త్రీ) పురుష సమానత్వం కోరడం కనిపిస్తుంది అలాగే (స్త్రీ) అభ్యుదయాన్ని, రాజ్యపాలనను ఆకాంక్షిస్తూ - "అంటది రాజ్యమేలితే మంచిదేకాదా" అని హితోక్తి చెప్పడం గమనించదగిన విషయం.

లోకంలో సహజంగా (స్త్రీ)లకే అన్ని విషయాల్లోనూ అందరూ నీతి బోధలు చేస్తారు. పురుషుడు ఎటు చేసినా సహించాలని ఉపదేశం చేస్తారు. కానీ అన్నమయ్య అలా కాక (స్త్రీ)లతోపాటు పురుషులకు కూడా 'గుట్టుతో నుండనీవయ్య గుణవంతుడవు నీవు' కోపము పని! రాదు కొమ్మల యెడలను అని నీతిబోధచేయడం అన్నమయ్య పాటించిన (స్త్రీ) పురుష సమానత్వానికి తార్కాణంగాను ఆదునికత్వానికి నిదర్శనంగాను చెప్పవచ్చును. ఈ విధంగా ప్రక్రియ, భావ, మానవత్వం, (స్త్రీ)వాదం, కులతత్వం మొదలైన అనేకాంశాల్లో ఈనాటి ఆధునిక దృక్పథాన్ని, హేతువాదాన్ని, సమసమాజ నిర్మాణాన్ని ఐదువందల సంవత్సరాలక్రితమే అభిలషించడం, ప్రబోధించడం గమనించదగిన, ప్రశంసించదగిన విషయం. అందుకే అన్నమయ్య సంకీర్తనలు ఎప్పటికీ సాగనువాడని, పరిమళం వీడని పారిజాత పుష్పాల్లా పవనవోన్మేషంగా ఉల్లాసపరుస్తూనే ఉంటాయి.

విశాలాంధ్ర (దినపత్రిక)

15-6-1995



## అన్నమయ్య ప్రవచించిన శ్రీరామచరిత

విష్ణుమూర్తి పురషోత్తముడై చైత్రీశుద్ధ సవమి. పునర్వసు నక్షత్రం, కర్కాటం లగ్నం, మధ్యాహ్నం పన్నెండు గంటలకు అభీజన్మహూర్తంలో అయోధ్యలో కాసల్యా దశరథ చక్రవర్తులకు శ్రీరాముడుగా అవతరించాడు. ఈ పరమ పుణ్యదినాన్నే 'శ్రీరామ సవమి' పండుగగా ఆనాటినుంచి మన హిందువులు, భారతీయులు ఉత్సవాలు జరుపుకొంటున్నారు. ఈ శ్రీరామషట్పాభిషేకం జరగడం విశేషం. శ్రీరాముని దివ్యరూపం విశ్వమోహనమయింది. ఆయన సుగుణాలు, సత్ప్రవర్తన, ధార్మిక పరిపాలన విశ్వమానవ జాతికంత టికి ఆదర్శమయింది. అందుకే రామాయణం ఒక్క భారతీయ సాహిత్యంలోని కాక ప్రపంచ సాహిత్యంలోకూడా విశిష్టస్థానం అలంకరించింది.

శ్రీరామచంద్రమూర్తిని హనుమంతుడు, విభీషణుడు, అహల్య, గుహుడు, శబరి, సుగ్రీవుడు, వాల్మీకి, తులసిదాసు, కృష్ణమాచార్యులు, మొల్ల, పోతన, రామదాసు, త్యాగయ్య మొదలైన దైవ మానుష మహనీయు లెందరో కీర్తించి తరించారు. తెలుగుసాహిత్యంలో శ్రీరామచరిత్ర కమనీయ కావ్యాలుగా, ప్రబంధాలుగా, నాటకాలుగా, యక్షగానాలుగా, శతకాలుగా, హరికథలుగా, బుర్రకథలుగా జానపదకథలుగా, గేయాలుగా, స్త్రీల పాటలుగా, సంకీర్తనలుగా వెల్లివిరిశాయి.

సంకీర్తనా రచనకు ఓంకారం చుట్టినవరసుభక్తుడైన అన్నమయ్య కాడా అత్యంత ప్రీతితో రామచరిత్రను కావ్యంగా వెలయిం



చినట్లు అన్న మయ్య మనుమడు చిన్నన్న రచించిన అన్న మాచార్య చరిత్రంలాని.

ఘనతర సకలభోగంబులుగాఁగ  
మనుచు వాల్మీకీ రామాయణ మెల్ల  
రాగంబుతో ననురాగంబుతోఁప  
బాగుగా గంధర్వు బాగుగా జదివి

అనే ద్విపదపాదాల్ని బట్టి తెలుస్తుంది కానీ నేడు ఇది అలభ్యం. అయినా అన్నమయ్య రచించిన వేలాది సంకీర్తనల్లో శ్రీరాముని, శ్రీరామ చరిత్రను కీర్తించిన రసవత్తర సన్నివేశాలతో కూడిన సంకీర్తనలు విశేషంగా కనిపిస్తుంటాయి. అన్నమయ్య ప్రత్యేకించి శ్రీవేంకటేశ్వర భక్తుడైనా, ఆ స్వామి మద్రతోనే సంకీర్తనలు రచించినా వేంకటేశ్వరుని పూర్వరూపాలన్నింటిని సంప్రీతితో వర్ణించారు.

శ్రీరాముడు వరబ్రహ్మమైన విష్ణుమూర్తి అతని చరిత్రే రామ కథ అది కథకోటి విస్తరం, సకల పుణ్యఫలం అని కొనియాడుతూ శ్రీరామ జననం, సీతారాముల కళ్యాణం, సీతారామలక్ష్మణులు అరణ్యవాసం వెళ్ళడము, అక్కడ అసహ్యంగా ప్రవర్తించిన శూర్పణఖ ముక్కు చెవులు ఖండించడం ఖరదూషణాదుల్ని సంహరించడం, వాలిని చంపి మగ్గివుని కిష్కంధకు రాజును చేయడం, వానరుల సహాయంతో వారధి కట్టి సముద్రం దాటడం, రావణకుంభకర్ణాది రాక్షసుల్ని చంపడం విభీషణుని లంకకు రాజును చేయడం, సీతమ్మతో తిరిగి అయోధ్యకు రావడం, లక్ష్మణ భరతశత్రుఘ్నులు సేవించగా రాముడు పట్టాభిషిక్తుడై రాజ్యం పరిపాలించడం, శూరులైన కుశలవుల్ని వుత్సాహంగా పొందడం మొదలైన సన్నివేశాల్ని బాలకాండమొదలు ఉత్తరకాండవరకు ఉన్న సంపూర్ణ

రామాయణకథనంతా సంగ్రహించి మూడు చరణాల్లో నిబంధించి  
చివరగా ఆ శ్రీరామచంద్రుడే ఈనాడు శ్రీవేంకటాచలంపై శ్రీమంతు  
డైన శ్రీనివాసుడుగా వెలశాడని—

“ఇతఁడే పరబ్రహ్మమిదియె రామకథ  
శతకోటి విస్తరము సర్వపుణ్యఫలము ।

ధరలో రాముడు పుట్టెధరణిజఁబెఁడ్లాడె  
అరణ్యవాసుల కెల్లా నభయమిచ్చె  
సాదిది ముక్కు జెవులు చుప్పనాతిని గోసె  
ఖరదూషణును ఖండించివేసె ॥

అనే సంకీర్తనలో తెలియజేశాడు. ఇలాగే ‘ఎంతని సుతి  
యింతు రామరామా అంటూ రామచంద్రుని “నీతకపడుము దోసిటి  
చాలమగడు” అని, నీతమ్మను ‘సింగారబొమ్మ” అని అచ్చుతెనుగు  
పదాల్లో సరస సుందరంగా అభివర్ణించిన సంకీర్తనలు విరివిగా  
ఉన్నాయి.

శ్రీరామునికి శరణంటే రక్షిస్తాడు. రాక్షసులారా ఎందుకు  
ఇంక విచారిస్తారు. రామబాణం ఆమోఘమయింది. పంతుతో తాట  
కిని చంపింది. మారీచసుబాహులను వేసింది. పరశురాముని ఓడించింది.  
మాయామృగం అయిన మారీచుని, వానిని సంహరించింది. సము  
ద్రాన్ని బంధించింది. కుంభకర్ణుని తలను తుంచివేసింది. రావణాసు  
రుని సంహరించింది. అనాటి రామబాణమే నేడు శ్రీవేంకటేశ్వరుని  
అయ్యలసాదిలో ఉంది. అని రామబాణాన్ని వర్ణిస్తూ, అలాంటి  
రామబాణం కలిగిన శ్రీరాముని శరణువేడమని దైత్యులకు బోధిస్తూ,  
అనాటి శ్రీరాముడే ఈనాటి శ్రీనివాసుడని తెలియజేస్తూ—

రామునికి శరణంబు రక్షించే బ్రదుకరో  
యేమిటికి విచారాలు యి కదై త్యులాల !

మాయామృగముల మీఁద మరి వేసిన బాణము  
చేయి చాచి వాలినేసిన బాణము  
తోయధిమీదనటు తొడిగిన బాణము  
చాయలు దేరుచున్నది చనరోదై తేయులు !

అనే సంకీర్తన రచించాడు.

అన్నమయ్య తన ప్రియదైవమైన శ్రీవేంకటేశ్వరునిలో వెనకటి అవతారమూర్తు లందరినీ దర్శించాడు. ఆనాటి రఘువీరుడు! రామచంద్రుడు ఇతడేనని, ఇతడు అందరికీ కోరిన కోర్కెల నిస్తాడని చెబుతూ రామావతావ ఘట్టాల్ని తెలియజేశాడు. గౌతమముని భార్య అహల్యపాలిటి కామధేనువు. కాశీకుడైన విశ్వామిత్రుని పాలిటి కల్పవృక్షం. సీతమ్మ పాలిటి చింతామణి, అలాగే దాసులకు ఇహపరదైవం, సుగ్రీవునికి పరమ బంధువు, హనుమంతునికి సర్వస్వం, విభీషణునికి పెన్నిధి, జనక మహారాజుకు గొప్ప పాపజాతవృక్షం, శబరికి తత్వరహస్యం, గుహునికి ఆదిమూలం, ఉన్నాడనుకొన్న వారికి ప్రత్యక్షమూర్తి అని—

రామచంద్రు డితడు రఘువీరుఁడు  
కామితఫలములియ్య గలిగె నందరికి !

గౌతము భార్యపాలిటి కామధేనువితఁడు  
ఘాతల గౌశికుపాలి వృక్షము  
సీతాదేవి పాలిటి చింతామణితఁడు  
యీతఁడు దాసులపాలి యిహపరదైవము !

రామాయణములోని ఏ ఒక్క అక్షరాన్ని ఉచ్చరించిన మహా పాతకాలు నశిస్తాయంటూ—

చరితం రఘునాథస్య  
శతకోటి ప్రవిస్తరమ్  
ఏకైక మక్షరం ప్రోక్తం  
మహా పాతక నాశనమ్

అని పెద్దలు రామాయణ వైశిష్ట్యాన్ని ప్రశంసించారు. దీన్ని అన్నమయ్య సరళమైన పదజాలంతో పదాలుగా రూపకల్పనచేసి మాన్యులకు, సామాన్యులకు అందరికీ అందించాడు. రామచంద్రుని జన్మదిన మహోత్సవం భారతీయు లందరికీ పరమానందకరం.

సమాచారమ్

20-4-1994



# అన్నమయ్య సంకీర్తనల్లో పురుష సందేశం

శృంగారీ చేత్కవిః కావ్యేజాతం రసమయం జగత్  
స ఏవ వీరరాగశ్చేత్ నీరసంజాతమేవతత్

అని ఆనందవర్ధనుడు ధ్వన్యాలోకంలో చెప్పినట్లు కవి శృంగార మనస్కుడైతే అతను సృష్టించిన కావ్యంకూడా రసమయం అవుతుంది. ఆకవే వై రాగ్యమనస్కుడైతే అతను సృష్టించిన కావ్యం కూడా నీరసంగా వుంటుంది అన్నమయ్య దైవాదేశంవల్ల ఇద్దరూ డ్రాకు ముద్దుల నుగడుగా గృహస్థ జీవనం గడిపిన శృంగారప్రియుడు, (బహుభార్యాపాణిగ్రహణం ఆనాటి సమాజంలో నిషేధం కాదు). ఆలాగని ఆ భాగవతుడు అదేశాశ్వాతిం అనుకోలేదు. ఏనాటికైనా ఈ ఐహిక జీవితమంతా ఒక బూటకమవుతుందని, పరమాత్మ పాద సన్నిధియే సత్యమని ఆయన బాల్యంలోనే గ్రహించాడు. ఈ పరిజ్ఞానంతో అన్నమయ్య ప్రజలకు ఐహిక ఆముష్మిక అనందాల్ని జ్ఞానాన్ని అందివ్వడంకోసం ముపై రెండవేల శృంగార అధ్యాత్మ, సంకీర్తనల్ని రచించి కలియుగ ప్రత్యక్షదైవం, తల్లి, తండ్రీ, గురువు, దైవం, దాత, ప్రియుడు, సుఖుడు, సర్వస్వం అయిన ఆ ఏడుకొండల శ్రీనివాసునికే అంకితమిచ్చాడు. తిరుమల తిరుపతిదేవస్థానం వారి నిరవధిక కృషివల్ల, అపార శ్రద్ధాభక్తులవల్ల నేటికీ పదిహేనువేల సంకీర్తనలు లభిస్తున్నాయి.

అన్నమయ్య శృంగార సంకీర్తనల్లో నాయికా నాయకులు అలమేల్మంగా శ్రీనివాసులు. వీరు లోకాతీతమైన దివ్య ప్రేయసీ

(ప్రియులు దివ్యసతీపతులు. వీరి సర్వాంగ సౌందర్యం, ప్రణయం, కలహం, సుఖజనహితవచనం మొదలైన సన్నికేత వర్ణనల్లో అన్నమయ్య లోక సాధారణమైన నాయికానాయకుల చేష్టల్ని మన స్తత్వాల్ని వారికి ఆరోపించి నవరసభరితంగా శృంగార సంకీర్తనల్ని రచించాడు, ప్రేయసీ ప్రియులు లేదా దంపతులు అయిన స్త్రీ పురుషులు అనోన్యస్య ప్రేమానురాగాలతో పద్ధిల్లుతుంటారు. జీవితంలో ఎలాంటి వారికైనా ఎప్పుడూ సుఖాలు ఎప్పుడూ కష్టాలు వుండవు.

“సుఖస్వానంతరం దుఃఖం, దుఃఖస్వానంతరం సుఖం సుఖం తర్వాత దుఃఖం, దుఃఖం తర్వాత సుఖం ఇలా చక్రంలా సుఖదుఃఖాలు తిరుగుతుంటాయి. స్త్రీ పురుషులకు పరస్పరం ప్రేమకలిగినట్లే ద్వేషం కూడా కలుగుతుంటుంది. అలాంటి సందర్భాల్లో హితులు. ఆప్తులు, మిత్రులు అయిన వారు ఓదార్పు చెబుతుంటారు. అప్పుడు వారిలో కోపతాపాలు కొంత చల్లారి మళ్ళీ ఐక్యమవుతుంటారు. జీవితంలో సంయోగ వియోగాలు ఇలా రంగుల రాట్నంలా తిరుగుతుంటాయి.

సాధారణంగా స్త్రీ పురుషుల్లో స్త్రీలకే పుట్టింటివారుగాని, మెట్టింటివారుగాని. అన్ని విషయాలలో ఆయా వ్యక్తులపట్ల ప్రవర్తించవలసిన తీరును గూర్చి హితోపదేశాలు, నీతులు, ధర్మాలు బోధిస్తుంటారు. పొరపాట్లు స్త్రీలో కనిపించబోయినా పురుషుడు పెడుతున్న హింసల్ని, బాధల్ని సహించవలసిందిగా స్త్రీకే ఓదార్పు చెబుతారు గానీ దుర్గుణాల్ని, దుష్టచేష్టల్ని వదలుకోమని పురుషుడికి మాత్రం బోధించరు. ఇది చాలావరకు లోకంలో జరుగుతున్న వాస్తవం. అన్నమయ్య భార్యాభర్తల్లో, ప్రేయసీ ప్రియుల్లో. స్త్రీ పురుషుల్లో ఈ విధమైన వ్యత్యాసాలు, న్యూనతాధిక్యతలు వుండకూడదని హిత బోధ చేశాడు.

ఒక భర్త తన పట్ల భార్య ఎలా ప్రవర్తించాలని, ఎలా సేవ చేయాలని కోరుతుంటాడో—

“కార్యేషుదాసీ కరణేషు మంత్రీ

అనే శ్లోకంలోలాగా తానుకూడా తనభార్యపట్ల అలాగే ప్రవర్తించాలని, సేవ చేయాలని అన్నమయ్య తెలిపాడు. భర్త మహాన్నతుడైతే భార్య ఎంతగా సంతోషిస్తుందో, ఎన్ని విధాలుగా సపర్యలు చేస్తుందో ఆవిధంగానే భార్య మహాన్నతురాలైతే అంతగా సంతోషించాలని సపర్యలు చేయాలని అన్నమయ్య స్త్రీపురుషులకు సమప్రాధాన్యం ఇస్తూ రచనగా వింటాడు. స్త్రీ సమర్థవంతురాలై రాజ్యమేలినా అది మంచిదేనని' ఆమె పీటపై కూర్చొనివున్నా ప్రియుడు నిలబడి మాట్లాడటం, ఆమె పవ్వళించి వుంటే ప్రియుడు ఆమెపాదాల దగ్గర కూర్చొని ఆకుమడచి అందివ్వడం మంచిదేనని. ప్రియురాలికి ఎంతసేవ చేస్తే ప్రియుడికే అంతలాభమని అన్నమయ్య ఒక చెలికాడుగా శ్రీ. వేంకటేశ్వరునికి చెబుతూ తద్వారాలొక పురుషులకు ప్రబోధించాడు.

‘ఆటది రాజ్యమేలితే అది మంచిదేకాదా

చాలువగా మాకు నిన్ను సాధించనేటికి ॥’

(అన్నమయ్య ఆటది, ఆకె, ఈకె. కాగిలి, చింక, “ఎసిగె, కానికెవంటి రూపాల్ని విశేషంగా ప్రయోగించాడు)

భౌతికంగా స్త్రీ పురుషుల్లో భిన్నత్వం వున్నా మానసికంగా, మేధస్సుపరంగా, ప్రేమపరంగా సమానత్వం వుండాలని అన్నమయ్య ఆలోచన అందుకే—

పొలతులు జీవులే పురుషులు జీవులే

(2-78)

అనే సంకీర్తనలో (స్త్రీ)లైనా, పురుషులైనా జీవులేనని, కేవలం భావభేదాలు తప్ప ఇంకేమీ లేదని, ఒకరు స్వతంత్రంగా, మరొకరు పరతంత్రంగా వుండకూడదని (స్త్రీ) పురుష సమతాభావాన్ని ఆభిలషించాడు.

కొంతమంది పురుషులు తమ భార్యల బౌద్ధత్యాన్ని చెప్పకొవడానికి, ఆమె చెబుతున్న సందేశాలు వినడానికి, ఆచరించడానికి ఇష్టపడరు. అలా ప్రవర్తిస్తే తమ పురుషత్వానికి భంగం కలిగినట్లుగాను, సమాజంతో గౌరవం క్షీణించినట్లుగాను తక్కువ భావంతో ఆలోచిస్తారు. అది అసమంజసమని అన్నమయ్య భావన.

సతి విరహవేదనతో ఎన్ని తిట్లు తిట్టినా సరసుడు, నేర్పరి అయిన భర్త వాటిని సహించాలంటూ—

సరసుడ విన్నిటాను జాణపు నీవు

వారసె నిందాఁ కా సతి వోరుచుకోవయ్యా !

మనసొక్కటైనదాఁకా మాటలు సూటిఁబడవు

యెనయకుండితే నన్నీ యెంపెరవే

నినుఁబాసి విరహాన నెలఁత యెంతదూరెనో

వాసరితివిఁకనవి వోరుచుకోవయ్యా (29-20కి)

అని చెలికత్తె నాయకునికి బోధిస్తుంది. ఇక్కడ చెలికత్తె బోధిస్తోంది అంటే అన్నమయ్య చెలికత్తెగమారి హితబోధ చేస్తున్నాడని భావించాలి.

అల్లాగే మరో సంకీర్తనలో ప్రేయసి పరిహాసాలకు ఏమన్నా కూడా బుజ్జగించాలి కానీ కోపించుకోకూడదని, ప్రేమతో ప్రేయసి పంతాలాడినా ప్రియుడు అలగకూడదని, ప్రేయసి వ్ర



దానికి నవ్వినా దయతోవుండాలిగానీ తప్పులెంచకూచదని అన్న  
మయ్య ఒక సఖుడు రూపంలో సంక్షేమిస్తూ—

చాలు చాలు నూరకుండు సతులెల్లా వవ్వేరు  
కేలుచాచి తిట్టేటి పేలరేడు గలడా !

యెగనక్కలకు జెలులేమైనా నాడుదురు  
పగటున బీరములు పచరింతురు

పోగరున నీవందుకు బుజ్జించవలెగాక

మగువతోఁ గోపగించే మగవాఁడు గలడా (29-402)

సహజంగా స్త్రీలలో ఎక్కువమందికి మనస్సు ఆర్ద్రమయిం  
దిగా వుంటుంది పురుషుని దృష్టిలో చిన్న విషయం, చిన్న మాటే  
అయినా అది స్త్రీకి మిక్కిలి బాధకలిగించవచ్చు. ఆ బాధ తట్టుకో  
లేక కొంతమంది స్త్రీలు తిండి, నిద్రమానేసి పడుకొని బాధపడుతూ  
చిక్కిపోతుంటారు. అన్నమయ్య శృంగార సంకీర్తనల్లో నాయక  
అయిన అలమేల్మంగ కూడా తన విభుడైన శ్రీనివాసుడు అనిన  
సూటలకు, చేష్టలకు నొచ్చుకొని నిద్రాహారాలుమాని మంచం  
పట్టింది. అప్పుడు తెలికతై నాయకుని గుణగణాల్ని ప్రశంసిస్తూనే  
హితవాక్యాలు పలుకుతూ—ఎప్పుడూ కోపించుకొనిన నీవు నేడు  
ఏమి చేయబోయి ఏమిచేశావో ఏమో! ఆమె ముఖం వివర్ణమై  
వంతగా తోస్తోంది. ఇంతమాత్రం పనికి ఎంతపనిచేశావు! నిన్నటి  
నుండి ఆమె కన్నుమూయడం లేదు. ఎన్నిసార్లు చెప్పినా దిగు  
లుతో, తినే పళ్ళెం కూడా ముట్టడం లేదు. మంచంపై పడుకొనే  
వుంది. తలకొవ్వకూడా వీడిపోయివుంది. తలనొప్పిగా వుంది అంటూ  
పైకి కూడా లెయ్యడం లేదు. ఆమెకు నీవు తప్ప ఇంకెవ్వరున్నారు!  
పూలసానువుపై పడుకొనివున్నా ఆమె జేహం వేడెక్కిపోతుంది.  
అని నాయక పరిస్థితిని నాయకునికి తెలియజేసింది.

ఎన్నడును కోపగించవిందుముఖసివిట్లా  
విన్నని వదనమెల్లా వింతలాయనిపుడు ॥

ఇంతలోని పనికిఁగా నెంత చేసినాఁడవు  
కాంతనిన్నటి నుండి కనుమూయ దాయను  
బంతకూటి నతులెల్లాఁ బలుమారు నేఁవగా  
చింతతోఁబల్కెము మీద చెయి చాఁచదాయెను ॥

(12-41)

ప్రేయసీ ప్రియులకు ఒకరిపై ఒకరికి మనస్తాపాలు కలిగిన  
పుడు ఇద్దరూ సమీపాన కూర్చున్నా కలసిమెలసివుండరు, ఒకరు  
పలకరించినా ఇంకొకరు పంతంతో మానంగా వుంటారు. ఇక్కడ  
ప్రియురాలు పిలుస్తున్నా ప్రియుడు పలకడం లేదు. తలెత్తి చూడటం  
లేదు. అలాప్రేయసిపై అలిగియున్న ప్రియుతో చలికత్తెలుమాటి  
మాటికి ఎన్ని సార్లు చెప్పాలి? ఆమెతో అనురాగంగా కలసిమెలసి  
వుండవచ్చుకదా అంటూ అనునయ పూర్వకంగా—

ఇద్దరఁగదినీనారు యెదురు బడినున్నారు  
పొద్దు పొద్దునకు మిమ్ము బోధించవలన ॥

పిలిచి నూఁకొనరాదా ప్రియురాలు నిన్ను గట్టె  
తలయెత్తి చూడరాదా దండనున్నది  
బలిమి పెనగరాదా పంతములే నెరవీని  
చెలులముగననేము చెప్పకుండరాదు

అని ఆప్తవాక్యాలుచెబుతున్నారు.(సాధారణంగా చదువురాని  
తెలుగు ప్రజలు మహా ప్రాణాక్షరాల్ని అల్ప ప్రాణాక్షరాలుగానే  
ఉచ్చరిస్తారు. అన్నమయ్య వాటి ఉచ్చారణా ధోరణిలోనే కొన్ని  
చోట్ల బోదించు, బుద్ధి, సాదించు మొదలైన పదాల్ని వాడాడు.)

తన ప్రేయుడు పరస్త్రీ వ్యామోహంతో వుంటూ తనను సిగ్గు  
 క్ష్యం చేసినందుకు ప్రేయసి అతనితో — ఈ పొందే నీకు ఇష్టం. ఈ  
 చాలుపో. స్వచ్ఛమైన గుట్టుతో వుండవయ్యి, అతిశయించి ఈ కాలు  
 నిజం చెప్పడం వృథా. నీకు పైపై ప్రేమచూపేవాళ్ళే ఇష్టం. నిన్ను  
 ఇంక ఏమన్నా నీకు కోపమే వస్తుంది. ఈ కాలం ఇంట్లోని చెట్టు  
 మందు కాకుండా పోయింది. నీ పెంట తిరుగులాడేవాళ్ళే నీకు వినోదం.  
 నేర్పరినై నీకు ఏమి చెప్పినా న్యాయంగాతోచదు అని మానసికంగా  
 దిగులుపడుతూ నీతి చెబుతోంది.

చాలుఁ బో యీ పొందే చవులు నీకను  
 ఆలించి యేమిసేసినా ఆయము పోకిని ।

అచ్చపు గుట్టున నుండవయ్యి నీవు । నీతో  
 హెచ్చి నిజమాడరాదు యీ కాలము  
 ఇచ్చకము లాడువారే ఇతవు నీకు । నినుఁ  
 బచ్చిగా నేమన్నాను పసురు వేసీని ।

అంటి ముట్టి సరసాలేలయ్యి నీవు  
 యింటి చెట్టు మందుగాదు యీ కాలము  
 పెంటఁ దిరుగాడు వారే వేడుక నీకు నిన్ను  
 దంటనై నేనేమన్నాఁ దగవు దప్పీని । 12-168)

నాయకకు నాయకునిపై ప్రేమాభిలాష వుండటం చెలికత్తె  
 గమనించి సిగ్గుపడుతున్న నాయకునితో — నా మాట విను. నీవు  
 సిగ్గుపడటం ఎందుక? ఆమెకు ఎన్ని కోరికలున్నాయో అని విన్నవించి,  
 ఆమె చెంతకు అతను వెళ్ళడానికి ప్రోత్సహిస్తోంది.

“చిత్తగించవయ్యి నీకు సిగ్గులు వడఁగ నేల

కొత్తగాను తనలోని కోరికెంత గలదో । (12-217)

తనను పంతంగా సాధిస్తున్న తన భర్తకు తగిన విధంగా బుద్ధి చెప్పమంటూ—

“చెలులాల విభునికిఁ జెప్పరే బుద్ధి

చలపట్టి తను నింత సాదించ వచ్చునా” । (32-236)

అని ఒక సతి తన సఖులతో చెబుతోంది.

ప్రేయస్మిపై అలిగి వున్న ప్రియునికి చెలులు - మా మాటలు మన్నించి ఆమెను దయతో ఏలుకో, యావనవతి అయిన ఆమెను సైగలతో బెదిరించవద్దు. అతిశయించి నిన్ను మోహించిన స్త్రీని పంతంతో లెక్కించకూడదు, బాధపెట్టకూడదు. పిలువకనే వచ్చిన ప్రియురాలిని ఆయాసపెట్టకూడదు, కోరికను విరచకూడదు అని హిత వచనం చెప్పాడు.

మన్నించు మా మాటలు మగువను దయనేలు

సన్నల రాఁపు సేయకు జవరాలిని

చలపట్టి యెంచరాదు సరిఁ బెట్టఁ గారాదు

చెలరేగి కడు మోహించిన కాంతను

అలయిఁపించగ వద్దు ఆస చెరుచదగదు

పిలువకే వచ్చిన ప్రియురాలిని । (32-270)

స్త్రీలలో చాలామందికి మనస్సు మృదువుగా వుంటుంది. ప్రియుడు అతిశయించి సరసమైన మాటలు చెబుతుంటే చనువు గల్గిన స్త్రీలు కొంతసేపు కొసరి బెదిరించినా మళ్ళీ పంతాలు తీసిన తర్వాత వాళ్ళే వచ్చి వేడుకుంటారు. కర్పూరం పూసుకున్న చల్లనైన సువాసన గల్గిన పెదవులిచ్చి కాగిలించుకుంటారు. కాబట్టి స్త్రీలను తప్పులు పట్టడం ఎందుకు అని చెలికత్తె నాయకుని ప్రశ్నిస్తూ, స్త్రీ సున్నిత మనస్తత్వాన్ని గూర్చి తెలియజేస్తోంది.

తప్పులు వట్టఁ గనేల తరుణులను

కప్పురము మోవినిచ్చి కౌఁగిలింతురు ॥

వెనఁగఁచు రమణుఁడు ప్రియములు చెప్పినాను

చనవుగల సతుల జంకింతురు

తనసి తమ తమ పంతము లీడేరిన మీఁచ

వెనక నప్పటి మరి వేడు కొందురు ॥ (272-271)

కొందరు పురుషులు తమ భార్యలు ఎంత వినయంగా ప్రవర్తిస్తున్నా, దురహంకారంతో మితిమీరి మాట్లాడుతూ, దురుసు చేష్టలు చేస్తూ బాధ పెట్టుతుంటారు. అన్నమయ్య శృంగార సంకీర్తనల్లో ఈ విధమైన మనస్తత్వం వున్న నాయకుని చెలికత్తె సున్నితంగా ప్రశ్నించి మందలిస్తూ— నీవు అన్నింటిలోను నెర్పరివై తే బొడుపుగానీ కనిపించిన ప్రతిచోట ఆమెను దూషించవద్దు. ఎందుకు పంతాలాడి ఆమెను కష్టపెట్టుతావు? ఇలాంటి వాటికంతా ఆమె సహించగలదా, స్థిగుతో తలదించుకొనివున్నా కూడా నీచస్త్రీలతో మాట్లాడినట్లు ఈమెతో మాట్లాడుతున్నావు. అలా మాట్లాడవద్దు. విచిత్రమైన చేష్టలు ఎందుకు చేస్తావు? మితిమీరి ఎందుకు నవ్వుతావు? (చులకనగా నవ్వడం ఎందుకని కాబోలు) ఇంత బాధపెట్టితే ఆమె ఈ గోలను భరించగలుగుతుందా! మూసిన ముత్యంలాగా మానంగా వున్న ఈమెను నిందితుల్లా లెక్కించవద్దు. ఎందుకు ఆలస్యం చేస్తున్నావు? పంతంగా ఎందుకు సాధిస్తున్నావు? ఈ విధంగా చేస్తే పద్మావతి నిన్ను ఇష్టపడుతుందా? శ్రీవేంకటేశ! ఆమె నిన్ను భక్తితో కలిసింది. వేశ్యాస్త్రీలలాగా ఆమెను చూడవద్దు అని నీతి ప్రబోధం చేస్తోంది.

అన్నిటా జూణుడవై తే నొడువుగాని

కన్నచోట నెల్లాను కాంతను దూరకుమీ ।

పంతములేలాడేవు బయలేలీదిం చేవు

యింతేసికి నోవురా యీపె నీతోను

చెంతమోము పంచుకొని సిగ్గుపడి నున్న నింత

జంతల నాడినయట్టు సకియ నాడకుమీ || (32-273)

ఆదునిక కాలంలో సంఘసంస్కర్తలు, మహానుభావులు అయిన శ్రీ రాజారామమోహనరాయలు, శ్రీ కందుకూరి వీరేశలింగం పంతులు, శ్రీ గురజాడ అప్పారావు, శ్రీ చిలకమర్తి లక్ష్మీనరసింహం, మహాత్మాగాంధీ మొదలైనవారిలోని నవీన భావజాలం, వారు ఆశించిన స్త్రీజనాభ్యుదయం, వ్యక్తిత్వం పదిహేనవ శతాబ్దం నాటి అన్నమయ్య సంకీర్తనల్లో కూడా కనిపించడం గమనించదగిన అంశం. మానవత్వం, దయ మొదలైన సుగుణాలున్న పుణ్యపురుషులు ఏ కాలంనాటి వారైనా వారి దృక్పథం ఒకటిగానే వుంటుందని ఇలాంటి ఆధారాలవల్ల చెప్పవచ్చు. స్త్రీకి పురుషునితోపాటు సమానత్వం, స్వాతంత్ర్యం ఉండాలని, స్త్రీ పురుషుడికి బానిస కాదని, పురుషుడు స్త్రీ ద్వారా సేవల్ని పొంది సుఖపడుతున్నట్లే తాను కూడా స్త్రీకి సేవలుచేసి సుఖపెట్టడం మంచిదేనని, దానివల్ల సమాజంలో పురుష గౌరవానికి లోటమీరాదని, వైగా అత్యంత అనురాగాన్ని పొందగలడని అన్నమయ్య తన శృంగార సంకీర్తనల్లోని నాయికా చెలికత్తెల పాత్రల ద్వారా అన్నమయ్య దివ్యనాయకుడైన శ్రీవేంకటేశ్వరునికి నీతి చెబుతున్న నెపంతో ఈ లోకంలోని పురుష ప్రపంచానికి సందేశమిచ్చాడు. అన్నమయ్య సంకీర్తనల్ని నిశితంగా పరిశీలించేకొలది. అనర్ఘరత్నాల్లాంటి వినూత్నాంశాలు ఎన్నో వెలువడుతుంటాయి.

“ఆనందం” — మాసపత్రిక

ఆక్టోబరు, 1995

## అన్నమయ్య బోధించిన మానసి ధర్మం

అన్నమయ్య భక్తి జ్ఞాన ము నవత ధర్మాలను మానవాళికి బోధించడానికి అవతరించిన విష్ణ్వంశ సంభూతుడు. వేద-వేదాంత-పురాణ-రామాయణ - భారత - భాగవతాది పవిత్ర గ్రంథాలలోని అంతస్సారం అన్నమయ్య అమృత గళంలో గానయోగ్యమైన సంకీర్తనా సాహిత్యంగా పరిణమించింది. సంకీర్తనా సాహిత్యం సర్వజనులను చైతన్యవంతులుగా, విహిత ఆముష్మిక చింతనా పరులుగా మార్చగల మహత్తర శక్తి కలిగింది. మానవులలో స్త్రీలు, పురుషులు, వారిలో మంచి చెడులు అనేవి మాత్రమే ప్రధాన భేదాలుగా చెప్పవలసి వచ్చు. ప్రాచీన కాలం నుంచి నేటికీ కూడా కుటుంబంలోను, సమాజంలోను స్త్రీకి చాలామంది నీతిబోధలు చేస్తుంటారు. ఒకవైపు “యత్రీనార్యస్త్రపూజ్యం తేరమంతే తత్రీ దేవతా!”, “కలకంఠి కన్నీ రొలికిన నీరియింట నుండనొల్లదు”, “ఎచట స్త్రీలమియై వర్తింతుర చట నిల్చులక్ష్మీ యనవరతము” అని స్త్రీకి అత్యున్నత స్థానం ఇస్తూనే చేష్టలలో మాత్రం కొంతమంది తగినంత గౌరవం ప్రదర్శించలేక పోతున్నారు. “పురుషులందు పుణ్యపురుషులు వేరయ్య” అన్న టిల్ల కందుకూరి, గురజాడ మొదలైన సంఘసంస్కర్తలు, మహిళాభ్యుదయవాదుల కృపిఫలితంగా నేటి స్త్రీ విద్యావంతురాలై అనేకరకాలైన కుటుంబ, సామాజిక పరమైన అడ్డంకుల ముళ్ళపొదల్ని ధైర్యమనే ఖడ్గంతో ఛేదించుకొంటూ పురుషులతో సమానంగాను, అంత కన్నా అధికంగాను కళ, విద్య, వైద్య, వైజ్ఞానిక, సాంకేతిక మొదలైన అన్ని రంగాల్లోను ముందంజ వేస్తోంది. అయినా భారతీయ స్త్రీ

కట్టు, బొట్టు, జుట్టు మొదలైన వేషధారణా విధానంలోను, సంభాషణా శైలిలోను, ప్రవర్తనా తీరు తెన్నుల్లోను, నీతి నియమాల్లోను సుప్రదాయబద్ధమైన ఒక విలక్షణను, సంస్కృతిని కలిగివుంది. ఇదే భారతీయ స్త్రీకి పాశ్చాత్య స్త్రీకి ఉండే తారతమ్యం.

అభిమానంతో జీవించే స్త్రీని మానవతి అని, మానిని అని అంటారు. తిమ్మన పారిజాతావహరణంలో సత్యభామ పాత్ర ద్వారా స్త్రీలకు మానమే ఆధరణమని. ప్రాణానికన్నా గొప్పదని, గౌరవానికి మూలమయిందని అంతటి విలువైనది పోయిన తర్వాత బ్రహ్మడమే ప్యర్థం అంటూ—

“మానంబెతోడవు సతులకు

మానమే ప్రాణాధికంబు

మానమఖిల సమ్మానములకు మూలంబగు

మాన రహితమైన బ్రతుకు మానినికేలా”

అని పలికిస్తాడు. దీన్ని బట్టి అతివకు అభిమానం ఎంత ముఖ్యమో తెలుస్తుంది.

అన్నమయ్య తాను రచించిన శృంగార, ఆధ్యాత్మ సంకీర్తనలో ఎన్నో రకాల భక్తి నీతి జ్ఞానబోధలు చేశాడు. ముఖ్యంగా శృంగార సంకీర్తనల్లో సంసారపరంగా స్త్రీ పురుషులకు ఉపయుక్తమైన సందేశాలు తెలియజేశాడు. శృంగార సంకీర్తనల్లో నాయికా నాయకులు పద్మావతీ శ్రీనివాసులు అందులో వారి ప్రణయం, విరహం, కోపం, సౌందర్యం మొదలైనవి పర్ణించాడు. నాయకునికి, నాయికకు మధ్యలో ఎప్పుడైనా పొరపాచ్చాలు కలిగితే వాటిని పోగొట్టడానికి చెలికత్తె పాత్రను కూడా అన్నమయ్య సృష్టించాడు. సంకీర్తనల్లో నాయికా నాయక పరంగా చేసిన నీతి బోధలన్నీ



తాకిక సంసారులైన (స్త్రీ) పురుషులకు అన్వయించుకోవచ్చు. ఆ నీతులు ఆచరణ యోగ్యమైనవి.

అన్నమయ్య 15వ శతాబ్దంలో జన్మించినా, అన్ని విషయాల్లోను సహేతుక దృష్టిని కనబరచి నేటి 20వ శతాబ్దపు అధునిక (స్త్రీ) పురుషులందరికీ తలమానికమయ్యాడు. అన్నమయ్యకు (స్త్రీ) పురుషులిద్దరూ సమానం ఒకరు స్వతంత్రంగా, మరొకరు పరతంత్రంగా ఉండటం ఆయనకు నచ్చని విషయం. అందుకే—

“పాలతులు జీవులే పురుషులు జీవులే”

అని తెలియజేశాడు.

(స్త్రీ) పురోగమనాన్ని, (స్త్రీ) రాజ్యపాలనను ఆకాంక్షిస్తూ— ‘అడవి రాజ్యమేలితే మంచిదేకాదా’ అని సమాజానికి సామనస్వంతో హితోక్తి నందించాడు. అయితే అన్నమయ్య మంచి చెడులనుబట్టి (స్త్రీ) పురుషులకు ఇద్దరికీ నీతిబోధలు చేశాడు. “కోపము పనికిరాదు కొమ్మల యెడలను అంటూ పురుషులను హెచ్చరించాడు. సత్రప్తవర్తన (స్త్రీ) పురుషులిద్దరికీ ఆవసరం. అది ఎవరిలో తోపించినా వారికి నీతి బోధ చేయడానికి అన్నమయ్య వెనకాడడు. ప్రస్తుతం ఈ సంకీర్తనా చార్యుడు బోధించిన మానసి ధర్మాలను గూర్చి తెలియజేయడం జరుగుతుంది.

భర్త సకాలానికి ఇంటికి రాకపోతే ఎంతోసేపటినుంచి ఎదురు చూస్తున్న ఇల్లానికి కోపం రావడం సహజం. కానీ అతను తన ఆలస్యానికి కారణం చెప్పి బుజ్జగిస్తున్నా అటుక మానకపోతే అతను చాలా బాధపడతాడు. కాబట్టి అతను పడేపడే పిలుస్తుంటే బిగుసుకో కూడదని, (స్త్రీ)కి మొండితిపం పనికిరాదని, ఎంతసేపు సాధించకూడదని. అతనికి అధరామృతం అందించి సుతోషపెట్టాలని అన్నమయ్య చాలి కత్తె పాత్ర ద్వారా హితబోధచేశాడు—

‘ఇందాకా రాఁడంటా నేల సాదించేవు  
ముందుగా నీవతనికి మోవి ఇయ్య గదవే !

పిలువఁగ బిలువఁగ బిగిసేవు పతితోను  
చెలపల చెమటలు చెక్కుల వడియఁగ  
చలమరి తనమేలే సతికి

అలముచు బెనఁగీ నతని జూడఁగదే || (31-33)

అలాగే—

‘కట కటా మామాట కాదందురా  
కుటిల కుంతలివి యీ గుణమే టికే నీకు !

చాలు చాలు చలము నీకు పతినింత  
నాలి బెట్టుట నాయమా  
వాలు జూపులు వంచ గదవే అతనిపై  
నేలే అలుకలు యింతి లోనకు ||

(26-181)

అనే సంకీర్తనలో ఎంత చెప్పినా వినని స్త్రీని కుటిలకుంతల అని పేర్కొంటూ అందులో వంకర గుణాన్ని ధ్వనింపజేస్తూ, పతిని ఇంతగా బాధపెట్టడం న్యాయమేనా? అతనిపై శృంగార చూపులు ప్రసరింప జేయమని, అలగడం ఎందుకని సానునయంగా ప్రశ్నిస్తూ నీతిగరపడం కనిపిస్తుంది అన్నమయ్య సంకీర్తనా సాహిత్యానికివాడిన భాష రాయలసీమ, ముఖ్యంగా కడపజిల్లా మాండలిక భాష. ప్రజా జాగృతి కోసం వ్రాసిన సంకీర్తనలు కాబట్టి ఇందులో వ్యాకరణ బద్ధం, వ్యాకరణ విరుద్ధం రెండు విధాలైన పద జాలరి చోటుచేసు కొనివుంది. అక్కడక్కడా మహాప్రణాళిరాలకు బదులు అల్పప్రణాళిరాలను కూడా వాడినట్లు కనిపిస్తోంది.

పురుషులందరు దుష్టులు కారు. (స్త్రీ)లందరు శిష్టులుకారు. ఇక్కడ (స్త్రీ), పురుషుల అని కాక ఎవరు జ్ఞానవంతులై తే వారిని అనుసరించి ప్రవర్తించడం సతీపథుల ధర్మం. భర్త అన్ని విధాల సద్గతి సంపన్నుడు, దయాహృదయుడు అయినప్పుడు భార్య అతనికి అన్నింటిలోను అనుకూలవతిగా మెలగాలి. అప్పుడే సంసారం చక్కగా నిలబడుతుంది. కావున కమనీయంగా కొనసాగుతుంది. అలా సంసారమనే నౌక సవ్యంగా, సురుచిర సుందరంగా నాగిపోవాలంటే సతీ ఎలాటిదై వుండాలి—

“సతి యిట్టిదై తే సంసారఫలము

కలలన్ని నీయందే కలవే వోచెలియా ।

చెప్పిన బుద్ధులు విని చిత్తములోన మెలగి

తప్పక సేవ సేసేదే తరుణి

ముప్పిరి నితవుతోడ ముచ్చటలచ్చటలాడి

యెప్పుడూ బాయ కుండేది ఇల్లాలు । (28-524)

అనే సంకీర్తనలో భర్త చెప్పినవిధంగా చిత్త శుద్ధిగా ప్రవర్తించి సేవ చేస్తూ అతను కోరినవిధంగా ప్రేమగా సరస సల్లాపాలాడి అతన్ని వదలకుండా వుంటూ, అతనిపై అనురక్తి చూపుతూ, ఇంటి పనులు చక్కగా నిర్వహించుకొంటూ, భర్త మనసెరిగి ప్రవర్తిస్తూ, నిర్మల మైన సుగుణాలతో అతిశయించాలని చెలికత్తె పాత్ర ద్వారా అన్న మయ్య మానినీ ధర్మాన్ని బోధించాడు.

పతిపై రోషంగా ఉంటున్న సతిని ఉద్దేశించి - “స్త్రీలకు ఈ స్వభావం ఎన్నో అనర్థాలకు దారితీస్తుంది. అనుకూల్యంగా నడచుకుంటే సంసార జీవితం ఫలిస్తుంది. భర్త పట్ల విషయంగా ఉండటం, సరసమూడే సమయంలో బిగువుగా లేకుండా ఉంటే అదే పెద్దదికం

అని, భర్త ఎంత స్వేచ్ఛగా మాట్లాడినా (స్త్రీ) సిగ్గుతో ఉండటమే  
అందమని, భర్త ఎంత వేడుకగా నవ్వినా (స్త్రీ)మాత్రం గుట్టుతో  
ఉండటమే నేర్పరితవమని. భర్త తలపెరిగి మెలగడమే తెలివి అని  
చెలికత్తై ద్వారా అన్నమయ్య (స్త్రీ)లకు సందేశమిచ్చాడు.

కొమ్మలకు నిట్టివోజ కోటి సేసును  
సమ్మతిగా నడచుటే సంసారఫలము ।

ననువెంత గలిగినా నాయకుని యెడలాటాన  
వినయములే వన్న వెలదికిని  
చనువెంత యిచ్చినాను సరసమాడేటి వేళ  
వెనగకుండుటే కడు బెద్దరికము ॥ (30-288)

దైవ సృష్టిలో ఏనుగు అతి పెద్ద సంతువు. అంతటి ఏనుగునే  
మానవుడు తన తెలివి తేటలతో వశంచేసుకుంటాడు. అలా వశం చేసు  
కొని ఎక్కిన వానికి ఏనుగు చిన్నదే అవుతుంది. అలాగే భార్యను  
వశం చేసుకున్న భర్తకు భార్య లోకువే. మగవానిని ఆరడి చేయ  
కూడదని, మనసు, మర్మం తెలుసుకొని మాట్లాడాలని, బెదిరించ  
కూడదని, ప్రియమైన మాటలు చెప్పి లాలించాలని, మాటకు మాట  
బదులు పలకకూడదని, సమయం చూచి అతన్ని బ్రతిమాలు కోవా  
లని, మితి మీరకూడదని అన్నమయ్య చెలికత్తై ద్వారా హితం  
చెప్పాడు.

ఎంతైనా నెక్కిన వానికేనుగు గుఱ్ఱేకాదా  
పంతుమున మొగవాని బచ్చి సేతురటవే ।

మనసు మర్మ మెరిగి మాటలాడవలె గాక  
చనవు గద్దెంటా బతి జంకింతురటే

చెనకితే ప్రేయములు చెప్పిలాలింతురుగాక

కినిసిమారుకు మారు గేలి సేతురటవే । (27-406)

ఇలాగే మరోచోట “వట్టి మాటలు ఎంతసేపైనా ఎందుకు మాట్లాడుతావు. స్త్రీలకు సిగ్గే మూలధనం. తలవంచుకోరాదా, మగ వాడు ప్రతిసారి నవ్వినా ఇల్లాలు మారు నవ్వు నవ్వవచ్చా? స్త్రీలకు కోపమే సింగారం, కనుబొమలతో బెదిరించరాదా? నీవు తిరిగేవాడివి. నీవు పైకొనిపైగ చేస్తే స్త్రీలు ఆగడాలు చేయవచ్చా? స్త్రీలకు గుట్టే చక్కదనం. స్త్రీలు నియమంతోనే ఉండాలి. పురుషుడవైన నీవు సమీప్తిస్తే పెండ్లికూతురు పెనగులాడ కూడదని నాయకునితో వనితా ధర్మాన్ని గూర్చి తెలిపాడు.

ఏటి మాటలాడేవు యెందాకా నైనా

వాటమై నిన్ను గాదనేవారు లేరంటానా ॥

చెలుల కిందరికిసి సిగ్గే మూల ధనము

తలవంచుకోరాదా తరుణికిని

చలి వాసిన వాడవు సారె నవ్వి తేను

మలసి యిల్లాలికి మారు నవ్వు దగునా ॥ (27-238)

భర్తపట్ల భార్య మెలగవలసిన తీరును చెబుతూ “నీవు మంకు బుద్ధి మానేస్తే నీ భర్తే ప్రేమచూపడా? తమాషా కోసం ఏదో ఒక మాట నీ భర్త అన్నంత మాత్రాన తోటి స్త్రీలందరికి చెప్పడ మెందుకు? నీవు పేమ చూపితే అతడు నీవు చెప్పినట్లుచేయకుంటాడా? అతడు నిన్ను పట్టుకునంత మాత్రాన ఎందుకు తిట్టాలను కుంటావు? శయ్యపై ఏమి చేసినా అతను నీకు లోబడకుంటాడా? అతను నిన్ను కలసినందుకు ఎందుకు సిగ్గుపడతావు? అని అన్న మయ్య చెలికత్తె ద్వారా ఓదార్పుగా హిత బోధ చేశాడు.

మానగదె ఇంతట నీమంకు విద్యలు  
యీనెపాన నాతఁడన్ని నియ్య కొనడా ।

నవ్వులకు నొకమాట నాయకు డాడినందుకు  
ఇవల సతుల తోడ నేమి చెప్పేవే  
జవ్వని నేకతమున సాదించితే నాతఁడు  
చివ్వన నీ చెప్పినట్టు నేయకుండీనా । (26-484)

ఇంకా ఇలాంటి సంకీర్తనలు తామరతంపరలుగా ఉన్నాయి. సంకీర్తనల నుంచి వేరుచేసి ప్రత్యేకంగా చెప్పదగిన స్త్రీలకు సంబంధించిన అనేక రకాలైన సూక్తుల్ని కూడా అన్నమయ్య సంకీర్తనల్లో విస్తారంగా ప్రవేశపెట్టాడు. వీటిని మనం సందర్భానుసారంగా గ్రహించవచ్చు—

“ఇంతల చేతకు లోనేయెప్పుడును మగవాడు”

“జంతగాని తరుణి యే జాతైన నదె చాలు”

“నవ్వే మూలధనము నాతులకు”

“మగువల మాటలు మంచి చక్కెరతీపులు”

“వయసు కల్పవక్షము వనితలకు”

“మనసే పరుసవేది మగువలకు”

అనాడు అన్నమయ్య బోధించిన మానసి ధర్మాలు, సూక్తులు, నేటి స్త్రీలకు కూడా అవసరం. అయితే విద్యా ఉద్యోగాలలో, కుటుంబ బాధ్యతలలో, సమాజ కార్యకలాపాలలో నిర్విరామంగా కృషిచేస్తూ తలమునకలుగా సతమతమవుతున్న స్త్రీలు అన్నమయ్య బోధించిన మానసి ధర్మాలను ఎంతవరకు స్వీకరించగలరనేది వివా

దాత్మక మయింది. కానీ ఆవివాదాల్ని విస్మరించి ఆభాగవతో  
త్తముడు బోధించిన ప్రేధర్మాలు ఇవి అని తెలుసుకోవడం, వీలైనా  
ఆచరించడం పరకే పనితా లోకం కర్తవ్యం.

రోటరీ ఇంటర్నేషనల్  
సావనీర్, 5-6-1994,  
రోటరీక్లబ్, నరసరావుపేట,  
గుంటూరు జిల్లా.



## అన్న మయ్య వర్ణించిన వంటకాలు

మానవ జీవితానికి ప్రతిబింబం సాహిత్యం. సాహిత్యంలో మానవ సంస్కృతికి సంబంధించిన ప్రతి అంశం చోటుచేసుకొంటుంది. మానవ సంస్కృతిలో వంటకాలు ఒక భాగం, మానవునికి ఆహారం ప్రాథమిక అవసరం. ఆ అవసరంతీరనిదే మానవుడు ఏపని చేయలేడు. బ్రతకలేడు. ఆహారం కోసం పని, పనికోసం ఆహారం అన్నంత అవినా భావ సంబంధంగా పని, ఆహారం కలిసిపోయాయి. అందుకే కోటి విద్యలు కూటికొరకే అనే సామెత ఏర్పడింది. కానీ మానవుడు అవసరం తీరడంతోనే తృప్తి చెందలేడు. అవసరదశనుంచి కళాత్మక దశవరకు ఎదిగాడు. అందు, ఆనందం కోరుకున్నాడు. అందుమే ఆనందం, ఆనందో బ్రహ్మ అని వేదాంతులు ప్రవచించారు. మానవుడు ఏ వస్తువునైనా అవసరం దృష్టితోనే కాక కళాత్మక దృష్టితో కూడా తయారు చేస్తాడు. అలాగే వంటకాన్ని కూడా కేవలం తినడానికే కాక జిహ్వకు రుచికరంగా కూడా తయారు చేసుకుంటాము. అందుమైన వస్తువును చూచినప్పుడు, అందుమైన వ్యక్తిని చూచినప్పుడు మనసుకు ఎంతో ఉల్లాసం, ఉత్సాహం కలుగుతుంటుంది. అలాగే కమ్మని సువాసనలు వెదజల్లే రుచికరమైన వంటకాలు తింటుంటే కోవతాపాలు, విసుగు, విరక్తులు పోయి మనసుకు అపురూపమైన ఆనందం కలుగుతుంటుంది. అందువల్ల బంధుమిత్రాదులు వచ్చి నప్పుడు, పండుగ రోజుల్లోను, రకరకాల మంచి వంటకాలు తయారు చేస్తుంటారు.

తరతరాల నుంచి గృహసంబంధమైన కార్యకలాపాలు, వంటా వార్పులు స్త్రీలే చేస్తున్నా చక్రవర్తుల కొలువులో చేరి వంటకాలు చేసిన చక్రవర్తులకే నలసాకం, భీమసాకం అనేపేరు ప్రఖ్యాతులు



రావడం విశేషం. వంటిట్ల వంటకాల తయారీని చిన్న చూపుచూసి స్త్రీలకే పరిమితం చేయకుండా పురుషులు కూడా చేస్తే బాగుంటుందని ఇదొక నిదర్శనంగా చెప్పవచ్చు. కళలు మానవుని ఆనందం కోసం సృష్టించబడ్డాయి. వంటకాల తయారీని గూర్చి ప్రసిద్ధ నవలాకారిణి శ్రీమతి మాలతీచందూర్ గారు, సుప్రసిద్ధ సినీ కళాకారిణి శ్రీమతి సూర్యకాంతంగారు, గృహవిజ్ఞాన ప్రవీణురాలు, హోంలైబ్రరీ నిర్వాహకురాలు, కళాహృదయిని శ్రీమతి చింతల పద్మావతిగారు మొదలైనవారు గ్రంథాలు రచించి తెలుగు జాతికి అందించారు. ఇవి తెలుగు వారికేగాక తెలుగు వంటకాలపై ఆసక్తి వున్న ఇతర రాష్ట్రీయులకు కూడా ఉపయోగపడతాయి. మహాకవుల గ్రంథాలలో వంటకాల ప్రసక్తులు, వాటి వివరాలు కూడా చోటుచేసుకోవడం గమనించదగిన విషయం.

కూర లన్నింటిలో ప్రత్యేకించి వంకాయకూర ఘనతను పేర్కొంటూ వంకాయ లాంటి కూర, సీతవంటి భార్య, శంకరుని వంటి దైవం, శ్రీరాముని వంటి రాజు లేడని చాటే—

“వంకాయ వంటికూరయు

పంకజముఖి సీతవంటి భామామణియున్

శంకరునివంటి దైవము

లంకాధిపు వైరివంటి రాజంగలడే”

అనే పద్యం, అలాగే “ఎక్కడైనా బాపగానీ వంగతోటలో బావకాదు” అనే సామెత కూడా ప్రచారంలో వున్నాయి.

శ్రీమతి చింతల పద్మావతిగారు రచించిన “ఇంటిటా మంచి వంట” అనే వుస్త కాన్ని ఆవిష్కరించి ప్రముఖ జానపద విజ్ఞానవేత్త

డా॥ అర్చయన్ సుందరంగారు ప్రాచీన సాహిత్యంలోని వంటకాల్ని గూర్చి చెబుతూ సన్నయ భారతం, శ్రీనాథుని కాశీఖండం, ధూర్జటి కాళహస్తి మాహాత్మ్యం, శ్రీకృష్ణదేవరాయల ఆముక్తమాల్యద వంటి గ్రంథాల్లో వంటకాల ప్రసక్తులు, వాటి వివరాలున్నాయని తెలియజేశారు. కాశీఖండంలో వివాహవేడుకలో సరసంగా వడ్డించడాన్ని గూర్చి వివరించారని, శ్రీనాథుని రచనలద్వారా ఇచ్చిన తెలుగువారి వంటకమేనని తెలుస్తుందని, అలాగే కాళహస్తి మాహాత్మ్యంలో ఆహారపదార్థాలు చెడిపోకుండా ఉండటానికి తీసుకోవలసిన జాగ్రత్తల్ని గూర్చి, ఆముక్తమాల్యదలో ఆయా ఋతువుల్లో తినవలసిన వంటకాల్ని గూర్చి పేర్కొన్నారని అనాటి సభలో వివరించారు.

ఇలా తెలుగు సాహిత్యంలో ప్రాచీన కాలంనుంచీ వంటకాల ప్రాశస్త్యం కనిపిస్తున్నట్లే అన్నమయ్య సంకీర్తనల్లో రకరకాల వంటకాల పేర్లు కనిపిస్తాయి. అన్నమయ్య శ్రీనివాసుని పరమాత్మగా, ప్రాణ బంధువుగా, ప్రియసఖుడుగా, భర్తగా, ప్రియుడుగా, బిడ్డగా అనుభూతి చెందాడు. ఇందిరాదేవి అనేక రకాల వంటకాల్ని తయారు చేసి వడ్డించిందని, ప్రేమగా, ఆనందంగా ఆరగించుచుని స్వామివారికి విన్నవించుకొంటూ అన్నమయ్య వ్రాసిన—

“ఇందిర వడ్డించ నింపుగను

చిందక యిట్టే భుజించవో స్వామి”

అనే సంకీర్తనలో అక్కాళాలు, పాయసాలు, అప్పాలు, వడలు, పేనులు, చక్కెర, తజానెయ్యి, మిరియాల తాళింపు, కమ్మనికూరలు, పచ్చళ్ళు, పిండివంటలు, పెరుగులు మొదలైన వంటకాల్ని పేర్కొన్నాడు. ఇందులో అక్కాళాలు అనే పదం వ్యవహారంలో అక్కుళ్ళు గాను తర్వాత అక్కాళుగా రూపాంతరం చెంది వుండవచ్చని చెప్ప

వచ్చు. అలాగే పాశాలు అంటే పాయసానికి వికృత రూపంగా చెప్పవచ్చు. పేణులు అంటే అన్న మయ్య కాలంనాటి ఒక రకమైన పిండివంటకమని చెప్పాలి.

చిన్న చిన్న పనులుచేసే మానవుడే రకరకాల పిండివంటల్ని అపరిమితంగా కోరుకుంటాడు. మరి సర్వలోకాల్ని సంరక్షించే శ్రీనివాసుడు ఇంకెన్ని విధాలుగా ఘనరుచుల్ని కోరుకుంటాడో మనం ఊహించుకోవచ్చు. భక్తుడు మానవ చర్యలన్నింటిని భగవంతునికి ఆరోపించి అనందం అనుభవిస్తుంటాడు. ఆ స్వామిని రకరకాలుగా వర్ణించి మురిసిపోతుంటాడు. శ్రీనివాసుడు తనదేవేరి అలమేలునుంగ వడ్డిస్తూవుండే ఎప్పుడూ పదివేల రుచులతో తింటూనే ఉంటాడని, ఆ స్వామి ఆరగించే వంటకాలు ఎంతెంత పరిమాణం కలిగినవో, అవి చూడటానికి ఎంత రమణీయంగా ఉన్నాయో తెలియజేశాడు.

“ఏపొద్దుచూచిన దేవుఁ డిట్లానె యారగించు

రూపులతో పదివేలు రుచులై నట్లుండెను ।

ఇందులో స్వామి ఆరగిస్తున్న ఇడ్డెనలు మేరుపర్వతం, మంధర పర్వతంవలె మెరుస్తున్నాయని, భోజనంచేసే పళ్ళేలు సూర్యచంద్రుల ఉన్నాయని, బంగారు, వెండి గిన్నెలు రకరకాల సముద్రాల వలె ఉన్నాయని, వెన్న ముద్దలు కొండలంతేసి ఉన్నాయని, పాలు పంచదార కలసిన పదార్థం వెన్నల రసం అందించినట్లుగా ఉందని, పచ్చళ్లు, కూరలు పండిన పంటల్లా ఉన్నాయని, వీటిని శ్రీనివాసుడు తిని మిగిలినవాటిని దండిగా తన భక్తులకోసం దాచినట్లుగా ఉందని అన్న

మయ్య మనోహరంగా వర్ణించాడు. అన్నమయ్య సంక్షిప్తనా సాగరంలో ఇలాంటి సంక్షిప్తనా రత్నాలు చాలా ఉన్నాయి.

ఈ విధంగా అన్నమయ్య తనకాలనాటి పంటకాల్ని సంక్షిప్తనా సాహిత్యంలో పొందుపరచాడు. దీనివల్ల, మన తెలుగువారి సంస్కృతిలో పంటకల వైశిష్ట్యం వ్యక్తమవుతుంది. అన్నమయ్య సంక్షిప్తనా రవళి అచ్చమైన తెలుగు సంస్కృతీ వైభవానికి నివాళి.

కోస్తావాణి

21-5-1993



## అన్నమయ్య సంకీర్తనల్లో సాంఘిక దురాచార నిరసన

అన్నమయ్య సంకీర్తనలు అసగానే చాలామంది అని శేవణం భక్తి, సంగీతాత్మకమైనవని, విని ఆనందించడానికి మాత్రమే పరిమితమని భావిస్తారు. కానీ అందులో సమాజసంబంధమైన అనేక అంశాలు చెప్పబడ్డాయి. అన్నమయ్య ఎంతటి పరమభక్తుడైనా సమాజంలో ఒక వ్యక్తిగానే జీవించాడు. ఆనాడు సమాజంలో కనిపించిన అస్తవ్యస్తాలను, సాటి మానవుల కష్టాలనుచూచి ఎంతో ఆవేదనపడ్డాడు. నా స్తికుల్ని, కులభేదాల్ని మతభేదాల్ని, జంతు బలుల్ని, దురాచారాన్ని అమానుషత్వాన్ని, (స్త్రీ) పురుషవ్యత్యాసాన్ని నిరసిస్తూ సమాజ శ్రేయసుకోసం అనేక రకాలుగా భక్తి జ్ఞాన నీతి బోధలు చేశాడు. ప్రస్తుతం దురాచార నిరసనకు సంబంధించిన సంకీర్తనల్ని పరిశీలించడం జరుగుతుంది.

ఆచారాలు, అలవాట్లు కాలాన్ని బట్టి మారుతుంటాయి. ప్రతి మతానికి, ప్రతి కులానికి ప్రత్యేకించి కొన్ని ఆచారాలుంటాయి, విద్యావంతుల్లో కొందరు, సామాన్య ప్రజల్లా అనేకులు భక్తికన్నా ఆచారాలకే ఎక్కువ ప్రాధాన్యం ఇస్తుంటారు. ఎంతటి వ్యయ ప్రయాసాలకైనా సహించి ఆచారాలకోసమే బ్రతుకుతున్నట్లు భావిస్తారు. ఆచారాలు మానవ కల్పితాలనే సత్యాన్ని విస్మరిస్తుంటారు. ఆచారం అంటే ఆచరణ యోగ్యమయిందని, అది మానవునికి శ్రేయస్సును చేకూర్చేదిగానే ఉండాలని ఆలోచించరు.

అన్నమయ్య భక్తే ముఖ్యమయిందని, అందులో హరిభక్తి  
భావ్యతమయిందని, చెబుచున్నది అన్నమాచార్యులు. పోతనవలె ఉద్ఘా  
టించాడు.

“హరిభక్తి గలిగితే అన్నియు ముఖ్యముగాక  
విరహాచారము లెల్ల వృథా వృథా !

పులులు గుహల నుంచె పోలింపఱుపులా  
యెలుగు గడ్డము వెంచు నింతలోనే యోగుడౌ  
పక్షులకాశాన కేగితే దేవతలా  
వొలసికోతి యడవి నుంచే వనవాసమా !

మాకులు మాటలాడవు మానవృత్తిములా  
కోకగట్టరు బాలులు కోతి దిగంబరులా !

అనే సంకీర్తనలో అన్నమయ్య హరిభక్తి కలిగివుంటే అన్నీ  
ముఖ్యమేనని, అదిలేకుంటే ఇతరమైన ఆచారాలు వ్యర్థమని తెలియ  
జేస్తూ పులులు గుహల్లో ఉన్నంతమాత్రాన ఋషులపుత్రాయా!  
పక్షులు ఆకాశంలో ఎగిరినంతమాత్రాన దేవతలా! కోతి అడవిలో  
ఉంటే అది వనవాసమవుతుందా! చెట్టుమాట్లాడనంతమాత్రాన అది  
మానవృత్తం చేస్తున్నట్లా! పిల్లలుబట్టలుకట్టుకోనంతమాత్రాన దిగంబర  
యోగులపుత్రార! అని ప్రజలు తమకుతాముగా ఆలోచించుకొనేలా  
జ్ఞానబోధాత్మాకంగా ప్రశ్నించడం కనిపిస్తుంది,

అనాడు శక్తి పూజలు. గామదేవతల పూజలు చేసేవారు  
అధికంగా ఉండేవారు. వారు దేవతా పీఠికోసం జంతువుల్ని బలు  
లిచ్చేవారు. మహమ్మదీయులు అగ్ని గుంటల్లా డూకి తమభక్తిని

ప్రదర్శించుకోనేవారు, అదిచూచి అన్నమయ్య ఆవేదన చెంది నేవత  
లను తృప్తిపరచవలసింది జంతువుల్ని బలి ఇచ్చి కాదని, నిశ్చలమైన  
భక్తికలిగివుంటే చాలని బోధించి ఈ దురాచారాన్ని ఖండించాడు.

“మొక్కరో మీరు మోసపోక

మిక్కుదిక్కు దెనైన ఆదిదేవునికి !

మారు జేతులీయవద్దు మారుగాల్భీయవద్దు

బీరాన గుండెలు కోసి పెట్టవద్దు

గోలపడి చిచ్చులోన గుండెలు చొట్టి వద్దు

పూరకే మీవారమని వున్న చాలు”

అన్నమయ్య దృష్టిలో అసలైన ఆచారం అంటే శ్రీ వేంక  
టేశ్వరునికి శరణాగతి చేయడమే. ఈ విషయాన్ని తెలిపాడు.

‘చెలగినా కిందుకే గింతయ్యిని

తెలిసినదాకానిది ద్విప్రమయ్యానా !

హరిపుట్టించిన దేహి హరినేగొలుపక

నరులగొలుచుట అన్యాయమయ్యా

.....

ఆరిది శ్రీ వేంకటేశు డంతరాత్మయి పుండగాను

శరణన కుండుట ననాచారమయ్యా”

శ్రీ వేంకటేశ్వరుని శరణు వేడకపోవడమే అనాచారమని  
అన్నమయ్య ఇందులో స్పష్టం చేశాడు.

ప్రజలు సాంఘిక దురాచారాలను మూర్ఖంగా పాటిస్తూ  
కపాలపాలుకావడం చూచి అన్నమయ్య ఎంతో విచారించాడు.

“కాలవిశేషమో లోకముగతియో సన్మార్గంబుల  
కిలువదలె సౌజన్యము కిందయి పోయినది

.....

తమకిక నెక్కడి బ్రదుకులు, తడబడె నాచారంబులు’  
‘ఏటి విచారము యెక్కడి యాచారము  
మాటున జీవుడింతేసి మాయల’

మానవుని చిత్త భ్రాంతికి తెగతెంపులేక బ్రతుకు దుర్భరమై పోతోందని. సదాచారం నశించిపోతుందని ఆవేదనపడ్డాడు.

“తెగడెంపు లేని భ్రాంతికి జిక్కి యాచార  
మెగసి గొందులు దూరె నేటి బ్రతుకు”

ఎప్పుడూ దురాచారం పాటించే ఛాందసులకు సత్సంగతుల్ని గూర్చి తెనియ జెప్పినా తెలిసికోలేరని, సత్కర్మలు వదలి వేసిన వారికి సహజమైన సదాచారం జరగదని తెలిపాడు.

“సతత దురాచార జడునకు బుణ్య సం  
గతి దలపోసిన గలిగినా  
విహిత కర్మములు విడిచిన వానికి  
సహజాచారము జరిగినా”

పాపాత్ముడైన మూర్ఖుడు ఎన్ని ఆచారాలు పాటించినా అతనికి దయరాదని—

“ముప్పిరి బాతకుడైన మూఢుడెన్ని యాచారాలు  
తప్పకెంత నేసినాను దయ యేలకలుగు”

అనే సంకీర్తనలోను, మానవుడు లోక మాయల్లో పడిపోయి సదాచారం వదిలేస్తున్నాడని ఇంక విచారించి ఫలితమేమిటని అజ్ఞానులపై విరక్తి చెందడం—



'పటి విచారము యెక్కడి యాచారము  
మాటన జీవు డింతేని మాయల బొరలును'

అనే సంకీర్తనలోను, మానవుడు విష్ణుభక్తికి అర్హత కావా  
లంటే ఎల్లప్పుడు దయ అనే అచారసంపద కలిగివుండాలని—

"సతత దయాచార సంపన్నుడై మతికదా  
అతిశయ వైష్ణవాన కరుహు డౌట"

అనే సంకీర్తనలోను వ్యక్తం చేశాడు.

సాంకేతికంగా, వైజ్ఞానికంగా ముందంజవేస్తూ, హేతువాద  
దృక్పథం ప్రబలుతున్న ఈ ఆధునిక కాలంలో కూడా ప్రజల్లో  
మూఢ విశ్వాసాలు ఇంకా నిలిచేవున్నాయి. అన్నమయ్యకాలంలో  
మూఢవిశ్వాసాలు పాటించే ప్రజలు ఇంకా అధికసంఖ్యలో ఉంటారు.  
దయ్యాలు, భూతాలు సోకాయని భూతవైద్యం చేయించడం, వారి  
వికృత రూపాలు, చేష్టలు, భయంకరమైన అరుపులు మొదలైనవి  
అన్నమయ్యను కలచివేశాయి. అన్నమయ్యకు ఇలాంటివాటిపై  
విశ్వాసం లేదు. ఆయన దృష్టిలో మదమాత్సర్యాలు, ధనం, మాయ  
మొదలైన దుర్గుణాలే భూతాలు, దయ్యాలు, ప్రజల్లో మూఢత్వం  
పోవాలని కాంక్షించి, నారాయణ నామమంత్రంవల్లనే ప్రజల్లో ఈ  
భ్రమ తొలగిపోతుందని విశ్వసించి ఆ దైవాన్నే ప్రార్థిస్తూ—

"నారాయణుడ నీనామము మంత్రించివేసి  
పాఠేటి యీ జంతువుల భ్రమ విడిపించవే !

అనే సంకీర్తనలో ప్రజల అజ్ఞానాన్ని విన్నవించి, వారికి  
జ్ఞానం కలిగించమని అన్నమయ్య స్వామిని వేడుకొన్నాడు.

వ్యక్తి మరణించినప్పుడు కర్మకాండ పూర్తి అయ్యేవరకు ప్రతిరోజు అన్నంతో పిండాలుచేసి కాకులకు పెట్టుతారు. పితృదేవతలు కాకులరూపంలో వచ్చి ఆ పిండాలను తిని సంతృప్తి చెంది చాలా కాలంవరకు పస్తులులేకుండా ఉంటారని హిందువుల విశ్వాసం. వేమన కూడా ఇది మూఢవిశ్వాసమని ప్రజలను అధిక్షేపించాడు.

‘నరులకు నరులే పరలోకక్రియలు  
సిరిమోహచారాలు జేతురుగాక  
తరుసామాణ పశుతతుల కెవ్వరు సేసే  
ర రయఁగ భ్రమ గాక-అవిపస్తులున్నవా’

ఎంతో డబ్బు ఖర్చుచేసి ఆచారాలతోసం మనుషులకు మనుషులు పరలోక కర్మలు చేస్తున్నారు. మఠి చెట్లకు, రాళ్ళకు, పక్షులకు, జంతువులకు కర్మకాండ ఎవరుచేస్తున్నారు? అలా చేయనంత మూఢాన అవి పస్తులున్నాయా? అని ప్రశ్నిస్తూ అంతా మన భ్రమే అంటూ అన్నమయ్య ప్రజల్లో హేతువాద దృష్టిని కలుగ జేస్తున్నాడు.

ఈ విధంగా అన్నమయ్య ప్రజల్లోని దురాచారాల్ని మూఢ విశ్వాసాల్ని నశింపచేయడానికి, నిశ్చలమైన విష్ణుభక్తి పెంపొందించడానికి అనేకరకాలైన సంకీర్తనలు రచించాడు. అలాంటి అన్నమయ్య సంకీర్తనలు ఈనాటి ప్రజలకే కాక భావితరాల వారికి కూడా జ్ఞాన దీప్తిని కలిగిస్తాయి.

ఉదయం దినపత్రిక,

19-10-1994



## అన్నమయ్య సంకీర్తనల్లో క్రీడా విశేషాలు

ప్రజల్లో విష్ణుభక్తి తత్వాన్ని, మానవతా ధర్మాలను ప్రబోధించి ప్రజలను తరింపజేయడానికి అప్పని వరప్రసాదిగా అవతరించిన పుణ్యపురుషుడు ఆచార్య అన్నమయ్య. అన్నమయ్య రాజాస్థాన సన్మానాలను, ఉద్దండ పండిత గౌరవాలను, కీర్తికాంతను గోరుకోలేదు. కేవలం ఆబాల గోపాలాన్ని పరమ-భక్తులుగా. సత్యతత్పరులుగా, కరుణాహృదయులుగా తిచ్చిదిద్దడమే ఆయన ఆశయం. అందుకు సంగీతాత్మకమైన పదకవితలే పరమ సాధనాలను భావించాడు. పదకవితకు కొన్ని లక్షణాలు ఏర్పరచి సంకీర్తనలక్షణం అనే గ్రంథాన్ని రచించాడు. తదనుగుణంగా ముప్పైరెండువేల శృంగార, అధ్యాత్మ సంకీర్తనలు రచించి తన ప్రియదైవమైన తిరుమల శ్రీనివాసునికే అంకితమిచ్చాడు. తనకు పూర్వం రాజాస్థానాల్లో, పండిత సభల్లో ఘుండకవితలుగా నిరసింపబడుతున్న వదాలకు పట్టం కట్టి, కావ్య గౌరవం కల్పించి పదకవితాపితామహుడుగా, సంకీర్తనాచార్యుడుగా, ద్రావిడగమసార్యభౌముడుగా కీర్తికెక్కిన పదకవితావైతాళికుడు అన్నమయ్య.

తిరుమల తిరుపతి దేవస్థానం వారి శ్రద్ధాసక్తులవల్ల, నిరంతర కృషివల్ల నేడు పద్నాలుగువేల శృంగార అధ్యాత్మ సంకీర్తనలు లభిస్తున్నాయి. అన్నమయ్య సంస్కృత పండితుల్ని మెప్పించడానికి సంస్కృతభాషలోను, శిష్టులను తృప్తిపరచడానికి శిష్టవ్యావహారికంలోను, సామరులను అలరింపజేయడానికి సామరభాషలోను, జానపదులను రంజింపజేయడానికి జానపదభాషలోను సంకీర్తనలు రచించాడు.

ఇలా భాషలోనే కాకుండా ప్రజలందరి మనస్తత్వాల కనుగుణంగా వైవిధ్యంతో కూడిన సంకీర్తనలు రచించాడు. సరసహృదయుల కోసం శృంగార సంకీర్తనలు, వైరాగ్యచిత్తులకోసం తాత్విక సంకీర్తనలు, భక్తి తత్పరులకోసం భక్త్యాత్మక సంకీర్తనలు, జానపదుల కోసం జానపదగేయ ఘణితులు, సంఘ సంస్కార ప్రియులకోసం సామాజిక ప్రబోధ సంకీర్తనలు, ఆయావృత్తులవారికోసం వృత్తిపరమైన సంకీర్తనలను గిరిజనులకోసం గిరిజన సంకీర్తనలను రచించి తన సంకీర్తనల్లో విలక్షణతను, వైవిధ్యాన్ని ప్రదర్శించాడు. అన్నిరకాల సంకీర్తనల్లోను శ్రీనివాసుని భక్తిని పొందుపరచాడు. ప్రస్తుత వ్యాసం అన్నమయ్య సంకీర్తనలలో కనిపించే క్రీడావిశేషాలను గూర్చి ప్రస్తావించడం జరుగుతుంది.

ఆటలు. క్రీడలు, వినోదాలు లేక వేడుకలు అనేవి ఒకదాని కొకటి పర్యాయ పదాలుగా వాడబడుతున్నా సూక్ష్మదృష్టితో పరిశీలిస్తే అవి వేరు వేరు అర్థాలలో ప్రయోగించబడటం కనిపిస్తుంది. ఆటలకు సాధారణంగా నియమ నిబంధనలంటూ ప్రత్యేకించి వుండవు. దాగుడుమూతలు, గుజ్జెన గూళ్ళు, బొమ్మరిండ్లు, బొమ్మల పెండ్లిండ్లు, కోతికొమ్మచ్చి మొదలైనవాటిని ఆటలుగానే పేర్కొనవచ్చు.

అన్నమయ్య సంకీర్తనలలో “కూగూగు” అనే పాదాంత ఆవృత్తి పదంతో కూడిన ఒక సంకీర్తన కనిపిస్తుంది. బాలలు కోతి కొమ్మంచులాట ఆడేటప్పుడు చెట్టుకొమ్మంచున దాగివున్న బాలుని పట్టుకొనేటప్పుడు ‘అదిగదిగో’ అనేమాట ఉచ్చారణవేగంలో ‘అగ్గోగో’, ఆపైన “కూగూగు”గా మారిందని చెప్పవచ్చు. అన్నమయ్య తనకాలంలో బాలలు ఆడుతున్న ఈ ఆటను గమనించి వారు ఉచ్చరించే ‘కూగూగు’ అనే మాటనే కూగూగుగా స్వీకరించి

“మరిగిన సుసారము బొమ్మరిండ్ల యాటలివి  
నిరతి మా యజ్ఞానంబు నీకే నవ్వులయ్యా”  
చావులఁ బుట్టుగులాడడి సరిదాఁగిలి ముచ్చిములు  
భావపు తారంభములు బాలలీల గతులు (1-445)

అనే సంకీర్తన రచించాడు.

అన్యమయ్య శృంగార సంకీర్తనలలో కొన్ని అటలను  
నాయికా - నాయక పరంగా ఉపమానాలుగా ప్రయోగించాడు.  
శృంగార సంకీర్తనలతో నాయికా నాయకులు అలమేల్పంగా  
శ్రీనివాసులు. వీరి అందచందాలు, ప్రేమ, వలపు, విరహం, అలక  
మొదలైనవి ఇందులో వర్ణించ బడ్డాయి.

నాయిక యొక్క పొడవైన తలపెంట్లుకలు నాయకునికి  
దాగిలి ముచ్చులాట వంటిదని, ఆమె కుచగిరులు అచ్చన గండ్లాట  
వంటిదని, ఆమె ముఖం వెన్నెల పులుగులాట అని, శరీరంమీది  
చేమటలు చిమ్మనగోవాటలని, అమె ఎర్రటి పెదవులు గుజ్జనగూ  
ళ్ళాట అని పోల్చి వర్ణించాడు.

ఘనఁడ నీకియ్యట గలిశేఁ జాలు తొల్లి  
యెఱసి పొందిన సతు లెట్టుండిరేమొ॥

తరుణి తురుము నీకు దాగిలి ముచ్చులాడ  
నిరవాయ రమణఁడ యిదివో నీకు

అరిదిఁ గుచగిరులు అచ్చనగండ్లాడ

వారవాయ నిదివో నీకున్న వేమి నీల॥ (29-శ్లో7)

నియమ నిబంధనలు, గెలుపు ఓటములు కలిగిన అటలను  
క్రీడలనవచ్చు. అన్యమయ్య సంకీర్తనలలో జూదం, చదరంగం,  
పగడసాలు, మొదలైన క్రీడా విశేషాలు కూడా కనిపిస్తాయి.

ఆటలన్నీ అన్నమయ్య కాలంలో బాలలు ఆడివుంటారు. వాటికి చిన్ని కృష్ణునికి ఆపాదిస్తూ అన్నమయ్య వర్ణించాడు.

అలాగే—

విచ్చిన విడిసె యాడీ వీడె కృష్ణుడు

వాచ్చము లేని వాడు వుద్దగిరి కృష్ణుడు || (10-172)

అనే సంకీర్తనలో బాలకృష్ణుడు గజ్జెలు మ్రోగగా పిల్ల గోట్లాట, పీథులలో చెలరేగుతూ చెండులాట, గోపాలురతో కూడి సముద్ర బిల్లాట, మిక్కిలి ప్రయాసతో చెమటకారే విధంగా సిరిసింగవత్తి ఆట, పరుగులు తీస్తూ గచ్చకాయలాట మొదలైనవి ఆడాడని అన్నమయ్య వివరించాడు.

అన్నమయ్య సంకీర్తనల్లో ఉపమానాలుగా ప్రయోగించబడిన కొన్ని రకాల ఆటలుకూడా కనిపిస్తాయి. మానవ జీవితం బొమ్మలాట వంటిది. అశాశ్వతమయింది. ఒక్క వేంకటేశ్వరుడే శాశ్వతం అనే విషయం తెలియజేస్తూ అన్నమయ్య—

“పోరో పోరో యమ్మలాల బొమ్మలాట వారము

యీరసాన మమ్ము నిట్టే యేమిసీసీరు!

గాటమైన తిరు వేంకటగిరి నిలయుని

నాటకమే నిజమని నమ్మిక నున్నారము! (1-73)

అనే సంకీర్తన రచించాడు. అలాగే మరో సంకీర్తనలో ఈ సంసారం బొమ్మరిండ్ల ఆటవలె ఒకప్పటికి చెదరిపోయేదే అని చావుపుట్టుకలు దాగిలి మ్రుచ్చు లాటలని ఉద్వేగాలు చిన్నపిల్లల ఆటల వంటిదని తెలియజేస్తూ—

“మరిగిన సుసారము బొమ్మరిండ్ల యాటలివి  
నిరతి మా యజ్ఞానంబు నీకే నవ్వులయ్యా”

చావులఁ బుట్టుగులాడడి సరిదాఁగిలిఁముచ్చిములు  
భావపు బారంభములు బాలలీల గతులు (1-445)

అనే సంకీర్తన రచించాడు.

అన్మమయ్య శృంగార సంకీర్తనలలో కొన్ని అటలను  
నాయికా - నాయక పరంగా ఉపమానాలుగా ప్రయోగించాడు.  
శృంగార సంకీర్తనలతో నాయికా నాయకులు అలమేల్పొంగ  
శ్రీనివాసులు, వీరి అందచందాలు, ప్రేమ, వలపు, విరహం, అలక  
మొదలైనవి ఇందులో వర్ణించ బడ్డాయి.

నాయిక యొక్క పొడవైన తలపెంట్లకలు నాయకునికి  
దాగిలి మ్రుచ్చులాట వంటిదని, ఆమె కుచగిరులు అచ్చన గండ్లాట  
వంటిదని, ఆమె ముఖం వెన్నెల పులుగులాట అని, శరీరంమీది  
చెమటలు చిమ్మనగోవాటలని, ఆమె ఎర్రటి పెదవులు గుజ్జనగూ  
ళ్ళాట అని పోల్చి వర్ణించాడు.

ఘనఁడ నీకియ్యాట గలికేఁ జాలు తొల్లి  
యెఱసి పొందిన సతు లెట్టుండిరేమొ!

తరుణి తురుము నీకు దాగిలి మ్రుచ్చులాడ  
నిరవాయ రమణుడ యిదివో నీకు

అరిదిఁ గుచగిరులు అచ్చనగండ్లాడ

వారవాయ నిదివో నీకున్న వేఱొ నేల! (29-973)

నియమ నిబంధనలు, గెలుపు ఓటములు కలిగిన అటలను  
క్రీడలనవచ్చు. అన్మమయ్య సంకీర్తనలలో జూదం, చదరంగం,  
పగవసాలు, మొదలైన క్రీడా విశేషాలు కూడా కనిపిస్తాయి.

శ్రీనివాసుడు శృంగార శ్రీనివాసుడుగా ప్రఖ్యాతిగాంచాడు. ఆయన దక్షిణ నాయకుడు. ఆయనపై కొంతమంది వనిశలు అలిగి వున్నప్పుడు సహనవతి అయిన ఒక ప్రేయసి, ప్రియుడైన శ్రీనివాసునితో - నీ కెందుకు వాళ్ళపై అంత మమకారం! ప్రేమతో మనం జూద మాడుకుందామురా, నీకు పొద్దుపోకుంటే హాయిగా చదరంగ మాడుకుందామురా అని లాలనగా పిలవడం కళ్ళకు కట్టి మనోహరంగా చిత్రిస్తూ అన్నమయ్య -

మానినులమీద నేల ముదములు చల్లేవు  
అనుకొని జూజా బెల్లనాడుదము రమ్మా !

వలపులెల్లా రేచి వాడల సతులఁ జూపి  
చలము వుట్టింతురా సతుల కింత  
పొలసి పొద్దులు నీకుఁ బోకుంటే గనక నేడు  
అలవోక చదరంగ లాడుదము రమ్మా । (27-244)

అనే సంకీర్తన రచించాడు. అన్నమయ్య తన కాలంలో బాగా వాడుకలోనున్న అనేకరకాలైన క్రీడావిశేషాలను తన సంకీర్తనలలో పొందుపరచి ప్రజలకు మిక్కిలి సన్నిహితుడయ్యాడు.

తిరుమల శ్రీనివాసుడు తృప్తితీరని అమృతస్వరూపుడు. ఆ పాత మధురం, ఆలోచనామృతం అయిన అన్నమయ్య సంకీర్తనలు అమృత బిందువులు. అందుకే అన్నమయ్య సంస్కృతభాషలో రచించిన సంకీర్తన లక్షణ గ్రంథాన్ని తెలుగుభాషలోకి అనువదించిన అన్నమయ్య పెద్దమనుషుడైన చినతిరుమలయ్య -

సారంబులు హరికరుణ

సారంబులు విబుధ నికర సంపూర్ణసుధా



హారంబులు బహుదేశవి

హారంబులు తాళ్యపాకయన్నయ పదమల్

అని అన్నమయ్య సంకీర్తనలను సంస్తుతి చేశాడు.

సెమినార్ వ్యాసం

మార్చి, 1993, పునశ్చరణ తరగతులు

తెలుగు విశ్వవిద్యాలయం

సాహిత్యపీఠం

రాజమండ్రి ప్రాంగణం

బొమ్మారు - 533124.



## అన్నమయ్య సంక్తిర్తనల్లో సూక్తి సంపద

తెలుగులో పద్య సాహిత్య రచనకు శీకారం చుట్టిన ఆదికవి శబ్దశాసనుడు అయిన నన్నయ భారతాంధ్రీకరణ చేస్తూ ఆదిపర్వంలో తన కవితా గుణాల్ని గూర్చి చెప్పిన “సారమతింగవీందులు” అనే పద్యంలో “నానారుచిరార్థ సూక్తినిధి” అని తననుగూర్చి చెప్పు కున్నాడు. దీనికి అనేకమైన, రుచిరమైన అర్థాలు కల్గిన సూక్తులకు నిధివంటివాడని అర్థం. సూక్తి అంటే మంచి మాట, నీతిమాట, సుఖాపితం అని అర్థాలు. నన్నయ తన భారతంలో సర్వకాల, సర్వ జన యోగ్యమైన, అనేక రకాల చమత్కార యుక్తమైన నీతి వాక్యాల్ని చోప్పించాడు. నన్నయ తర్వాత నన్నెచోడుడు తన కుమారసంధివంలో సదుక్తుల్ని, చతురోక్తుల్ని ప్రశంసించాడు.

శ్రీనాథుడు కాశీ ఖండంలో—

“పరిథవీంతుబ్రుబంధ పరమేశ్వరునితేప  
సూక్తి వైచిత్రినొక్కొక్క మాట”

అని సూక్తి వైచిత్రిని తన కవిత్యలక్షణాల్లో ఒకటిగా పేర్కొన్నాడు.

సూక్తులు కావ్యంలో ఇతి వృత్తంతో నిబంధింపబడినా అవి ప్రత్యేకంగా పేర్కొనడానికి స్వతంత్ర యోగ్యత కలిగి వుంటాయి. యుగాలు గడిచినా కవిని గుర్తుపెట్టుకొనేలా చేసేవి సూక్తులు మాత్రమే. ఇవి ప్రజల నాలుకలపై నర్తిస్తూ సందర్భానుసారంగా ప్రయోగించబడతాయి. సూక్తులు కవి ప్రజ్ఞావిశేషాలకు నిదర్శనాలు.

సంస్కృతాలంకారికులైన దండి కావ్యలక్షణాల్ని గూర్చి చెబుతూ “ఇప్తేఽథవ్యవచ్చిన్న పదావళీ అని, జగన్నాథుడు “రమణీ యార్థం” అని రాజశేఖరుడు విద్దసాల భంజికలో సూక్తి అనే పదాన్ని “సుందరోక్తులు” అనే ఆర్థంలోను ప్రయోగించారు. దేశి కావ్యాల్లో సూక్తులకే అగ్రతాంబూలమని దండి అభిమతం.

దేశి సాహిత్యంలో పదప్రక్రియ విశిష్టమయింది. పదప్రక్రియకు ఓంకారం పలికిన అన్నమయ్య సంకీర్తనా సాహిత్యం “అదోక క్షీరసాగరం” అని సంగీతరత్న, సాహిత్యవేత్త శ్రీమాన్ రాళ్ళపల్లి అనంతకృష్ణ శర్మగారు, ‘పరిశోధకులపాలిట బంగారు గనులు’ అని ప్రఖ్యాత భాషాశాస్త్రవేత్త, సంగీతపీఠియులు, పాలనా ధురంధరులు ఆచార్య జి. యస్. రెడ్డిగారు, “అన్నమయ్యసాహిత్యం అష్టమ సముద్రం” అని సాహితీ తపస్వి ఆరుద్రగారు, “అన్నమయ్య ఒక విజ్ఞాన సర్వస్వం” అని జానపద విజ్ఞానవేత్తగా పనినిర్వహించిన డా. ఆర్వీ యస్ సుందరంగారు. “అన్నమయ్య కృతేమన సంస్కృతి” అని జ్ఞాన పీఠ అవార్డు గ్రహీత ఆచార్య సి. నారాయణరెడ్డిగారు మొదలైన సాహితీ నిష్ణాతులు కొనియాడుతున్న అన్నమయ్య సంకీర్తనాంబుధిలో సూక్తి రత్నాలు విశేషంగా కనిపిస్తాయి.

అన్నమయ్య సంకీర్తనలు ముక్తరచనలు. శ్రీవేంకటేశ్వర ముద్రితో శృంగార, ఆధ్యాత్మిక అనే రెండు విభాలుగా ఉన్న సంకీర్తనలతో అనేక రకాల సూక్తులు కనిపిస్తాయి. సామాన్యులు మొదలు కొని మాన్యులవరకు అందరికీ విష్ణుధక్తిని, నీతిజ్ఞాన వైరాగ్య ధర్మాల్ని సుబోధకం చేయడానికే అన్నమయ్య పదరచనలు చేశాడు. కొన్ని సంకీర్తనలు అక్కడక్కడ పూర్తిగా సూక్తిమయంగానే కనిపిస్తాయి. కొన్ని సంకీర్తనలలో సూక్తులుగా చెప్పదగిన రమ్యమైన

నీతివాక్యాలు కనిపిస్తాయి. అన్నమయ్య సూక్తుల్ని విషయ సౌలభ్యం కోసం సంసారం, భార్యాభర్తలు, మనసు, వలపు, కోపం, శాంతం, గుట్ట, (స్త్రీలు, పురుషులు, అరిషడ్వర్గాలు, వైరాగ్యం, భక్తి అనే విభాగాలుగా విశ్లేషించవచ్చు.

సంసారం : సంసారం గృహస్థ జీవనానికి సంబంధించింది. ఇందులో భార్యాభర్తలు, పిల్లలు, పెద్దలు అందరూ ఉంటారు. వీరికి సంబంధించిన అనేకరకాల కష్టాలు, సుఖాలు, నష్టాలుదైనందిన జీవితంలో ఎదురువుంటాయి. సంసారులు దుఃఖాల్లో కుంగిపోతుంటారు. అందుకే యోగివేమన “ఇంటిలోని పోరు ఇంజితకాదయా” అని సంసార జీవితం ఎంత బాధాకరమయిందో పద్యంలో వ్యక్తంచేశాడు. సంసారం నిస్సారమయిందని, మరూఁధకారమయిందని వేదాంతాలు ప్రవచిస్తుంటారు. అన్నమయ్యకూడా ఎలాంటిది? ఇది ఎలా ఉంటే సవ్యంగా సాగుతుంది అనే విషయాలకు సంబంధించిన పేర్కొన్నాడు.

అప్పులేని సంసారమైన పాటేచాలు (1-114)

చనవులు నెరపితే చవులు వుట్టుకాపురము (24-99)

చమురు దీసిన దివ్వె సంసారము (1-199)

చలువలోపలి వేడి సంసారము (1-199)

జట్టిగా నొనగూడితే సంసారమే పలము (2-362)

జడధిలోపలియీ త సంసారము (1-199)

జము నోరిలో బ్రతుకు సంసారము (1-199)

జలపూత బంగారు సంసారము (1-199)

భార్యాభర్తలు: సంసారమనే శత్రానికి భార్యాభర్తలు చక్రాల పలికివారు. సంసారం బడిదుడుకులు లేకుండా సుఖంగా సాగాలంటే

భార్యాధర్తలు ఒకరినొకరు అవగాహని చేసుకొని, వారివారి ఉన్న  
తాభిప్రాయాల్ని గౌరవిస్తూ అన్యోన్యంగా మెలగాలి. వీరికి సంబం  
ధించిన నీతుల్ని ఈ విభాగంలో చేర్చడం జరిగింది.

అనుమానమైన చోట నంటదురతి (30-499)

అరని కాశలకును అటిన కాగిళ్ళు జోడు (27-143)

ఏకాంతంబున నుండిన పతిని యెనసి రమించుటే  
సతిధర్మంబు (1-386)

ఉల్లము గలయుదాకా పూరకుండుటే మేలు (22-8)

ఒలసే నొల్లని పతినొగి కాగిలించుకంటే

సాలసి మాను గాగిలించుటే మేలు (22-237)

ఒరుచుకొంటేను వొడ్డికాను సరసము (24-99)

చలవట్టిన వానితో సరసమాడుటకంటే

కెలసి రాయి కాగిలించుటే మేలు

పాలించే మగడు గల పడతికేడ చింత (2-237)

పంతురమణు మోవి పంటి చవడగు కంటే

పొంత చెఱకు పిప్పి తీవులే మేలు (22-37)

పలుకులు సమ్మతైతే బలిహారతి (28-358)

మంచముపై రతులకు మంతనాలే జోడు (27-143)

మంచి మాటాడితే పతి మనసు కరగుగాక

ఇంచుక నిష్ఠూరమైన ఇయ్యకోతానా (30-449)

మగవాడు మెత్తనైతే మరియపక్షిగదా (24-502)

మేరమీరే చిత్రాలకు మేనులే జోడు (27-943)

వసముగాని విభుని వంక చూచుట కంటె

సుసరానమునిగోడచూచుటే మేలు (22-237)

మనసు : మనసు చాల సున్నితమయింది. అయితే మర్కటం వలె చంచలమయింది. ఏ పని అయినా మనసును నియత్రించి చేస్తే అది సమర్థవంతం అయి సఫలమవుతుంది. మనసును అదుపులో పెట్టుకో లేకపోతే మనిషి ఏ పని చేయలేడు. మనసుకు బానిస అయిన వ్యక్తి కొరగానివాడై జీవితాన్నే కోల్పోయి అపకీర్తిచాలవుతాడు. ఈ మనసు స్వభావాన్ని, ప్రాముఖ్యాన్ని తేలిపే సూక్తులు కనిపిస్తాయి.

ఇట్టెవదలితేను యెందై నా పారు మనసు (2-341)

కాముకపు మనసునకు కడమొదలు లేదు (1-323)

మనసు నమ్మక యైతే మంతనములింపులాను (30-391)

మనసొక్కటైతే చాలు మాటలు వేరేతోచవు  
(27-128)

పొరకుమీ ఓమనసా పంతము విడువకు మీ మనసా  
(1-188)

మనసొక్కటైతేను మాటలూ నొక్కటే యాను  
(30-317)

మనసు నిర్మలమైతే మాట విననింపాను (22-8)

మనసు లెనసితేను మాటలు ప్రియములాను (30-546)

మనసు గలియుజాకా మరులు వంటిది తమి (25-575)

విడిచితే నిటులానే కడకు పారు మనసు (2-23)

వలపు : వలపు అంటే కోరిక, కామము, ప్రేమ అనే అర్థాలను చెప్పవచ్చు. ఇది ఎక్కవగా భార్యాభర్తలు, ప్రియనే ప్రేయుల మధ్య ప్రవర్తిల్లుతుంది. ఈ వలపు కలగడానికి, వలపు

స్థిరంగా ఉండడానికి సంబంధించిన సూక్తులు ఇందులో వ్యక్తమవుతాయి.

ఇగిరించి కలిమిలే మెరగదీ వలపు	(2-400)
తలపోతల చేత దట్టమవును వలపు	(24-228)
తనువు సోకులను తగుతాను వలపు	(24-228)
తప్పక చూచితేనే తలకొను వలపు	(24-228)
నెలకొని నవ్వితేను నిలుకడ వలపు	(24-228)
పలుకుల గొసరితే బదనెక్కు వలపు	(24-228)
పట్టరానిది వయసు పంచరానిది వలపు	(30-549)
ప్రియమే వలపులకు పెనుబోది	(24-227)
మట్టు పెట్టరానిది వలపు అణచరానిది చూపు	(24-200)
ముప్పిరి వినయముల ముంచుకొను వలపు	(24-228)

కోపం :- అంతశ్శత్రువులలో, క్రోధం కూడా ఒకటి. "తనకోపమే తనకు శత్రువు" అని సుమతీ శతక కారుడు బద్దేశ లోకానికి బోధించాడు. మానవుడు ఎన్ని చదువులు చదివి ఎంత జ్ఞానాన్ని సంపాదించినా కోపాన్ని జయించలేక ఎన్నో దుష్కార్యాలకు ఒడిగట్టుతుంటాడు. చెడును అణచడానికి కొన్ని సమయాల్లో కోపం అవసరమే కాని నిష్కారణమైన కోపం మాత్రం అందరికీ కీడు చేస్తుంది. కాబట్టి కోప స్వభావాన్ని మానుకోవాలని అన్నమయ్య కొన్ని సీతుల్ని తెలియజేశాడు.

కోపము పనికిరాదు కొమ్మలయెడలను (27-250)

కోపము మానితేనే కోటి జపాలు సేయుట

కొచ్చి కొచ్చి చూడవచ్చు, కోపించు కొనరాదు

(28-221)

కోమలుల కెల్లాను కోపమే సింగారము (27-238)

గురుసేవా రతునకు కోపము రాదు (1-167)

గుట్టు :- లోకంలో “ఇంటి గుట్టు, రోగం రట్టు” అనే సూక్తి బాగా ప్రసిద్ధమయింది. ఇంటి విషయాలన్ని గోప్యంగా ఉంచుకొంటేనే ఆ కుటుంబానికి విలువ ఉంటుందని. రోగం లక్షణాలన్ని మాత్రం వెల్లడిచేస్తేనే ఆరోగ్యానికి మంచిదని ఈ సూక్తికి అర్థం. అన్నమయ్య సంకీర్తనల్లో కూడా ఈ “గుట్టు” కు సంబంధించిన సూక్తులు కనిపిస్తాయి. గుట్టులేని బ్రతుకు వ్యర్థమని, వ్యక్తులు గుట్టుగా ప్రవర్తించడం వల్ల శౌరవం పొందుతారని అన్నమయ్య సూక్తుల సారాంశం. వీటికి సంబంధించిన సూక్తుల్ని పొందుపరచడం జరిగింది.

కూటము లొద్దికలై తే గుట్టు చెల్లును (20-391)

కొత్తయిన రతికాంక్ష గుట్టుసేయదు (22-60)

కోమలులకెల్లాను గుట్టే చక్కదనము (27-238)

గుట్టు చెడిమనుకంటే కొంచెపు మేలైన జాలు (1-114)

గుట్టుతో నుండే యప్పటి కొనరులే ఇంపు (30-551)

గుట్టుతో మెలిగితేను గుణములు హెచ్చును (30-546)

గుట్టుతోడ పొందుసేసే గుణమే మేలు (24-191)

గుట్టుతో నుండనీవయ్య గుణవంతుడవు నీవు (27-409)

గుట్టుతో నుండుటే మేలు గుణవంచురాలికి (30-253)

గుట్టుతోడ మరిగించుకొని కూడుటే మేలు (24-253)

తనగుట్టెల్లా నెరిగిన వారలముందట

తనయెమ్మెల చెప్పకొనుట రోత (1-27)



(స్త్రీలు :- సహజంగా సిగ్గు, బిడియం, వినయం, అణకువ మొదలైన లక్షణాలు (స్త్రీలలో ఎక్కువగా కనిపిస్తాయి. (స్త్రీలందరిలో సాధారణంగా కనిపించే సమానధర్మాలను, కటుంబంలో వారి ప్రాముఖ్యాన్ని, వారి ప్రవర్తనకు సంబంధించిన విషయాలను అన్నమయ్య సూక్తుల ద్వారా తెలియజేశాడు.

అటవానికిచ్చకమే యమరుగాక చీటికి మాటికి

అట్టుచేయవలెనా (30-578)

మగవానితో బలిమి మగువల కమరునా (28-511)

మగువ యెంతటిదైనా మగవానికిరుదే

చనువుగల సతులు సాధించితేనమరు

చెలులకు నడనడ సిగ్గులే సింగారము (28-130)

చలమే ముందరి పౌజ సతులకెల్లాను (27-93)

జంతగాని తరుణి యేజాతైన నదెచాలు (1-114)

పంతమే పెట్టని కోట పడతుల కెల్లాను (27-98)

తరుణి గల ఫలము వేదనల బొరలుటెకాని

నరసు లేని సుఖము నిమిషంబులేదు (1-3140)

నవ్వె మూలధనము నాతులకు

మగువల మాటలు మంచి చక్కెర తీపులు (24-54)

మనసే పరుసవేది మగువలకు (24-54)

మానిని నవ్విన నవ్వు మరుని బాణపువూపు (30-82)

పనిత యాడిన మాట పంచిన పూదేనే పూట (30-82)

వయసు కల్పవృక్షము పనితలకు (24-54)

వలపు కామధేనువు పనితలకు (24-54)

సిగ్గులే మూలధనము చెలులకేల్లా

(27-93)

పురుషులు : కుటుంబంలో, సమాజంలో పురుషుడు ఆధిపత్యం వహిస్తుంటాడు. సమాజంగా పురుషుడు తాను స్త్రీకన్నా అధికం అనుకుంటాడు. కానీ మానసికంగా స్త్రీ విషయంలో చాంచల్యం కలిగి వుంటాడు. అందుకే కవులు చాలామంది పరస్త్రీల విషయంలో పురుషుని హెచ్చరిక చేశాడు. నాదబ్రహ్మ త్యాగయ్యకూడా 'ఎంత నేర్చిన ఎంత జూచిన - ఎంత వారలైన కాంత దాసులే' అని తేల్చి చెప్పాడు. అన్నమయ్య కూడా స్త్రీ విషయంలో పురుష స్వభావం ఎలా ఉంటుందో, ప్రేమించిన స్త్రీపట్ల ఎలా ప్రవర్తిస్తాడో, సమర్థుడైన పురుషుడు ఎలా మెలగుతాడో అనే విషయాల్ని తన సంకీర్తనల్లో సూక్తి ప్రాయంగా వ్యక్తంచేశాడు.

ఇంతుల చేతకు లోనే యెప్పుడును మగవాడు (24-92)

కాంత దలచుకొంటేనే కామోద్రేకము వుట్టు (2-284)

మొగమాటగల వాడు మోనాన నూరకుండు

తగ వెరిగినవాడు దయదలచు

తగులమి గలవాడు దండ బాయకుండును

వలచిన వాడు కైవసమై మచ్చిక సేసు

తలపోక్కటైన వాడు దాటడు మాట

సన్న మెరిగినవాడు సరసుడై మెలగును (30-547)

సతిలేని వానికి బరిగినడేయాలు (2-63)

అరివడ్వర్గాలు : బాహ్యశత్రువుల కన్నా మిక్కిలి బలీయమైనవి అంతశ్శత్రువులు. ఈ ఆరు శత్రువుల్ని జయించిన మానవుడే జ్ఞాని. వీటిని సరసారులు జయించడం చాలా కష్టం. అయినా సాధన చేసి వాటిని అణచుకున్నప్పుడే మానవునికి మనశ్శాంతి ఉంటుంది.

కామకోధలోభమోహాదులు ఎంతటి నీచమైనవో వాటిని వదలు  
కొన్నప్పుడు మనసుకెంత ఆనందంగా ఉంటుందో అన్నమయ్య  
సూక్తుల్లో తెలియజేశాడు.

అజ్ఞానహేతువు లాసలు (31-109)

మచ్చరము లేకున్న మనసే రామరాజ్యం (2-362)

మాలతనము వంటిది మతి దగులు కామము

అలరి ముట్టు వంటిది అంటు కోధము

కనుచూపు లొక్కటే కాంక్షలే వేరు (31-238)

కేలి నొదిగించు నెంగిల వంటిది మచ్చరము

చుట్టి మద్యము వంటిది చొక్కించు మోహము

వట్టి మాంసము వంటిది వయోమదము

పుట్టిన భ్రమ వంటిది పొదిగిన మచ్చరము

పరమశాంతునకు పాపమురాదు (1-167)

గట్టియైన మానికి కలహమే లేదు (1-167)

సమచిత్తునకు చంచలముగాదు (2-307)

యెచ్చుకుండు లేకున్న నెక్కడైనా సుఖమే (2-314)

తొట్టిన సుజ్ఞానికి దుఃఖము లేదు (1-167)

భక్తి : విహేళ సంబంధమైన విషయాలు అశాశ్వతమని,  
భగవంతుడొక్కడే శాశ్వతమని నమ్మి, ఆ భగవంతుని యందే అను  
రక్తి కలిగివుండటం భక్తి. ప్రతి యుగంలోను దుష్టశిక్షణ, శిష్టరక్షణ  
కోసం, ధర్మ సంస్థాపనకోసం భూలోకంలో అవతరించి ప్రజలను  
కాపాడే దేవుడు విష్ణుమూర్తి. ఈ స్వామిని నమ్ముకుంటే సుఖశాంతులు  
కలుగుతాయి. జీవితం చరితార్థమవుతుంది. ఈ భక్తికి సంబంధించిన  
సూక్తులు ఇందులో చెప్పడం జరిగింది.

నీవున హరికణకేసిన కాళ్ళు  
పాపు యిండ్లకు బారవు కాళ్ళు (2-144)

ఉపకారి దేవుడు అపకారికాడు  
దిక్కులేనివారి కెల్లా దేవుడే దిక్కు (3-291)

దేవుడు గలవారికి దిగులు చింతయు లేదు  
దైవమే భారకుడు ధరణి రక్షించుటకు (3-453)

దైవశ్రుత మెవ్వరికి దప్పింపరాదు (12-184)  
దైవము శ్రుతమెంతయును గడపంగ నెవ్వరికిని రాదు (12-356)

నళినాథు నీకు నమస్కరించిన ఫలము  
పొగడ బ్రహ్మకు వశమా  
పన్ని న దైవమియ్యనిది పరులిచ్చేరా (1-389)  
పరము గలవానికి భ్రాంతలు లేవు (2-254)

మొక్కరో మీరు మోసపోక మీకు  
దిక్కు దెసైన అది దేవునికి  
దేవుడుగలవారికి దిగులు చింతయు లేదు  
బలిమి లేనివారికి పరమాత్ముడే బలమి (3-291)  
సకల శాంతికరము సర్వేశనీపై భక్తి (3-377)  
సదానందము సర్వేశ్వరా నీ పాదారవిందముపై భక్తి.

ఈ రకమైన సూక్తులే కాక జీవితంలో అనేక అంశాలకు సంబంధించిన సూక్తులు చాలా వున్నాయి.

అనిన బద్ధులకు దేహమే దైవము (1-498)  
అహం మొక్కటే రుచులే వేరు (3-238)

- ఉదయ మందుట భవముడుగుటకొరకే  
అంచల నాస్తికునకు నాచారమేలేదు (8-121)
- ఉదులున కొందరికి సంసారమే  
పున్నత సుఖమై తోచును (8-372)
- ఎట్ట నెదుటగలదీ ప్రపంచము (8-576)
- ఎదిరిగనుట తన్నెరుగుట కొరకే (1-70)
- ఒడలిలోని హాసినొసరగ మతిలో,  
దడవని జీవమే తనకు వృథా (1-217)
- కడలుడిపి నీరాడగా దలచువారలకు,  
కడలేని మనసుకు గడమ యెక్కడిది (1-226)
- కడుపెంత తాగుడుచు కుడుపెంత దీనికై  
పడని పాట్ల నెల్ల బడి పొరలనేలా (1-302)
- కట్టకడపటిది కైవల్యము (8-576)
- కలిమి లేని యట్టి గర్వమేలా (2-414)
- కాని పని చేయకుంటే కాయమే సుఖము (2-144)
- కులమెంత గలిగెనది కూడించు గర్వము (8-322)
- కొందరు స్వర్గముకోరి సుఖంతురు  
కొందరు నరకాన గూలుదురు (2-87)
- కోరకుండగా కూడినయర్థము  
అరయగైకొనుటది సుఖము (8-545)
- కోరివొకరినడిగి కొంచెపడకుంటేమేలు (8-447)
- కైకొన్న రతి యొక్కటే కందువలే వేరు (8-238)
- గతిలేని కూటికి గన్నదే కూడు (2-63)

- గాలిబోయే మాటలు లోకములోని సుద్దు తెల్లా (2-244)
- గురుతయిన యానలకు గోరికలు జీవనము (1-251)
- గురువుగలవానికి గొఱత యేమియు లేదు (2-264)
- గోడపై సున్నంబు కొదలేని యెఱుక  
పాడూరిలో బ్రతుకుపాపకర్మబుద్ధి (1-104)
- చంచల చిత్తునకు నిశ్చయమే లేదు (3-121)
- చదువుట మేలు విచారించుకొరకే (1-70)
- చలమెంత గలిగెనది జగడమే రేచు (3-322)
- చెప్పినట్టు నేనితేను చేరి దేహమే చుట్టము (2-362)
- చేరి నేరమి చేసేది జీవునికి స్వభావము (3-515)
- జోక నాహార మొక్కటే సొరిది రుచులే వేరు (3-238)
- తగిలి సంపదలచే దనిసిన వారు లేరు (3-343)
- తగు చుట్టరికాలలో ధనమే చుట్టరికము (3-551)
- తప్పులు లేనిదైతే ధర్మమే సొమ్ము (2-362)
- తాను గలిగిన ఫలము దయసేయగలుగుట (1-236)
- తనివియు నొక్కటే తనువులే వేరు (3-233)
- తాడుపై తపను తమ ధనము ప్రాణులకు (1-104)
- దురితంబులకు నెల్ల దొడపు మమకారంబు (1-251)
- ధరలో యాచకునకు ధర్మాధర్మములేదు (3-121)
- నట్టనడిమి పని నాటకము (3-575)
- నిహిత జ్ఞానము నిజముక్తి (3-32)
- నట్టికొని నడచితే నిజమే మూలధనము (2-362)
- పరమపాతకునకు భయమించుకాలేదు (3-121)
- పట్టినదే వ్రతమైతే భవమే మేలు (2-362)

- పరపీడగావించి బ్రదుకు బ్రదుకుటకంటె  
 పరహితముచేయు నాపదలె మేలు (12-212)
- పరులమనసుకు నాపదలు కలుగఁగ జేయు  
 పరితాపరకమైన బ్రదుకేలా (1-302)
- పెంచి అజ్ఞానతమము పెద్దల నెరగనీదు (3-30)  
 పొదిగొన మూర్ఖునకు బుద్ధిలేదు (3-121)
- బ్రతుకుట పురుషార్థపరుడౌటకొరకే (1-70)
- మంచితనమేవలె మాటలాడే యవుడెల్లా  
 కొంచి కొంచి యుండవలె కోపపువేళ (3-238)
- మనసూనొక్కడే లోని మర్మాలేవేరు (3-238)  
 మానసికాములకు మగువలే దైవము (1-498)
- మానుషముగాదు మరి దైవికముగాని  
 రానున్న అది రాకుమన్న బోదు (1-6)
- మదిలించిన సంసారికి మరి తనివే లేదు (3-121)  
 మానుషము గల ఫలము మంచివాడౌట (1-236)
- మానమున నుండితేను మరులై నా సుఖము (3-414)
- మూలనెంత ధనమున్నా ముంచి దాన ధర్మములు  
 తాలిమితో నిచ్చినదే దాపురమై నిల్చును (2-260)
- మించిన కృతఘ్నునకు మేలెన్నఁడును లేదు (3-121)  
 మేను గలిగిన ఫలము మేలెల్ల గనుట (1-236)
- మేలుగా బండిన భూమికి గరువు లేదు (2-254)  
 లోకమును నొక్కటేలోను వెలుపలవేరు (3-238)
- వలపులధికము సేయు వైభవములు (1-146)  
 వాకులొక్కటే భాషల వరుసే వేరు (3-238)
- విషయపు మాటలు విద్య సాధించితేమేలు (3-447)

శరణాగతి యొక్కటే జాతులేవేరు (31-238)

నిరులఁగాముకునికి సిగ్గులేదు (31-121)

సారిది నితరుల మేలుఁ జూచి సై పఁగలేక

తిరుగుచుండేటి కష్టదేహునిది యేల (1-302)

సంపద తాత్కాలికమైన అవసరాలు తీర్చుతుండేకానీ శాశ్వతమైన ఆనందాన్ని, మనశ్శాంతిని ఇవ్వదు. అది ఏనాటికైనా తరిగి పోయేదేకానీ నిలువదు. సూక్తి సంపద శాశ్వతమయింది. జీవిత సత్యాన్ని తెలుసుకోవడానికి, సద్గుణాలను పెంపొందించుకోవడానికి, సత్ప్రవర్తన అలవరచుకోవడానికి సూక్తులు తోడ్పడతాయి. ఆపత్కాలాల్లో ఒక మంచి మాట మనిషిని ఎంతో ఉత్తేజ పరుస్తుంది. కర్తవ్యోన్ముఖుం చేస్తుంది. ఇలాంటి మంచి మాటలు చెప్పే మహానీయులు కాలం ముందుకు సాగేకొలది కరవై పోతన్న ఈరోజుల్లో ఈ సూక్తులే సజీవమూర్తులై హిత బోధచేస్తాయి. ప్రజలకోసమే అవతరించి ప్రజలకోసమే సంకీర్తనలు వెలయించి సుచరితుడైన అన్నమయ్య విరచితమైన సూక్తులు మనసుకెంతో ఉల్లాసాన్ని వివేకాన్ని కలిగించి ముందుకు నడిపిస్తాయనడంలో సందేహం లేదు. అన్నమయ్య సూక్తులు సహృదయ సుమధురోవులు. జనరంజక సరసోక్తులు. కవి పండిత కమనీయోక్తులు. విశ్వజనీన చతురోక్తులుగా అభిభాషించవచ్చు.

సమాలోచన

(జాతీయ సాంస్కృతిక పక్షపత్రిక

16-12-'994 - 1-1-1995.





## అన్నమయ్య సంకీర్తనల్లో భావనా సౌందర్యం

అన్నమయ్య విష్ణు భక్తి తత్వాన్ని సరళరీతిలో సహజ వర్ణనలతో చెప్పడమే కాక శృంగార సంకీర్తనలలో మహాకవిగా అద్భుతమైన భావుకత్వాన్ని ప్రదర్శించాడు. ఈ జగతిలో సుందరమైన ఏ వస్తు దర్శనమైనా, ఏ జీవి సందర్శనమైనా మనస్సుకు ఉల్లాసాన్ని కలిగిస్తుంది. అందువల్ల మానవ మనస్సులను భగవంతుని పాదారవిందాల చెంతకు మృదు మధురంగా తీసుకొనివెళ్ళడానికి అన్నమయ్య జగన్మాతా పితరులైన పద్మావతీ శ్రీనివాసుల దివ్య సౌందర్యాన్ని మిక్కిలి చాతుర్యంగా సహేతుకంగా వర్ణించాడు. కొన్ని చోట్ల పద్మావతీ స్థానంలో లక్ష్మీదేవి సౌందర్య ప్రణయవర్ణన కనిపిస్తుంది.

ఒక చెలికత్తె సాటి చెలికత్తెలతో పద్మావతీ దేవి సౌందర్యాన్ని తీలకించమని చెబుతూ - ఆమె కురులు తనను కలసిన శ్రీనివాస విభునికాంతివలె ఉన్నాయని, చంద్రుడు తన తోడపుట్టువే కాబట్టి ఆమె ముఖం చంద్రునివలె ఉందని, అమృతం తన ఇంటిసొత్తే కాబట్టి ఆమె నవ్వు అమృతాన్ని పోలివుందని, సముద్రుడు ఆమెకు తండ్రికాబట్టి ఆమె గుణం సముద్రాన్ని పోలివుందని, గుండు చేళ్ళు తన ఇంటివారివేకాబట్టి ఆమె కన్నులు చేపలను పోలివున్నాయని, కల్పవృక్షం తన వెనకటిబలమే కాబట్టి ఆమె పాదాలు కల్పవృక్షం యొక్క చిగురువలె వుందని, ఆమె సరసుడైన శ్రీవేంకటేశ్వరుని పెండ్లాడినందువల్ల అతని క్రమపథతినే పోలివుందని ముచ్చటించి

లక్ష్మీదేవి శారీరక, గుణ సౌందర్యాల్ని సహేతుకంగా చమత్కరించాడు.

చూడరమ్మ చెలులాల నుదతి చక్కదనాలు  
కూడు కొన్న పతి కాంతి గురులే బోలెను ।

మొగము చందురు బోలె ముంచిన యీ యిందిరకు  
తగిన తోడ బుట్టుగా తండేశనక  
నగపమృతము బోలెనలినాక్షి కదియును  
తగిన పుట్టిన యింటి ఘనమే కనక । (26-197)

అన్నమయ్య శ్రీవేంకటేశ్వరుని ఆత్మబంధువుగా చూసుకున్నాడు! ఆ స్వామి పట్ల ఎంతో చనువుగా, సరసంగా వ్యవహరించిన తీరు సంకీర్తనలలో గోచరిస్తుంది. లక్ష్మీ నారాయణులు సౌందర్య సుగుణాలలో సమతుల్యులు. అన్నమయ్య ఈ జంటను చూచి లక్ష్మీ నారాయణ యోగంలా పెండ్లి సంబంధం వీరిద్దరికీ ఎలా సమకూరింది అని ఆశ్చర్యచికితుడయ్యాడు. ఆ తర్వాత ఆలోచించి కారణాలు వూహించి స్వామివారితో సరసంగా - ఆమె పద్మాలయ, నీవు పద్మ నేత్రుడవు అందువల్లనే ఇద్దరికీ మైత్రీ కుదిరింది. ఆమె పెద్దపై న జక్కవపిట్టలవంటి స్తనాలు కలది. నీవు సొగసైన చక్కాయుధం కలవాడవు, అందువల్ల మీ ఇద్దరికీ తగింది. ఆమె నల్లని కురులు కలది. నీవు నల్లని రంగువాడవు. ఆమె బంగారు వన్నె కలది నీవు పసుపు వర్ణవస్త్రం గలవాడవు. కాబట్టి క్రమంగా మీ ఇద్దరికీ ఐక్యత కలిగింది. ఆమె పాలకడలిలో పుట్టింది. నీకు పాలకడలి యే నివాసం కాబట్టి మీ ఇద్దరికీ మేనరిక వరుస అయింది. శ్రీవేంకటేశ ఈ విధంగా నీవు నడిచి కలిశావు కాబట్టి ఆనందంగా మాకు శోభన తాంబూలం ఇవ్వవచ్చు కదా అని పలికాడు.

“ఎట్టు కూడ బెండ్లి యోగమిద్దరికి నీవేళ  
అట్టై లక్ష్మీనారాయణ యోగము ।

నెలఁత కమలవాసి నీవు కమలాక్షుడవు  
పొలఁతికి నీకు గూడ పొంతనాలు  
పలుద చక్రవాకాలు వనిత కుచాలునీవు

యెలమి జక్రాయుధుడ విద్దరికి దగును ॥ (26-201)

చెలికత్తెలు పద్మావతీ శ్రీనివాసుల జంటనుచూచి శ్రీనివా  
సునితో మీప్రేమలను గూర్చి చెప్ప శక్యం కాదు, చిగురు చేగై  
నట్లుగా మిక్కిలి దృఢంగావుంది. నీవు చెలిని చూచావు. ఆమెకూడా  
నిన్ను చూచింది. అప్పుడు కలువలు తామరలు కలిసినంత సౌంద  
ర్యంగా వుంది. నీవు ఆమెతో పలికావు, ఆమె కూడా నీతో మాట్లా  
డింది అప్పుడు చిలుకలు, గోయిలలు కలసిరేగినట్లుగా అహోదకరంగా  
వుంది. నీవు ఆమెతో నవ్వావు, ఆమె నీతో నవ్వింది. అప్పుడు  
కర్పూరాలు, వెన్నెలలు కలసినట్లు మనోజ్ఞంగా ఉంది. నీవు ఆమెపై  
చేయివేశావు, ఆమెకూడా నీపై చేయిపెట్టింది అప్పుడు బంగారు  
పర్వతం, నీల పర్వతం కలిసినట్లుగా అద్భుతంగా ఉంది. నీవు ఆమెను  
నీ వక్షస్థలంపై పెట్టుకున్నావు అప్పుడు ఆమె నిన్ను పెండ్లాడినట్లుగా  
నిలిచింది. అని వివరించాడు.

“చెప్పరాదు మీ పొందులు చిగురుచే గై నట్లు  
ఇప్పుడే మిచ్చితిమి నేమిద్దరి జూచి ।

చెలి జూచితివి నీవు చెలియ నన్నిటుచూచె  
కలువలు దామరలు గలసినట్లు  
పలికితి వింతిలోడ పడతియ మాటలాడె  
చిలుకలు గోవిలలు చిమ్మిరేగినట్లు ।

(26-292)

అన్నమయ్య తన ప్రియదైవమైన శ్రీనివాసునితో ముచ్చటించే విధంగానే తన ప్రియదేవత అలమేల్మంగమ్మతో కూడా సంభాషిస్తూ వుంటాడు. అమ్మా! నీవు అందగాడైన మన్మథుని కన్న తండ్రికి తగినదానవు. ఎందుకంటే అమృతం నీమోవిలోనే ఉంది కాబట్టి. నీయావన పరిమితి లేనిదే ఎందుకంటే ప్రేమతో అంతకంతకు పెరుగుతోంది కాబట్టి. ఇంపైన నీ సౌందర్యం ఇంత అని చెప్పలేము ఎందుకంటే పలుమార్లుగా నీచూపు పొంగి పొరలు తోంది కాబట్టి. నీరాపిడులు తులతూచి చెప్పలేము ఎందుకంటే సాంపైన నీకొప్పు ఎత్తుగా ఉంది కాబట్టి. నీ అందాలు ఇక్కడ అని చెప్పలేము ఎందుకంటే అక్కడ నీకటిభాగానికి పరిమితి లేదుకాబట్టి. నీ భావాన్ని ఇంక వర్ణించి చెప్పలేము, ఎందుకంటే నీపాదాలు చిగురాకులు కాబట్టి. నీ అదృష్టాన్ని తలచడానికి వీలుకాదు. ఎందుకంటే ఘనుడైన శ్రీవేంకటేశ్వరుని కలిశావు కాబట్టి అని ఆమె లోని ఔన్నత్యానికి, సౌందర్యానికి హేతువుల్ని తెలిపాడు.

“తగుదుపమ్మ నీ వందపు మరు తండ్రికి

మొగి దచ్చి అమృతము మోవి నుండిగాన!

కోమలి నీజవ్వనము కొలది పెట్టంగరాదు

ప్రేమమున మీఁదమీఁద బెరిగిఁగాన

ఆమని నీసింగార మంత యింత యనరాదు

వేమారు నీ చూపు వెల్లివిరిసేగాన । (26-205)

మధుర భక్తి ధోరణిలో రచించిన శృంగార సంకీర్తనల్లో అన్నమయ్య శ్రీసతి శ్రీనివాసుల సౌందర్యాన్ని మిక్కిలి రమణీ

యంగా వర్ణించాడు. పీటిని చదువుతున్న కొలది అల్పచనామృతం  
జాలువారుతున్నట్లు, హృదయారవిందం భావపరిమళాలను వెదజల్లు  
తున్నట్లు అనిపిస్తుంది. ఈ సౌందర్యవర్ణనా సంకీర్తనలు భగవంతునిపై  
భక్తునికి ప్రేమ భక్తిని ఉద్దీపింపజేస్తాయి.

ఆంధ్రభూమి (దినపత్రిక)

వి-5-1993



## అన్న మయ్య సంకీర్తనల్లో చరణ శిల్ప వైవిధ్యం

తెలుగు సాహిత్యంలో లక్షణ బద్ధమైన సంకీర్తనా రచనకు పదిహేనవ శతాబ్దంనాటి తాళ్ళపాక అన్నమాచార్యుడు మూల పురుషుడు. తెలుగు సాహిత్య జగత్తులో పదిహేనవ శతాబ్దానికి ఒక విశిష్టమైన స్థానం వుంది. ఒకప్పుడు అంటే పదకొండవ శతాబ్దానికి పూర్వం తెలుగులో సాహిత్యరచన జరగలేదంటే దానికి ప్రధాన కారణం తెలుగుభాషలో సాహిత్య రచన చేస్తే అనాటి సంస్కృత కవి పండితులు, రాజులు గౌరవం చూపక, అదరించకపోవడమే. కానీ పదకొండవ శతాబ్దిలో ఆంధ్ర ప్రజల పుణ్య వృక్షం ఫలించి నట్లుగా రాజరాజ నరేంద్రుని ప్రోత్సాహం సంస్కృతాంధ్ర పండితులైన నన్నయ్య భట్టారకునికి లభించింది. ఆ ఉత్సాహంతో నన్నయ వ్యాస భారతాన్ని తెలుగు భాషలోకి అనువాదం చేశాడు. ఆంధ్ర శబ్ద చింతామణి అనే లక్షణ గ్రంథాన్ని కూడా రచించాడు. అందుకే నన్నయ శబ్దశాసనుడని, ఆదికవి అని ప్రసిద్ధి గాంచాడు. పదకొండవ శతాబ్దంలో నన్నయ వల్లనే తెలుగుభాషా సాహిత్యాలకు సంస్కృత భాషా సాహిత్యాలతో సమానంగా గౌరవాదరణలు చేకూరాయి. కాబట్టి నన్నయను తెలుగు సాహిత్యంలో పద్యకవిత్వ శ్రీకారం చుట్టిన విప్లవకవిగా చెప్పవచ్చు.

నన్నయ తర్వాత శివకవులు ప్రజల్లో శైవమత ప్రచారం చేయడం కోసం నన్నయమార్గ కవితా సంప్రదాయంపై తిరుగుబాటు చేసి ప్రజలు అదరించడానికి అలకించడానికి అనువైన దేశిపద్యాలలో సాహిత్య రచనలు చేసిన విప్లవకవులని చెప్పవచ్చు. ఆ తర్వాత

సంప్రదాయ పద్య కావ్యరచన ముమ్మరంగా కొనసాగుతున్న కాలంలో పదకవిత అంటే పనికెరాని కవితగా, పామరులు పాడుకొనే కవితగా, ముదితవిటల్ విధవలంజలు వంటి బూతు మాటలతో పండితులు నిరసించేవారు. పదకవితకు రాజాస్థానాల్లో గౌరవ సత్కారాలుంటేవి కావు. అందువల్ల కవులు పదకవితారచనకు ఉద్యమించేవారుకారు. అయినా పద్య కవుల మహాకావ్యాల్లో అక్కడక్కడ పదాలపేర్లు మాత్రం ప్రస్తావించబడ్డాయి. సన్నయ్య శ్రీమదాంధ్ర మహాభారతం-ఆదిపర్వం-అష్టమాశ్వాసంలో, అర్జునుని తీర్థయాత్రా ఘట్టంలో నాగకన్య అయిన ఉలూచి గంగానదీ తీరంలో అర్జునుని చూసి మోహిస్తూ.

నీగుణములు దొల్లియునా

గీగీతము లందు విని తగిలియపుడు మనో

రాగమున జూడ గంటిని

భాగీరథి యందు నిన్ను బరహిత చరితా (8-131)

అని తనమనోకథాన్ని వ్యక్తం చేసే సమయంలో “నాగీ గీతాలు”, గానానుకూలంగా ఉండే దేశీ ఛందస్సులైన తరువోజ (ఆది పర్వం 5-145, 6-250), మధ్యాహ్నర (ఆదిపర్వం 4-103, 142) లు, సన్నయ తర్వాత పన్నెండవ శతాబ్దంలో నన్నెచోడుని కుమార సంభవంలో శుక్లర ఆంకమాలికలు (2-38), ఉవిదలింపుగపాడే ఉయ్యల పాటలు (4-89), శబరకామినులు రోకటగొని దంచుపాటలు దండుపాటలు (ఇతే సువ్యపాటలు 6-87), నన్నెచోడుని తర్వాత పాల్కురికి సోమనాథుని పండితారాధ్య చరిత్ర - పర్వత ప్రకరణంలో ఏలలు (పుట-433), తుమ్మెద, ప్రభాత, పర్వత, ఆనంద, శంకర, నివారి, వాలేశు, గొబ్బి, వెన్నల పదాలు (పుట-513) మొదలైనవి. బసవపురాణంలో కోలాటం, ఛాంగుధళి (పుట-22), జోలలు మొద

లైన దేశి గేయరీతులు (పుట-63), పద్నాలుగవ శతాబ్దంలో నాచన సోమనాథుని వసంత విలాసములో నదిగా కీర్తి శేషులు కేటూరి ప్రభాకరశాస్త్రిగారు ఉత్తర హరివంశ పీఠికలో పేర్కొన్న —

వీణాగానము వెన్నెల తేట

రాణమీరగా రమణుల పాట

ప్రాణమైన పిన బ్రాహ్మణ వీట

జాణలు నెత్తురు జాజర పాట

(ఈ పాట ఒక్కటే నేటికీ లక్ష్యోదాహరణంగా మిగిలింది), ఆ తరువాత పదిహేనవ శతాబ్దంలో శ్రీనాథుని భీమేశ్వరి పురాణంలో “కీర్తింతురెద్దాని కీర్తి గాంధర్వమున గాంధర్వులు యక్షగాన సరణి” (3-68), జాదుర జాదురంచు మృదుచరుని గీతులు (5-103), పోతన భాగవతంలో బాలుసంకించు పాడేపాటలు (10-305), గోవిందు మీది పాటలు (10-505 ఎ) మొదలైనవి ప్రస్తావించబడ్డాయి.

పై ఆధారాలను బట్టి పద వాఙ్మయం ప్రజల వ్యవహారంలో ఉండేదని తెలుస్తుంది. ఈ విధంగా శిష్టసాహిత్యంలో కేవలం ప్రసక్తి మాత్రంగానే చోటుచేసుకున్న పదవాఙ్మయం అన్నమయ్యకాలంలో పట్టభద్ర స్థానంలో ఆలరించింది. అన్నమయ్య ప్రజల్లో వైష్ణవమత పునరుద్ధరణ కోసం వైష్ణవ మతాధిక్యాన్ని నిరూపించడం కోసం, విష్ణుదేవుని ఆవతార విశేషాలను, భక్తి ప్రపత్తులను ప్రజలలో వ్యాపింప చేయడం కోసం నీతి, జ్ఞాన, వైరాగ్య, మానవత్వ సద్గుణాలను, సాత్త్విక భావాలను పెంపొందించడం కోసం సంగీతాత్మకమైన సంకీర్తనా రచనే యోగ్యమయిందిగా భావించాడు. అన్నమయ్య అప్పని వరప్రసాది కాబట్టి ప్రేరణతో ప్రజలను తరింప చేయడానికి ఆధ్యాత్మ సంకీర్తనలను, ప్రజలను రంజింపచేయడానికి శృంగార



సంకీర్తనలను రచించాడు. సంస్కృత పండితులను మెప్పించడానికి సంస్కృత భాషలో కూడా సంకీర్తనలు రచించాడు. సంకీర్తన లక్షణాల్ని తెలియజేసే లక్షణ గ్రంథాన్ని కూడా సంస్కృత భాషలో రచించాడు. అయితే ప్రస్తుతం ఇది అలభ్యం అన్న మయ్య రచించిన సంస్కృత సంకీర్తన లక్షణ గ్రంథాన్ని అన్నమయ్య మనుమడు చిన తిరుమలాచార్యుడు తెలుగులోకి అనువాదం చేశాడు. ఆ తెలుగు సంకీర్తన లక్షణంలో పదాల రకాలు వాటి లక్షణాలు, నిబంధ పద అంగాలు, పల్లవి, చరణ లక్షణాలు మొదలైనవి చెప్పబడ్డాయి. అన్నమయ్య నిబంధ పదలక్షణాలతో కూడిన ముప్పై రెండువేల సంకీర్తనలను శ్రీవేంకటేశ్వరుని ముద్రాంకితంగా రచించాడు. ప్రతి సంకీర్తనకు యతులు, ప్రాసలు, మాత్రాగణాలు, మార్గదేశితాళాలు, ముద్ర అనేవి ప్రధాన లక్షణాలు. ప్రతి సంకీర్తనకు సాధారణంగా రెండు పాదాలతో కూడిన పల్లవి, నాలుగేసి పాదాలు కలిగిన మూడు చరణాలు ఉంటాయి.

అన్నమయ్య ఈ లక్షణాలతో లక్ష్యాలను రచించడానికి ముందు పదమూడవ శతాబ్దంలో కృష్ణమూచార్యులు సింహగిరి నరహరి పై చాతుర్లక్ష్మ వచన సంకీర్తనలు, రామనామ స్మరింహ నామాలను రచించివున్నాడు. కానీ అవి చాలా వరకు కాలగర్భంలో కలసి పోయాయి. లభ్యమైన కొన్ని వచనాలు పల్లవి చరణాలను పోలిన రాగ తాళము క్తమైన సంకీర్తనలుగా శోభిల్లుతున్నాయి. వీటిలో కొంతవరకు ఛ.దో నిబద్ధత, శబ్దాలంకారాలు కూడా చోటు చేసుకున్నాయి.

“ఒక పరి మిమ్ము నెఱుంగదుమయ్య

ఒక పరి మిమ్ము నెఱుంగమయ్య

పుణ్యంబిది పాపంబిది - స్వర్గంబిది నరకంబిది

అనాచారమిది యాచారం బిది - నపేధమిది

యనిపేధంబిద"

అలాగే—

విష్ణుభక్తి లేని విద్వాంసు కంటెను

హరికీర్తనము సేయు సతడు కుఁజుండు

కృష్ణమాచార్యులు రచించిన వచనాలు పూర్తిగా అనిబద్ధ పదాలైనా కూడా ఈ విధమైన వచనాలను పరిశీలించి చూస్తే కృష్ణ మాచార్యుని కాలంలోనే అన్నమయ్య కాలంనాటి సంకీర్తన రచనకు పురాది ఏర్పడివుందని చెప్పవచ్చు. అందుకే కృష్ణమాచార్యులు వచన కవితా పితామహుడని, పదకవితా ప్రపితామహుడని ప్రశస్తి కెక్కాడు. అన్నమయ్య సంకీర్తనా పరిశుద్ధిని ఏర్పరచడం కోసం సంకీర్తన లక్షణ గ్రంథాన్ని రచించి దానికి లక్ష్యాలుగా సంకీర్తనలు వెలయించి సంకీర్తనాచార్యుడుగా, పదకవితా పితామహుడుగా కీర్తి కెక్కాడు. సంకీర్తనకు పదం, కీర్తన, కృతి అనే పదాలు వడుకలో ఉన్నాయి. కానీ కాలక్రమేణ భగవంతుని కీర్తించి పాడే వాటిని కీర్తనలని, శృంగారాత్మకమైన, అభినయాత్మకమైన రచనలను పదాలని, సంగీత ప్రధానమైన రచనలను కృతులని ప్రత్యేకార్థంలో వ్యవహరించడం జరుగుతోంది. అందుకే కేవలం అభినయాత్మకమైన డ్రేమయ్య రచనలను పదాలని, వైరాగ్య భక్త్యాత్మకమైన రామ దాసు రచనలను కీర్తనలని, సంగీత ప్రధానమైన త్యాగయ్య రచనలను కృతులని వ్యవహరిస్తారు. అన్నమయ్య ఆధ్యాత్మ పరంగాను, శృంగార పరంగాను రెండు విధాలైన రచనలను చేశాడు కాబట్టి అన్నమయ్య రచనలను సంకీర్తనలని, పదాలని వ్యవహరించడం జరుగుతోంది. అన్నమయ్యకాలంలో సంకీర్తన, పదం అనేవి ఒకే అర్థంలో

వాడబడినట్లు తెలుగు సంకీర్తన లక్షణంలోని 'సంకీర్తన నామక పద సంప్రదాయం బెట్టిదనిన' అనే ఆధారాన్ని బట్టి చెప్పవచ్చు. అన్నమయ్య తరువాత అతని కుమారుడు పెద తిరుమలాచార్యులు, అతని మనుమడు చిన తిరుమలాచార్యులు, క్షేత్రయ్య, రామనాసు, త్యాగరాజు, సారంగపాణి, హనుమద్దాసు మొదలైన వాగ్గేయకారులు అన్నమయ్య స్ఫూరచిన పదకవితా మార్గంలో పయసించి వేలాదిగ ఆధ్యాత్మ సంకీర్తనలు, అభినయాత్మక శృంగార పదాలు రచించి ప్రజలను సంగీతపరంగా రంజింపజేస్తు, బుద్ధిగతంగా చైతన్యవంతుల్ని చేశారు.

ఇలా మలి వాగ్గేయకారులకు మార్గదర్శకుడై పద సాహిత్యాంబర వీధిలో తొలి వాగ్గేయకార శరశ్చంద్రుడై వెలుగొందిన అన్నమయ్య సంకీర్తనల నిర్మాణంలో ఎంతో వైవిధ్యం, వైశిష్ట్యం వ్యక్తమవుతుంది. సంకీర్తనా సాధానకి పల్లవి సాందర్యవంతమైన చంద్రశాల వంటిదైతే, చరణాలు ఆధార భూతమైన మూలస్తంభాల వంటివిగా స్ఫురిస్తాయి. ఒక పూర్ణ సంకీర్తనా స్వరూపాన్ని ఒక మానవుడుగా భావిస్తే మానవుడు నిలబడటానికి, నడవటానికి పాదాలు ఎంత ముఖ్యమో, సంకీర్తనా పరిపక్ష్పికి, గమనానికి కూడా చరణాలు అంత ముఖ్యమైనవి. అందుకే చరణాలు అనే పేరు వచ్చివుండవచ్చు. సంకీర్తనా చరణాల్నే పాదాలని, పదాలని కూడా వ్యవహరించడం వుంది. మానవునికి శిరస్సు ఎంత సర్వోత్కృష్టమయినదో సంకీర్తనకు పల్లవి కూడా అంత ముఖ్యమయింది. ఆ మానవునికి జీవం ఎలాంటిదో సంకీర్తనకు రాగం అలాంటిదని చెప్పవచ్చు. పల్లవిలో వాగ్గేయకారుడు చెప్పదలచిన ప్రధానమైన విషయం వ్యక్తమవుతుంది. పల్లవిలో చెప్పబడిన ప్రధానమైన విషయం చరణాలతో వివరణాత్మకంగా చెప్పబడుతుంది. ప్రతి చరణం తర్వాత పల్లవిని గూర్చి సంకీర్తన లక్షణంలో—

పదములయర్థము బల్లవి  
పదలకయన్నిటికినేకవాక్యత జేరున్

గుదిగుచ్చినట్లు తగులై

పదముతుదిన్ మతియు మతియు బల్లవియమరున్”

అని చెప్పబడింది. తెలుగు విశ్వవిద్యాలయం వైస్ - ఛాన్సిలర్ ఆచార్య డా. సి. నారాయణరెడ్డిగారు చరణాలలో పాదాల విషయమై చర్చిస్తూ “చరణాల్లోని వాక్యాలను పాదాలు అని కాక పంక్తులు అడంవల్ల అర్థం స్పష్టంగా తెలుస్తుందని, పాదాలు అనడం వల్ల చరణాలనే అర్థం కూడా స్పష్టమవుతుందని” తమ అభిప్రాయాన్ని వ్యక్తం చేశారు (8-3-1991 తేదీన రాజమండ్రి ప్రాంగణంలోని తెలుగు విశ్వవిద్యాలయం, సాహిత్య పీఠంలో పునశ్చరణ తరగతుల వీడ్కోలు సమావేశానికి వచ్చిన సందర్భంగా ధవళేశ్వరం అతిథి గృహంలో ప్రాఫ్ మిటింగ్ లో ముఖాముఖిచర్చ) కానీ పదసాహిత్యం చరణాల్లోని వాక్యాలను వచనంలోవలె పంక్తులని కాక “పాదాలు” అనే పేరుతోనే వ్యవహరించడం, వ్రాయడం జరుగుతోంది.

అన్నమయ్య సంకీర్తనలలో సాధారణంగా రెండు పాదాలు కలిగిన ఒక పల్లవి, నాలుగేసి పాదాలు కలిగిన మూడు చరణాలు ఉంటాయి కానీ అక్కడక్కడ పల్లవి పాదాలు సంఖ్యలోను, చరణాలు సంఖ్యలోను వైవిధ్యం కనిపిస్తుంది. దీనికి కారణం వాగ్గేయ కారుడు తాను చెప్పేవిషయం తక్కువైనప్పుడు పాదాల సంఖ్య తగ్గి వుండవచ్చు. అలాగే చెప్పేవిషయం అధికమైనప్పుడు పాదాల సంఖ్య కూడా అధికం అయివుండవచ్చు. అంతేగాక వాగ్గేయకారుని భక్త్యావేశం, భావోద్వేగం తన్మయీభావం ఉదాత్త అనుదాత్తాలుగా ఉన్నప్పుడు సంకీర్తనలోని పాదాల సంఖ్య, చరణాల సంఖ్య కూడా హెచ్చడం, తగ్గడం జరిగివుండవచ్చు. భావించవచ్చు.

పల్లవిలో సంఖ్యా వై విధ్యం : 1. అన్నమయ్య సంకీర్తనల్లో సాధారణంగా రెండుపాదాలు కలిగిన పల్లవులే ఎక్కువగా కనిపిస్తాయి. 'పద సమాన సాదయుగ్మము కలది పల్లవి' అని సంకీర్తన లక్షణంలో వుంది.

“పారకుమీ వోమనసా పతము విడువకుమీ మనసా  
పారిన నీవే బడుగయ్యెదవు చేరువనా డే

చెప్ప నెమనసా (1-188)

2. ఒకేపాదం కలిగిన పల్లవులు : అన్నమయ్య సంకీర్తనలలో ఒకేపాదం కలిగిన పల్లవులు చాలా అరుదుగా కనిపిస్తాయి. ఏకపాదమాత్రమయింది శిఖాపదముని సంకీర్తనలక్షణాల్లో చెప్పబడింది. ఏకపాదం కలిగిన పల్లవిని విఖాపదం అంటారు.

“జగమంతానీమయము సర్వరవిష్ణుమయంబుగాన” (2-332)  
అన్నమయ్య సంస్కృత సంకీర్తనలతో కూడా ఏకపాదం కలిగిన పల్లవి కనిపిస్తుంది.

“డోలాయాంచల డోలాయూర్ మారి డోలాయాం”

(2-374)

3. మూడు పాదాలు కలిగిన పల్లవులు : అన్నమయ్య సంకీర్తనలలో మూడు పాదాలు కలిగిన పల్లవులు కూడా కనిపిస్తాయి.

“కేత మాయలు నీకు నింతేసి

పూత సిగ్గులే భూమిలో వారికి

యీత వలపు చిత్తములోని నవ్వుకై న దేలుసునే”

(12-85)

“మేడలెక్కి నిన్ను కోరి కూడేన నేయూసతోడ

వాడుదేరి పుసురందురా - వెంకటేశ

యూడ మంటి విందా కానురా” (13-223)

4. నాలుగు పాదాలు కలిగిన పల్లవులు : అన్నమయ్య సంకీర్తనలలో నాలుగు పాదాలు కలిగిన పల్లవులు కూడా అరుదుగానే కనిపిస్తాయి.

“నిత్యాత్ముడై యుండి నిత్యుడై వెలుగొందు  
సత్మాత్ముడై యుండి సత్యమై తానుండు  
(పత్యత్ముడై యుండి బ్రహ్మమై యుండు సం  
స్తుత్యు డీతిరువేంకటాద్రి) విభుడు (1- 5)

“చల్లనై కాయ గదొ చందమామాని  
వెల్ల గా దిరు వేంకటేశునెదుర  
మొల్లమిగ నమృతంపు జెల్లి గొల్చుచు లోక  
మెల్లనిను గొనియాడ గాను (12-228)

చరణాల్లో సంఖ్యా వై విధ్యం : సంకీర్తనలో నాలుగుపాదాలు కలిగిన ఒక చరణం కానీ అంతకుమించిన చరణాలుకానీ ఉండవచ్చని సంకీర్తన లక్షణాలలో చెప్పబడింది. అన్నమయ్య సంకీర్తనల్లో సాధారణంగా నాలుగేసి పాదాలుగల్గిన మూడుచరణాలతో కూడిన సంకీర్తనలే విస్తారంగా కనిపిస్తాయి. కానీ అక్కడక్కడ పాదాల్లోను, చరణాలలోను సంఖ్యా వై విధ్యం కనిపిస్తుంది. దీన్ని పదమూడు విభాగాలుగా వర్గీకరించవచ్చు. ఇందులో సాలభ్యంకోసం ఒక్కొక్క చరణాన్నే ఉదహరించడం జరిగింది.

1. ఒక పాదం పల్లవి, మూడు పాదాల మూడు చరణాలు :

జగమంతా నీమయము సర్వం విష్ణుమయంతుగాన  
పల్లవి

ఎనయుచు నే గర్మమార్గముల నితర దేవతల  
భజించెదను

యని యపరాధం జెంచకుమీ అన్యమునీకంటె

మరిలేదు

పనివడి “మత్తః పరతరః”బని పలికితి విన్నియు

నీ యాజ్ఞలు (2-381)

2. రెండు పాదాల పల్లవి, రెండు పాదాల రెండు చరణాలు :  
అదిదేవ పరమాత్మమా

వేద వేదాంత వేద్య సమోనమో

||పల్లవి||

పరాత్పరా భక్త భవ భంజనా

చరాచర లోక జనక సమోనమో :

(1-289)

3. రెండు పాదాల పల్లవి, రెండు పాదాల పదకొండు  
చరణాలు :

నేనెందువోయె తానెందువోయి

రాసీలే రాసీలే రాసీలే ||పల్లవి||

మీవైన నాటి తనమిడుకెల్ల దిగవలె

కాసీలే కాసీలే కానోల || (12-271)

4. రెండు పాదాల పల్లవి, నాలుగు పాదాల రెండు  
చరణాలు :

ఘోర దురితముల చేగుణవికారములచే

నీరీతి బడు నాకు నేది దెరువు ||పల్లవి||

హరి జగన్నాథు లోకారాద్యు

నెరంగ నేరని వానికేది దెరువు

పరమ పురుషుని జగద్భ్రతునంత ర్వామి

నిరవు కొలువని వానికేది దెరువు ||

(3-52)

5. రెండు పాదాల పల్లవి, నాలుగు పాదాల నాలుగు చరణాలు :

అయ్యో వికల్ప నాదులంతటా సిగ్గు పడరు  
యియ్యెడ నెట్టు గలిగె నీ యసుర మతము || పల్లవి ||  
నీ ముద్రలూ నొల్లరు నీదాసోహము నొల్లరు  
కామించి నీ మీది భక్తి కడు నొల్లరు  
నామ మంత్రము నొల్లర నామముండ వలెందురు  
తాము వైష్ణవుల మంటా దక్కింతురు (31-52)

6. రెండు పాదాల పల్లవి, నాలుగు పాదాల ఐదు చరణాలు :

అందరి బ్రతుకులు నాతనివే  
కందువెల్ల (శ్రీ) కారతునిదే ||  
వేమరు జది వెడి విపుల వేదము  
సోమక వైరి యశో విభవం  
శ్రీమించు సమరల జీవసమెల్లసు  
ధామధనుని సంత తకరుణే (1-385)

7. రెండు పాదాల పల్లవి, నాలుగు పాదాల ఏడు చరణాలు :

నీతక పడుసుదోసిటి పాలమగఁడు  
బాఁతి పడిన నగపడునటె వీఁడు ||  
మూడు గాళ్ళ పెద్ద ముసలి నవులు గొన్న  
పాఁడి మేకలపాలపాశము  
పెండి జుట్టిన తల్లి వేఁకటియై కన్న  
వాఁడు వీఁడు శిన్న వాఁడటె వీఁడు || (12-378)



8. రెండు పాదాల పల్లవి, నాలుగుపాదాల ఎనిమిది చరణాలు:

అహో సురత విహారో యం

సహజ పరాజయ శంకానా స్తి ॥

యమునా కూలే సుమల తాగ్యహే

విమలసైకత వివిధ స్థలే

రమణీ రమణౌ రమత స్తయో :

(ప్రమదస్య పరాత్పరంనా స్త ॥

(12-78)

9. రెండు పాదాల పల్లవి నాలుగు పాదాల పది చరణాలు:

వెట్టు లాల మీకు కీడుకుగలిగితేను

అటువంచి తడుకల్లంగ రాదా ॥

ముడిచి వేసిన పువ్వుముడువ యోగ్యముగాదు

కుడిచి వేసిన పుల్లెకుడువగా గాదు

బడినొకరు చెప్పిన బ్రతి చెప్పబోతేను

అడవి శ్రీహరి కది అరుహముగాదు ॥ (2-494)

10. రెండు పాదాల పల్లవి, నాలుగు పాదాల పదకొండు చరణాలు:

శరణని బ్రతుకరో జనులాల

గరిమ మెరసెనిదె కనకసింహము ॥

అహరహమును బ్రహ్మాదుడు దొరకని

బహు విధముల హరిమహిమలు మౌగడగ

కహ కహ హిరణ్యకశిపుడు నగివారి

సహజమేదియని చరిచె గంధము ॥

(3-239)

11. రెండు పాదాల పల్లవి, నాలుగు పాదాల పదమూడు  
చరణాలు :

రాధామాధవరతి చరితమిది  
బోధావహం శ్రుతి భూషణం ||

గహనే ద్యావపి గత్వాగత్వా  
రహసి రతిం ప్రేరయతి సతి  
విహరత ప్రదా విలసంతే  
విహిత గృహశౌ వివశౌతే ||

(12-166)

12. నాలుగు పాదాల పల్లవి, ఎనిమిది పాదాల మూడు  
చరణాలు :

నిత్యాత్ముడై యుండి నిత్యుడై వెలు గొండు  
సత్యాత్ముడై యుండి సత్యమై తానుండు  
ప్రత్యక్షమై యుండి బ్రహ్మమై యుండు సరి  
స్తుత్యుడీ తిరువేంకటాద్రి విభుండు ||

ఏమూర్తి లోకంబు లెల్ల నేలడు నాత  
జేమూర్తి బ్రహ్మదులెల్ల వెడకెడు నాత  
జేమూర్తి నిజమోక్షమియ్య జాలెడు నాత  
జేమూర్తి లోకైక హితుండు

మేమూర్తి నిజమూర్తి యే మూర్తియును గాండు  
యే మూర్తి తైత్తిమాత్తు లేకమైన యాత  
జేమూర్తి సర్వాత్ము జే మూర్తి పరమాత్ము  
జామూర్తి తిరువేంకటాద్రి విభుండు ||

(1-75)

13. మూడు పాదాల పల్లవి, మూడు పాదాల ఇరవై  
విదు చరణాలు :

మేడలెక్కి నిన్ను జూచి - కూడేననే యాసతోడ  
వాడుడేరి పుస్సురందురా - వెంకటేశ  
యాడ నుంటి విందా కానురా ||

పిక్కటిల్లు చన్నులపై చొక్కపు శీఘ్రంగరము  
గక్కున నేనద్దు కొందురా - వెంకటేశ  
లక్కవలె ముద్ర లంటెరా ||

(13-223)

సంకీర్తనల్లో పాదాంతపదాల శిల్ప చాతుర్యం : సాధారణంగా  
జానపద గేయ పాదాంతాల్లో మేలుకో, సువ్వి, అల్లానేరళ్ళో,  
గొబ్బిలో, జాజర, తుమ్మెదా చందమామ, ఉయ్యాల, లాలి, జోజో,  
మంగళం వంటి పదాలు పునరావృత్తిమవడం కనిపిస్తుంది. ఆ పాదాంత  
పదాల పేర్లతోనే ఆ గేయాలను కూడా మేలుకొలుపులని, సువ్వి  
పాటలని, అల్లో నేరళ్ళని పిలవడం జరుగుతోంది. అన్నమయ్య  
సంకీర్తనలలో కూడా మేలుకో, సువ్వి, అల్లానేరళ్ళో, గొబ్బిళ్ళో,  
జాజర, చందమామ, ఛాంగుబళా, సానముఖా, ఉయ్యాల, లాలి,  
జోజో మంగళం వంటి పదాలు పాదాంతాలలో ఉన్న జానపద  
గేయ రీతులు కనిపిస్తాయి. అన్నమయ్య సంకీర్తనలలో జానపద  
సంప్రదాయమైన పాదాంత పదాలే కాకుండా సాధారణమైన పదాలు  
కూడా పాదాంతాల్లో చోటు చేసుకున్నాయి! పల్లవి పాదాంతాల్లో  
పదాలే చరణాల్లోని పాదాంతాలలో కూడా పునరావృత్తి కావడం  
ప్రత్యేకంగా కనిపిస్తుంది. కొన్ని సంకీర్తనలలో పాదాది పదాలు,  
పాదమధ్య పదాలు కూడా పునరావృత్తి కావడం కనిపిస్తుంది.  
దీనివల్ల సంకీర్తనలు వినేవారికి, చదివేవారికి చువులకు ఇంపు కలిగి  
ద్వారా మనస్సుకు ఆనందోత్సాహాలు కలుగుతాయి.

సహజకవి, పరమభక్తుడు అయిన పోతన తన ఆంధ్ర మహాభాగవతంలో వృత్తనుప్రాస, ఛేకానుప్రాస మొదలైన శబ్దాలంకారాలను ప్రయోగించి సహృదయ పాఠకుల శ్రవణేంద్రియాలకు స్వర సంబంధమైన మాధుర్యాన్ని చేకూర్చాడు. తాళృపాక అన్న మయ్య పోతన ఐదవ్యాలలో శబ్దాలంకారాల వలె తాను కూడా విష్ణుభక్తి పరవశుడై ఒక్కొక్క సంకీర్తనకు ఒక్కొక్క రకమైన పదాన్ని గ్రహించి ఆ పదాన్నే సంకీర్తనలో పాదాంతంలోను పాదమధ్యలలోను, పాదాదిలోను పునరావృత్తం చేశాడు. సంకీర్తనా స్వరూపానికి అనితర సాధారణమైన వైవిధ్యాన్ని చేకూర్చాడు. కొన్ని సంకీర్తనల్లో ప్రసిద్ధమైన సంస్కృత వాక్యాలను యథాతథంగా ప్రయోగించి వినుత్తు పదాను అనుసరించాడు. దీనివల్ల అన్న మయ్య కున్న సంస్కృత భాషా పాండిత్యం వ్యక్తమవుతుంది. అన్నమయ్య శ్రీ వేంకటేశ్వర భక్తిలో తాదాత్మ్యం చెంది కొన్ని సంకీర్తనలలో ధ్వన్యనుకరణ శబ్దాలను ప్రయోగించాడు. అన్నమయ్య సంకీర్తనలలో కనిపించే ఈ విధమైన చరణ శీర్ష వైవిధ్యాన్ని పందొమ్మిదిరకాలుగా విభజించి ఉదహరించడం జరిగింది.

సంకీర్తనలోని అన్ని పాదాంతాల్లోను ఒకే పదం పునరావృత్తి కావడం :

ఇందుకా కోరి పుట్టె యిట్టి బదుకు

పొందుల శ్రీహరి తోడి పొత్తుల మా బదుకు (2-397)

ఈ సంకీర్తనలో మూడవ చరణం - మూడవ పాదంలో బదుకు అనే పదం పునరావృత్తం కాకపోవడానికి కారణం ఆపాదంలో శ్రీవేంకటేశ్వర ముద్రవుంది. ఈ నియమమే అన్ని సంకీర్తనల్లోను కనిపిస్తుంది. సంకీర్తనలోని అన్ని పాదాంతాల్లోను పునరావృత్త మయ్యే మరికొన్ని పదాలను చూపించడం జరిగింది.

కాపురమా - 2-34	చాలు 1-114
శరణు - 3-384	కలిగె 1-129
పాదము - 1-191	చేయి 1-184
సంసారము - 1-199	బాధ 1-289
దొంగ - 1-322	రూపము 2-482
మరి - 1-420	కర్మమా 2-486
ఈతఁడు - 2-392, 1-351	బోయనాయఁడు 1-460
చెలిమి - 1-29	తలఁపు 1-353
ఓ మనసా - 1-188	సంకీర్తనం 1-248
సుఖము - 1-135	పరమాత్ముడు 1-410
బ్రతుకు - 1-348	
భూతము - 1-109	

2. సంకీర్తనలోని కొన్ని పదాల మధ్యలోను, పాదాంత  
లోను ఒకే పదం పునరావృత్తం కావడం.

ఈలని మూలమెపోయిల గల ధనములు

యీతఁడు మాకు గలఁడు యెంత లేదు ధనము ।

విరత మాధనము విజ్ఞానమే ధనము

మరిగిప తత్వమే మా ధనము

పరము మాధనము సంకీర్తనే ధనము

కరిరాజ పరదుండే కైవల్య ధనము । (2-457)

ఇలాగే తక్కిన రెండు చరణాలలోని పాదాంతాలలోను, 1, 2  
పాదాల మధ్యలోను 'ధనము' అనే పదం పునరావృత్తమయింది.  
ఇలాంటిదే మరొక ఉదాహరణ

నీమాయ కల్లగాదు నిజము దెలియురాదు  
కామించి వారి నీవాక్కడవే నిజము ।

చచ్చేటి దొకమాయ సరి బుట్టేదొకమాయ (2-458)

ఇలాగే తక్కువ రెండుచరణాలుకూడా సాగుతాయి. ఈ కీర్తన నిర్మాణంలో ఒక ప్రత్యేకత వుంది. పల్లవి ఎత్తుగడలోని “మాయ” అనే పదం చరణాలలోని మూడు పాదాంతాలలోను మధ్యలోను వునరావృత్తమయింది. పల్లవిలోని రెండవ పాదాంతంలోని “నిజము” అనే పదం చరణాంతాలలో మూత్రమే వునరావృత్తమయింది.

ఇలాగే పల్లవి పాదాంతాలలోను వునరావృత్తమయిన పదమే చరణాలలోని కొన్ని పాదాల మధ్యలోను అన్ని పాదాంతాలలోను వునరావృత్తమయ్యే మరొక పదం రాఘవా (1-392)

3. పల్లవి మొదటి పాదాంతంలో తప్ప తక్కిన అన్ని పాదాంతాలలోను ఒకే పదం వునరావృత్తం కావడం.

ఇప్పుడిటు కలగంటి నెల్ల లోకములకు

నప్ప డగు తిరువేంకటాద్రిశు గంటి ।

(1-38)

ఈ కీర్తనలో “కంటి” అనే పదం సకీర్తనలోని అన్ని పాదాంతాలలోను వునరావృత్తమయింది. ఇలాగే “ఒండె” అనే పదంకూడా పల్లవి మొదటి పాదాంతంలో తప్ప తక్కిన అన్ని పాదాంతాలలోను వునరావృత్తమయింది.

4. పల్లవి రెండు పాదాలలోని అంత్య పదమే చరణాలలోని కొన్ని పాదాంతాలలో వునరావృత్తమవడం.

మఱి యెందూగతి లేదు మనుపనీవే దిక్కు  
జటని లక్ష్మీశ నీ శరణమే దిక్కు. ।

భవ సాగరములోఁ బడిమునిగిన నాకు  
తివిరి నీ నామమును తేవయే దిక్కు (2-146)

ఇలాగే తక్కినవి.

ఈ విధమైన సంకీర్తనా నిర్మాణం కలిగిన మరికొన్ని ఉదా  
హరణలు చూపడం జరిగింది.

మోక్షము	2-505	యోగి	1-167
జీవసింహమా	2-362	ఇందరు	1-154
నీపూజ	2-220	మందు	1-287
క్షేపము	1-422	శరణు	2-282
మానిసిమేకము	1-426	హనుమంతా	2-249
హరిహరీ	1-480	ప్రమాణము	2-412
నీదాసులు	1-493	నాయపరాధము	1-271
కలియుగమా	1-118		

శీ. పల్లవి రెండవ పాదాంతంలోని పదమే చరణాలలోని అన్ని  
పాదాలలోని పునరావృత్తం కావడం.

అరసివేదొక హోముక్తదుగ గవలను  
సారపు లాకిక విమోచనమే ముక్తి ।

మొగిల బుణ్యపాపవిముక్తియే ముక్తి  
దెగలు బ్రహ్మచరు విముక్తే ముక్తి  
తగులు సంసార బంధవిముక్తే ముక్తి

(2-370)

ఇలాగే తక్కిన రెండు చరణాలలోని పాదాంతాలలో కూడా ముక్తి అనేపదం ఆవృత్తమయింది.

**ఇలాగే కొన్ని ఉదాహరణలు :**

తలపు	2-878
పాడి	2-559

6. పల్లవి మొదటి పాదాంత పదమే చరణాలలోని కొన్ని పాదాంతాలలో వునరావృత్తం కావడం :

ఇంత కంటే మరిలేదు యెవ్వరికి నుపాయము  
యెంతైనా నిదియు నీ విచ్చి తేనే కలుగు !

హరినీ చిత్తము వట్టే యందుకు నుపాయము  
 ధరనిన్ను బోధించే నీదాసులమాఁజే  
 దురితములన్నిటిని తొలగించే వ్రపాయము  
 నిరంతరము నీనామ జపమే । (2-134)

ఇలాగే తక్కిన రెండు చరణాలు కూడా సాగాయి.

ఇలాంటి సంస్కృత పోలిన మరకొన్ని ఉదాహరణలు :

సహజమే      1-491      వృథా వృథా 1-84

7. పల్లవిలోని మొదటి పాదాంతంలోని పదమే చరణాలలోని రెండవ పాదాంతంలోను, పల్లవి రెండవ పాదాంతంలోని పదమే చరణాంతాలలోను వునరావృత్తం కావడం :

గాలి నే పోయ గల కాలము  
తాలిమికి గొంతయు బొద్దులేదు !

అడుగు చొరనే పట్టె నటు నిటు కాళ్ళు  
 నడుగు కొననే పట్టె గలకాలము



ఒడలికి జీవునికొడయ దైన హరి

దడవ గా గొంతయు బొద్దు లేదు ॥ (1-14)

ఇలాగే తక్కిన రెండు చరణాలు కూడా సాగాయి. ఇలాంటిదే మరొక ఉదాహరణ :

నానాటి బదుకు నాటకము

కానక కన్నది కైవల్యము ॥

పుట్టుటయు నిజము పోవుటయు నిజము

నట్టపడిమి పని నాటకము

యెట్టనెదుట గలదీ ప్రపంచమును

కట్ట గడపటిది కైవల్యము ॥ (శి.5.76)

ఇలాగే తక్కిన రెండు చరణాలుకూడా సాగాయి.

ఇలాంటి సంకీర్తనా నిర్మాణం కలిగిన మరికొన్ని ఉదాహరణలు

“నా పాలి ఘన నిదానమవు నీవే నన్ను

నీపాల నిడు కొంటి నీవే నీవే ॥ (1-108)

నగు బాట్ల బడే నాజిహ్వా

పగటు నిదివో పావనమాయ ॥ (1-56)

శి. పల్లవి మొదటి పాదమధ్యలోను, పాదాంతంలోను ఉన్న పదమే చరణాలలోని మూడు పాదాల మధ్యలోను, పాదాంతాల్లోను రావడం, పల్లవి రెండవ పాదంలోని వాక్యభాగమే చరణంతాలలోను పునరావృత్తం కావడం.

నారాయణతేయ సమోపమో నానాత్మనే సమోపమో

యోరచపలనే యవ్వరు దలచిన యుహ-పర

మంత్రము విందరికి ॥

గోవిందాయ నమోనమో గోపాయ నమోనమో  
భావజగురవే నమోనమో ప్రణవాత్యనే నమోనమో  
దేవేశాయ నమోనమో దివ్యగుణాయ నమోనమో  
యీ పరుసలనే యెచ్చరు దలచిన యి హవర  
మంత్రములిందరికి || (1-380)

ఈ విధంగానే తక్కిన రెండు చరణాలు కూడా సాగాయి.

9. పల్లవిలోని రెండవ సాదంత పదమే చరణాల్లోని కొన్ని  
పాదాంతాలలో పునరావృత్తం కావడం :

ఎంతైన దొల గవై తేదైన నామతికి  
వీంత చవిసేతుగా విషయబుద్ధి ||  
ఎనసి జన్మముల నేనెట్ల నుండిన బోక  
వెనక దిరుగుదువుగా విషయ బుద్ధి  
అనువైన యను భవనలను భవించ గా జేసి  
వెనక మఱిపింతుగా విషయబుద్ధి || (1-76)

ఇలాగే తక్కిన రెండు చరణాలు కూడా సాగాయి.

ఇలాంటివే మఱికొన్ని ఉదాహరణలు :

కలిగె	2-251	దేహమా	1-416
ఇంతే	2-268	వెట్టివాడు	1-418
ఒక హింసా	2- 16	బ్రాహ్మలు	1-369
ప్రపన్నులు	1-462	మానంధ్య	1- 10
		పోదు	1- 6

10. పల్లవిలోని రెండవ సాదంత పదమే. చరణాంతాలలో  
మూత్రమే పునరావృత్తం కావడం.

దేహము దాసస్థిరమట దేహిచిరం తనుడట  
దేహపు మోహపు సేతలు తీరుట లెన్నఁదొగ్గో॥

తన్ని క నరుగుట లెన్నఁడు తలఁపులు దొలఁగుట  
తెన్నఁడు  
తెన్నని పరవశముల చే దిరుగుట లెన్నఁదొగ్గో॥

(1-186)

ఇలాగే తక్కి రెండు చరణాంతాలలో కూడా “ఎన్న  
దొగ్గో” అనే పదం వునరావృత్తమయింది.

ఇలాంటి ఛరణ నిర్మాణం కలిగిన మరొకొన్ని ఉదాహరణలు :

వేసారితి	1- 88	పోయ గాలము	1- 48
బతుకు	1- 90	ఈ బాలుఁడు	1- 57
చాలు	1- 93	బాలుఁడా	1- 58
ప్రజలు	1-101	నైస్సవుఁడు	1- 59
ఘనుడు	1-318	జీవుడు	2- 18
మాగురుడు	2-148	విష్ణుఁడు	2-417
బడకరము	2-318	బరుకసీవయ్య	2-422
పెద్దహనుమంతుడు	2-350	అది మూలము	2-418
చోటున్నదా	2-410	నూప్రేమము	2-512
ఫలము	2-405	శరణనరే	2-510
అత్త	2-386	వాయు సందనుడు	2-216
బడులు	1- 12	విట్టలఁడు	2-217
సాసముఖా	2-471	ప్రపన్నులకు	2-488
హనుమంతుఁడు	2-218	దిక్కు	2-256
ఏమరుడు	2-264, 1-415	మా పాప	2- 64

నుఖము	1-212	వైవము	2-372, 1-172
వైష్ణవఁడౌట	1-144	భాష్యకారులు	1-162
ఎటువంటి జాణే	1-173	తెలివి	1-330
మాయ	1-130	కాలము	1-330
జీవులకు	1- 32	సామండుము	1-431
బంటు	1-279	ఈదేహి	1-419
ప్రాణి	1-159	గఱుతుగాదా	1-404

ఈ విధమైన ఆ వృత్తి పదాలు కలిగిన చరణ శిల్పం సంస్కృత సంకీర్తనలలో కూడా కనిపిస్తుంది.

ఆస్మదాధీనాం అన్యేషాం  
తస్మిన్ తస్మిన్ తత్రోప పునశ్చ  
సతతాధ్యయన నిష్ఠా పరాణందృఢ  
ప్రీతినాయతి నాం వసవాసినాం  
గతి రిహస్మర్తుంకా జగత్త్వాం పర  
స్థితిరియంకా విష్ణుసేవా పునశ్చ ।

ఇలాగే తక్కిన రెండు చరణాంతాలలోకూడా “పునశ్చ” అనే పదం ఆవృత్తే అయింది. ఇలాగే కొన్ని ఉదాహరణలు :

నాస్తి 144 జగన్నాథా 1-323

11. పల్లవిలోని రెండు పాదాదులలోని పదాలే చరణ పాదాదులలో కూడా రావడం, పల్లవి పాదాజతాలలోను చరణాలలోని పాదాంతాలలోను ఒకే రకమైన అంత్యప్రాసలు రావడం :

ఈ పాదమే కదా యిలయెల్ల గొలిచినది  
ఈ పాదమే కదా ఇందిరా హస్తముల కీర్తనై నది ।

ఈ పాదమే కదా ఇందరును మ్రొక్కెడిది

ఈ పాదమేకదా యీ గగన గంగపుట్టినది (1-66)

ఇలాగే తక్కిన రెండు చరణాలలోని పాద నిర్మాణం కూడా అమరివుంది.

సకల సంగ్రహము సకల సంచయము

అకృత సుకృత మిదిహరినామం ||

సకల వేదశాస్త్రముల సారమిది

సకల సుత్ర రాజంబు నిది

సకల పురాణ రసముల మధురమిది

అకటిల పావనం హరినామం || (1-3149)

అనే సంకీర్తనలో పల్లవిలోని మొదటి పాదాదిపదం చరణాల్లో మూడు పాదాదులలోను, రెండవ పాద మధ్యంలోని పదం పరణాల లోని మూడు పాదాంతాలలోను, పల్లవి అంతంలోని పదమే చరణాంతంలోనూ రావడం జరిగింది.

16. పల్లవిలోని అంత్యపదం కాకుండా చరణాంతలో వేరే పదాన్ని అంత్య పదాలుగా వాడటం :

అరుదునే చెరిత్రము హరినేనిదియే నిలఁచుకొని

శరణంటి కాపుమిదియు విన్నపము సరిలేరు నీకు ||

సరగనీయకారణ బంధుత్వను హాల్యయందు గంటిమి

కరియందు నార్త రక్ష కత్వము మెరయఁగ కంటిమి

ఆరవి ద్రావిడి యందు నాపదుద్ధారకత్వము గంటిమి

శరణంటె గాచుట ధర విభీషణు నందు గంటిమి ||

(2-321)

ఇలాగే తక్కిన చరణాలలోని పాదాంతాల్లోకూడా “కంటిమి” అనే పదం పునరావృత్తమయింది.

ఇలాంటి సంకీర్తనా నిర్మాణం కలిగిన మరికొన్ని ఉదాహరణలు:

తలఁతు (1-3124)      నీవు (2-3140)

13. పల్లవి పాదాంతాలలో అంత్య పదాలు లేకుండా మూడు చరణాలలో ఒక్కొక్క చరణాంతంలో ఒక్కొక్క అంత్య పదం పునరావృత్తం కావడం.

అదివో చూడరో అందరు మొక్కరో  
గుదిగొనె బ్రహ్మము కోనేటి దరిని॥

రవి మండలమున రంజిల్లు తేజము  
దివి జంద్రునిలో తేజము

..... ।

క్షీరాంబుధిలో జెలఁగు సాకారము  
సారైవైకుంఠపు సాకారము

..... ।

పొలసిన యాగంబులలో ఫలమును  
పలు తపములలో ఫలమును

..... ।

(2-98)

ఇలాంటి సంకీర్తనా నిర్మాణం కలిగిన మరొక ఉదాహరణ :

ఈతడే యీతడే నుండి యెంత యెంచి చూచినా  
చేతనే వరాలిచ్చే శేషాచలేశుడు ।

విశ్వరూపపు బ్రహ్మము విరాట్టయిన బ్రహ్మము  
 విశ్వరూప స్వరాట్టా సామ్రాట్టయిన బ్రహ్మము  
 శాశ్వత బ్రహ్మాండాలు శరీరమైన బ్రహ్మము  
 యీశ్వరుడై మహారాట్టై యిందరిలో బ్రహ్మము ।  
 (2-137)

తక్కిన మూడు చరణాలలోని నాలుగేసి పాదాంతాలలో  
 వరుసగా తేజము, మూరితి, దైవము అనే పదాలు పునరావృత్త  
 మయ్యాయి.

14. పల్లవిలో లేకుండా కేవలం చరణ పాదాల మధ్యలో  
 ఒకే పదం పునరావృత్తం కావడం :

మగడు విడిచినా మామ విడువనియట్లు  
 నెగడిన నేమిసేయు నేనే రోయగాని ।

సరకమును రోసి సరలోకాన విడిచె  
 నిరయము తోవరోసి నేనే విడువ గాని  
 పరగ యోనులు రోసి బట్టబాయిటవేసె  
 సారిది యోనుల రోసి శారకనే మానగాని । (2-476)

ఈ సంకీర్తనలోని తక్కిన రెండు చరణాల్లో కొన్ని పాదాం  
 తాల్లో “రోసి” అనే పదం ఆవృత్తి అయింది.

15. పల్లవి చరణ పాదాంతాలలోను ఆంత్యాను ప్రాసలు  
 రావడం :

పురుషుడని శృతివోగడెనట ఆపురుషుడు నిరాకారమట  
 విరసవాక్యము లొఁజొంటికి నివి వింటేన సంబంధములు ।

మొగమున బ్రహ్మలు మొలచిరట ఆమూరితి

అవయవ రహితు డట

తగు బాహువులను రాజులట ఆతత్వ మే యెంచగ శూన్యమట

సగటున తొడలను వైశ్యులట ఆ బ్రహ్మము

దేహము బయలట

అగపడి పాదాల శూద్రులట అతని రూపము లేదట! (2-252)

అలాగే తక్కిన రెండు చరణాలలోని పాదాంతాలలో “అట”

అనే మాట పునరావృత్త మయింది.

16. అర్థం ఒకటే అయి పల్లవి చరణ పాదాంతపదాలు వేరు వేరు కావడం :

దురిత దేహులే తొల్లియును శ్రీ

హరి భజించి నిత్యాధికులైరి

అనంత కోటి మహామునులు ఈ

సనకాదులు నిశ్చల యశులు

ఇవశశి నయనునీ నితనిని మును

గని భజించి గతకల్మషులైరి

(1-21)

ఈ సంకీర్తనలో తక్కిన రెండు చరణాంతాల్లో ధన్యులైరి, నుభించితులైరి అనే పదాలున్నాయి.

ఇలాంటివే మరికొన్ని ఉదాహరణలు :

“ఇందు కొరకై యిందరును నిట్లయిరి

కిందుపడి మఱి కాని గెలుచెరంగరాదు ।

(1-11)



అనే సంకీర్తనలోని చరణాంతాలలో కానరాదు. ఎఱగరాదు, తెలియనేరాదు అనే పదాలున్నాయి.

“అలాగు పొందులును నటువంటి కూటములు  
యీలాగు లొట నేడిదె చూడనయితి” (1-80)

అనే సంకీర్తనలోని చరణాంతాలలో ఎఱగలేనైతి, కానలేనైతి, పొందనైతి అనే పదాలున్నాయి.

“చిత్తములో నిన్ను చింతించ నేరక  
మత్తుడనై పులు మానిసినైతి” (1-19)

అనే సంకీర్తనలోని చరణాంతాల్లో ఎఱగలేనైతి, కానలేనైతి, పొందనైతి అనే పదాలున్నాయి.

ఏది చూచినా నీవే యిన్నియును మఱినివే  
వేద విరహితులకు వెఱతుమటుగాను ।

ఇరువురొని రూపంబు లిన్నిటాను గల నిన్ను  
బరికించవలె గాని భజియింపరాదు । (1-60)

ఈ సంకీర్తనలో తక్కిన చరణాల్లోని రెండవ పాదాంతంలో కొలువరాదు, సేవింపరాదు అనే పదాలున్నాయి.

ఉన్న విచారము తేల వోహో సంసారులార  
యిన్నిటికితండే రక్ష యిదే మీకు మనరో ॥ (1-441)

అనే సంకీర్తనలోని చరణాల్లోని రెండు, నాలుగు పాదాంతాల్లో ఈడేరో, ఉండరో, పొదలరో, బ్రతుకరో అనే పదాలున్నాయి.

17. సంస్కృత వాక్య ప్రయోగాలు కలిగిన సంకీర్తనలు :  
అదె శిరశ్చక్రము లేనట్టి దేవర లేదు  
యిదె హరిముద్రాంకిత మిందే తెలియరో ।

‘అనాయుధానో అసురా అదేవా’ యని  
వినోదముగ ఋగ్వేదము దెలిపెడి  
సనాతనము విష్ణుచక్రధారణకు  
అనాది ప్రమాణమందే తెలియరో ।

‘యచ్చయింద్రే’ యని, “యచ్చ సూర్యే” యని  
అచ్చగ తుద కెక్కెనదే పొగడ్డి శృతి  
ముచ్చట గోవిందుని ముద్రాధారణకు  
అచ్చమయిన ప్రమాణమందే తెలియరో ।

మను ‘శేమినాతప్తముద్రాధారయే’ త్తని  
వెను వెంట శ్రుతి యదె వెల్లవిరిసేసీని  
మొనసి (శ్రీ) వేంకటేశు ముద్రాధారణకు  
అనువుగ ప్రమాణమందే తెలియరో । (2-485)

ఇలాగే మరి కొన్ని ఉదాహరణలు :

### గుణక్రియ

ధరలో నెద్దాభవం తద్భవతనె గాన  
హరిమయమే జగమంతాను (2-486)

అనే సంకీర్తనలోని పల్లవిలో మాత్రం సంస్కృత వాక్య ప్రయోగం కనిపిస్తుంది. అన్నమయ్య ‘యద్భావం’ అనే సంస్కృత పదాన్ని కూడా వ్యావహారికంగా మార్చి “ఎద్దాభవం” అని ప్రయో

గించాడు. సంస్కృత శబ్దానికి తెలుగు పదానికి సంధిచేసి 'తద్భవతన' అని ప్రయోగించాడు. అన్నమయ్య ప్రజాకవిగా ఇలాంటి నూత్న ప్రయోగాలను విరివిగాచేశాడు.

ఇలాగే తెలుగు, సంస్కృత భాషల సమ్మిశ్రితంగా చేసిన సంకీర్తనల ఉపాహరణలు :

“సకలోపాసకులకు నందును సగుణం బేప్రమాణము”(2-412)

అనే సంకీర్తనలో నిర్గుణాయ గుణాత్మనే, సోహం, దాసోహం అనే సంస్కృత పదాలున్నాయి!

### గుజ్జరి

“జగమంతా నీ మయము సర్వం విష్ణుమయంబుగాన”(2-381)

అనే సంకీర్తనలో మత్తః పరతరం నైతేన విరాత్పణాగ్రిమపి, త్వమేవ శరణు గతి అనే సంస్కృత వాక్యాలున్నాయి. పల్లవి పాదాదిలో లేకుండా చరణాలలోని పాదాదిలో ఒకేపదం పునరావృత్తం కావడం.

నీకథామృతము నిరతసేవనాకు

చేకొనుట సకల సంసేవనం బలుగాన ||

ఇదియె మంత్ర రాజము నాకునే ప్రొద్దు

నిదియె వేద సుహిత పాఠము

యిదియె బహుళాశ్రయ శాస్త్ర జదువుట నాకు

నిదియె సంధ్య నాకీదియ జపమటుగాన ||

(1-54)

అనే సంకీర్తనలో తక్కిన రెండు చరణాల నిర్మాణంకుండా ఇలాగే అమరి వుంది.

మరొక ఉదాహరణ :

నిత్యాత్ముడై యుండి నిత్యుడై వెలు గొందు  
సత్యాత్ముడై యుండి సత్యమై తానుండు  
వ్రత్యక్షమై యుండి బ్రహ్మమై యుండు సం  
స్తుత్యుడీ తిరువేంకటాద్రి విభుడః ।

ఏమూర్తి లోకంబులెల్ల నేలెడు నాత  
 ఛేమూర్తి బ్రహ్మదులెల్ల వెదకెడు నాత  
 ఛేమూర్తి నిజమోక్ష మియ్య జాలెడు నాత  
 ఛేమూర్తి లోకైక హితుఁడు

దో. మూర్తి నిజమూర్తి యే మూర్తియును గాఁడు  
 యేమూర్తి త్రైమూర్తు లేక మైన యాత  
 డేమూర్తి సర్వాత్ముఁడే మూర్తి పరమాత్ము  
 డామూర్తి తిరువేంకటాద్రి విభుఁడు ॥ (1-75)



కనిపిస్తుందని తరు అభిప్రాయాన్ని ముఖాముఖంగా 5-8-91 నాటి సమావేశంలో వ్యక్తం చేశారు. అన్నమయ్యలో కనిపించే ఇంతటి విస్తృతమైన విభిన్నమైన చరణ శిల్ప వైవిధ్యం, అవృత్తి పదాల ప్రయోగం అన్నమయ్య తరువాత ఏ ఇతర వాగ్గేయకారుల పద రచనలలోనూ కనిపించడంలేదని నిస్సంశయంగా చెప్పవచ్చు.

పండిత భారతి

నవంబర్ - 1991



## అన్నమయ్య సంక్తిర్తనల్లో మానవ నైజోక్తులు

శ్రీవేంకటేశ్వరుని పరమభక్తుడైన అన్నమయ్య మానవ కల్యాణం కోసం భక్తి, జ్ఞాన, వైరాగ్య, శృంగారపూరితంగా ముపైరెండు కీల సంక్తిర్తనలు రచించాడు. అన్నమయ్య మానవజీవితంలోని అన్ని దశలను సునిశితంగా, సున్నితంగా పరిశీలించాడు. మానవుల్లో ఒకరికొకరికి మధ్య తెలివి తేటల్లో ఆంతర్యాలున్నా ఆహార నిద్రాదులలోను, కొన్ని సహజ స్వభావాలలోను సమాన ధర్మాలు కనిపిస్తుంటాయి. అన్నమయ్య ఆ ఆంశాలను అత్యంత సూక్ష్మంగా గమనించి సూటిగా, స్పష్టంగా, సూక్తిప్రాయంగా సంక్తిర్తనలలో వ్యక్తం చేశాడు. ఇవి అచ్చ తెనుగు నుడికారపు సొంపు పెంపుతో అలరారుతున్నాయి. వీటిని అన్నమయ్య లోకజ్ఞతకు, మానవనైజ పరిశీలనకు, అల్పాక్షరాలలో అసల్పార్థ రచనకు తార్హాణాలుగా చెప్పవచ్చు.

- |                                    |          |
|------------------------------------|----------|
| ఆపరానిది వలపు అణచరానిది చూపు       | (24-200) |
| ఉడివోని యాసకు పూరట యెందూలేదు       | (22-60)  |
| ఒక్కరు తలచినట్టు వొకరి తలపురాదు    | (2-247)  |
| కచ్చ పెట్టి సరసాలు కాయములంటింపించు | (24-45)  |
| కాముకపు మనసునకు కడ మొదలు లేదు      | (2-234)  |
| కోర్తయిన రతి కాంక్ష గుట్టుసేయదు    | (22-60)  |
| కోపము దయ యటగదు కూటమి సిగ్గెటగదు    | (25-459) |
| కోరికలు దటచైతే కోపములు దటచొను      | (27-128) |

- చింతకాయ తొక్కు చూచితేనే నోరూరు (2-234)
- చిత్తములో తమకము సిగ్గులకు వెఱవదు (22-60)
- జడిగొన్న వయసువేసట చూపదు (22-60)
- తగవెరిగినవాడు దయదలచు (80-547)
- తగులమిగలవాడు దండబాయకుండును (80-547)
- తలెత్తి చూడకుండితే తనివియు దీరదు (24-127)
- తలపోక్కటైనవాడు దాటడు మాట (80-547)
- తుంచరానిది యాస తొలగరానిది వావి (24-200)
- దాపరానిది బోలో తమకము (24-200)
- ననువున బెనగక నాటదు ప్రేమ (24-127)
- పచ్చిదేరేసిగ్గులే భావములు గరగించు (24-45)
- పట్టరానిది వయసు పాయరానిది నేస్తము (24-200)
- పాయము భీతెఱగదు పంతము తన్నెఱగదు (25-459)
- పాయము మదములు గొబ్బున తతులకు దీసు (24-45)
- భావమెంత చిక్కినాను పరవశములు మించు (27-288)
- మట్టుపెట్టరానిది మనసులో తలపోత (24-200)
- మనసొక్కటైతే చాలు మాటలు వేరే తోచవు (27-128)
- మచ్చట నవ్వులే కడు మోహమునించు (24-45)
- మొగమాట గలవాడు మోనాన నూరకుండు (80-547)
- వదినెమరిదియనే వావులే యాసలు రేచు (24-45)
- వలపు జాతెఱగదు వానినీతి యెఱగదు (25-459)



వీనుల మంచి మాటలు వింటేనే సంతోషమబ్బు  
(2-284)

సన్న యెరిగినవాడు సరసుడై మెలగును (30-547)

సరసమాడితేగానీ చవులెల్లా రేగవు (24-127)

సారిది గూచుండక సొంపులు వుట్టదు (24-127)

ఈ నైజ్యోత్తులు నిర్దేశపూర్వకంగానేకాక ఎదుటి వ్యక్తితనను  
తాను ఆలోచించుకొనే విధంగాను, ఎదుటి వ్యక్తితో స్నేహపూర్వ  
కంగా ప్రశ్నించిన రీతిలోకూడా కనిపిస్తాయి.

చిగిరించిన వలపు చేగలెక్కకుండునా (24-216)

తగులై న పొందులు తప్పిపోవునా (24-291)

నగిన చిరునవ్వులు నాము వారకుండునా (24-296)

మేనిమీది జవ్వనము మేరమీరకుండునా (24-296)

వలపుల జాబరకు వాసివంతులెంతురా (30-351)

వాడికైతే వలపులు వద్దంటే మానునా (30-351)

సిగ్గురివేడుకలు చిమ్మి రేచకుండునా (24-296)

ఈ విధంగా మానవ స్వభావాలకు చెందిన కామం, కోపం, చూపు, కలపు, తృప్తి, ప్రేమ, భావం, మనసు, యాపనం, సరసం, సిగ్గు మొదలైన అంశాలకు సంబంధించిన ఇటాంటి ఉక్తులు అన్న మయ్య సంకీర్తనా పారావారంలో రత్న రాశుల్లా శోభిల్లుతున్నాయి. ఇవి ఆయా సందర్భాలలో, ఆయా వయస్సుల్లో ప్రతిపిక్కరి అనుభవానికి వచ్చివుండవచ్చు. ఇవి ఆత్మంత సహజమయినవి, సత్యమై యి. ఏటిసి భాషావ్యవహారంలో సూక్ష్మంగా, సామెతల్లాగా ప్రయోగించవచ్చు. అన్న మయ్య మానవ నైజాలను ఇంతటి రమ్యంగా,

సరళంగా వ్యక్తం చేసిన తీరును, వాక్యవిన్యాసనైపుణ్యాన్ని గమనిస్తే ఆశ్చర్యానందాలు కలుగుతాయి. ఈ నైజోక్తులు గుండెకు సూటిగా తాకే సుగుళరాల్లా ఒప్పారుతున్నాయి.

పండిత భారతి

మార్చి, 1995



## అన్నమయ్య సంకీర్తనల్లో మానవ మనస్తత్వం

తొలి తెలుగు వాగ్గేయ కారుడు, పరమభక్తుడు, అయిన అన్నమయ్య శ్రీవేంకటేశ్వర ముద్రాంకితంగా రచించిన శృంగార, ఆధ్యాత్మ సంకీర్తనలలో భాషలోను వస్తువులోను, రచనా విధానంలోను ఎంతో వైవిధ్యం కనిపిస్తుంది. అన్నమయ్య ఆధ్యాత్మ వాదులు మెచ్చే విధంగా ఆధ్యాత్మ సంకీర్తనలు శృంగార పీఠములు అట్లాడించే విధంగా శృంగార సంకీర్తనలు రచించాడు. వీటిలో పండితులు, సామరులు, శాస్త్రజ్ఞులు, కళాప్రియులు, స్త్రీలు, పురుషులు, బాలలు, వృత్తి జీవనులు, జానపదులు, గిరిజనులు మొదలైన వారందరూ ఇష్టపడే ఆయా కాల సంకీర్తనలున్నాయి. అన్నిరకాల సంకీర్తనలలోను విష్ణుభక్తి, విష్ణులీలలు, అవతారవిశేషాలు, భక్తి నీతులు, జ్ఞానవైరాగాలు, సామాజికాంశాలు మొదలైనవి చోటు చేసుకొని ఉన్నాయి. ప్రజలందరిని ఐహికంగా, ఆముష్మికంగా తరింపజేయడమే అన్నమయ్య సంకీర్తన రచనాలక్ష్యం.

అన్నమయ్య మనసావాచా కర్మణా శ్రీనివాసునికి అంకితమైనా తానుకూడా సమాజంలో ఒక వ్యక్తే కాబట్టి ప్రజలందరి స్వభావాన్ని లోతుగా పరిశీలించాడు. వారి మనస్తత్వాల్లో కనిపించిన లోటుపాట్లను గూర్చి ఎంతో ఆవేదన చెంది వాటిని భగవంతునికి నివేదించినట్లు వారిని చక్కబెట్టడానికి ప్రయత్నించినట్లు కొన్ని సంకీర్తనలలో కనిపిస్తుంది.

మానవులు సహజంగా పరుల అందచందాలపై ఆసక్తి చూపుతారు తను చక్కదనాన్ని గమనించుకొను. ఎప్పుడూ యౌవనం విషయా లే చెప్పుకుంటారు. గానీ ఈ యౌవనం తాత్కాలికమయిందని తెలుసుకోలేరు. కఠినమైన నింద లన్ని భగవంతుడిపైనే వేస్తారు. కానీ ఆత్మశోధన చేసుకొని తమతప్పులు తాము తెలుసుకోరు. ఊరు ప్రజల మాటలతోనే కాలం వెళ్ళబుచ్చుతారే కానీ తమ జన్మకథల్ని స్మరించరు ఎక్కడక్కడో ధన నిధులకోసం తిరుగులాడుతారు కానీ తనలోని ఆత్మ ధనాన్ని గుర్తించరు అని ప్రజల న్యూనమైన మనస్తత్వానికి విచారిస్తూ ఇదంతాకూడా దైవ కల్పనే అని దైవానికే నివేదించాడు.

సకల మైన వారికి సహజమిది

అకటాయెట్టు గల్పించి అడించేవు కేవుండా !

దారుపాప్యం బుద్ధులు దైవమపై బెట్టు గాని

యారీతినే తన దేహ మెంచు కొనడు

వూరిలోని మాట లెల్లా వుగ్గడించ బోవు గాని

కారణపు తన జన్మ కథలు దహవండు! (2-196)

మనుషులు తమకు సంతోషం కల్గితే అది తమ భాగ్యంగా భావిస్తారు. దుఃఖం కలిగితే భగవంతుని దూషిస్తారు. ఎన్నో పాపాలు చేసి ధనాన్ని సంపాదించేటప్పుడు ఎలా సంపాదిస్తున్నాము అని విచారించక నరకాని కెల్లినపుడు పుణ్య చింతన చేస్తారు. నిద్ర పోయేటప్పుడు విహిక జీవితంపై ఆశలు వదులుకొన్న పిరక్తుల వలె ఉంటారు. కానీ నిద్రమంచి మేల్కొనగానే సంసార అంబటాల్ని మెడకు చుట్టుకొంటారు. ఇలాంటి మానవ మనస్తత్వాల్ని భగవంతుడే అనుగ్రహించి జ్ఞాన మార్గం పైపు మకల్పాలని తెలిపాడు.

కలకాల మిట్లాయ గాపుర మెల్లా  
అలదైవ మెందున్నాడో అలకించ డుగా !

తనకే సంతసమైతే తన భాగ్యము వొగడు  
తనకు జితవుటితే దైవము దూరు  
మనుజుని గుణమెల్లా మాపుదాకానిట్లాన  
ఘనదైవ మెందున్నాడో కరుణఁ జూడడుగా ! (3-77)

లోకంలో కొందరికి ఎంత జ్ఞాన బోధ చేసినా వివరు. తమ బుద్ధి  
గతంగానే ప్రవర్తించి పతనమవుతుంటారు. అన్నమయ్య తన  
కాలంలో ఇలాంటి వ్యక్తుల్ని ఎందరినో చూసి ఉంటాడు. అందుకే  
తమ కర్మకు తమ కీడుకు ఎవరేమి చేయగలరు. ఇలాంటి వారికి  
బ్రహ్మనందం దొరకదని, వీరంతా బుద్ధి గలిగి దైవాన్ని ప్రార్థించే  
దెవ్వుడు అని ప్రజల మనస్తత్వం పట్ల ఆవేదన వ్యక్తం చేశాడు.

లేదు బ్రహ్మ విద్యా మహా సుఖము తమ  
కీడు తమ కర్మమేమి సేయ గవచ్చు !

నానా విధుల బొరలి నరుఁడు దానై వివిధ  
మైన కర్మములే అనుభవించి  
లేని లంపటములకు లోనై దురితా  
డీనులై క్రమ్మర దిరిగి పోవుటే కాని ! (1-254)

సాధారణంగా మానవ స్వభావం చపల మయింది. ఎప్పుడూ  
ఏ ఇద్దరి మధ్యాస్థిర సంబంధం ఉండదు. కాలాన్ని బట్టి, వయసును  
బట్టి, అవసరాన్ని బట్టి మనసు, అభిరుచులు మారుతుంటాయి.  
చివరికి ఎవరూ మిగలరు. మొదట మనిషికి సోదరులపై మమకారం  
ఉంటుంది. ఆ తర్వాత కొడుకులు వుట్టగానే సోదరులపై ప్రేమ తగ్గి

పోతుంది. అలాగే మొదట తల్లిమీద ప్రీతి ఉంటుంది ఆపైన అర్థాంగి  
 రాగానే తల్లిపై శ్రద్ధ తగ్గుతుంది. సంసారమాయలో పడకముందు  
 మనిషి భగవంతునిపై భక్తి ప్రపత్తులు కలిగి ఉంటాడు. సంసార  
 వలయంలో చిక్కుకొన్నాక భక్తి తగ్గిపోతుంది. అయినా ఇల్లు ముం  
 గిలి ఒక్కరిని దాని ఉపయోగం మరొకరిది, చేతులొక దానిమీద  
 మనసు మరోదానిమీద అనే సామెతల రీతిగా కాకుండా వారూ  
 వీరూ అనే తేడాలేకుండా అందరి పట్లా సమతా భావంతో భగవంతుని  
 పట్ల ఎల్లప్పుడూ భక్తికలిగి ఉండాలని అన్నమయ్య మానవ మనస్త  
 త్యాన్ని ఆమనస్తత్వాన్ని చక్కజెట్టుకోవలసిన అవసరాన్ని దాని  
 మార్గాన్ని సూచించాడు.

ఇద్దరు దేహసమ్మంధ మిదివో మాయ  
 గద్దించి యాడవుండునో కడసారీతాను ।

తోడ బుట్టిన మమత తోడఁగి కొన్నాళ్లకు  
 వాడికె పుత్రుల మీద వలె నుండుదు  
 పేడక వారెవ్వరో వీరెవ్వరోకాని  
 కూడ పెట్టి వీరికే కొట్లాడీ వారికే । (2-92)

మానవులందరూ భౌతికంగా ఒకటే అయినా వారి మనస్త  
 త్యాలు, ఆలోచనలు, విమర్శ ధోరణులు, గుణాలు, అభిరుచులు వేరు  
 వేరుగా ఉంటాయి. ఇవి అన్నీ దైవ కల్పితాలే అనవచ్చు. ఇందులో  
 వదులుకోగల్గినవి వదులుకో లేనివి ఏవో తెలియడం లేదు. ఒకరు వలచి  
 నట్లు మరొకరు వలచడం లేదు. ఒకరి చేష్టను మరొకరు ఇష్టపడటం  
 లేదు. పేదవాని మాట భాగ్యవంతునికి నచ్చడంలేదు. ఇలా మానవ  
 చర్యలు నానా విధాలుగా ఉన్నాయని, అన్నం ఒకటే అయినా  
 తృప్తి చెందడమే వేరుగా ఉందని, శ్రీ గీతకటేశ్వరుడు ఒక్కడే

అయినా లోకాలే వేరని అన్నమయ్య లోక మనస్తత్వాన్ని విశ్వ  
సత్యాన్ని తెలియజేశాడు.

ఐనట్టయీ గాక హరి కల్పితములివి  
మానేటి కేటివో మాననివేవో !

వొక్కరు తలంచినట్టు వొకరి తఃపు రాదు  
ప్రక్కన సందరికి బహు భావాలు  
అక్కడ మొదలొకటి అనలు గొనలు వేరు  
యొక్కడని తగిలేది యేమి సేసేది !

పొరుగు వాని చేత ఆపొరుగు వాడు మెచ్చడు  
సరుల కర్మములు నానా విధాలు (2-24)

భగవంతుని మాయకు లోబడిన మానవుడు హెచ్చు తగ్గులను  
నిజానిజాలనుగూర్చి ఆలోచించడు. పుట్టిన మానవులందరూ ఎప్పుడో  
ఒకప్పుడు చనిపోవడం చూస్తున్నా మళ్ళీ ఈ దేహ సంబంధాలకే  
మనసుపెట్టి పాపకులాడుతాడని మానవ నైజాన్ని చిత్రీకరించాడు.

“అక్కటా సీమాయ కగవడే జీవుడు  
యొక్కవ తక్కువలివి యే మీఁదల పోయెడు !

అప్పుడే దేహ సమృంధ పాలికే మనసుకెట్టు  
తప్పి పోయిన వారల దగ్గరెడు ! (3-206)

లోకులు కళ్ళారా చూస్తూనే గుడ్డి వాళ్ళుగా, చెవులారా వింటూనే చెవిటి వాళ్ళుగా ప్రవర్తిస్తుంటారు. లోకం ఈ విధంగానే నడుస్తోంది. ఒకరోజులోనే సూర్యోదయ సూర్యాస్తమయాలు జరుగుతున్నాయి. ఈ విధంగానే ప్రతి జీవీకీ చావు పుట్టుకలు ఉంటా

యని మానవులు గమనించక తమ బ్రతుకులు శాశ్వతమని భ్రమిస్తున్నారు. కళ్ళు తెరచుకుంటే వెలుగు కళ్ళు మూసుకుంటే చీకటి. ఈ విధంగా చీకటి వెలుగులు కనుగొనలలోనే ఉన్నాయి. కలలోని విషయం అసత్యం. ఈ సంసారం కూడా ఒక కలలాంటి విషయమే అయినా మనుషులు (శ్రీ) వేంకటేశ్వరుని మహిమల ఘనతను తెలుసుకోలేక పోతున్నారని అన్నమయ్య ఇలా మానవ మనస్తత్వాన్ని తెలియజేశాడు.

కనిగొడ్డును నదె విని చెవుడునునిదె  
ననిచి జగత్తు నడచినదివో ।

పుదయాస్త మయము లోకదినముననే  
యెదుటనే వున్నవి యెంచినను  
యిదివో జీవులు యెంచక తమ తమ  
బ్రతుకులు సతమని భ్రమపెదరు ।

(2-185)

అన్నమయ్య సంకీర్తనలు ప్రజలందరికీ సులభంగా అర్థమయ్యే రీతిలో సాగాయి. ఇందులో మానవ మనస్తత్వానికి సంబంధించిన సంకీర్తనలు వ్యక్తిగతంగా, కుటుంబ పరంగా సామాజికంగా అన్నమయ్య పరిశీలనా దృష్టికి నిదర్శనాలు. భగవద్గీతగా ప్రవర్తిస్తే మానవ మనస్తత్వాల్ని అన్నమయ్య మనస్తత్వ వేత్తలా నిపుణంగా విశ్లేషించాడు.

నివేదనా నీరాజనం  
బోధనై కాదశి వార్షికోత్సవ సంచిక  
10-9-1995

ఆధ్యాత్మిక సంఘం  
భీమవరం.



## అమ్మ వారి పక్షాన అన్నమయ్య చమత్కృతి

నేడు ప్రపంచ వ్యాప్తంగా స్త్రీవాదం ఉద్యమరూపం దాల్చు తోంది. స్త్రీకూడా మనిషేనని, ఆమెకూ మనసు ఉంటుందని, స్వేచ్ఛా స్వాతంత్ర్యాలు సర్వహక్కులు పురుషుడితోపాటు స్త్రీకి కూడా సమానంగా వర్తించాలని. కుటుంబంలోను స్త్రీకి ప్రాధాన్యం ఇవ్వాలని ఈ స్త్రీవాదం ముఖ్యోద్దేశం. ఆధునిక కాలంలో సంఘ సంస్కర్తలైన కందుకూరి, గురజాడ, చిలకమర్తి మొదలైనవారు మానవతా దృష్టితో మహిళాభ్యుదయం కోసం పోరాడారు. వీరందరి కన్నా ముందే పదిహేనవ శతాబ్దంలోనే తాళ్ళపాక అన్నమయ్య తన శృంగార కీర్తనలలో స్త్రీవాద దృక్పథాన్ని పొందుపరచడం మనం గమనించవలసిన విషయం. అన్నమయ్య భార్యాద్యయ్యానికి భర్త అయినా వారిపై పురుషాధిక్య అహంకృతి ప్రదర్శించక సానుకూలంగా ప్రవర్తించి వుంటాడు. అందుకే అంత నిజాయితీగా తన శృంగార సంకీర్తనలలో కూడా నాయక అయిన అలమేల్మంగమ్మ వారి పక్షం వహించి నాయకుడైన శ్రీనివాస అయ్యంగారికి హితబోధ చేస్తున్నాడు.

దేవుడు తన దేవేరిపై అల్లిపున్నాడు, తప్పు ఎవరిదో అన్నమయ్య గ్రహించాడు. అందుకే తాను అమ్మవారి పక్షం వహించి అయ్యవారిదగ్గరకు రాయబారం వెళ్ళి అమ్మవారి గొప్పతనం గుర్తు చేస్తున్నాడు. నీకు ఆమె దొరకడం నీ అదృష్టం, అమెరు ఇప్పుడే స్వీకరించి కాపురం చెయ్యి ఆమె నీతో మాట్లాడితే తేనెలు కారు అంది. నవ్వితే అధరాంచలాలో పెన్నేల కాస్తుంది. పైకొని ఒరసితే

బాకారు పొడిరాలుతుంది. అలాంటి ఆమెను పూనుకొని వక్షస్థలంపై మోయడం బౌచిత్యవంతం. ఆమె మోహించిచూస్తే తామర రేకులు కప్పినట్లుంటుంది, ఒట్లు చెమరిస్తే ముత్యాల దండలవలె ఉంటుంది. నీ సమక్షంలో నిలిస్తే యవ్వనం అతిశయిస్తుంది. అలాంటి ఆమెను పేరు నీ పేరుకన్నా మందే ఉండదగింది ఆమెను ఇప్పుడే కాగిలింపుకొంటే ఇల్లంతా సంపదతో నిండిపోతుంది. ఆమెతో కాపురం చేస్తే సవర త్నాలు అధికమవుతాయి. అలాంటి ఆమెతో నీవు ఇల్లరికం చేయవలసిన వాడవు అని ఆన్నమయ్య తనకు సర్వస్వం అయిన దేవదేవోత్తమునికి—

నీకు నా పెగులుగట నీ భాగ్యమే

చేకొని కాపుర మెట్టెసేయ గ దరయ్యా !

మగువనీతో నాడితే మాటల దేనలుగారి

నగితే సెలవుల వెన్నెల వెల్లీని

పగటున బొలసితే మంగారు పొండి చిందీని

మొగి నాపె నురమున మోవ దగునయ్యా ! (30-226)

అనే సంకీర్తనలో చెలికాడుగా సలహా ఇవ్వడం గుర్తించవలసిన విషయం. అలాగే మరొకచోట నాయకుడు నాయకమ కోపంతో అరస్తుంటే అన్నమయ్య నాయకునితో-ఆమె ముందే నీకు మొక్కివేడుకొన్నది. ఇప్పుడెందుకు ఆమెతో పంతాలాడి అరుస్తున్నావు? సరిసమానంగా కలసి ఉండేచోట ఆడవాళ్ళైనా ఏమైనా అంటారు. పెనగులాడేటప్పుడు వాళ్ళుకూడా బిగుసుకుంటారు. పనులు చేసేటప్పుడు వాళ్ళ పాదాలు నీ చేతికి తగలవచ్చు అంతమాత్రానికే ఆడవాళ్ళను తప్పుపట్టకూడదు వదలకుండా చూస్తే ప్రేమ అతిశయిస్తుంది. కుప్ప కూలేలా నవ్వి తే కొప్పు వీడుతుంది. కర్పూరం రుచి చూసేటప్పుడు

ఎంగిలి అంటుకుంటుంది అంతమాత్రానికి స్త్రీలను దూరం చేసుకోవడం న్యాయం కాదు వేడుక మాటలాడితే ఒక్కోసారి వ్యంగ్యాలుగా అనిపిస్తుంది కలిసే పానువుపై సిగ్గులు చూపవచ్చు అంతమాత్రానికే ఇంకెప్పుడూ నశిని శ్రమపెట్టవద్దు అని బుద్ధులు గరవడం కనిపిస్తుంది.

వెనక నీకు మొక్కి వేడు కొని గాని చెలి  
మునుప బుతములాడి మొలయకువరయ్యా ||

యెనసివుండినచోట నేమాటై నా నాడుదురు  
పెనగులాడే వేళ బిగుతురు  
పనులు సేయగాను పాదములు చేయినో కు  
వనితల నెగ్గు పట్టవలదయ్య నీవు | (30-289)

లోకంలో భార్యాభర్తల మధ్య లేక ప్రేయసీ ప్రీయులమధ్య, స్త్రీపురుషుల మధ్య అభిప్రాయ భేదాలువచ్చినా, సంఘర్షణవచ్చినా, సహజంగా అందరూ స్త్రీకే నీతిబోధ చేస్తారు. కానీ సమానత్వం, న్యాయం పాటించి పురుషునికి బోధించడానికి ఎందుకో వెనకాడుతారు. కానీ అన్నమయ్య మాత్రం ఆనాడే పురుషునికి నీతిబోధ చేశాడు. ఆయనమానవతావాది. ఆయనదృష్టిలో స్త్రీపురుషులిద్దరూ సమానులే. ఆయనకు ఎవరి ఆదరణ ఎవరి గౌరవాలు అక్కరలేదు. ఎవరివల్ల భయభ్రాంతులు లేవు. ఆయన సత్యసాధుడు. అందుకే ఆయన న్యాయం, ధర్మం సమానత్వం పాటించాడు. భగవంతుడు సర్వజ్ఞుడు. ఆయనకు తనదేమోని ఎలా చూసుకోవాలో బాగా తెలుసు ఆయన ఇల్లికికపుట్టల్లుడు అన్నమయ్య పరమభక్తుడు ఆయన శ్రీనివాసునికి బుద్ధులు నేర్పడమేమిటి? ఇవి మనకోసమే చెప్పినవి. అన్నమయ్య తనకాలంలో పురుషులు స్త్రీలపట్ల చూడ

తున్న అసమానతలను, అన్యాయాన్ని బాగా గమనించి వాటిని తొలగించడంకోసం, స్త్రీలకు గౌరవ మర్యాదలవ్వడంకోసం అమ్మ వారికి ఆధిక్యం కలిగిస్తూ, అయ్యవారికి సీతులు బోధించాడు. వాటిని మనం సమస్యయించుకోవాలి, అచరించాలి, నేడు ఎక్కడ చూచినా స్త్రీల మానభంగాలు, వరకట్న బులులు, కిరోసిన్ తో కాల్చి వేతలు, వంచనలు, నయవంచనలు, హింసలు నిలయతాండవం చేస్తూ స్త్రీ ఉనికికే భద్రత లేకుండాపోతోంది. డబ్బుకే పట్టాభిషేకం చేస్తున్నారు కానీ స్త్రీ సౌశీల్యానికి, ప్రేమకు విలువనివ్వడం లేదు. కోరికలే తప్ప కారుణ్యం కనబడటంలేదు. ఇలాంటి దుస్థితి ప్రబలిన ఈ రోజుల్లో అన్నమయ్య సంకీర్తనలు భక్తి, సంగీతాల పారవశ్యానికే గాక నడవడికి కూడా అత్యంత ఆవశ్యకం. స్త్రీ గుణగణాలకు, స్త్రీ స్వేచ్ఛకు అత్యంత ప్రాధాన్యమిచ్చిన అన్నమయ్య మానవ జాతి ఉన్నంతవరకు పురుషులకు ఆదర్శపురుషుడే. స్త్రీలకు ఆరాధ్య నీయుడే.

కోస్తావాణి

5-4-1998.



# అన్నమయ్య శృంగార సంకీర్తనల్లో పురుష ధర్మాలు

తిరుమల తిరుపతిదేవస్థానం వారి మహాదాశయంవల్ల తొలి తెలుగు సంకీర్తనాచార్యుడైన అన్నమయ్య ఘనత ఒక్క ప్రాంతానికే కాక దేశదేశాలకు, ఖండఖండాంతరాలకు వ్యాపిస్తూంది. విశ్వవిభుడైన శ్రీవేంకటాచలమహాదేవని దీప్తి దశదిశలా మహోజ్జ్వలంగా ప్రసరిస్తూంది. ఇంకా సాహిత్య కళాసంస్థలు, విద్యాలయాలు సంగీత సాహిత్య అభినయ కార్యక్రమాలద్వారా, విద్యాబోధన, పరిశోధనల ద్వారా అన్నమయ్య సంకీర్తనలను ప్రచారం చేస్తున్నాయి. స్వామి కార్యమే స్వకార్యంగా భావించుకొని అన్నమయ్య సంకీర్తనారాధన చేస్తున్న సంస్థలు ప్రశంసనీయమైనవి. వివిధరకాలైన దీప, వార, పక్షమాసపత్రికలు అన్నమయ్య సంకీర్తనా సాహిత్యాన్ని ప్రజలకు చేరువ చేయవలసిన అవసరం ఎంతైనా ఉంది. అన్నమయ్య సంకీర్తనా వాఙ్మయం అనూక దివ్యప్రపంచం. ఆ ప్రపంచంలో విహరించగలగడం మహాభాగ్యం.

అన్నమయ్య ఆధ్యాత్మ సంకీర్తనల్లో శ్రీవేంకటేశ్వరుని అవతార మహిమలు, భక్తిజ్ఞాన వైరాగ్య నీతిబోధలు, తాత్విక సామాజిక సంగీత స్మృత్య శాస్త్రాంశాలు మొదలైనవాటిని అనేకరకాల కేయరీతుల్లో రచించాడు. శృంగార సంకీర్తనలలో దివ్యదంపతులైన పద్మావతీ శ్రీనివాసుల్ని నాయికానాయకులుగా చేసి వారిప్రణయం, విరహం, సఖిజనహితవచనం, మధుర భక్తితత్వం, వాత్సల్యం మొదలైన అంశాల్ని మండితపామర జనరంజకంగా వర్ణించి చమత్కరించాడు. నాయిక పాత్రలోను, చెలికత్తె పాత్రలోను అన్నమయ్య

అంతర్లీనంగా వుంటాడు. కొన్ని సంకీర్తనలలో తానే నాయికగా, చెలికత్తెగా, వ్యవహరిస్తున్నట్లు స్ఫురిస్తుంది. మధురభక్తి తత్వంలో కవి లేక భక్తుడే తనను స్త్రీగా భావించుకొని పరమపురుషుడైన పరమాత్మకోసం తపనపడుతాడు, రాధ, గోపికలు, గోదాదేవి, మొల్ల, మీరా, తరిగొండ వెంకమాంబ మొదలైన భక్తురాలిద్రు ఈ విధమైన భక్తిమార్గంలో పయనించి, ఆరాధించి స్వామి పాదారవిందాలను చేరుకున్నారు.

దైవసంకల్పం వల్ల ఆవిర్భవించిన మానవులు తమ భక్తికొలది, శక్తికొలది తమకున్న వస్తువుల్ని, పదార్థాల్ని దైవానికి సమర్పించి దాన్ని ప్రసాదంగా కన్నులకు అద్దుకొని స్వీకరిస్తారు. అలాగే అన్నమయ్య మానవ సహజ ప్రవర్తనను, మనస్తత్వాన్ని ప్రేయసీ ప్రియధర్మాలను అలమేల్మంగా శ్రీవేంకటేశ్వరులకు ఆపాదించి తద్వారా ఇహలోక దంపతులకు, (స్త్రీ) పురుషులకు నీతిబోధ చేశాడు.

నాయిక నాయకునిమీద అలిగినప్పుడు చెలికత్తె ప్రవేశించి

“మానవే మానవే నీ మంకుతనము

మానరాని విభునితోమరి మేటి చలము”

అని అధిక్షేపిస్తుంది.

అలాగే నాయకుని చేష్టల్ని బయటపెట్టినప్పుడు “గుట్టుతో నుండుటే మేలు గుణవంతురాలికి” అని సామ్యంగా హెచ్చరిస్తుంది. ఈ విధంగా చెలికత్తె నాయికకు నీతిబోధచేసినట్టే నాయకునికి కూడా నీతి గరపడం కనిపిస్తుంది.

పురుషాధిక్య సమాజంలో సాధారణంగా లోకులు పురుషునిలో ఎన్ని దోషాలున్నా అతనికి బుద్ధులు చెప్పరు. దోషాలు లేకపోయినా స్త్రీలకే అందరూ నీతులు చెప్పి సహించుకోవాలని ఉచిత సలహాలిస్తుంటారు. కానీ న్యాయవేత్త, సత్యవాది, మానవతావాది అయిన అన్నమయ్య పదిహేనవ శతాబ్దంలోనే స్త్రీకి పురుషునితో పాటు సమానత్వం, స్వేచ్ఛా స్వాతంత్ర్యాలు కాంక్షించి—

“పొలంతు జీవులే పురుషులు జీవులే”

అనే సంకీర్తనలో స్త్రీ కూడా మనిషేనని, ఆమెను పరతంత్రగా చేయాడం హీనమని, ఆమెకూ వ్యక్తిత్వం అవసరమని లోకానికి ఎలుగెత్తి చాటాడు. అన్నమయ్య పనితాభ్యుదయాభిలాషి అందుకే అతని భార్య తాళ్ళపాక తిమ్మక్క తొలి తెలుగు కవయిత్రి కాగల్గింది. “అవనితో తాళ్ళపాకన్నయ్యగారి తరుణి తిమ్మక్క చెప్పి, సుభద్రా కల్యాణ మను పాట కడుమంచి తేట” అని ఆ విదుషీమణి పేర్కొనడంలో ఆ రచన వెనుక అన్నమయ్య సహకార ప్రోత్సాహాలు వ్యక్తమవుతాయి. లోకంలో వనితలందరూ ప్రగతిపథంలో నడిచి, సుఖశాంతితో, భక్తి ప్రపత్తులతో విరాజిల్లాలని అన్నమయ్య తపించాడు. కాబట్టి అన్నమయ్య తన శృంగార సంకీర్తనలతో నాయకుడు నాయికతో కలహించినప్పుడు, ఏదైనా తప్పిదం చేసినప్పుడు నాయికద్వారా గానీ లేక చెలికత్తె ద్వారా గానీ ధార్మిక ప్రబోధం చేయిస్తాడు.

శ్రీ వేంకటేశ్వరుడు శృంగారనాయకుడు. అనేక నాయికలను కలిగినవాడు. అందరి దగ్గరకు వెళ్ళి అర్ధరాత్రి వేళకు ఒక నాయిక యింటికి వెళ్ళినప్పుడు ఆమె అతనితో నిష్ఠూరంగా - నీకు, మాకు ఇంక సుబంధం ఎందుకు? అర్ధరాత్రిదాకా అక్కడ ఇక్కడ వుండి వచ్చావు. నీకు ఇంతగా ఇష్టం వుండీ లేని విధంగా వుంటే వద్దుపోరా!

కంటికి నిద్రలేకుండా నీకోసం వుండగలమా? విరహతాపం అధికమై సహించలేక వేడిపుట్టి కళ్ళు కనిపించక తిరుగుతున్నావు నీకు కోరికలు తీరడానికి చాలామందివున్నారు. అంసగాడవైన శ్రీవేంకటేశ! అనేక గృహాలకు అతిథి వయ్యావు ఒక స్త్రీపై నీకు ప్రేమ వుందా! బాధ కలిగి చనువుతో మాటలాడాము గానీ ఈ మాత్రం గౌరవం ఎప్పుడూ ఉంటే చాలు అని సౌమ్యంగా అతని బహునాయికా సరసాలను ఎత్తి చూపుతూ, తన అవ్యాజ ప్రేమను కూడా వ్యక్తం చేయడం తెలుస్తుంది.

ఏపూరి కేపూరు యెక్కడికి నెక్కడ

నీవు మాకు నికడేల నిజమైనాఁ జెప్పరా!

అద్దమరాతిరిదాఁకా నందు నిందు నుండివచ్చి

వద్దువోరా నీకు నింత వలసి నొల్లములు

నిద్దుర గంటికి లేక నీకు నుంపవారమా

వాద్దిక చాలని వారముండి నానుండితిమి! (12-1)

ఈ సంకీర్తనలో నాయిక లేక ప్రేయసి పలికిన 'నిజమైన చెప్పరా, వాద్దువోరా' వంటి ఆక్షేపాత్మక పదప్రయోగాలను గమనిస్తే స్త్రీకి పురుషుని నిలదీసి అడగడానికి, నీతి బోధించడానికి అన్నమయ్య ఒసగిన అధికారం, చనువు, స్వాతంత్ర్యం వ్యక్తమవుతుంది. అన్నమయ్య భావస్పష్టతకోసం 'ఏపూరి కేపూరు యెక్కడికి నెక్కడ' అనే సామెతను ప్రయోగించాడు.

మానవంతుడైన ఏమగవాడైనా తన ఇల్లాలు పరపురుష సాంగత్యం చేస్తే ఓర్చుకోడు. అలాగే మానవతి అయిన ఏ స్త్రీ అయినా తన భర్త పరస్త్రీ సాంగత్యం చేస్తే పూరుకోడు. అతని



లోని ఈ గుణాన్ని నిలదీసి నిందిస్తుంది. అలాగే అన్నమయ్య సంకీర్తనలలో కూడా దక్షిణ నాయకుడైన తన ప్రియుడు అనేక స్త్రీలతో సరసాలాడతూ తనను సమీపించడానికి వచ్చినప్పుడు అతనికి నీతిబోధ చేస్తూ - ఛీ ! నీకు జ్ఞానంలేదు. నేర్పరిని అంటావు. బాండలిలో జాబువున్న పలుమార్లు వేయిస్తున్నావు. ఒక జవరాలు నీకు తాంబూలం మడిచి ఇస్తుంటే, నీవు బంగారు తూకు మంచంపై వుంటూ, వుంగరాల వేళ్ళతో ఆమె మొలత్రాటి సమీపంలో చాచిన ఆ చేతితో నన్ను తాకుతున్నావు. ఒక వనిత నీకు పాదాలు ఒత్తుతుంటే కర్పూర పాన్నుపై నీవు వుంటూ మిక్కిలి మోహంతో నీవు ఎక్కడో మోపాలనుకున్న పాదాల్ని నాపై విసరచాచు తున్నావు. ప్రేమతో ఒక స్త్రీ తన పక్షస్థలాన్ని ప్రత్యక్షంగా చూపిస్తుంటే పచ్చరత్నాలు పొదిగిన మేడపై నీవు వుండి, నెచ్చని నీ శరీరంతో నన్ను కలసే, కాగిటిలో నన్ను అలసట పెట్టావు అవి పరస్త్రీ సంగమం చేస్తున్నందుకు ఛీకొట్టి బుద్ధిగరపడం కనిపిస్తుంది.

### ఆహిరి

సంగతెరిగవు చీ జాణనందువు  
మంగలాన జాజులు వేమారు వేచేవు !

అంగవ వొకతె నీకు ఆకుమడిచియ్యగా  
బంగారు తూగు మంచముపై నీవుండి  
వుంగరాల వేళ్ళతో నువ్విద మొలసూళ్ళ  
చెంగటఁ జాచిన ఆ చేత నన్నంటేవు ||

(12-4)

అన్నమయ్య సంకీర్తనల్లో నాయికా నాయకుల విరహం, అలుక వర్జించబడిన సంకీర్తనలలో కూడా చివర్లో నాయికా నాయకుల

నవైశ్వర్యత కనిపిస్తుంది. దీనివల్ల జీవాత్మ పరమాత్మతో సంయోగం చెందవలసిన అవసరం వుండని, జీవాత్మ పరమాత్మతో కలసింపప్పుడే చిత్తశాంతి పొందుతుందనే సత్యం గోచరిస్తుంది. అన్నమయ్య నాయకగా, తన ప్రియనాయకుడైన శ్రీవేంకటేశ్వరుని విరహాన్ని తాళలేక సంకీర్తనల్ని ఇలా సంయోగాంతంగా ముగిస్తుంటాడని కూడా చెప్పవచ్చు. ఈ సంకీర్తనలో నాయక మానసక్లేశాన్ని వ్యక్తంచేయడానికి అర్థస్ఫూర్తితో “మంగలాన జాజులు వేమారు వేచేవు” అనే సామెతను అన్నమయ్య ప్రయోగించాడు. ఉవిద మర్మకానం అని సూటిగా చెప్పకుండా “ఉవిద మొలనూళ్ళ చెంగట” అని ధ్వన్యాత్మకంగా చెప్పడం అన్నమయ్య వాచక సౌకుమార్యం వ్యక్తమవుతుంది.

(ప్రియునిపై అనేక కారణాలవల్ల కోపోద్రిక్తురాలైన ఒక అభిమానవతి విజృంభించి అతనితో - ఇంతగా మమ్మల్ని ఇలా సమీపించవద్దురా - ఓరీ ! నీ పంతాలన్నింటిని వెలికితీస్తాను, అహం కారంగా మాట్లాడవద్దురా ! ఓరీ ! ఏకాంతంగా వున్న నావల్ల నీవు మిక్కిలి నొచ్చుకుంటావు. ఇతరుల లాగా నను లెక్కించవద్దురా ! ఓరీ ! నీ బుద్ధిలో ప్రవేశించి నీ తనువును మరిపిస్తాను. మితిమీరి అతిశయాలు చేయవద్దురా ! ఓరీ ! ఈ వాడిగోళ్ళతో నిన్ను అతిక్రమిస్తాను. బెదరింపు చూపులతో వైరాన్ని చాటవద్దురా ! ఓరీ ! ఎంతైనా నేను నిన్నింక పోనివ్వను. ఇతరుల స్నేహ సంబంధాల్ని తలచవద్దురా ! ఓరీ ! శ్రీవేంకటేశ ! నా వైపుద్యాన్ని ప్రదర్శిస్తాను, అంటూ అతను ఏమేమి చేయకూడదో ఆక్షేపిస్తూ, ఒకవేళ ఆపనులుచేస్తే తాను ఏయే చేష్టలు చేస్తుందో ధీరంగా వ్యక్తం చేయడం, మాటి మాటికీ ‘రా, ఓరీ ! అనే కోపస్థితిలోని సంబోధనలతో పిలిచి నిలదీస్తుంది.

## అపీరి

ఇంత మమ్మిట్లా నెలయించకురా నీ  
పంతములన్నియుఁ బారఁ బట్టింతునోరి ||

అతిరాజసపు మాటలాడకురా యే  
కతిమైన నాచేతఁ గడు నొత్తువోరి  
ఇతరులవలె నన్ను నెంచకురా నీ  
మతి చొచ్చి నీమేను మఱపింతునోరి || (12-10)

నాయకునిపై వున్న పరస్త్రి సంగమ గుర్తుల్ని చూసి నాయక  
అతన్ని నిరసిస్తూ— తగినదంటూ వచ్చి విజృంభిస్తున్నావు. ముందు  
నుంచీ ఈ విధంగా ఎంతమందితో పెనగులాడేవో! ఆపలేనిమోహంతో  
అశపడుతున్నాను గానీ ఇంతసేపు మోట్లాడటమెందుకు రా? దాచు  
కోవడానికి బీలులేని మన్మథ ముద్రలు నీ శరీరంపై భ్రాంతితో ఎవ్వతె  
చేసినవో! మనసు పుండలేక నీ వద్దనే వుసురుమంటున్నాను కానీ  
ఇంతగా బాధ కలిగిస్తే ఈ ప్రాణమెందుకు రా! పుండు అయ్యేలాగా  
నా చిత్తాన్ని దుఃఖింపజేశావు నీవు నా సమీపంలో వుంటూనే ఎవ్వ  
తెకు అమ్ముడు పోయావో! తృప్తితీక నేను ఇంతగా దగ్గరకు రాని  
చ్చాను కానీ చనువుతో నిన్ను చేయి చాచనిస్తానా! గొప్పవాడ  
వైన శ్రీ వేంకటేశ్వరా! మంచి వాసన కల్గిన ఈ పువ్వులు ముందు  
ఎవ్వతె నీవై ముడిమిదో అని తన బాధను, ప్రేమను వ్యక్తం  
చేస్తూనే నీతి బోధిస్తుంది.

చెల్లువంటూ వచ్చివచ్చి చెట్టవట్టేవు  
తోల్లియొ నెందరి నిట్టే వొమ్ములఁ బెట్టితివో ||

అపరాధి తమకాన నానచేసేగాక యింత  
 మాఁపు దాఁకా నీతోడి మాటలేలరా  
 దాఁపరాని మదనముద్రలు మేననవె నీకు  
 నేఁపుచు భ్రమలఁబెట్టి యెవ్వతె నీనీనవో ! (12-229)

కొంతమంది పురుషులు తమ భార్యల వస్త్రాల్ని, నగల్ని తీసుకొనిపోయి పరస్త్రీల కిచ్చి వారిని సంతోషపెట్టుతూ ఆనందిస్తుంటారు. కొంతమంది స్త్రీలకు ఇలాంటి విషయాల్లో ప్రశ్నించే ధైర్యం, హక్కు లేకపోయినా మనసులోనే బాధపడుతుంటారు. కొంతమంది నిలదీసి ప్రశ్నిస్తుంటారు. అన్నమయ్య సంకీర్తనల్లో ఇలాంటి సన్నివేశాలు కూడా కనిపిస్తాయి. తన వస్తువుల్ని తీసుకెళ్ళి పరస్త్రీకి ఇచ్చిన భర్తను రోషం వున్న ఒక భార్య — ఇంక మాటిమాటికి నీకు చెప్పలేము, నీవు దారితప్పి తిరుగుతున్నావు. ఇది నీకు న్యాయమేనా? ఓరీ! ఎంతో ప్రేమించినవాడిబాగా నాకొప్పులోని సవరణ తీసుకొనిపోయి అప్పుడే ఒక్కతెకు ఇచ్చావు. ఓరీ! ఇదంతా నాతప్పుగానీ నీతప్పుకాదు. తుదలేని మోహం వున్నవాడిలాగ నా చీరను ఎవ్వతెకో ఇవ్వాలనుకొని నీవు వెనక చెక్కుకొని వేగంగా వెళ్లుతున్నావు ఓరీ! నన్ను ఇంత తొందరచేసి ఇలా చెయ్యాలా! ఓరీ! నావ్రేలిలో వున్న నాకు ఇష్టమైన పుంగరాన్ని నీవు గొప్పగా తీసుకొనిపోయావు. ఓరీ! శ్రీవేంకటేశ! నీగుణాల్ని చక్కదిద్దలేము. నాకు అనుకూలంగావుంటూ నన్ను పదలకుండా వుండరా! అని రా, ఓరీ! అనే సంబోధనలతో తనప్రేమను, అధికారాన్ని వ్యక్తంచేస్తూ అతనిలోగల పరస్త్రీ వ్యామోహాన్ని ఖండిస్తుంది.

సారె సారె విన్ను వించఁ జాలమిడ నీవు  
 దారిదర్పఁ దిరిగేవు తగవా వోరీ!

చెప్పరాదు కడు వలచిన వానివలె నా  
 కొప్పులోని సవరము కొంటఁ బోయి  
 అప్పుడే మోక్కతికిచ్చి తటవోరి నా  
 తప్పుగాని నీవల్లఁ దప్పులేడువోరి ||

(12-168)

సాధారణంగా ఎదుటిమనిషివల్ల తనకు బాధ అధికమైనప్పుడు “ఇదంతా నా తప్పేకానీ నీతప్పేమీ కాదని అంటూ ఊరట చెందడం బాధలకు గురి అయిన మానవుల్లో కనిపిస్తుంది. ఇలాంటి మానవ నహజ స్వభావాన్ని, మాటలతీరును అన్న మయ్య సరళసుందరంగా చిత్రించాడు.

నాయకడు మితిమీరి తన ఇష్టం వచ్చినట్లు తన శరీరంపై శృంగార శ్రేష్టలు చేస్తున్నందులకు నాయక నాయకుని అధిక్షేపిస్తూ- నీవు విజృంభించి నన్ను కూరాకులా నుగ్గు నుగ్గు చేస్తున్నావు. నేను నీ తలమీద వుండేస్త్రీని (నిన్ను అడుపులో వుంచుకొన్న స్త్రీని అని అర్థం కావచ్చు). నా శరీరాన్ని పెక్కుసార్లు పిసుకవద్దు. కందిపోతుంది. దీన్ని ఇంతగా సహించగల్గిన వనితనుకాను. పలుమార్లు నలుప వద్దు. నాచెక్కు నొప్పిగావుంది. నేను ముఖాన్ని నొక్కే స్త్రీనికాను. నిన్ను నిద్రపుచ్చినవారు అడుగడుగునా భూమిలో ఎంతమందిలేరు! నేనెవ్వరిని! అక్కడ ఇక్కడ నన్ను అదుముతూ నన్ను కాగిట వేడిలోకందింపజేయవద్దు. లక్ష్మీనాథుడవై న శ్రీవేంకటేశా! నీరతి క్రిడా పొందు నా మైమరపులకు స్థానమయింది. అని నీతులు చెప్పుతూనే, అతని పొందువల్ల కలిగే పరమానందాన్ని వ్యక్తం చేయడం కనిపిస్తుంది.

చెఱఁగి కూరాకుగాఁ జేసీవునీ

తలమీఁదనుండే తరుణిఁబోనేను ||

పిసుకకు షలుమారు పసురువేసినంత

వసివాడు కోర్చిన వనితఁ గాను

పసరేచి నీవిత పాలించు తొల్లిటి

నీనువయిన నీపెట్టు జెట్టుబోనేను । (12-194)

నేటి ఆధునిక కాలంలో సంఘసంస్కర్తలుగావించిన సాంఘిక విప్లవాలవల్ల స్త్రీలు పురుషులతో సమానంగా చదువుకుంటున్నారు. అన్నిరంగాలలోనూ పుద్యోగాలు చేస్తున్నారు. అత్యంత వైభవంగా అభ్యుదయాన్ని సాధిస్తున్నారు. అయినా ఈ చైతన్యం, ఈ ఉజ్జీవనం అందరు స్త్రీలలోనూ రావసివుంది. నేటికీ తమకు జరుగుతున్న అన్యాయాల్ని, నయవంచనల్ని మనసుపిప్పి చెప్పలేని వనితలు చాలా మంది వున్నారు. స్త్రీ స్వేచ్ఛ కోసం రచనలుచేస్తూ జీవితాంతం స్త్రీ జీవితాన్ని గూర్చే ఆలోచిస్తూ ఆవేదనపడిన మహాశయ్యుడు (శ్రీ) గుడి పాటి వెంకటాచలం ఆశించినట్లు “స్త్రీకి ఇంటా, బయటా అధికారం మాట అటుంచి తనమీద, తన శరీరం మీద, తన జీవితం మీద, తన మనసుమీద ముందుగా సంపూర్ణాధికారం కావాలి” అన్నట్లుగా ఆనాడే అన్నమయ్య సంకీర్తనలలో అలాంటి దృక్పథం కూడా కనిపిస్తుందనడానికి ఇలాంటి సంకీర్తనల్ని నిదర్శనంగా చెప్పవచ్చు. ఈ సంకీర్తనలలో నాయక తన శరీరంపై పెత్తనం చేసి బాధ కలిగిస్తున్న నాయకుని ధైర్యంగా నిలదీసి ప్రశ్నిస్తూ అలా చేయవద్దని నీతి చెప్పడం కనిపిస్తుంది.

తన నాయకుని బహువాయకత్వాన్ని సహించలేక అలిగివున్న నాయకను నాయకుడు లాలిస్తుంటే ఆమె ఆతని చేష్టల్ని నిరసిస్తూ—  
ఎత్తి పొడుపుల మాటలు కల్గిన నీవు ఇప్పుడు పెద్దరికంతో మురిపాలు వెదజల్లుతున్నావు. వద్దన్నా మానడం లేదు. నేను నీకు ఎవ్వరేరా ! నీ నిద్ర చూపుల్ని నాపై హారతి పట్టుతున్నట్లు ప్రసరింపజేస్తు

న్నావు. నీలోని జొంకుతనాలు కనిపిస్తున్నాయిరా. ఇప్పుడు ఈ ముద్దుమాటలు చెబుతూ ముఖం పంచుకుంటున్నావు. నేనిక నీ హృదయంలో ఎందుకు రా! నన్ను సమీపిస్తూ ఈ చేష్టలతో నన్ను విసిగిస్తున్నావు. నీకు కిందిచూపులు ఎక్కడ దొరికాయిరా! ఎర్ర తామరలాంటి చేతులతో నా పైటకొంగు పట్టుకుంటున్నావు. బిగువులు నీకు ఎవ్వతె నేర్పించింది రా! కుంకుమ పూతల్ని చెరగుతో కప్పుతున్నావు. ఇంక ఇవన్నీ ఎందుకు నీకు! శ్రీవేంకటేశ! వేడుకతో నా కాగిటిలో కలశావు. అని నిష్ఠూరాలాడుతూ నీతులు చెప్పడం, చివరికి అతనితో కలసిపోతుంది.

అద్వీరా చిమ్ముల మాటలప్పటి నీకు

పెద్దరికాలనె మురిపెములే చిమ్మేవు !

వద్దన్న మానవు నేనవ్వజెరా నీకు నీ

నిద్దుర చూపులు నాపై నివాళించేవు

బద్దులెల్ల నేడ నగపడెరా నీకు యీ

ముద్దుల మాటలాడుచు మోమేవంచేవు ! (12-327)

లోకంలో కిందిచూపులు చూసేవాడిని దొంగలా కిందిచూపులు చూస్తాడు, అని అనడం పరిపాటి. ఈ సంకీర్తనలో “కిందిచూపులేడ దొరకెరా” అనే వాక్యంలో దొంగలా కిందిచూపులు చూస్తున్నావు అనే అర్థం స్ఫురిస్తుంది. ఇలాంటిచోట్ల అన్నమయ్య పద రాఘవాన్ని అల్పాక్షరాలలో అనల్పార్థ రచనను గమనించవచ్చు.

కొంతమందికి ఎన్ని సార్లు బుద్ధులు చెప్పినా తమ స్వభావాన్ని మార్చుకోరు. ఇలాంటివారిని గమనించే వేమన “ఎంత చదువు చదివి ఎన్ని విన్ననుగాని, హీనుడవ గుణంబు మానలేడు” అని నిర్ధారణ చేసి చెప్పాడు. అన్నమయ్య కూడా

భారమైన వేషమాను పాలుపోసి పెంచినాను  
తిరిగి చేదేగాక తియ్యనుండేనా'

పాలుపోసి పెంచినా వేషచెట్టుకు దాని చేదుపోని విధంగా,  
ఎంత చెప్పినా మఃషిలోని సహజ దుష్టతలు పోవు అని తేల్చి  
చెప్పాడు.

ఇలాగే శృంగార సంకీర్తనలలో ఒక నాయక తననాయకునికి  
నీతులు ఎన్నోసార్లు బోధించి ఫలితం లేకపోయేసరికి విసుగుచెంది  
అతనితో - జాజిపువ్వు జాజిపువ్వే అవుతుందికానీ దిరిశన పువ్వు  
అవుతుందా! నీతత్వాన్ని నీవు ఎంతైనా మానుతావా! సంపెంగ  
పుష్పాల్ని మాటిమాటికీ వాసనచూసినా వాటి వాసనే ఉంటుంది  
కానీ అందులోని వేడిపోతుందా! కొంతమందికి అనురాగాలు కొంత  
మందికి ద్వేషాలు చూపుతున్నావు. నీ వైఖరిని నీవు వదలుతావా!  
పొగడపుష్పాల్ని ఎంత ఇష్టంగా వాసన చూసినా అందులోని వాసనే  
పుంటుంది కానీ దాని మదం (ఘాటు) పోతుందా! అవిధంగానే మితి  
మీరిన నీ చేష్టలు నీలాంటివారికేగాక తిరిగి నీ బుద్ధులు మంచివి  
అవుతాయా! ఆశపడి కలువల్ని కళ్ళకు అడ్డుకొన్నాగానీ మన్మథ  
బాణాలు వేడిని వదలుకుంటాయా! ధీరుడవైన వేంకటేశా! వీడని  
బంధాల వనంతంలో మా కోరికల ఆశ మానుతుందా! అని కొన్ని  
సామెతల ద్వారా అతనికి నీతిగరజం, తన ప్రేమను వ్యక్తం  
చేయడం కనిపిస్తుంది.

జాబ జాజే కాక దిరిశవు బుచ్చోనా

నీ జాడెంతయిన నీవు మానేవా !

సంపెంగ పూవులలోన సారెకు చూచిన తన

తంతు కాక తనకాక చూసినా



యింపులు గొందరికి యీరసాలు గొందరికి

జంపుల నీ గుణముల బాడమానేవా ! (12-368)

ఇంతవరకు వివరించిన సంకీర్తనలలో నాయక నాయకునికి హితోక్తులు చెప్పడం, అతనిలోని అవగుణాల్ని అధిక్షేపించడం, సహజసిద్ధమైన తన ప్రేమను వ్యక్తం చేయడం కనిపిస్తుంది. కొన్ని సంకీర్తనలలో నాయకుడు నాయకపై అలిగి వున్నప్పుడు చెలికత్తె ప్రవేశించి నాయకునికి సదుక్తులు చెప్పి అలుక పోగొట్టి నాయకపై అనురక్తి కలిపించడం కనిపిస్తుంది,

నాయకను మాటిమాటికి వలపులతో బాధపెట్టు తున్నావు, జగన్మోహిని అయిన ఆమెను బాధపెట్టడం నీకు పాడిగాదు. అంతకు ముందు మా మాటల్ని వివడానికి సమయం లేక ఇప్పుడు వచ్చావు. చెప్పడానికి ఆలవికాని వాటన్నీటిని చప్పర మంచంలో వున్న చక్కని కోమలాంగికి చెప్పి చూద్దవుగాని, నీవు ఆలసిపోయినందువల్ల మాకు మాటలు ఆనతివ్వడానికి సమయంలేక ఇప్పుడు యింతలోనే ఆసక్తితో వచ్చావు. ఇవి మాయమాటలు కావు. మేడపైన చెలులమీద ఒరిగివున్న మెరుగుల గుబ్బలాడి అయిన ఆమెను నీవే చూడు, విరహతాపం అనుభవిస్తున్న ఆ రమణిని చూచి వేగంగా రాలేక పోయావు. ఇంతటికీ నీ మనసు మూగిపోయింది. శ్రీవేంకటేశ ! నీవు వేగంగా వచ్చి దయచూపి ఆ మనోహరిని కాగిటిలో చేర్చుకో అని నాయకుడో చెలికత్తె తక్కిన చెలికత్తె లందరిపక్షాన హితవచనాలు చెప్పి విరహవేదన చెందుతున్న నాయకను కనికరించమని వేడుకోవడం కనిపిస్తుంది.

పొద్దు పొద్దుకును వలపుల నేచేవు వద్దు

బుద్ధిగాదు నీకు నేప భువనమోహినిని ||

అప్పుడు మా విన్నపము లాలకించ బొద్దులేక  
యిప్పుడు విచ్చేసినాడ విక నై నాను  
చెప్పరాని వినియును చిత్తగించి చూతుగాని  
చప్ప మంచములోని చక్కని కోమలిని ।

అలసి మాతోడ మాటలాసతియ్య వేళగాక  
యెలయించ వచ్చినాడ వింతలోననే  
సొలపు మాటలు గావు చూడు నీవే మేడమీద  
చెలులపై నొరగిన జిగి గుబ్బలాడిని ।

నేగెడి రమణి జూచి వేగినంతకు రావైతి  
మూగెగా యింతట నీమనసై నాను  
వేగు వచ్చెనా నీకు వేంకటేశ కృపజూడు  
కొంగిట నవధరించు కన్నుల కలికిని । (12-16)

ఇందులో “చెప్పరాని వినియును చిత్తగించి చూతుగాని”  
వంటి వాక్యాల్లోని తైలి, సంభాషణా తీరు సహజ రమ్యంగా వుంది.

నాయిక చేష్టల్ని చెలి: తై నాయికునికి వివరిస్తూ - నీ చిత్తమే  
ఆమె అదృష్టం. ఇంక చెప్పడానికి మాకు వీలుకాదు నీ పాదాలపై  
ఒట్టు. వియోగ బాధలో వున్న నాయిక, పంటచేసే సతి భోజనం  
ఆరగించమని తొందరచేస్తూ ఎంతగా ప్రాధేయపడుతున్నా గానీ వీడని  
తత్పరతతో వుంటూ ఆలసిపోయి తన ఇష్టసఖపై బరగి వుండి  
నీ పాదాలపై ఒట్టు. తాంబూలం ఇచ్చే సతి తాంబూలం తీసుకో  
మంటూ కర్పూరపు రేణువులు అందిస్తే కోపమో, మైమరపో గానీ  
తుది చూపులతో కూడా చూడకుండా వుంది. వీవెనలు విసరే అతివ  
లను వద్దు అని ఆక్షేపించదు. పైట సవరించుకోదు. వేంకటేశ!  
ఆమె ఏమవుతుందో! ఇప్పుడే వెంటనే నీవు ఆమెను ఆదరించకపోతే

నీ పాదాలపై బట్టు. అని అభ్యర్థిస్తూనే ధర్మబోధ చేయడం వ్యక్తమవుతుంది.

వసత భాగ్యంబు దేవర చిత్తము - మాకుఁ  
బనిగాదు యింక నీ పాదంబు లాన॥

అడబాల సతి బోస మారగించు మటంచు  
బడి బడిని కడు విన్నపము సేయఁగా  
ఉడుగని పరాకుతో నుండి నెచ్చెలిమీఁద  
బడలి వారగినది నీ పాదంబులాన॥ (12-28)

సాయికపై అలిగివున్న నాయకునితో చెలికత్తై పోసి పోసితే, సీతో కలయిక లెందుకు! అయ్యో నీ అలుకా! నీ ముఖం స్వేదమయం అయ్యింది. అమ్మ పాదాలపై బట్టు పెట్టితే వచ్చావు. కానీ కాసీలే, నీవు ఎక్కడికి పోయావో! అభిమానవతిపై ఇంకా బిగువులు మానవ ॥ నీ శరీరమయ అలసిపోయింది. ఎందు కింకా అలుక! బంగారు దుప్పటి కొంగు పట్టుకోగానే అంగడి వీధిలోనే పెనుగులాడుతావు. అవునులే, మెరుగైన సతి కోపం నీవు ఇంకా తెలుసుకోలేదా! నీ వాలిన రెప్పల వీటిలో నీ అలుక స్ఫురిస్తోంది. ఆమె నిన్ను అరగంటితో తిట్టగానే తెలివి మరుగై నీవు బిగుసుకున్నావు. మనసు కరిగి ఆమెను కలశావు. నీవు వేంకటగిరిపై నున్న ధీశాలి వయిన విట్టలుడవు. అని అతని అలుకను ప్రస్తావిస్తూ అతని చేట్టల్ని, యుక్తిని పేర్కొంటూ సూక్ష్మంగా హితోక్తులు చెప్పడం శనివీస్తుంది.

పోసి పోసీలే నీ పాండు లేటికి నీ

యాననము చెమరించె నయ్యో నీ యలుకా॥

అస వెట్టగా విచ్చేసే వమ్మ పాదాలమీదనే

కానీ కానీలే యెక్కడికో నీవు

మానవతితో బింకాలు మానవా యింకాను నీ

మేనల్లా బడలెను యేమిటికి నీయలుక ! (12-17)

ఇందులో పోనీపోనీలే, కానీ కానీలే వంటి సహజసిద్ధమైన ప్రయోగాలు ఆయా మానసికావస్థల్లో వ్యక్తుల సంభాషణల్లో వెల్లడి అవుతుంటాయి. ప్రజల మనస్తత్వాలకు తగిన విధంగా అతి సన్నిహితంగా రచన చేయడానికి అన్నమయ్య ఇలాంటి పద ప్రయోగాలు చేశాడు.

స్వల్ప కారణాలకే నాయకపై కోపించి వున్న నాయకునికి చెలికత్తె ధర్మబోధ చేస్తూ— ఈ చంద్రముఖపై ఎప్పుడూ నీవు ఈ విధంగా కోపగించుకోలేదు. ముఖమంతా ఇప్పుడు వివర్ణమై వింతగా వుంది. ఇంతమాత్రమైన పనికే ఎంత చేశావు! ఆమె నిన్నటి నుండి నిద్రపోలేదు. భోజనం వడ్డించే సతులందరూ చాలాసార్లు బలవంతం చేసినా ఆమె దిగులుతో పట్టించుకోనిదే చూడరా చాచలేదు. ఏటు చేయాలనుకొని ఏమి చేశావో! వ్యాధిరూమానికి కూడా ఆమె రావడం లేదు. దోమతెర మంచంపై కొప్పు వీడిపోగా తలనొప్పిగా వుండటూ బద్దకించి లెయ్యకుండా వుంది. ఎవ్వరిని దూషించవచ్చు. ఎవరున్నారెంత! పూలబుట్టపై ఆమె శరీరం వేడెక్కిపోయింది. వేంకటగిరి రమణ! వేడుకతో ఆమె నీ కాగిటిలో పవ్వళించి ఇంతలోనే పరవశించింది. అని వివరించడం వ్యక్తమవుతుంది.

ఎన్నఁడునుఁ గోపగించ విందుముఖ నీ విట్లా

విన్నని వడనమెల్లా వింతలాయ నివుడు !

ఇంతలోని పనికిఁగా నెంత చేసినాఁడవు  
కాంత నిన్నటినుండి కనుమూయ దాయను  
బంతికూటి సతులెల్లాఁ బలుమారు నేపగా  
చింతతోఁ బశ్చేముమీఁద జెయి చాఁచ దాయెను ॥

(12-41)

ఈ విధంగా మధుర భక్తిపూరితమైన శృంగార సంకీర్తనల్లో  
దివ్యనాయకుని పరంగా వ్యక్తమయిన ధర్మాలు మానవలోకంలోని  
పురుషులందరికీ వర్తిస్తాయి. మానవతా దృష్టితో, ఆనుకూల్య  
చిత్తంతో మగువల మనసెరిగి పురుషుడు ప్రవర్తించాలనే పరమా  
ర్థాన్ని ఈ సంకీర్తనల ద్వారా గ్రహించవచ్చు. సంకీర్తనలలో  
మొదటినుంచీ విరహం, ఆగ్రహం వర్ణించబడినా ముగింపులో  
నాయికా నాయక సమైక్యత చెప్పబడి వుంటుంది. జీవాత్మ, పరమా  
త్మలు, భాగవత భగవంతులు, నాయికా నాయకులు అలా ఐక్య  
భావంతో వుండాలని అన్నమయ్య భావన కావచ్చు.

అన్నమయ్య సంకీర్తనా రచనా విధానంలోని తేటతెనుగు  
నుడికారపు సొంపు, జాతీయాల పెంపు, మధుధారలను పోలిన కవితా  
ధార, వ్యావహారిక శైలీ రమ్యత. పాత్రల సంభాషణా చాతుర్యం  
హృదయానందకరంగా అత్యంత సహజసుందరంగా భాసిల్లుతున్నాయి.  
పాఠకులు నిశ్చల మనస్సుతో, జిజ్ఞాసతో అన్నమయ్య సంకీర్తనల్ని  
చదువుతున్నప్పుడు రంగస్థలంపై పాత్రలు ప్రవేశించి సంభాషిస్తు  
న్నట్లు, ప్రత్యక్షంగా దర్శిస్తున్నట్లు రసానుభూతి కలుగుతుంది.  
కామ - క్రోధ - లోభ - మోహ - మద - మాత్సర్య పూరితమైన  
వలిన మనస్సులకు, సత్యదూరులకు, భక్తిహీనులకు అన్నమయ్య  
సంకీర్తనల అంతరార్థం అవగతం కాదు. సాత్విక సహృదయులకు

అన్నమయ్య సంకీర్తనా పఠనం దివ్యమైన ఒక దృశ్య వినోదం. ఆరని ఒక విజ్ఞానతేజం. అన్నమయ్య మనస్సును, అన్నమయ్య సంకీర్తనలను అర్థం చేసుకోవడం ఒక మహాతపస్సు.

అన్నమయ్య శృంగార సంకీర్తనల్లో ఈ నాటి ఆధునిక స్త్రీ లోకం మెచ్చే చైతన్యం, తెలివితేటలు, ప్రత్యేక వ్యక్తిత్వం స్త్రీ పాత్రలకు అన్నమయ్య ఆరోపించడం, పురుషునికి ధర్మప్రబోధం చేయించడం గమనిస్తే ఈ నాటి ఆధునిక కాలపరిస్థితుల్ని అన్నమయ్య అనాడే ముందే పూహించిన కాలజ్ఞానిగా తోస్తుంది. ఇలాంటి సంకీర్తనల్ని మనసుపెట్టి చదివితే స్త్రీలు, స్త్రీవాదులే కాక మానవతావాదు లందరూ కూడా ఆశ్చర్యానందాలు పొంది అన్నమయ్యను చేయెత్తి జేకోట్టకుండా వుండలేరు. శిరసు వంచి సమస్కరించకుండా వుండలేరు.

“వలచినవాడు కైవసమయి మచ్చిక చేసు

తలపోక్కటై నవాడు దాటడు మాట”

— అన్నమయ్య

శ్రీ అన్నమయ్య కిరికిరీ జయంత్యుత్సవ సంచిక - 1995

అభినయ ఆర్ట్స్ అకాడమి

విశాఖపట్టణం.



# అన్నమయ్య శృంగార సంకీర్తనల్లో భావ రమ్యత

నవరసాల్లో శృంగారం రసరాజంగా ప్రఖ్యాతి గాంచింది. సమస్త మానవులను ఈ శృంగారం సులభంగా ఆకర్షిస్తుంది. శృంగార భావాలు నాయికా నాయకులు, భార్యాభర్తలు, ప్రేయసీ ప్రయుల మధ్య ప్రవర్తిల్లు తుంటాయి. అన్నమయ్య శృంగార సంకీర్తనల్లో దివ్యులైన పద్మావతీ - శ్రీ వేంకటేశ్వరులే నాయికా నాయకులు. వీరి మధ్య సంయోగ, విప్రలంభ శృంగారాలు రెండూ కనిపిస్తాయి. అయితే విప్రలంభ శృంగార సంకీర్తనలలో కూడా చివరి పాదాలలో ఐక్యత కనిపిస్తుంది. తాళ్ళపాక సంకీర్తనా కవులందరు ఈవిధమైన ప్రకృతినను పాటించారు. జీవాత్మ, పరమాత్మల ఐక్యత చెప్పడం దీని అంతరార్థం కావచ్చు. సామాన్య మానవ దంపతుల మధ్య సాగే మనస్తత్వాలను దివ్య దంపతులకు ఆరోపించి తన్వారా మానవాళికి హితోపదేశం చేయడం కనిపిస్తుంది. భక్తుడు లేక జీవుడు పరమాత్మను ప్రేయసీ ప్రయ భావనతో ఆరాధించి, తదైక్యత చెందడం మధుర భక్తి అంటారు. అన్ని సంకీర్తనలు బాహ్యంగా శృంగార భూయిష్టంగా వున్నా అంతరంగా అధ్యాత్మ తత్వంగా గోచరిస్తాయి. ఇందులో నాయికా నాయకుల అనుబంధం, ప్రణయ కోపం, చెలికత్తెల హితవచనం, సవతుల నిష్ఠురం మొదలైన అంశాలు వ్యక్తమవుతాయి. అన్ని సంకీర్తనలలోను భావ, అచ్చ తెనుగు పదజాలంతోను, వ్యావహారిక రచనా శైలి హృదయరంజకంగాను, శృంగార భావాలు రమ్యంగాను సాగాయి. ఇవి లోకీక శృంగారంవలె ఉద్వేగం కలిగించవు. జగన్నాయికా నాయకులైన

అలమేలుమంగా శ్రీనివాసులను ఇందులో పొందుపరచడం వల్ల సహృదయుల మనోభావాలు దివ్యంగానే ప్రసరిస్తాయి.

సాధారణంగా తమ పనులకు అడ్డువస్తారనుకుంటే చిన్నపిల్లలు పెద్దవాళ్ళనుగానీ, పెద్దవాళ్ళు చిన్నపిల్లలను గానీ కంటపడకుండా ఏమార్చి నెళ్ళివస్తుంటారు. ఇదే మనస్తత్వంతో నాయకుడు కూడా తనకు సచ్చిన మరో స్త్రీదగ్గరకు వెళ్ళదలచి తన దగ్గరున్న సతులకు కొన్ని పనులు చెబుతాడు. కానీ వారు అతని మనసు తెలుసుకొని అప్రమత్తంగా ఉంటారు. ఈ పరిస్థితిని గమవించిన ఒక నాయక నాయకునితో —

నీవు మొదలి జాణవు నీకంటే జాణలు వారు  
కావరవు నిన్నుఁ జూచి కన్నుల నవ్వేరు ।

గుట్టున నెవ్వతెనో కూడవలసి యందరి  
నట్టే పనులు చెప్పి యంపేవు నీవు  
నెట్టఁ గొంద రిందలో నీ తఁపు తామెరిగి  
చుట్టి చుట్టి నీ వద్దనే సుద్దులు చెప్పేరు । (31-1)

నీవు ముందే జాణవు. నీకన్నా ముందే నీ సతులు జాణలు. మోహంతోవున్న నిన్ను చూచి కన్నులతోనే నవ్వుతున్నారు. రహస్యంగా నీవు ఏ స్త్రీనో పొందాలనుకొని అందరికీ పనులు చెప్పి పంపుతున్నావు. వారిలో కొంతమంది నీ ఉద్దేశ్యం తెలుసుకొని నీచుట్టే తిరుగుతూ నీకు మాటలు చెబుతున్నారు. బ్రాద్దున ఎవ్వరింటికో పోవాలనుకొని ఇట్లావున్న వారిని నిద్రపోమ్మంటున్నావు. తెలివైన కాంతలు ఈ సంగతి గ్రహించి ఒడ్డికతో నీ పాదాలు వ్రాస్తున్నారు. ఏ వనితతోనో సరసాలాడాలనుకొని అందరినీ వసంతాలాడమంటున్నావు. శ్రీ వేంకటేశ ఈ విషయం నేను తెలుసుకొంటే ఇప్పుడే



నాతో కలకావు. విందుగా మాటలు చెప్పి కొంతమంది నిన్ను పొందారు అని అతని మనస్సు విప్పిచెప్పడం భావస్ఫూరకంగా, సహజ రమ్యంగా ఉంది.

మనస్సులో మరో నాయకపై వ్యామోహం కలిగి ఉంటూ, బాహ్యంగా తనపై ప్రేమ నటిస్తున్న దక్షిణ నాయకుడైన తన పతితో నాయక నిష్ఠూరంగా, ఆవేదనగా - నీకేమీ తెలియదని ఎందుకు నాతో మాట్లాడుతావు! ఆమెను తప్పకుండా కలవాలనుకొంటే నేను వద్దన్నానా! బయట తిరుగుతున్న పాపురాలను నాకుచూపిస్తూ, ఆటు వైపు ఆమెతో మాటలాడుతున్నావు. చెయ్యి నామీద వేసి మీదొడ్డి వస్తూనే, వుండలేక ఆమె మీద పాదం చాచుతున్నావు. నీ చేతిలోని నిమ్మపండు నా ముందువేసి, ఆమె చేతిలోవున్న తాంబూలం అందు కంటున్నావు. నన్ను సమ్మించి నా ముఖం చూసి సవ్యతూనే, సైగలుచేసి ఆమెను సమ్మరింప చేస్తున్నావు ఇటువైపు నన్ను కాగిలించుకుంటూనే, తెరచాటున ఆమెను ఒడ్దికగా కలుసుకుంటున్నావు. శ్రీమంతుడైన శ్రీవేంకటేశ! నాపై అక్షతలు చల్లుతూనే, ఆమె మర్మాన్ని తాకుతున్నావు. అని అతని శృంగార చేష్టల్ని ఎత్తిచూపడం వ్యక్తమవుతుంది.

వీలనన్ను మొరంగేవు యెఱంగనంటా నీవు  
వాలాయ మాకె గూడగా వద్దంటినా !

బాయిటం దిరిగేయట్టి పాపురాల నాకుజూపి  
ఆయెడ నాకెతో మాటలాడేవు నీవు  
చేయి నా మీదట వేసి చెనకి పైకొంటూనే  
పాయలేక యాకెమోడం బాదము చాచేవు || (31-59)

సాంసారిక విషయాల్లో మానవ స్వభావం సర్వకాల సర్వా వస్థల్లో ఒకేలాగా వుండదు. అలాగే (స్త్రీ) స్వభావం కూడా ఒక్కలాగే ఉండదు. భార్య కొన్ని సమయాల్లో తగినంత శక్తి, ఓపిక లేనప్పుడు పరస్త్రీ వ్యామోహం చెందిన భర్తను తన ఇష్టానికే వదిలేసి ఆవేదన చెందుతుంది. కొన్ని సమయాల్లో సహించలేక ఎదురు ప్రశ్నలువేసి తన అభిమానాన్ని చాటుతుంది. ఇంట్లోవున్న నన్ను ఇంత మోసం చేశావు. సరిపోల్చి చూస్తే ఆమె నా సాటికి వస్తుందా! నన్ను రప్పించుకొని, నేను నిలిచివుండగా మంచంపై ఆమెతోనే మాట్లాడుతున్నావు. హెచ్చరికగా నేను పూలచెండువేస్తే మధ్యలో ఆమె ఎందుకు అందుకుంటుంది! నాకు పైగచేయగా, నేను సీతో నవ్వితే ఆమెపై చేయి వేస్తున్నావు. ఇందుకు హెచ్చరికగా నీపై తామరతూడు వేస్తే మధ్యలో ఆమె ఎందుకు పట్టుకుంటుంది! నాకు కంకణం కట్టి నేను కాగిటిలో ఉండగా, సందేహం లేకుండా ఆమె వైపు ఎందుకు చూస్తున్నావు! లెక్కప్రకారం తిరిగే అంకెల వేకలేకుండా నేను అడ్డంగా తెరవేస్తే, మధ్యలో ఆమె ఎందుకు లోపలికి వస్తూంది! అని నాయక పరస్త్రీని లేక సవతి చేరువను సహించలేక నాయకుని ప్రశ్నిస్తుంది.

ఇంత సేసితివి నీవే ఇంటిలోనున్న నన్ను  
పంతమెంచి చూచితే నా సాటిదా ఆమె!

అంచేల నన్ను రప్పించి అట్టేనే నిలుచుండగా  
మంచముపై నాకెతోనే మాటలాడేవు

టొంచి యందుకుగా వువ్వుల చెండు వేసితే

కొంచక తానేల అందుకొని నీకే నడుమ ! (81-75)

కొంతమంది భార్యలు తమలో దోహాలు లేకపోయినా నా రచ్చలలాడే భర్తలను చూస్తే పెద్దపులుల్ని చూసినట్లు భయపడి

పోతారు. ఇలాంటి స్వభావం కలిగిన ఒక సతి తన చెలితో - భర్తను ఏమీ అనలేక భయపడి వుంటున్నాను. అతను చురచుర పంథాలాడు తుంటే అశ్చర్యంగావుంది. చెక్కులవెంట చెమట కారుతూవుంది, ముఖంలో సిగ్గులు వ్యక్తమవుతున్నాయి. ఇంక పతిని ఏమనేది! పెదవి ఎండి పళ్ళులు కట్టింది. కన్నులలో ఎట్టవసం అధికమయింది. ఇంక నాతో తాను ఏమంటాడు! కొప్పవీడిపోయింది. నిట్టూర్పులు వస్తున్నాయి. వలపులు అధికమవుతున్నాయి. తానేమంటాడు! చిరు నవ్వులు అధికమయ్యాయి. మనస్సు పొంగుతూంది. అందమై శ్రీవేంకటేశ్వరుని ఏమనేది! నాతో పందెమాడాడు. నన్ను కౌగిటకి చేర్చుకున్నాడు, ఇంక తప్పకోలేను. తానేమంటాడు! అని పతిపై తనకున్న వివర్యాన్ని సహజ సౌమ్యంగా, ముగ్ధప్రాయంగా వ్యక్తం చేస్తుంది.

వెరగంది వున్నదాన విభవేమీననలేక

చురచురఁ బంథాలాడీ చోద్యమయ్యానే !

చెక్కులఁ జెమటగారె సిగ్గులు మోమునఁదీరె

యెక్కడి మాటలు పతి నేమనేనే

పళ్ళులు గట్టెను మోవి పైకొనఁగన్నులకావి

తక్కక నాతోనిక తానేమనీనే !

(31-20)

కొంతమంది భార్యలు, భర్తలు ఎలాంటివారై నా, ఏమి చేసినా వినయంగానే మెలగుతారు. ఎంతచనువు, స్వీచ్ఛ ఇచ్చినా దాసీత్వంతోనే ప్రవర్తిస్తారు. ఒక సతి తన పతితో - నీ మనసు తెలిసి సేవలు చేయడం గాక, నీతో రచ్చచేసి బాధపెట్టడం న్యాయమా! నీవు ఎంత చనువు ఇచ్చినా నేడు నీస్త్రీని అంటే. నీపెదవిని ఎంగిలిచేయవచ్చా! జారస్త్రీలు మోహవేశంతో ప్రవర్తించినా, నేను పదిమందిలో రట్టుచేయడం భావ్యమా! నీవెంతగా గౌరవించినా నేను

నీ దాసినే, ఏమైనాకానీ నీపై నేను కాలువేయవచ్చా! నీ వక్షస్థ  
లంలో ఎంతగావుండినా, అలమేలుమంగను అయిన నేను గట్టి చన్ను  
లతో నిన్ను ఒత్తవచ్చా! నీకు ఎంతమందివున్నా నన్ను ఏలు  
కున్నావు శ్రీవేంకటేశ! నేను హద్దుమీరవచ్చా! అని తన సహజ  
ధర్మాన్ని, అణకువను వ్యక్తం చేస్తుంది.

చిత్తమెఱిగి సేవలు సేయుటగాక

హత్తిసీతోడ బెనగి అల ఇంచదగవా !

యెంతచనవరినై నా యింతినింతె నీకు నేను

చెంత నీమోవి యెంగిలి సేయవచ్చునా

వింత సతు లెఱుంగక లెక్కసానఁబైకొనినా

పంతమాడి ఇందరిలోఁ బచ్చి సేయఁదగవా ! (81-21)

ఒక సతి తన చెలితో తనపతి ఏమిచేసినా అతనిమాట తప్ప  
నని, అతనిమనసు ప్రకారమే ప్రవర్తిస్తానని. తనభర్తే తనకు దిక్కుని,  
పొతం వదిలేశానని, కానుకలిచ్చి తనను వేడుకున్నాని, తననే  
చమ్ముకొని వున్నానని, తనకు దగ్గరిబంధువునని. మేనరికమని, ఎప్పుడూ  
కోపించినని, తనను ప్రశంసిస్తానని, తన మనసు, అతనిమనసు పెన  
వేసుకున్నాయని భర్తపై తనకున్న మమతానురాగాల్ని, వినయ  
విధేయతల్ని వ్యక్తం చేయడం కోరిస్తుంది.

తప్పనేమిటా, దనకు తన మనసు

యెప్పుడు తానే దిక్కు, యింకదనమనసు !

మానితి నాచలమెల్ల మాట చెప్పినట్టై వింటి

తానేమిసీసినాఁ దన మనసు

కానుక చేతికిచ్చితి కడఁ దన్ను వేడుకొంటి

మానిని నింతే నేను మఱి తనమనసు ! (81-68)

నాయకుడు ఒక నాయకతో కలసి ఆనందంగా ఉంటే చూసి సంతోషిస్తున్న మరోనాయక తన సఖులతో కలసి వారిద్దరితో-మేము మీ వినోదాన్ని చూశాము. మీకు ఎంతటివలపులో ఇప్పుడు! మీరిద్దరు కలసివుండటంవల్ల మౌనందరికీ మనసు ఒక్కటిగావుండి ముందు వలె కాకుండా ఇప్పుడు మీ ముఖాల్లో కళలు. వుట్టిపడితున్నాయి. అలకలు వదలి ఆనందంగావున్న మిమ్మల్ని ఇప్పుడు చూచి మా చెలులందరికీ చిరునవ్వులు వస్తున్నాయి. పంథాలతో కూడిన మీ ఒట్లు అన్నీ వీడిపోయి మోహం పెరిగింది. మీ తలపులు ఏ విధంగా నిరూపణ అయ్యాయో! వరుసగా రతి సలిపివచ్చిన మిమ్మల్ని చూచి నవతులకందరికీ ఆశ్చర్యమయింది అని తమ ఆనందాతిశయాన్ని వెల్లడించడం తెలుస్తుంది.

కంటిమిగా యీ కేడుకలు నేమెల్లాను

నంటుర మీకెటువంటి ననువులో ఇప్పుడు !

యెనసియాకె నీవు నిద్దరు నుండగఁజూచి

మనసొక్కటాయనేడు మాకెల్లాను

మనసుపటివలెగాదు మొగములఁగళలుబ్బె

వనితకు నీకు నెటువంటి సంతోసములో! (31-17)

పతిపట్ల సతి ఆనందంగా వుండి, అతనిదగ్గర ప్రేమాతిశయాన్ని, గౌరవాన్ని పొందడంచూసి ఆనందాశ్చర్యాలతో సఖ ఆమెతో-ఇంక ఎక్కడిమాటలు! ఎవ్వరు ఏమిచెప్పతారు! పతివద్ద కూర్చుని ఇంపు గొల్పేలా మాట్లాడి గొప్పదానివయ్యావు. నీవు కోరినవిధంగా అతడు నీసొమ్ము అయ్యాడు. నీవు చేసినట్లుగా నీకు చెల్లుతూంది, ప్రేమతో పాదాలొత్తి, మంచంమీదికెక్కి అతనికి అచ్చమైన ఇల్లాలు అయ్యావు. అతడు నీచేతచిక్కివున్నాడు. నీకు

అతనిపై వలపు కలసివచ్చింది. తాంబూలం ఇచ్చి మోహాన్ని పెంచి తెరవేసి వెంటనే అతని కౌగిటిలో చేరి దొరనానివయ్యావు. శ్రీవేంకటేశుడు ఒడ్దికగా నిన్ను కలసి ఏలుకున్నాడు అని, వారి ఐక్యతను ప్రశంసిస్తుంది.

ఇంక నేడ సుద్దులు యెవ్వరు నేమిచెప్పరు  
వంకలాత్తి మూడిజొచ్చి వాత వెళ్ళివత్తునే !

వొల్ల నేవద్దఁ గూచుండి వొసగూడ మాటలాడి  
బల్లిదురాలనై తివే పతియెదుటను  
అల్లవ నీవు గోరినట్టాతఁడు నీసామూయ  
చెల్లునే ఇతటా నీకుఁ జేసినట్టెల్లాను । (31-34)

నాయికానాయకు ఒకచోట కలసివుండి కూడా నాయిక పిలుస్తున్నా నాయకుడు మాట్లాడకపోవడం చూసి చెబులు అతనితో - ఇద్దరూ ఎదురెదురుగా కలసివున్నారు. ప్రతిదినమూ మీకు బోధించ వలసివస్తుంది. ప్రియురాలు నిన్ను పిలుస్తూంది, “ఉ” కొట్టవచ్చు కదా. ఆమె ప్రక్కనే ఉంది. తలెత్తి చూడవచ్చుకదా. ఆమెపంతం చూపుతుంది. నీవు దిట్టతనం చూపవచ్చుకదా. సఖులము కాబట్టి చెబుతున్నాము. ఆమె నవ్వుతూంది. నీవు మారుగా నవ్వవచ్చు కదా. నలినాక్షి అయిన ఆమె నిన్ను చూస్తూంది. ఆమె యావసర కరీరాన్ని తాకవచ్చుకదా సమ్మతిస్తూంది. ఆమె దాగుకొని సరస మాడుతూంది. నీవు పువ్వులతో వేయవచ్చుకదా. పెండ్లి చేసుకో వచ్చుకదా. పానపుమీద మీ తలపులు గ్రహించవచ్చుకదా శ్రీ వేంకటేశ! ప్రేమతో ఆమెను ఏలుకున్నావు. మిమ్మల్ని ఇద్దరినీకలిపి లాలిస్తాము అని భావబంధురంగా, సరస మధురంగా హితవుచెప్పి ప్రోత్సహించడం తెలుస్తుంది.

ఇద్దరుఁ గదిసినారు యెదురు బడినున్నారు  
పొద్దు వొద్దునకు మిమ్ము బోదించవలసె ।

పీలిచీ నూఁకొసరాదా ప్రియురాలు నిన్నునిట్టె  
తలయెత్తి చూడరాదా దండచున్నది  
బలిమిఁ బెనఁగరాదా పంతములే నెరపీని  
చెలులము గన నేము చెప్పకుండరాదు । (31-5)

ఒక నాయక నాయకునితో మరో వనిత తనను ఇష్టపడుతూం  
దని, ఆమెపట్ల అనురక్తితో ఉండమని చెబుతూ—

మాటలైనా నాడరాదా మనసిచ్చి  
చోటిచ్చి పిలువరాదా చుట్టమైనవాడవు ।  
తట్టితో నీ వింతలోనే తలవంచుకుండ నేల  
తెరివనీకు మొక్కి దీవింపరాదా  
యెఱుఁగునో నీ మర్మము లేమైనా నీకెఱొల్లి  
వెరివనేటికి నీవు వేడుక కాడవు । (31-25)

అనే సంకీర్తనలో - మనసిచ్చి మాట్లాడనైనా మాట్లాడ  
వచ్చుకదా. నీవు బంధువువి. చోటిచ్చి పిలువవచ్చుకదా. ఇంతలో  
నీవు తలవంచుకోవడం ఎందుకు! ఆమె నీకు మొక్కుతూంది. దీవించ  
వచ్చుకదా. పూర్వపు నీ మర్మాలు ఈమెకు తెలియవు. నీవు సుంకొ  
చింత నక్కరలేదు. నీవు వినోద పురుషుడివి. అన్యస్త్రీలున్నారని  
మోహాన్నిదాచడం ఎందుకు! ఆమె నీపై భక్తిచూపుతూంది. ఆమెకు  
చనువు ఇవ్వవచ్చుకదా. నీకేమైనా ఇప్పుడు సిగ్గుగా ఉండొ. విచార  
తీరడం ఎందుకు! నీవు విశ్వరథ్యంగలవాడివి. ఆలోచించి లోలోపలనే  
ప్రేమ అణచుకోవడం ఎందుకు! ఆమె పండెం వేస్తుంది, చెయ్యి చాచ

వచ్చుకదా అని తన సఖ్యతను, విశాలదృక్పథాన్ని, సాటి స్త్రీ  
కోసం ఆనందాన్ని వ్యక్తపరచడం కనిపిస్తుంది. ఈ సంకీర్తనలో  
నాయకుని వేడుక కాడవు, సిరిగలవాడవు, కతకారివాడవు అని పేర్కొ-  
నడం బట్టి అనేక సతులు, సిరిసంపదలు, మాయావినోదాలు కల్గిన  
(శ్రీ) కృష్ణుడు స్ఫురిస్తున్నాడు.

నాయకుడు నాయకను బిలిపించుకొని ఆమెతో సరసంగా  
మాట్లాడకుండా మానంగా ఉండటం గమనించి చెలికత్తె అతన్ని  
హెచ్చరిస్తూ - నేను చెలికత్తెకాబట్టి చెప్పడం తప్పదు. వలపు  
కలవంటిది. దాన్ని వృథాచేయకూడదు. నీవు ఆమెను ఉత్సాహంగా  
బిలిపించి ఊరకుంటే ఆమె మిక్కిలి భయంగా నిలుచుకొనివుంది.  
ఎవ్వరు మాట్లాడిస్తారు! మీరిద్దరూ సిగ్గుపడుతున్నారు. యౌవనం  
పువ్వువంటిది, కాలం వృథాచేయవచ్చా! ఆమె పనిగట్టుకొని ఇంటికి  
వస్తే, నీవు పరాకుగా వుంటే చూసేవరకూ మంచందగ్గరేవుంది.  
మిమ్మల్ని హెచ్చరించేవారెవ్వరు! వేడుకగనివంటిది, దాన్ని కట్టి  
పెట్టవలసిన పనిలేదు. కాగిలికి చేయిచాచి చిరునవ్వుతోవుంటే, ఆమె  
నిన్ను తాకుతూ వుండి. అని వాకిని సరసక్రీడకు ప్రోత్సహించడం  
కనులకు కట్టినట్లు చిత్రించడం జరిగింది.

చెలికత్తై గనక నేఁ జెప్పక పోదు  
కలవంటిది వలపు కడమలు సేతురా !

పువ్విళ్లూరఁ బిలిపించి పూరకే నీవుండఁగాను  
నివ్వెరగు తోడ నాపె నిలుచున్నది  
యెవ్వరు మాటలాడించే రిద్దరు సిగ్గువడేరు  
పువ్వువంటి జవ్వనము పొద్దుగడుపుదురా ! (31-31)



భార్యతో కలయిక భాగ్యమని, ఆమెను పట్టుకొని సరసమాడి సిగ్గులో ముంచవచ్చు కదా అని, ఒక భర్తకు చెలికత్తై హితవు చెబుతూ- ఆమె కలువరేకులవంటి కన్నులతో తేటగాచూస్తూ, పారవశ్యంతో నీతో మాట్లాడుతుంది. ఆమెను పిలిచి ప్రక్కన కూర్చుండబెట్టుకొని కాగిలించుకోవచ్చుకదా. ఎందుకు తపింపచేస్తావు! చిగురు తీగలవంటి చేతులతో నీకు మొక్కి, నవ్వి నవ్వి నీపట్ల స్నేహం చూపుతుంది. ప్రక్క వదలకుండా నీవు దుప్పటి కప్పి సంధి కూర్చువచ్చుకదా. ఎందుకు జాగుచేస్తున్నావు! బంగారు కుండల వంటి స్తనాలతో నిన్ను రాపాడి నిట్టూర్పులలో సువాసనలు గుప్పిస్తుంది. అతిశయించి శ్రీ వేంకటేశ! ఇప్పుడే కలకాపు. ఆమెకు వశమై వుండవచ్చుకదా, ఈ విధంగా ఎందుకు చేస్తున్నావు! అని విషయంగా ఆదేశించి విశదంగా చెప్పడం తెలుస్తుంది.

భామతోడి పొందునీకు భాగ్యముగాదా

చేముట్టి సరసమాడి సిగ్గుచేర్చరాదా !

కలువరేకులవంటి కన్నులఁదేలించి చూచి

మలసి సొలసి నీతో మాటలాడిని

పిలిచి వద్దఁ గూచుండఁ బెట్టుకొని కాఁగిట

కలయరాదా యేల కాఁకలు సేసేవు ! (81-91)

చెలికత్తై నాయకనితో- ఆమె వేడుకుంటుంది. ఇంతైనా రావయ్యా! నీవు ఎంత అధికుడవైనా ఇంత భేదం చూపవచ్చా! ఏకాంత సమయంలో సతీషతులు అతిశయించి నవ్వవచ్చుకానీ, పంత మాడకూడదు, ప్రక్కనుండి తన మాటను గొరవించే వ్యక్తితో వ్యంగ్యంగా అయినా మాట్లాడవచ్చు కానీ పరభావంతో వుండ కూడదు. తనపై అనురక్తిగల వ్యక్తితో సిగ్గుపడకూడదు కానీ చిలి

పీగా బెసిరించవచ్చు. తనను మన్నించే గొప్ప నేర్పరితో మితిమీర కూడదు కానీ పెక్కుసార్లు కొనరవచ్చు. ఎక్కడా తప్పుపట్టని ప్రేయనితో రట్టు కాకూడదు కానీ రతిలో పెనుగులాడవచ్చు. కోరికపెంచి కలసే శ్రీ వేంకటేశ్వర! నీతో మాత్సర్యం పనికిరాదు కానీ మనసు కరగవచ్చు, అని వివరించి చెబుతూ ఆమెలో ఏదోమం లేదని సూక్ష్మంగా ధ్వనింపజేస్తూ అతన్ని ఆమె దగ్గరకు రమ్మని పిలుస్తుంది.

రావయ్యా ఇంకనైనా రమణి వేడుకొనీని  
వావిరి నీకెతో నింతవాసులెంచ దగునా ।

పంతమాడరాదుగాని ఏచారించి నవ్వవచ్చు  
మంతనాన సతికిని మగనితోను

వింతసీయ రాదు గాని వెంగైమైనా నాడవచ్చు  
చెంత దనమాట చెల్లించే వానితోను । (31-34)

నాయికపై పరాకుగా ఉంటున్న నాయకునితో చెలికత్తె నాయిక అనురక్తిని గూర్చి చెబుతూ - 'నేవు నెరజాణవు. నీకు తెలియ నవి లేవు. ఆమె చూపులలోనే పదివేల విన్నపాల గుర్తులన్నీ అందులోనే ఉన్నాయి. మమ్మల్ని అడగడం ఎందుకు! ఆమెను ఇప్పుడే కరుణించు. ఒక్కొక్కటే ఇంక వివరించి చెప్పాలా! ఆమె నవ్వులలోనే లక్షల మురిపాలు అందులోనే కనిపిస్తున్నాయి. ఇంక చెప్పడం ఎందుకు! ఆమెను గౌరవించు. అమూల్యమైన సిగ్గులన్నీ బట్టబయలు చేయాలా! ఆమె కాగిలిలోనే కోట్ల కొలది విషయాలు ఆలోచించి చూస్తే అందులోనే ఉన్నాయి. శ్రీ వేంకటేశ! చేయి పట్టి నేటికి ఆమెను ఏలుకో. ప్రేమవు రతుల్ని నీతో పేరుపెట్టి గుచ్చి చెప్పవలసిన పనిలేదు అని వివరించి అతనికి అనునయంగా హితవు చెబుతుంది.

నీ వెఱుగనివి లేవు నరజాణవు  
భావించి మీ వలపులు పచారించవలెనా !

పడతి చూపులలోనే పదివేలు విన్నపాలు  
అడియాలములన్నియు సందేవున్నవి  
అడుగనేటికి మమ్ము ఆపెనిట్టె కరుణించు  
విడిముడిగా నిక విచ్చి చెప్పవలెనా ! (91-97)

సతికి తన పతిపై వున్న అనురాగాన్ని చెలికత్తెలు అతనికి  
తెలియజేస్తూ, భార్యకు భర్తమీది ప్రేమ ఇలా వుండాలి అని  
ఆమెను మెచ్చుకొంటుంది.

పతిమీఁది మోహము పడతి కిట్టుండవద్దా  
సతతము నీ హితవే సారె గోరీ దాను

బలిమిఁ బయ్యద కొంగు పట్టి నీవు దీనితేను  
నలఁత కొప్పవిరులు నీపై రాలెను  
అలరి యందుకు మరుఁ డమ్ములు గురిసెనంటా  
కలికి భ్రమసి నిన్ను కాఁగిలించుకొనెను ! (91-100)

అనే సంకీర్తనలో పతిమీఁద వ్యామోహం స్త్రీకి ఇలా  
వుండాలి. ఎల్లప్పుడూ నీమేలునే ఆమె కోరుతుంది. బలవంతంగా  
పైటకొంగు నీవు పట్టితీస్తే ఆమె కొప్పలోని పూలు నీపై రాలాయి.  
అందుకు మనస్తాపాలు నీపై కురిశాయని ఆమె భ్రాంతిచెంది నిన్ను  
కాగిలించుకున్నది. నీవు ఆమెను ఒరుసుకొని పెనగులాడితే ఆమె  
శరీరంలోని కర్పూరపు పొడి పీకు అంటుకొన్నది, అందుకు చంద్రుడు  
పెన్నల పొడి చల్లాడని నిన్ను కాగిలించుకొన్నది. ప్రీతిగా నీవు,  
ఆమె కలుసుకోగా నీపై స్వేదబిందువులు నిండాయి. అందుకు అతడు

చల్లిన అక్షతలే పైకొన్నాయని, వెంటనే ఆశ్చర్యం చెంది నిన్ను  
కొగలిగించుకొన్నది అని భావరమ్యంగా వ్యక్తం చేసింది. ఇందు  
అన్నమయ్య వర్ణనా చాతుర్యం విశదమవుతుంది.

చెలికత్తె నాయిక విషయంలో నాయకునికి హితోపదేశం  
చేసినట్లే నాయికకు కూడా నాయకుని విషయంలో హితోక్తులు  
చెప్పడం కనిపిస్తుంది. చెలికత్తె అలిగివున్న నాయికను - ఇప్పుడున్న  
కోపం మీకు ఇలాగే ఉంటుందా ! సమ్మతిగా అతడు, నీవు ఒక్కటే  
కదవే. గుట్టుగా నీ భర్త కొంగుపట్టి తీస్తే పెట్టకూడని బట్టలు పెట్టు  
తున్నావు ఎందుకు ! అనుబంధంతో తన ముచ్చట మాటలు చెబు  
తుంటే అనవసరంగా నేరాలు వేసి వాదిస్తారా ! వదలలేక వీపై  
అతడు అనురక్తిగా వుంటే చేయరాని చేష్టలు చేస్తున్నావెందుకు !  
నీ దగ్గర చేరి మురిపాలు చూపుతుంటే చులకనగా చూసి కోప  
గిస్తారా ! శ్రీ వేంకటేశుడు నిను కలిస్తే సవ్వకూడని సవ్వలు  
సవ్వతా చెందుకు ! నీ కొప్పున పూలదండలు గొప్పగా చుట్టితే  
అరుస్తూ అతని శృంగారాన్ని బట్టబయలు చేస్తారా ! అని ప్రేమగా  
మందలిస్తుంది.

ఇప్పటి కోపము మీకిట్టెవుండేనా

వాప్పుగా నాతడు నీవు నొక్కటే కాదటవే !

గుట్టుతోడ నీ విభూడు కొంగుపట్టి తీసిలేను

పెట్టరాని వొట్టులేల పెట్టేనే నీవు

చుట్టమై తన ముచ్చట మద్దులు నీకు జెప్పితే

వట్టితప్పులెల్లా వేసి వాదింతురటవే ! (81-14)

సవతుల విషయంలో నాయకునిపై అలిగివున్న నాయికతో  
చెలికత్తె నేడు సవతుల్ని చూసి నీ కెందుకు బాధ ! అతన్ని వశం

చేసుకున్నవారిదే గొప్పకాదా. ప్రియుడు నీకు ఎదురుగా నిలబడి వున్నాడు, ప్రియురాలవైన నీవు అతన్ని పిలిచి పీటవేయి ముందే అతడు స్త్రీల సంబంధంవున్న పొత్తులమగడైతే మాత్రం ఏమిటి! వలపంతా వలచిన వారిదేకదా. అతడు మనసిచ్చి మాటలాడుతున్నాడు. ఆ మాటల్ని అనుసరించి “ఊ” కొట్టు. కలయికకు తాను వచ్చాడు. గుట్టుగా వుంటే ఏమి! వాటమైనచోటికే నీరు వస్తుందికదా. శ్రీవేంకటేశ్వరుడు నిన్ను చేరడానికి వచ్చాడు, గౌరవించి అతని కాగిలిలో కలుపు. అనేక స్త్రీల సంబంధాల వారకపు రతిలో ఇతడు పరవశించే వాడైతే ఏమి! దృష్టాంతపరచినచోట మోహాతిశయం అవుతుంది కదా అని సముచిత రీతిలో సామెతలద్వారా సలహాలిస్తుంది.

నీకేలే వెఱపు నేడు సవతులఁ జూచి  
కైకొని కన్నవారిదే కంటి గురుమగాదా !

నిలుచున్నాడదివో నీ యెదుట రమణుడు  
పిలిచి పీటవెట్టవే ప్రియురాలపు  
తొలుతనే యాతఁడు పొత్తులమగడైతే నేమి  
వలచిన వారిదే వలపింతే కాక ! (31-31)

భర్త సకాలానికి ఇంటికి రాకపోతే భార్యకు కోపం, విసుగు కలగడం సహజం. అందువల్ల అలస్యంగా వచ్చిన భర్త పట్ల కొంత బెట్టుచూపుతుంది. అలాగే పంతగించుకున్న ఒకనాయికకు చెలికత్తె ఇతను ఈ వరకే రాలేదని ఎందుకు సాధిస్తున్నావు! ముందుగా ఇతనికి నీ అధరం అందించు. పతి పలికే కొలది విగుసుకుంటున్నావు! సతికి వంతపుబుద్ధి ఎందుకు! చెక్కులపై చెమటలు కారుతుంటే అలసి పోతూ అవస్థపడుతున్న అతన్ని చూడవచ్చు కదా. అతను చూసే కొలది తెరలోపల జనుగుకుంటున్నావు. సతికి హద్దుమీరడం

ఎందుకు! అలసిపోయిన ముఖంతో వలపులు చల్లుతూ ఇక్కడే వున్నాడు, ఇతన్ని చూడవచ్చుకదా. ఆతను తాకేకొలది చనువు ఇవ్వకుండా ఉండటం ఎందుకు! నీ కాగిటిలోత్పత్తి చెంది తగిన విధంగా నిన్ను మెచ్చుకొని గొప్పగా గౌరవించిన ఇతన్ని చూడవచ్చుకదా అని నీతులు గరవుతుంది.

ఇందాఁకా రాఁడంటా నేల సాదించేవు  
ముందుగా నీ వితనికి మోవి ఇయ్యఁగదవే !

పిలువఁగఁ బిలువఁగ బిగిసీవు పతితోను  
చలమరి తనమేలే సతికి

చెలపల చెమటయి చెక్కుల పడియఁగ

అలయుచుఁ బెనఁగీ నతనిఁ జూడఁగదె ! (31-38)

అలిగివున్న భార్యను పతిదగ్గరకు రమ్మని పిలుస్తూ చెలికత్తె- నీ భర్తతో భేదం కలిగించే మాట లెందుకు అడిస్తున్నావు! కోరికతో అతడున్న చోటికి రావచ్చుకదా. ప్రక్కనుంచే మోహం కలుగుతుంది కానీ చాటుకెళ్ళితే పొందు కలుగుతుందా! తరచుగా రావడం జరిగితే ప్రేమ కలుగుతుంది కానీ గర్వాతిశయంతో వుంటే మనసు కరుగుతుందా! మాట్లాడుతూ ఉంటేనే మర్మాలు కలుగుతాయి కానీ గర్వంగా, మానంగా వుంటే మోహం నిండుతుందా! కలయికకు పెనుగులాడితే రతి కొనసాగుతుంది కానీ అసంబద్ధంగా భయపడితే సంబంధం అమరుతుందా! పట్టుకొని కాగిలించుకుంటే సీగ్గు తేటపడుతుంది కానీ గోప్యంగా ఎంత ఉన్నా కోరుకున్నట్లు అవుతుందా! ఇప్పుడే శ్రీ వేంకటేశుడు నిన్ను ఏలుకున్నాడు. కలసి వుండకపోతే రుచులు అధికమవుతాయా! అని భాలపగా నదుక్తుమను ఉపదేశించటం వ్యక్తమవుతుంది.

ఏమే యెడమాట లేలాడించే వాతనితో

కామించి నీ పతియున్న కడకు రాగదవే !

దాకొని వద్ద నుంచేనే తగుతాఁ గాక మోహము

అకడ తెరమ్మాటై తే నందునా పొందు

రాక దరచై తే మొక దాకిరి గలుగుఁ గాక

చేకొని గర్వాన నుంచే చిత్తము గరఁగునా ! (31-51)

భర్త రానంతవరకు ఎదురుచూసి, వచ్చిన తర్వాత ఉద్రేకంతో మండిపడుతున్న భార్యతో ఒక చెలికత్తె పతి పిలుస్తుంటే ప్రతిసారి పెనుగులాడుతున్నావు, నీకు బలం ఎంతవుంది! ఇవ్వపడి నిన్ను కలియగా తలవంచుకుంటున్నావు, పంతుం ఎంతదాకా నీకు! అతడు ఏకాంతంగా నీ మర్మస్థానాలు తాకితే పంతాలాడుతారా! సంతోషంగా నీ మగడు సరసాలాడుతుంటే ఇంకా విచారించడం ఎందుకు చెల్! అతను నీతోకలియగా కసురుతున్నావు. ఆ సమయంలో నీకు వేడుక ఎంతవుంది! జతకూడి వుండగా పరవశించి మోహిస్తున్నావు. తప్పులు పట్టడం ఎందుకే! అని మృదువుగా నీతి చెప్పడం కనిపిస్తుంది.

ఈతఁ డిందాఁ కా రాఁడంటా నెదురులు చూచితివి

యేతులకు నిప్పుడేల యెగసక్కేలాజేవే !

పిలువఁగా బలితోను పెనఁగేవు సారెకు నీ

బలిమొంత గలదే పడఁచి

చెలరేఁగి నిమ్మఁ గూడఁగా శిరసు వంచుకొనేవు

పలమొందాఁ కానే నీకు సకియా !

(31-52)

నాయకుడు శృంగారచేష్టలుచేస్తుంటే అందుకు ప్రతిస్పందనగా సముచిత రీతిలో ప్రవర్తించిన నాయికను చెలికత్తె మెచ్చుకుంటూ

చాలా బాగుంది, నీ సతిని అందరూ మెచ్చారు. ఇలాంటి స్త్రీకి నీవే తగుదువు. అతడు ప్రేమగా ఇలాగే చూస్తే యావనంలాని సిగ్గురి (స్త్రీ) తలవంచుకోవాలి. అతిశయించి తాకితే తెలివివున్న నేర్పరి అయిన (స్త్రీ) చిరునవ్వు నవ్వాలి. అనందంగా వైన చేయి వేస్తే గుట్టు కలిగిన (స్త్రీ) ఇష్టపడి వుండాలి. శ్రీ వేళకేళ! నీ సతిని ఏలు కున్నావు. నీ దేవేరికి సాధాగ్యసంపద స్థిరమయింది అని ప్రశంసించడం వ్యక్తమవుతుంది.

మేలు మేలు నీ సతిని మెచ్చిరిందరు  
యీలాగు నీవే తగుదు విలువంటిదానికి !

తప్పకట్టై చూచితేను తలవంచు కొనవద్దా  
కప్పిన జవ్వనపు సిగ్గురి దానికి  
చిప్పలఁ జెనకితేను చిరునవ్వు నవ్వవద్దా  
నెప్పునఁ తెలివిగల నేరుపరి దానికి !

(31-88)

(ప్రియునిపై ఆలిగివున్న ప్రియురాలితో చెలికత్తై భావుకతతో - ఆతనివల్ల నేరమేమిటో విచారించుకో వచ్చుకదా. సంతోషంగా ఇవన్నీ కూడా తార్కాణాలేకదా. అతడు పచ్చిపోకల్ని తీసుకొని వాటిని నీ గుబ్బలపై వేశాడని, కొసరి కొసరి నీవెందుకు కోపిస్తావు! ముచ్చటగా నీ చన్నులు మొలచేటప్పుడు అచ్చంగా అవి పోకలుతే నీవే కదా. తామరతూడుతో నీ చెయ్యి తాకించాడని ఆతన్ని ఎన్ని సార్లు వ్యంగ్యలాడుతావు! ఇలపై నీ చేతుల్ని పోల్చిచూస్తే అవి వసంతకాలంయిటి తామరకాడల సాగసులేకదా. నీ మెడకు ముత్యాల దండ తగిలించాడని, నీకు మితిమీరిన సిగ్గులెందుకు! అతడు శ్రీ వేళకేళరుడు. నీవు ఆలమేలు మంగవు (ఆలరు మేల్ మంగై = పూవు మీది పడుచు-పద్మావతి), మీరతి చెమట ముత్యాల రాసులేకదా



అని ఆమె అలుకపోవడానికి నిరూపణలు చెప్పడం హృద్యంగా వర్ణించబడింది.

తలఁచుకొనఁగదే యాతనివల్ల నేరమేది  
యెలమిఁ దారుకాణలే ఇన్ని యుఁ గావా ।

పచ్చిపోఁ కఁగొని నీ గుబ్బలాతఁడు వేసెనంటా

కొచ్చి కొచ్చి నీవేల కోపగించేవే

ముచ్చటగా నీ చన్నులు మొలచేయప్పటివేళ

అచ్చముగా నా పోకలంతేసివే కానా । (81-88)

సమాజంలో బహుభార్యత్వం ప్రవర్తిస్తున్న కాలంనాటి అన్నమయ్య సంకీర్తనల్లో కూడా ఒక నాయకునికి బహునాయికలు ఉండటం కనిపిస్తుంది. జగన్నాథుడు న మహావిష్ణువు శ్రీకృష్ణావతారంలో పదహారువేలమంది గోపికలతో, ఎనిమిదిమంది అష్టమహిషులతో శృంగార లీలా వినోదాలు ప్రదర్శించాడు. ఈ కలియుగంలో అలనాటి వేదవతి పద్మావతిగా, భూదేవి గోదాదేవిగా అవతరించి శ్రీనివాసునే పరించి పరిణయమాడారు. ఇంకా బీబీనాంచారు అనే మహమ్మదీయ యవతికూడా స్వామినే పరించి శ్రీ రామానుజుల అమృత హస్తాల మీదుగా పరిణయమాడింది. ఈ విధంగా భక్తుల, భక్తురాంధ్ర కోరికలు తీర్చడం కోసం శ్రీ వేంకటేశ్వరుడు దక్షిణ నాయకుడయ్యాడు. అందుకే ఈ స్వామి శృంగార శ్రీనివాసుడుగా ప్రఖ్యాతి గాంచాడు. అంతేగాక వైష్ణవ మధుర భక్తిసంప్రదాయంలో విష్ణుమూర్తి ఒక్కడే పురుషుడు కాబట్టి సృష్టిలోని సమస్త జీవులు తమను తాము నాయికలుగా, భార్యలుగా భావించుకొని ఆరాధించడం కనిపిస్తుంది. అన్నమయ్య శృంగార సంకీర్తనల్ని అనాటి కాల పరిస్థితుల దృష్ట్యా, మధుర భక్తితత్వం దృష్ట్యా సానుకూల మనస్సుతో అర్థంచేసుకోవాలి.

అన్నమయ్య శృంగార సంకీర్తనల్లో ప్రేయసీ ప్రేయ శృంగార భావనలు, సమైక్యతలు ప్రణయపుటలుకలు, సఖిజన లాలనలు, సందేశాలు, ఆదేశాలు మనోహరంగా వర్ణించాడు. ఇందులోని ప్రబోధాలు సామాన్య భార్యా భర్తలకు, ప్రేయసీ ప్రయులకు అత్యంత సన్నిహితంగా, ఉపయోగకరంగా పున్నాయి సాహిత్య పరమార్థమైన ఆనందం, ఉపదేశం రెండూ ఈ శృంగార సంకీర్తనల్లో ప్రస్ఫుటమవుతున్నాయి. పాత్రల మనస్తత్వాలు, ప్రవర్తనలు, మధుర భక్తి భావాలు సహృదయాక్షిప్తకంగా, భావరమ్యంగా వెలుగొందుతున్నాయి.

సమాలోచన

1-9-1995.



# కాలహరణం కూడదని అన్నమయ్య ఆవేదన

కాలం ఎంతో విలువయింది. ఈ లోకంలో భోగోష్ట్రకొన్న ఏ  
సస్తువునైనా తిరిగి సంపాదించవచ్చు కానీ గడచిన కాలాన్ని మాత్రం  
తిరిగి సంపాదించలేము. దీనికి సంబంధించిన—

ధనము పోయిన గడియింప దగును మరల  
గృహము పాడైన తిరిగి నిర్మింపవచ్చు  
బంగారేదార పోయినం బడయవచ్చు  
కడిచిపోయిన నిమిషముంబడయలేము

అనే పద్యం లోక ప్రసిద్ధమయింది.

మానవుడు అమూల్యమైన కాలాన్ని ఐహిక, ఆమూష్మిక  
తార్థికలాపాలకు, కర్తవ్యానికి సద్వినియోగం చేసుకోవాలి. జ్ఞానుల  
దృష్టిలో కాలాన్ని సద్వినియోగం చేసుకోవడం అంటే దైవాన్ని  
గూర్చి తెలుసుకోవడమే. అన్నమయ్య భక్తిజ్ఞాన వైరాగ్య సంప  
న్నుడు. ఈ పరమధత్తుని దృష్టిలో చేరుడంటే శ్రీమన్నారాయణుడే  
అయిన ఈనాటి తిరుమల శ్రీనివాసుడు. ఈ స్వామిపై అన్నమయ్య  
వాగ్దాన ముప్పైరెండువేల శృంగార అధ్యాత్మ సంకీర్తనల్లో శోధించి  
వలసిన ఎన్నో అంశాలున్నాయి.

అన్నమయ్య తన జీవితానుభవ లను, లోకానుభవాలను సంకీ  
ర్తనలలో పొందుపరచాడు. లోకుల బాధలను తన బాధలుగా భావించ  
వారితో మమైక్యం చెంది దైవానికి విన్నపించుకున్నాడు అన్న  
మయ్య వ్యక్తిగతంగా తాను పశ్చాత్తాపం చెందుతున్నట్లుగా మనకు

సంకీర్తనలలో కనిపించినా అది బుద్ధిపరిపక్వం చెందిన సాటి మానవుల వశ్యాత్వాపంగా కూడా మనం భావించవచ్చు.

మానవుడు అజ్ఞానంతో జీవితం కాలాన్నంతా ఐహిక లంపటా లకే వినియోగిస్తాడు. చివరికి ఇల్లు, ఇల్లాలు, పిల్లలు, సంపద, చదువులు పడవులు, పెత్తనాలు ఇవి ఏమీ తన వెంటరావు. అప్పుడు పశ్చాత్తాపం చెంది తనను తాను నిందించుకుంటాడు. దైవాన్ని గూర్చి తెలుసుకో కుండానే జీవితం గడచిపోయిందని చివరిరోజుల్లో బాధపడతాడు. ఈ విషయాన్నే అన్నమయ్య నాకెక్కడ జ్ఞానం! నాకెక్కడ తెలివి! కాలమంతా దైవాన్ని తెలుసుకోకనే బూడిదలో హోమమంలా, అగ్ని చెంతనున్న చెన్నలా, పొదచాటు మృగంలా, పుక్కిటి పురాణంలా వృథా అయి పోయిందని ప్రసిద్ధమైన సామెతలద్వారా అర్థ స్ఫూర్తిని సులభంగా తెలియజేశాడు.

ఏడసుజ్ఞాన మేడతెలివి నాకు

బూడిదలో హోమమై పోయఁగాలము ।

ఇదే మేలయ్యెడి నాకదేమేలయ్యెడినని

కదిసిన యాసచే గడపలేక

యెదురు చూచి చూచి యెలయించి యెలయించి

పొదచాటు మృగమై పోయఁగాలము । (1-48)

కాలం వృథా చేసిన తర్వాత మానవునికి కాలం విలువ తెలిసి వస్తుంది. జ్ఞాని అయిన తర్వాతనే మానవుడు ఈ లోకంలో ఎవరు సత్యం! ఎవరు శాశ్వతం! ఎవరు నిజబంధువులు అని తెలుసుకుంటాడు. అప్పుడు అదైవం మీద తన మనసు ఎప్పుడు స్థిరం ఆపుతుందా అని విచారిస్తాడు. ఒకసారి తినగానే ఆకలి శశ్వతంగా తీరిపోదు. ఇలా తింటూనేవుంటే శరీరంలో మద వికారాలు కలుగుతూనే ఉంటాయి.

తినడం మానేదెప్పుడూ! ఈ కోర్కెలు తీరేదెప్పుడు! దైవ  
పాన్ని తలచుకొనేదెప్పుడు! పుట్టింది మొదలుకొని చేతికి  
లేకుండా తింటున్నా కూడా తృప్తి తీరడంలేదు. కాబట్టి నన్ను  
చేసే నీ కరుణామృతాన్ని నాకిచ్చి నన్ను పాలించు అని  
ఓళ్ళరుని అన్న మయ్య వేడుకోవడం వ్యక్తమవుతుంది.

పోయంగాలము వృథయై పుట్టిన మొదలుంగట  
నీయెడనామది నిజమై నిలుచుట యెన్నఁడో  
కుడిచిన నాఁకలి దీరదు కుడువఁగఁగుడువఁగఁ  
కడు బొదలెడు దీపనమిది గడచుట యింక నెట్లు  
కుడువకమానుట యెన్నఁడు కోరిక నీరుటయె  
తడయక నీరూపము నే దలచుట లెన్నఁడోకో

విహిక సంబంధమైన చుట్టాలు, బిడ్డలు, భార్యలు, స్నేహి  
తులు వీరందరును భ్రమలు కలిగించేవారేకానీ వీరినే నిజమని నమ్మి  
శ్రీహరిని మనసులో ధ్యానించకుండా కాలాన్ని వృథాచేసి మోహ  
మతి నయ్యాను, తల్లులు, తండ్రులు వీరందరుబాధపెట్టేవారేకానీ వీరి  
అనుబంధమే సుఖం అనుకొని అచ్యుతుని ఆత్మలోనిలపకుండా దిగులు  
వదుతున్నాను. అన్నలూ, తమ్ములూ తనకు మేలు చేసేవారుకారు,  
పేరు ప్రఖ్యాతులకు, పంతాలకు ప్రాకులాడేవారే. అంతరాత్ముడైన  
శ్రీనివాసుని సేవించకుండా సంసారంలోనే ఆయాసాలకు లోన  
య్యాడు. ఆయ్యో కాలం, ప్రాయం అంతా వృథా అయిపోయిందే  
అని ఆవేదన చెందాడు.

ఆయ్యో పోయ బ్రాహ్మణము గాలము  
ముయ్యించు మనసున నే మోహమతినైతి!

చుట్టంబులూ తనకు సుతులు గాంతలు జెలులు

వట్టియానల బెట్టువారేగాక

నెట్టుకొని వీరు గడు నిజమను చుహరినాత్మ

బెట్టనేరక వృథా పిరిపీకులైతి॥

(1-19)

కాలం అడవికి కాచిన వెన్నెలల్లా వృథా అయిపోతుందని మానవులు మాయలోపడి చెడిపోకుండా శ్రీహరిని తలచుకోవాలని, మదనుడు ప్రవేశించకుండా మనసును చిక్కబట్టుకొని ఏకాగ్రతతో భగవంతుని తలచుకోవాలని. బూరుగుచెట్టును ఆశ్రయించిన చిలుక వలె ఇతరులను ఆశ్రయించిన మానవులు నిష్ప్రయోజకులవుతారని. మచ్చికతో తన గురువు, దైవం అయిన శ్రీనివాసుని పాదాలను ఆశ్రయించినవారికి భవబంధాలుండవని అన్న మయ్య ప్రజలకు జ్ఞాన బోధ చేశాడు.

పోయ గాలం బడవికి గాయు వెన్నెల కరణిని

శ్రీయుతు దలచు డీనరులు మాయ బడిచెడక ।

చిత్తము చేకూరుచు కొని చిత్రైకాగ్రతను

చిత్తజ గురుని దలచుడి చిత్తజ జొరనీక ।

బూరుగు మా కున జెందిన కీరము చందమున

ఆరయ నిష్పలమగు మది యన్యుల జేరిన ।

కూరిమి మా తిరువేంకటగిరి గురు శ్రీపాదములు

చేరినవారికి భవములు చెందవెప్పుదు నటుగాన ।

(1-194)

కాలమంతా పూటపూటకు వృథా అయిపోతుందని. చేయూ నోరు అపజయం చెందాయని, ఆతుకుతెరువుకోసం శిష్టన, తాష్టన

తినడం మానేదెప్పుడూ ! ఈ కోర్కెలు తీరేదెప్పుడు ! దైవ స్వరూపాన్ని తలచుకొనేదెప్పుడు ! పుట్టింది మొదలుకొని చేతికి విశ్రాంతి లేకుండా తింటున్నా కూడా తృప్తి తీరడంలేదు. కాబట్టి నన్ను పవిత్రం చేసే నీ కరుణామృతాన్ని నాకిచ్చి నన్ను పాలించు అని శ్రీ వేంకటేశ్వరుని అన్నమయ్య వేడుకోవడం వ్యక్తమవుతుంది.

పోయంగాలము వృథయై పుట్టిన మొదలుంగటకట  
నీయెడనామది నిజమై నిలుచుట యెన్నఁడొకో  
కుడిచిన నాఁకలి దీరదు కుడువఁగఁగుడువఁగఁబై పై  
కడు బొదలెడు దీపనమిది గడచుట యింక నెట్లు

కుడువకమానుట యెన్నఁడు కోరిక దీరుటయెన్నఁడు  
తడయక నీరూపము నే దలఁచుట లెన్నఁడొకో !

విహిక సంబంధమైన చుట్టాలు, బిడ్డలు, భార్యలు, స్నేహితులు వీరందరును భ్రమలు కలిగించేవారేకానీ వీరినే నిజమని సమ్మత్రహరిని మనసులో ధ్యానించకుండా కాలాన్ని వృథాచేసి మోహమతి నయ్యాను, తల్లులు, తండ్రిలు వీరందరుబాధపెట్టేవారేకానీ వీరి ఆనుబంధమే సుఖం అనుకొని అచ్యుతుని ఆత్మలోనిలపకుండా దిగులు వడుతున్నాను. అన్నలూ, తమ్ములూ తనకు మేలు చేసేవారుకారు. పేరు ప్రఖ్యాతులకు, పంతాలకు ప్రాకులాడేవారే. అంతరాత్ముడైన శ్రీనివాసుని నేవించకుండా సంసారంలోనే ఆయాసాలకు లోనయ్యాడు. ఆయ్యా కాలం, ప్రాయం అంతా వృథా అయిపోయిందే అని ఆవేదన చెందాడు.

ఆయ్యా పోయ బ్రాహ్మణము గాలము

ముయ్యించు మనసున నే మోహమతి నైతి॥

చుట్టంబులా తనకు సుతులు గాంతలు జెలులు

వట్టియాసల బెట్టువారేగాక

నెట్టుకొని వీరు గడు నిజమను చుహరినాత్మ

బెట్టనేరక వృథా పిరివీకులైతి॥ (1-1-9)

కాలం అడవికి కాచిన వెన్నెలల్లా వృథా అయిపోతుందని మానవులు మాయలోపడి చెడిపోకుండా శ్రీహరిని తలచుకోవాలని, మదనుడు ప్రవేశించకుండా మనసును చిక్కబట్టుకొని ఏకాగ్రతతో భగవంతుని తలచుకోవాలని, బూరుగుచెట్టును ఆశ్రయించిన చిలుక వలె ఇతరులను ఆశ్రయించిన మానవులు నిష్ప్రయోజకులవుతారని, మచ్చికతో తన గురువు, దైవం అయిన శ్రీనివాసుని పాదాలను ఆశ్రయించినవారికి భవబంధాలుండవని ఆన్నమయ్య ప్రజలకు జ్ఞాన బోధ చేశాడు.

పోయ గాలం బడవికి గాయ వెన్నెల కరణిని

శ్రీయుతు దలచు డీనరులు మాయ బడిచెడక ।

చిత్తము చేకూరుచు కొని చిత్రైకాగ్రతను

చిత్తజ గురుని దలచుడి చిత్తజ జొరనీక ।

బూరుగు మా కున జెందిన కీరము చెందమున

ఆరయ నిష్పలమగు మరి యన్యుల జేరిన ।

కూరిమి మా తిరువేంకటగిరి గురు శ్రీపాదములు

చేరినవారికి భవములు చెందవెప్పుడు నటుగాన ।

(1-194)

కాలమంతా పూటపూటకు వృథా అయిపోతుందని, చేయి నోరు అపజయం చెందాయని, బ్రతుకులెరుపుకోసం శిష్యున, తొప్పన



మొదలైన నకులను పొగడి పొగడి పొగడి అశ్రయించినా కుప్పలు  
తెప్పలుగా నున్న కోరికలు హృదయం నుండి తొలగడం లేదని,  
ఇహపరాలు రెండూ లేక చెడిపోయామని, ఈ రోతలుగూర్చి ఇంక  
నెప్పలేమని, బుద్ధి గలిగి శ్రీవేంకటేశ్వరుని తలచలేక కుక్కకాటుకు  
చెప్పలాటలాగా ఈరోతలన్నీ కూడుకున్నాయని, మానవుల బ్రతుకు  
బాధలను గూర్చి, వారు కాలాన్ని వృధాపరచడాన్ని గూర్చి అన్న  
మయ్య ఎంతో ఆవేదన చెందాడు.

పోయబోయ గాలమెల్ల పూట పూటకు  
చేయినోరు నోడాయ చెల్ల జోయారోతలు !

తిప్పన తొప్పన కేతు దేవన బావన గన్ను  
పట్నన బొప్పన గారి బాడిపాడి  
కుప్పలు దెప్పలు నైన కోరికలు మతిలోన  
యెప్పుడు బాయక పోయ నెన్ని లేవు రోతలు !

మానవుడు తనకు తానుగా కర్తవ్యస్మృతుడై తే మంచిదే,  
ఒకవేళ ఏమరుపాలు చెందితే జ్ఞానవంతుడు హెచ్చరిక చేసినప్పుడు  
తెలుసుకోవాలి. అలా కాకండా అజ్ఞాన స్థితిలో ఉంటే అలాంటి  
వారిని ఎవరూ ఉద్ధరింపలేరు. ఈ విషయాన్నే అన్నమయ్య తాటి  
చెట్టు ఎక్కేవాణ్ణి వడలకుండా ఎంతసేపు తోయగలం! మట్టి తినే  
దూడను మట్టి తినవద్దని తల మొత్తుకొని ఎంతసేపు కనిపెట్టుకొని  
ఉండగలం! నీచాన్ని తొక్కవద్దంటే కోరి దాన్నే తింటాననేవాడు  
చక్కబడకుంటే ఏమిచేయగలం! అలాగే చెడిపోయిన మనస్సు చిర  
కాలం మంచి నిందలకు లోనై తృప్తిపడకుండా పోయింది. ఆశలపై  
జ్యోమోహం చెందిన కరీరం కన్నపు కత్తుల చూపును కట్టరాకుండా  
పోయింది మత్తుచల్లినట్లుగా నా ఆత్మ శ్రీవేంకటాచరిని వడలకుండా

ఆశ్రయించి భయాన్ని పోగొట్టుకొన్నది. కాబట్టి పూట పూటకు వృథా అయిపోతున్న కాలాన్ని పరమాత్మను ధ్యానించడం ద్వారా సార్థకం చేసుకోవాలి అని బోధించాడు.

పోయ బోయ గాలమెల్ల పూటకు

రోయని రోతలు చూచి రుచి చూర బోయ !

తాడిమానెక్కెటి వాని తడియక పట్టి పట్టి

తోడ దోడనందా కా దోయవచ్చును

కాడు వడ్డ చిత్తమిది కలకాలము నిట్టే

ఆడికెలకు లోనై తనియక పోయ ! (1-208)

మానవుడు తెలుసుకొని ఆచరించవలసిన ఎన్నో అంశాలను అన్నమయ్య తన సంకీర్తనల్లో తెలియ జేశాడు. జటిలమైనవిషయాల్ని సరళంగా వ్యక్తం చేస్తాడు. ఆయన సంకీర్తనల లక్ష్యం సామాన్య ప్రజల వైతన్యం. భక్తి, నీతి, వైరాగ్యం, శృంగారం, యోగం మొదలైన ఎన్నో అంశాలను సులభశైలిలో అభివ్యక్తం చేశాడు. కాలాన్ని వృథా చేయకూడదని, పురుషోత్తముడైన శ్రీనివాసుని సేవించి కాలాన్ని సద్వినియోగం చేసుకోవాలని తద్వారా మానవ జన్మను సార్థకపరచుకోవాలని అన్నమయ్య ఈ సంకీర్తనల్లో తెలియ జేశాడు.

నమాచారమ్ (దినపత్రిక)

18-9-1894.

శ్రీ అన్నమయ్య 586, 587 వ జయంత్యుత్సవ సంచిక

అభినయ ఆర్ట్స్ అకాడమి

విశాఖపట్నం

## పదసాహిత్యం అన్నమయ్య నాటకీయత

తెలుగు సాహిత్యంలో సంగీతాత్మకమైన పదప్రక్రియకు ఓంకారనాదం వినిపించిన విశిష్ట వాగ్గేయకారుడు తాళ్ళపాక అన్నమయ్య. ఇతడు నీడ-సాస్త్ర-పురాణ-రామాయణ-భారత-భాగవతాది పవిత్ర గ్రంథాల సారాంశాన్ని, వైష్ణవాధిక్యతను, భక్తి - జ్ఞాన - వైరాగ్య నీతులను సర్వజనులకు బోధించడానికి పదరచనను చేపట్టాడు. పదప్రక్రియకు నిర్దిష్ట లక్షణాలను తెలియజేస్తూ సంగీర్తన లక్షణ గ్రంథాన్ని రచించి తదనుగుణంగా ముప్పై రెండు పేల శృంగార అధ్యాత్మ సంగీర్తనల్ని శ్రీ వేంకటేశ్వర ముద్రాంకితంగా రచించి పదకవితా పితామహుడుగా భ్యాతి గాంచాడు.

కావ్య స్రష్టలైన ఒక్కొక్క మహాకవికి ఒక్కొక్క కావ్య శైలి ఉంటుంది. అది ఆ కవుల ప్రత్యేకతను చాటుతుంది. అన్నయ్య కథాకథనశైలికి, ఎరన వర్ణనాత్మక శైలికి ఒరవడి అయితే నాటకీయశైలి అనగానే మనకు తిక్కన గుర్తుకు వస్తాడు. తిక్కన మహాభారతాన్ని కావ్యలక్షణాలతో కూడిన ప్రబుధంగా తీర్చిదిద్దడమే కాక నాటకీయంగా కూడా మలచాడు. "నాటకాంతంహి సాహిత్యం, కావ్యేషు నాటకం రమ్యమ్, అని ఆర్యోక్తి. తిక్కన రచించిన భారతాన్ని ముఖ్యంగా విరాట, ఉద్యోగ పర్వ ఘట్టాల్ని చదువుతుంటే కథ చదువుతున్నట్లు కాక నాటకంలోవలా పాత్రలే మన కళ్ళముందు నిలబడి సంభాషిస్తున్నట్లు, హావ భావవిలాస విభ్రమూడుల్ని ప్రదర్శిస్తున్నట్లు, అంగికాభినయం చేస్తున్నట్లు సహృదయ

పాఠకులకు అనుభూతి కలుగుతుంది. దీనినే నాటకీయత అంటారు. కథ సంవాద రూపంలో సాగితే దానిని నాటకీయతగా చెప్పవచ్చు.

సంవాదం నాటకీయతలో ఒక భాగం. నాటకీయతలో అత్యంత ముఖ్యమయింది పాత్ర సృష్టి. కవి తెరమరుగున వుండి విభిన్న మనస్తత్వాలు కల్గిన పాత్రల ద్వారా సందేశాన్ని వ్యక్తంచేస్తుంటాడు. అలా పాత్రల మనోభావాలను చిత్రించడంలో కవి నైపుణ్యం వ్యక్తమవుతుంది. శ్రవ్యకావ్యంలో నాటకీయతవల్ల పాఠకులకు రసానందం కలుగుతుంది. అన్నమయ్య రచించిన వేలాది సంకీర్తనల్లో అధికమైనవి శృంగార సంకీర్తనలే. ఈ శృంగార సంకీర్తనలన్నీ ఇంచుమించు నాటకీయతను కలిగియున్నవనే చెప్పాలి. ఎందుకంటే కొన్ని సంకీర్తనల్లో పాత్రల సంవాదం కనిపించకపోయినా ఒక పాత్ర అలిగి చూసంగా ఉండటం, ఆ పాత్రకు మరోపాత్ర ఏదో సందేశం చెబుతున్నట్లుగా అనుభూతి కలుగుతుంటుంది. కొన్ని సంకీర్తనల్లో మాత్రం పాత్రల సంభాషణ తద్వారా ఆ పాత్రలు తెలియజేస్తాయి.

అన్నమయ్య శృంగార సంకీర్తనల్లో సంవాదరూపి ముఖ్యంగా నాయికా నాయకులైన పద్మావతీ శ్రీనివాసుల మధ్య, చెంచితా శృష్ణుల మధ్య, గొల్లెతా గొల్లడుల మధ్య, అత్తా కోడళ్ళయిన లక్ష్మీ సరస్వతుల మధ్య, రుసరుసలాడే సపత్నుల మధ్య, సరస సల్లాపాలాడే బావా మరదళ్ళ మధ్య, ఒయ్యారం ఒలకబోసే చెలి కత్తెల మధ్య పొంగి పొరలు తుంటుంది. అది రస హృదయాలను రాగరంజితం చేస్తుంటుంది.

నాటకీయత - బావామరదళ్ళు : బావామరదళ్ళ సరసం ఒక రసవత్తరమయింది.

“ఏలే యేలే మరదలా చాలు జాలు చాలును  
చాలు నీతోడి సరసంబు బావ (12-123)

అనే శంకీర్తన బావామరదళ్ళ సంవాదం. ఇందులో బావ తనపై ఆలిగివున్న మరదల్ని “ఎందుకే” అని బుజ్జిగించ పోతుంటే కొంటె మరదలు “చాలు చాల్లే నీతో సరసంబోబావ” అని కసురు కోవడం “బిగుసైన నీకుచాలు కదలిపోయేలా కులుకుతున్నావే, మాటలు నేర్చిన మరదలా” అని బావ సరస సల్లాపాలాడుతూ సమీపిస్తుంటే, ఆ చలాకీ మరదలు తన బావతో - అంతకూ ఇంతకూ నన్ను తాకుతున్నావు, ఈ చట్టి బూటకాలు మాపోబావ అని ప్రేమ కోపం ప్రదర్శించడం మన కళ్ళముందు కనిపిస్తున్నట్లుగా శృంగార రసానుభూతి కలుగుతుంది.

నాటకీయత-అత్రాకోడళ్ళు : సృష్టిలోని సహజ వైశాల్య అత్రా-కోడళ్ళ వైరం ఒకటి. ఈ వైరం సామాన్య సంసారులకే గాక దేవతాస్త్రీలకు కూడా తప్పలేదు. గడుసరి అత్త అయిన లక్ష్మీ దేవి తన కోడల్ని - రావే కోడల అంటే సాగసరి కోడలైన సరస్వతి వీమన్నదో తెలుసా - పోవే పోవే అత్తయ్యా, చాలు చాల్లే నీతో పోవో అన్నది. రాజాస్థానాలలో రాజులకెదురుగా ఎగిరి గంతు లేస్తావే బువ్వ, భయమూలేని కోడలా, అని అత్త ఎత్తి పొడిస్తే, కోడలు - నీవు మాత్రం తక్కువైన దానివి కావులే అనుకొంటూ పద్మమూల అయిన ఓ అత్త! ధనికులైనవారి ఇండ్లకు వరుస పెట్టి తిరుగుతుంటావే అని నీలదీసి అడుగుతుంది. అన్నమయ్య ఈ అత్రా కోడళ్ళ సోభాపదాను—

“రావే కోడల రట్టడి కోడల  
పోవే పోవే అత్తయ్యా, పొందులు నీతో జాలును ।

(12-83)

అనే సంకీర్తనలో అత్యంత హృద్యంగా, మిక్కిలి ఉత్సుకతగా, కోధరస స్ఫోరకంగా అన్నమయ్య నాటకీయతను ప్రదర్శించాడు.

నాటకీయత-చెలిక తై పాత్ర : ఒక నాటకాన్ని రంగస్థలంపై ప్రదర్శిస్తున్నప్పుడు కొన్ని సన్నివేశాలలో పాత్రల సంవాదం లేక పోయినా ఒకే పాత్ర సంభాషిస్తుండటం, మరో పాత్ర వింటుండటం చూసుంటాం. అలాగే అన్నమయ్య శృంగార సంకీర్తల్లో కొన్నింటిలో అలాంటి దృశ్యాల్ని చూస్తున్నట్లుగా రసానుభూతి కలుగుతుంటుంది.

“నామాట వినవయ్య నాటక మేల నీసీవు

వేమారు నింతేసి నీకు విన్నవించ గలమా || (26-415)

అనే సంకీర్తనలో చెలిక తై పాత్ర, నాయక పాత్ర మనకు సాక్షాత్కరిస్తాయి, నాయకపై అలిగి మానం వహించిన నాయకుని దగ్గరకు చెలిక తై సమీపించి - నామాట వినవయ్య, ఎందుకు నాటకాలాశతావు? పలుమార్లు ఇంతగా నీకు చెప్పగలమా! నీల తాంగిపై నీవు కోపగించుకొవడం మంచిదికాదు అమెపై తీపు మాటలు చల్లి ప్రేమించి తెచ్చుకున్నావు. ఆమె నిన్ను ఏమన్నా వకూడా అందుకు నవ్వాలికానీ ఓర్వనంటే చెల్లిపోతుండా! నీవు మగవాడివి అని పురుష ధర్మాన్ని బోధిస్తోంది. అన్నమయ్య తాను పురుషుడైనా న్యాయ పక్షపాతి. సామాన్యంగా లోకులు స్త్రీలకే నీతిబోధ చేస్తారు కానీ పురుషులకు నీతిబోధ చేయడానికి ఇచ్చగించరు. అన్నమయ్య సదసద్వివేకి కాబట్టి న్యాయవివక్షతో వ్యవహరిస్తుంటాడు. ఈ సంకీర్తనలో అన్నమయ్య చెలిక తై పాత్ర ద్వారా పురుషునికి సందేశ మిస్తున్నాడు. చెలిక తై నాయకుని హితబోధ చేసినట్లే నాయకకు కూడా హితబోధ చేస్తుంది. ప్రియునిపై అలిగి తూలనాడుతూ ఇతర

స్త్రీలకు ఆతన్ని గూర్చి చెబుతున్న నాయకలను సమీపించి - ఏదో సవ్యలాటకు నాయకుడు నిన్నొకమాట అన్నందుకు పొరుగుస్త్రీలతో ఆతనిపై ఏమి చెబుతున్నాను! నీవు తగిన విధంగా ఆలోచించి చేస్తే, ఊణంలో నీవు చెప్పినట్లు చేయకుండా ఉంటాడా నీ ప్రియుడు నిన్ను చెయ్యవట్టుకున్నందుకు వ్యర్థంగా ఆతన్ని ఎందుకు తిట్టడానికి కూస్తావు? నీవు పాన్పుపై పవ్వళించి ఏమిచేసినా నిన్ను గౌరవించి లోబడకుండా వుంటాడా? నీవు ఆతనికి ఏమి నేర్పించినా ఆతడు నిన్ను మెచ్చకుండా వుంటాడా? అని హితోక్తులు చెబుతున్న సన్నివేశం దృశ్యమానం అవుతోంది.

ఈ విషయం—

“మాన గ దే ఇంతట నిమంకు విద్యలు

యీనెపాన న త డన్ని నియ్యకొన డా । (26-484)

అనే సంకీర్తనలో వ్యక్తమవుతుంది.

నాయకనాయకులు - నాటకీయత : నాయకా నాయకులు మనస్తాపం కలిగినప్పుడు వినాదాలాడటం, మనోల్లాసం కలిగినప్పుడు ఏకం కావడం సహజం. అన్నమయ్య సంకీర్తనలలో కూడా ఈ విధమైన మనస్తత్వ చిత్రీకరణ కనిపిస్తుంది. ఏదో సహించలేక నిన్ను తిట్టాను అంటేగాక వెగలుగా కలిసే కలయిక లెందుకులే అనినాయిక అంటే, నీవు కోపగించుకున్నా ప్రేమతో విషయం చూపించే నా మాట నీకు ఇట్టేమవుతుందా అని నాయకడంటాడు! అందుకు సమాధానంగా నాయక నీకు ప్రేమ ఎక్కడోవుండగా సంతాపమయ్యే ఈ కలయిక నీకు తగదు అని నిఘోరాలాడుతుంది. నేను నిజాలు పల్కినా నీవు తప్పు తేమతేమటే కత్తుక్కడే అవుతుందిగానీ ప్రేమ అవుతుందా, అని నాయకుడు లాలసగా చెబుతుంటే, ఈరు నియ్యబోతే

పేనువచ్చిన రీతిగా ఒకటి మాట్లాడుతుంటే మరో అర్థం వస్తుంటే ఇంక మాటలెందుకులే. నీవారము మమ్మింక కదపవద్దు అని నాయక సమాధానమిస్తుంది అలాగే ప్రియునిపై సరాగంతో అలిగి ఆన్న మాట కోపం తేప్పించదు అని నాయకుడు అంటే నీవు గొప్పవాడివి, వేంకటరాయుడివి. మనలోవున్న కోపాలన్నీ ఇప్పుడే గెలిచాయి అంటూ పద్మావతీ సతి శ్రీనివాసునితో ఏకంకావడం సజీవదృశ్యంగా కనిపిస్తుంది.

ఆపలేక నిను దూరేసంతేకాక

యే పుచు గూడేటి పొందులేలయ్య విభుఁడా !

(12-111)

ఇలాంటి సంకీర్తనలు అన్నమయ్య సంకీర్తనలరాశిలో చాలా కనిపిస్తాయి. వీటిని చదువుతుంటే ఆయా సన్నివేశాలలోని దృశ్యాలు మనకళ్ళముందు కనిపిస్తున్నట్లుగా అనఁదానుభూతి కలుగుతుంటుంది. అన్నమయ్య అన్ని వయస్సుల్లోని (స్త్రీ) పురుషుల మనస్తత్వాలను ఊర్ణంగా తెలుసుకున్న మనస్తత్వవేది. కాబట్టి శుభ్రమధురమైన అలతి అలతి తేట తెనుగు మాటలను ప్రయోగించి లలితమైన మనోభావ లను, సామాజిక సందేశాన్ని ఆయా పాత్రల ద్వారా వ్యక్తం చేసి సంకీర్తనలలో నాటకీయతను అలవోకగా సాధించగల్గాడు. పరమధక్తుడు, సకలశాస్త్ర పారంగతుడు, సంకీర్తనాశిల్పి అయిన అన్నమయ్యకు అలవికాని భాషాభావాలు. శైలీ విన్యాసాలు ఏమీ లేవని, సమస్తంకరతలామలకమే అని ఇయన సంకీర్తనల్ని నిశితంగా పరిశీలిస్తే వ్యక్తమవుతుంది.

తెలుగు భాషాసాహిత్యపరిశోధన పద్ధతులు

య. జి. సి. జాతీయ సడస్సు 2-12-1993

ఆంధ్ర విశ్వవిద్యాలయం.



## పదకవితా వైతాళికుడు - తాళ్ళపాక అన్నమాచార్యులు

పదిహేనవ శతాబ్దంలో తెలుగు పద్య కవితానందనవనంలో పదకవితా పారిజాతాన్ని పుష్పింపచేసిన తొలి తెలుగు వాగ్గేయ కారుడు తాళ్ళపాక అన్నమాచార్యులు. ఇతడు 1408 క్రోధి నామ సంవత్సరంలో వైశాఖమాసం, విశాఖవక్షత్రంలో లక్కమాంబా నారాయణస్వారులు అనే భక్త దంపతులకు జన్మించాడు. ఇతని జన్మ స్థలం నేటి రాయలసీమ కడపజిల్లాలోని తాళ్ళపాక అనే గ్రామం. ఈ గ్రామనామమే అన్నమయ్య ఇంటి పేరుగా వెలసింది. అన్నమయ్య మనుమడు తాళ్ళపాక చిన్నన్న ద్వీపద ఛందస్సులో రచించిన “అన్నమాచార్య చరిత్రము” ఆధారంగా అన్నమయ్య జీవిత విశేషాలు తెలుస్తున్నాయి. బాల్యం నుంచీ మహాత్ముల జీవితాలు సామాన్యుల జీవితాలకన్నా భిన్నంగా విశిష్టంగా కనిపిస్తాయి.

అన్నమయ్య శ్రీవేంకటేశ్వరుని నందకాంశంలో జన్మించడం వల్ల చిన్నప్పటినుంచి విశేష లక్షణాలను కనబరచాడు. ఇది తిరుమల లప్పని ప్రసాదమని చెప్పకుండు ఉగ్గపాలుకూడా త్రాగేవాడుకాదు. శ్రీనివాసుని పేరు వివరించి పాట పాడకుండు ఏడుపుమానేవాడు కాదు. అన్నమయ్యకు చిన్నవయసునుంచి “అడినమాటెల్ల అమృత కావ్యముగ, పాడిన పాటెల్లబరమగానముగ” పరిణమించడంతో వేంకటపతిమీద వింతవీరలుగ సంకీర్తనలు రచించాడు.

అన్నమయ్య ఇంటి బంధుజనులపై విసిగివేసారీ తిరుమల చేరుకొని స్వామి దర్శనం చేసుకొని ఒక పంచెతిన్నపై కూర్చొని పున్న

నీవును భువవిష్ణువనే యతీంద్రుడు తనకు స్వామి స్వప్నంలోకనిపించి  
బిప్పిసరీరిగా అన్నమయ్యకు వైష్ణవదీక్ష ఇచ్చి పంచ సంస్కారాలు  
గావించాడు. నాటినుండి అన్నమయ్య అన్నమాచార్యశయ్యాడు,  
బై వాహిక జీవితంపై ఐహిక బాంధవులపై విముఖుడుగా ఉన్న  
అన్నమయ్య శ్రీనివాసుని ఆదేశం మేరకు తల్లితోపాటు తాళ్ళపాక  
చేరుకొని తిమ్మక్క, అక్కలమ్మ అనే ఇద్దరుకన్యలను వివాహమాడి  
గృహస్థాశ్రమాన్ని స్వీకరించాడు.

అనాడు కడప మండలాన్ని పరిపాలించిన విజయనగర ప్రభు  
వైన సాళువ నరసింగరాయలు అన్నమయ్య సంకీర్తనల ప్రసిద్ధిని  
విని తన ఆస్థానానికి పిలిపించి సంకీర్తన పాడమనగా అన్నమయ్య  
రసరాగాలుట్టి పడేలా 'ఏమొకొ చిగురుట ధరమున' అనే పాట  
పాడాడు. ఆ పాటతోని సరస శృంగార వర్ణనకు రాయలు ముగ్ధుడై  
అంతటి వర్ణనాచాతుర్యం కాళిదాసాది ప్రముఖ సంస్కృత కవుల్లో  
కూడా కానరాదని కొనియాడి ఆలాంటిదే తనపై పాడమని కోరగా  
అన్నమయ్య—

‘నరహరికీర్తన నానిన జిహ్వ  
ఒరుల నుతింపగ నోపదు జిహ్వ’

అని తన నాలుక శ్రీహరినే కీర్తిస్తుందని, ఇతరుల్ని కీర్తించ  
దని భక్తి విశ్వాసాలు, దృఢ వ్యక్తిత్వం వున్న అన్నమయ్య  
తిరస్కరించాడు. రాజు ఆగ్రహించి సంకెళ్ళు బిగించి కారాగారంలో  
బంధించగా అన్నమయ్య స్వామిని ప్రార్థించి బంధ విముక్తయ్యాడు.  
పశ్చాత్తప్తుడైన రాజును అన్నమయ్య క్షమించి రాజుకు జ్ఞానాన్ని  
బోధించాడు. అతడు దివ్య కేశసంచారం చేస్తూ ఆయావైష్ణవ దేవా  
లయాలలోని విష్ణుమూర్తులను స్తుతిస్తూ రోజుకొక్క సంకీర్తన

చొప్పున ముప్పైరెండువేల శృంగార అభ్యాత్మ సంకీర్తనలు శ్రీ వేంకటేశ్వర ముద్రాంకితంగా రచించి ఆ స్వామికి అంకితమిచ్చాడు! నరసింహస్వామి భక్తుడైన శతగోపమునిని, శ్రీరంగ విఠలుని భక్తుడైన పురందరదాసును కలుసుకొన్నాడు అందరూ ఒకరికొకరు సంభావించు కొన్నారు.

చిన్ననాటి నుంచి స్వామిని త్రికరణ శుద్ధిగా కీర్తించి నందు వల్ల అన్నమయ్య మహిమాన్వితుడయ్యాడు. ఎవరో ఒక పేద బ్రాహ్మణుడు తన వివాహానికి కాసులు లేవని అన్నమయ్యకు విన్నవించగా అతని ఆశీర్వాదం వల్ల ఆ బ్రాహ్మణుని ఒక రాజు పిలిచి కావలసిన ధనం ఇచ్చి పంపాడు. అలాగే స్వామికి నైవేద్యంగా సమర్పించిన మామిడి పండ్లు పుల్లగా ఉండటంచే స్వామిని స్మరిస్తూ మామిడి చెట్టును స్పర్శించడంచే ఆ పుల్ల మామిడిచెట్టు తియ్యి మామిడి చెట్టుగా మారింది. పరమ పావనుడైన అన్నమయ్య 1508 దుందుభినామ సంవత్సరం ఫాల్గుణ బహుళ ద్వాదశినాడు తన ప్రియ దైవమైన వేంకటాచల నిలయునిలో లీనమయ్యాడు.

అన్నమయ్య సంకీర్తనలే కాక పన్నెండు శతకాలు, సంస్కృత వేంకటాచాల మహాత్మ్యం, సంస్కృత సంకీర్తన లక్షణం, ద్విపద రామాయణం, శృంగార మంజరి మొదలైన కృతులు రచించాడు. ఇందులో ప్రస్తుతం తిరుమల తిరుపతి దేవస్థానముల కృషివల్ల పదిహేను వేల సంకీర్తనలు, అలమేలు మంగపై శ్రీ వేంకటేశ్వర ముద్రతో రచించిన ఒక శతకం మాత్రం లభించాయి. అన్నమయ్య సంకీర్తనలు రెండు పాదాల పల్లవితో, నాలుగు పాదాల మూడేసి పాదాలతో యతి ప్రాసలు, మార్గదేశి తాళాలు, మాత్రాగణాలు, యోగిత అనే ప్రధానలక్షణాలతో కూడుకొన్నవి. అక్కడక్కడ

పల్లవి చరణాల సంఖ్య, పాదాల సంఖ్య, హెచ్చుతగ్గులుగా కనిపిస్తుంటాయి.

అన్నమయ్య రచించిన సంకీర్తనలను బట్టి ఆనాటి రాజకీయ మాత, సాంఘిక పరిస్థితులను కొంతవరకు తెలుసుకోవచ్చు.

తలిగాని యీ పాటు దైవమా విచారించవే  
కతలాయ చెప్పనేడు కలికాల మహిమ ||

తుట్టుములై భూసురుల తుండెములు మొండెములు  
యిటువలె భూతములు యెట్టు మోచెనో  
అటు బాలుల రొదలు ఆకాశ మెట్టిరిచెనో  
కటకటా యిట్లాయ కలికాల మహిమ ||

అంగలారేచ్చ కామినుల యంగ భంగపు దోవు  
వింగితాన మింట సూర్యుడెట్లు చూచెనో  
పొంగు నానాజాతిచేత భువన మెట్లానెనో  
కంగిలోక మిట్లాయె గలికాలమహిమ ||

అనే సంకీర్తనపల్ల ఆ కాలంలో శత్రురాజుల దండయాత్రలు, వార్షన్యం, హింసాకాండ, మానభంగాలు మొదలైన అత్యాచారాలు జరిగినట్లు ప్రజలు సుఖశాంతిలు లేకుండా తల్లడిల్లినట్లు తెలుస్తుంది.

పట్టభద్రుడు గూర్చుండే బలు సింహాసనముపై  
వెట్టిబంటు బెట్టెనారు వెఱ్ఱులేకారా  
కొంచక సింహముండేటి గుహ నుండవచ్చునా  
పొంచి సక్కల కెల్ల బొక్కలే కాక ||

అనే సంకీర్తనపల్ల అన్నమయ్య కాలంలో రాజ్యపాలనా నిర్వహణలో పంచాయితీ వ్యవస్థ ఉండేదని, సభ్యులను ప్రజలే ఎన్ను

కొనేవారని తెలుస్తుంది. ప్రజలచే ఎన్నుకోబడిన అసమర్థులైన సభ్యులను అన్నమయ్య నిరసించడం ఇందులో వ్యక్తమవుతుంది.

తావు లేలే రాజులకు దయకొంత పుట్టదాయ  
కావరమే ఘనమాయ ।

అనే సంకీర్తనపల్ల రాజులు ప్రజలపట్ల నిర్దయ ప్రవర్తించే వారని తెలుస్తుంది.

విజయనగర రాజుల కాలంలో 1472-74 సంవత్సరం మధ్యలో పెద్ద కరువు వచ్చింది. ఆ కరువులో ప్రజలు ఆకలిమంటలకు, నూర్చుని వేడిమికి సుక్కిపోయినట్లు అనేక రకాల కష్టాలకు గురి అయినట్లు తెలుస్తుంది.

“కడు నజ్జానపు కరువుకాలమిదె  
వెడల దొబ్బి మా వెరపు దీర్చవె” ॥

చింతల చీగురులె చిచ్చులట  
ఇంతటి తోనిక నేలాగే ।

చుక్కని మన్మథ సంవత్సరమున  
చుక్కల రాజే సూరియ్యడై  
యెక్కువ దినములు యెండగాయు నట  
యెక్కుడిదింక బ్రతు కేలాగే ।”

అన్నమయ్య కాలంలోని నాణేలలో రూక, మాడ, రువ్వ, తారము, కామ మొదలైనవి ఉండేవని తెలుస్తుంది.

రూకలై మాడలై రువ్వలై తిరిగిని  
దాకొని తున్నచోట దానుడ దిది లో  
ప్రజలించి కనకమే భ్రమయించిని ॥

బంగారు నాణేలుకూడా వాడుకలో ఉండేవని తెలుస్తుంది.

ఎన్నగ సొర్లాటంక మింతటాను జెల్లినట్లు  
సన్నపుఁ దోలు బిళ్ళలు సరిగాఁ జెల్లునా !

విజయనగర చక్రవర్తులు విష్ణుభక్తులు. వీరి కాలంలో విష్ణు భక్తి, వైష్ణవమతం బాగా వ్యాప్తి చెందింది. తిరుమల క్షేత్రం కలియుగ భూలోక వైకుంఠంగా సుప్రసిద్ధమయింది.

నానాభూములవారు నమ్మి శ్రీ వేంకటపతి  
గానవచ్చి యేట నేట ఘనలయ్యేరు !

అనే సంకీర్తనవల్ల స్వామి దర్శనం కోసం నానాదిక్కుల నుండి భక్తులు వస్తుండే వారని తెలుస్తుంది. ఒకప్పుడు తిరుమలలో ఉన్న దైవం శివుడని, శక్తి అని, విష్ణువు అని వాదించుకొనేవారు. సిద్ధిష్ట దైవం విష్ణువేనని, అతడే దేవాది దేవుడని శ్రీరామానుజులు చాటి చెప్పినా కొందరు అజ్ఞానంగా వాదించుకొనేవారని, ఇతర దైవాల కోసం ప్రాకులాడేవారని అన్న మయ్య అవేదన పడినట్లు తెలుస్తుంది.

తొల్లిటి పెద్దలెంచి దొడ్డనాడు హరియంటా పలికినను  
యిల్లిదె నేటి పెద్దలు యెవ్వరో దైవములంటా  
చెల్లివిరిగా నింకా నెదకేరు !

పాపము పాపము ప్రజలారా  
పైపై నిటువలె పలుకకురో !

హరియందుఁ బుట్టిన జాడును శివుడును  
హరితో సరి వీరనుకెట్లు  
ఘరి గొండలందు బుట్టిన శిలలివి  
శరస బెట్టితే సరియోనా !

అనే సంకీర్తనవల్ల ఆనాటి ప్రజలు కొందరు ప్రధాన దైవమైన శ్రీ మహావిష్ణువును గుర్తించక అతనిలో పుట్టిన ఇతర దేవతల్ని అతనితో సమానంగా భావించేవారని, అది అసమంజసమని అన్న మయ్య వారికి తెలియ జేయడం కనిపిస్తుంది.

ఇట్టి నాస్తికు మాట నేమని సమ్మెడి దింక  
పట్టిసముల మంటానే భక్తుల దూషింతురు  
వేదములు చదువుతా విశ్వ మెల్లా గల్లనేరు  
ఆ దెస తాము పుట్టుండి అదియును మాయనేరు !

అనే సంకీర్తనవల్ల ఆనాడు దైవమే లేడనే నాస్తికులు కూడా వుండేవారని, వారు భక్తుల్ని దూషించేవారని, వేదాలను చదువుతూ కూడా ఈ విశ్వమంతా అబద్ధం అని విలంబం లాడేవారని తెలుస్తుంది.

అన్నమయ్య కాలంనాటి సమాజంలో ప్రజలకు కొన్ని విశ్వాసాలుండేవి.

నారాయణుడ నీ నామము మంత్రించి వేసి  
పారేటి యీ జంతువుల భ్రమ విడిపించవే !

అనే సంకీర్తన వల్ల భూతాలు సోకిన వారికి మంత్రించి సయం చేసేవారని తెలుస్తుంది. ప్రజలు తమ కోరికలు తీర్చుకోవడం కోసం మహిమలు కల్గిన మహాత్ముల పెంట ప్రాకులాడేవారని తెలుస్తుంది.

మగడు విడిచినా మామ విడువనియట్లు  
సగినా మనసు రోసినా లోకులు మానరు !

అన్నమయ్య సంకీర్తనల్లో ఆనాటి ప్రజల వృత్తులకు సంబంధించిన అంశాలు కూడా కనిపిస్తాయి.

కాపులమునేము కర్తవు నీవు  
 దాపుదండై మమ్ము నిట్టే దయఁజూడవయ్యా !  
 పంటల భాగ్యులు వీరా బహు వ్యవసాయము  
 అంటి ముట్టి యిట్లఁ గాపాడుదురు ఘనులు !

వంటి సంకీర్తనలవల్ల ఆనాటి ప్రజల ముఖ్యవృత్తి వ్యవసాయ  
 మని తెలుస్తుంది.

కాంతల మానమనేటి కరపట్నాలకుదిగె  
 మంతనాన జీవుడనే మరకాడు !

అనే సంకీర్తనలో ఓడపై సరుకులు వేసుకొని మరకాడు తీరం  
 చేరుకోవడం, తుఫాను గాలులు వీస్తున్నప్పుడు తెరచాపలెత్తి జాగ్రత్తగా ఓడ నడపడం మొదలైన అంశాలను వివరించడంచే ఆనాడు  
 సముద్ర వ్యాపారం కూడా జరిగేదని తెలుస్తుంది.

వాడల వాడల పెంట వాడెవో వాడెవో  
 నీడనుండి చీరలమ్మే నేతబేహాకి !

అనే సంకీర్తనలో వన్నెనూలు, గంజి పోయడం, కండ్లు,  
 పసిడినీరు చిలికించడం, పచ్చడాలుకుట్టడం, వాడ వాడలు తిరిగి చీర  
 లమ్మడు మొదలైన అంశాలు ప్రస్తావించబడ్డాయి. దీన్ని బట్టి ఆనాటి  
 నేతవృత్తిని గుర్తించవచ్చు, ఇలాగే కుమ్మరం, వైద్యం, చల్లి  
 అమ్మకం మొదలైన వృత్తి వ్యాపారాలు, బొమ్మలతయారీ, పూత  
 పని మొదలైన కుటీరపరిశ్రమలు అన్నమయ్య కాలంలో ఉండేవని  
 ఆయన సంకీర్తనలవల్ల తెలుస్తుంది.



అట వారి గూడి తోరా

అటవారిగూడి అన్నిచోట్ల బొమ్మ

లాట లాడించ నధికుండ వైతి వి

తోలుబొమ్మలు దొరకొని గడియించి ।

వాలుక చూపులు వాడంగ నాటక

శాలలోన నిను జవరాలు ।

అనే సంకీర్తనలవల్ల అనాడు తోలుబొమ్మలాట ప్రదర్శన  
డిండేవని, నాటకశాలలుండేవని తెలుస్తుంది.

బండివిరిచి పిన్న పాపలలో నాడి

దుండగీడు వచ్చెదోబూచి ।

అనే సంకీర్తనవల్ల చిన్న పిల్లలు బండి విరిచి అట అడేవారని

గురు తెలిగిన దొంగకూ గూగు పీడ

గుడిలోన దాగీనికూ గూగు ॥

అనే సంకీర్తనవల్ల బాలురు కోతికొమ్మంచులాటలాడేవారని  
తెలుస్తుంది. అలాగే పండుగదినాలలో స్త్రీపురుషులు కలసి అడే  
కోతలం, స్త్రీలు మాత్రమే అడేపాడే గొబ్బిపాట, స్త్రీ పురుషులు  
విశోదంగా బతుకుకొనే పనుతోర్పవాలు. కాండవమునోము, గారి  
నోము, ముచ్చించనోము, తిట్టేబొట్లనోము, మొలకనోము మొదలైన  
తోముఖ, దీపావళి, సుకారతి, శ్రీరామనవమి, శ్రీకృష్ణజయంతి,  
హస్తమజ్జయంతి, కృష్ణపంచమి మొదలైన పండుగలు. పర్వదినాలు  
కూడా అనాడు సమాజంలో బతుకుకొనే వారని అన్నమయ్య సంకీ  
ర్తనల వల్ల తెలుస్తుంది.

అన్నమయ్య ప్రజలను భక్తిజ్ఞాన సంపన్నులుగా, మానవతా మూర్తులుగా తీర్చిదిద్దడానికి సంకీర్తనలు వ్రాశాడు. వేదాలలో రామాయణ, భారత, భాగవతాది హిందూప్రామాణిక గ్రంథాలలో ప్రతిపాదించబడిన దేవుడు, ప్రతియుగంలోను శిష్టరక్షణ, దుష్టశిక్షణ కోసం భూమిపై ఆవతరించే భగవంతుడు విష్ణుమూర్తియే అని, ఆ స్వామికన్నా మించిన దైవం ఎవరూలేరని సహేతుకంగా ఆధార పూర్వకంగా సంకీర్తనలలో నిరూపించాడు. కేవలం విష్ణుభక్తి ఒక్కటేకాక నీతి, దయవంటి సుగుణాల్ని పెంపొందించడంకోసం అనేక సంకీర్తనలు రచించాడు. సాహిత్యం ప్రయోజనం ఆనందోప దేశాలు ఇవి అన్నమయ్య సంకీర్తనలలో పరిపుష్టంగా కనిపిస్తాయి.

పరపీడన సేయుటకంటె సాపము మరెందులేదు  
పరోపకారముకంటె బహుపుణ్యము లేదు ।

అంటూ ప్రజలకు పరులను పీడించకూడదని, పరోపకారం చేయాలని బోధించాడు. కామ, క్రోధ, లోభమోహాది అంతశ్చక్రం వుల్ని అణచుకోవడమే బుద్ధి అంటూ—

కొండవంటి తనలోని కోపము రేగవచ్చితే  
అండనే పాచ్చరివూరకుండుటే బుద్ధి ।

అనే సంకీర్తన రచించాడు. దేవతలకు జంతుబలుల్ని ఇవ్వ నవసరం లేదని భగవంతుడైన శ్రీహరికి ఒక్కసారి మొక్కినీ వార మని శరణువేడితే చాలునని—

మొక్కురో మీకు మోసమోక  
మీకు దిక్కు దెసైన అది దేవునికి ।

మారుచేతులీయవద్దు మారుగాళ్ళీయవద్దు

.....

ఊరకేసీవారమని పున్నజాలు ।

అనే సంకీర్తనలో తెలియజేశాడు. ఆహార నిద్రాభయమైదు నాలు సృష్టిలోని సమస్తజీవులకు సమానమేనని, భూమి, నీరు, అగ్ని, వాయువు, ఆకాశము అనే పంచభూతాలు అందరిపట్ల సమానంగా వర్తిస్తాయని, వాటికి కుల, మత వర్గ, స్త్రీ పురుష అనే తారతమ్యం లేదని, వాటికి లేని ఈ భేదాలు మానవులకు ఉండకూడదని

నిండారరాజు నిద్రించు నిద్రించు నిద్రయు నొకటె

అండనేబంబు నిద్ర అదియు నొకటె ।

అనే సంకీర్తనలో అన్నమయ్య ఆనాడే ఈనాటి ఆధునిక సామ్యవాద సిద్ధాంతాల్ని బోధించాడు. అలాగే స్త్రీ పురుషు లిద్దరూ పుట్టుకతో సమానమేనని, ఒకరు స్వాతంత్ర్యంగా, ఒకరు పరతంత్రంగా బ్రతకడం సమంజసంకాదని ఈనాటి స్త్రీవాద సిద్ధాంతానికి చెందిన—

పొలతులు జీవులే పురుషులు జీవులే

తలపభావ భేదములేగాని

బలిమి స్వతంత్రము పరతంత్రమొకరికి

ఎలమినిందులో చెల్లే హివాధికములే

అనే సంకీర్తన రచించాడు. ఇలాంటి వివిధరకాలైన హితబోధ సంకీర్తనలు అన్నమయ్య ఆధ్యాత్మ సంకీర్తనల్లో చాలా కనిపిస్తాయి.

అన్నమయ్య శృంగార సంకీర్తనలు మధురభక్తికి చెందినవి. భగవంతుని ప్రియునిగా భావించి తనను ప్రేయసిగా భావించుకొని

భక్తుడు ఆరాధించడం మధురభక్తి. అన్నమయ్య తాను హరిని వదలి బ్రతకలేనని చెలిక తైకు తన విరహవేదనను చెబుతున్నట్లుగా—

తమ్ములాల అన్నలాల తల్లులాల నే  
నమ్మనవుహరి బాసి నిలువలేని కను ।

అనే సంకీర్తన రచించాడు. అన్నమయ్య శృంగార సంకీర్తన లలో అనేక రకాలైన అద్భుత వర్ణనలు కనిపిస్తాయి, నాయిక అయిన పద్మావతి ఆందచందాలను వర్ణిస్తూ—

“ఇన్ని రాసుల యునికి యింతి చెలువపురాశి  
కన్న నీ రాశి కూటమి కలిగిన రాశి ।

కలికి బొమ విండ్లు గల కాంతకును ధనురాశి  
మెలయు మీనాక్షికిని మీనరాశి ।

అనే సంకీర్తనలో నాయిక జ్యోతిషశాస్త్రంలోని పన్నెండు రాశులకు నెలవయిందని, ఆమె విల్లువంటి కనుబొమ్మలు ధనురాశి అని, చేవలవంటి కన్నులు మీనరాశి అని కుండలవంటి స్రనాలు కుంభరాశి అని, సింహం వంటి నడుము, సింహరాశి అని, మకర ముద్ర కల్గిన పైట చెరగు మకరరాశి అని, లేబ్రాయపువయసు కన్నె రాశి అని, బంగాళుతో తులతూగు శరీరం తులరాశి అని, వాడి అయిన గోళ్ళు వృశ్చిక రాశి అని, మదవతిగా ఒప్పుటచే వృషభరాశి అని, గోవ్యపు మాటలు కర్కాటరాశి అని, లేత చిగురాకువంటి పెదవి మేషరాశి అని, తన ప్రియుడైన శ్రీనివాసుని కలసినందుకు మిథున రాశి అని రమణీయంగా వర్ణించి తన శాస్త్రవైదుష్యాన్ని వర్ణనా విశిష్టతను తెలియజేశాడు.

ఇలాంటి సౌందర్య వర్ణనలు, ప్రణయవర్ణనలు అన్నమయ్య సంకీర్తనల్లో చిత్రవిచిత్రాలుగా కనిపిస్తాయి. అన్నమయ్య తన కాలంనాడు ఆత్మధిక జనసంఖ్య కల్గిన గ్రామీణ ప్రజలకు భక్తి, నీతి జ్ఞాన బోధలు చేయడానికి, వారిని అలరింపజేయడానికి—

‘సువ్వి సువ్వి సువ్వలమ్మ  
నవ్వుచు దేవకి నందనుఁగనియె’

వంటి సువ్వివాటలు, అలాగే లాలి, జోల, ఏల, జాడర’ గొబ్బి, సోడి, మేలుకొలుపు, సంవాదం, తాత్వికం మొదలైన అనేక రకాల జాన పద గేయబాణీలలో సంకీర్తనలు రచించాడు. కొండకొనల్లో నివసించే చెంచులకు, బోయాలకు కూడా సులభంగా బోధపడటానికి కొన్ని సంకీర్తనలు రచించాడు.

పొడవైన శేషగిరి బోయనాయఁడు  
విడువ కిందరిఁ గాచు వెడ బోయ నాయఁడు” ।

“సింగార రాయనిఁ దిట్టి చెంచెత వేలి  
పుంగరాల చేత నన్నొత్తకు నీవనుచు ।

గురువింద పొద మరగున నుండి విగినీని  
నీలివకు నెదుటనే చెంచెత”

అనే సంకీర్తనలు రచించాడు. అయీ సంకీర్తనల్లో ‘అడుసు ద్రోక్కనేల’ కాలు కడుక్కనేల’, ‘వెన్న వెట్టుక నేయి వెదుకనేల’ మొదటి సామెతల్ని, వరదవలిసి వింతపండు, అంబుధి గురిసిన వానలు వంటి జాతీయాలను, సుక్కురాళము, చుక్కరవర్తి, కానికె వంటి అభిద్యాత్మకత ఉన్నారగా పదాలను, ఆయ, పాయ, వచ్చీని, పోయాని, పాదించు, బుద్ధి వంటి లక్షణ విరుద్ధమైన పదాలను వాడి

ప్రజలకు అత్యంత సన్నిహితంగా పదాలు వ్రాసి విలక్షణతను సాధించాడు. అచ్చ తెలుగు నుడికారపు సాంపును జనరంజకంగా పొందించాడు. అన్నమయ్య జానపదగేయ ఘటితులనే కాక శిష్టుల్ని శిరసూపించడానికి “ఇందరికి నభయంబు లిచ్చుచేయి”, అదిహ అల్లదిహ పారివాసము” వంటి శిష్టభాషా సంకీర్తనలు, సంస్కృత భాషా పండితుల్ని మెప్పించడానికి “నకలం హే సఖ జానామి”, నారాయణతే నమో నమో” వంటి సంస్కృత భాషా సంకీర్తనలు రచించారు. ఏ రకమైన సంకీర్తనలు వ్రాసినా అందులో విష్ణు భక్తి, విష్ణు మహిమ గోచరిస్తుంది. ఇంతటి వైవిధ్యంతో సంకీర్తనలు రచించిన అన్నమయ్య తరువాతి వాగ్దేయకారులైన జేత్రయ్య, రామదాసు, త్యాగయ్య వంటి మహనీయులకు మార్గదర్శకు డయ్యాడు. పరమ భక్తుడుగా, నిశ్చల వ్యక్తిత్వపరుడుగా, సంకీర్తనాచార్యుడుగా, మహిమాన్వితుడుగా, కవిగా పదప్రక్రియా లాక్షణికుడుగా, విశిష్టాద్వైత మత ప్రవర్తకుడుగా, సామాజిక వైరస్య ప్రబోధకుడుగా భాసించాడు.

ప్రజలకోసమే దైవాంశలో ఆవతరించి, వారికోసమే పదాలు రచించి సాహిత్యంలో పదప్రక్రియకు పద్య ప్రక్రియతో సమానమైన గౌరవాన్ని సంపాదించి పెట్టిన పదకవితా వైతాళికుడు అన్నమాయ్యులు. వీరి సంకీర్తనల్ని తిరుమల తిరుపతి దేవస్థానంవారు వ్యాప్తిలోకి తెచ్చారు. శ్రీ వేంకటేశ్వర విశ్వవిద్యాలయం అన్నమయ్య సంకీర్తనలకు ప్రప్రథమంగా పాత్యాంశ బోధన, పరిశోధనా స్థాయిని కలిగించింది. నేడు భారత దేశంలోని అన్ని విశ్వవిద్యాలయాల్లోని తెలుగు శాఖల్లో అన్నమయ్య సంకీర్తనల్లోని వివిధాంశాలపై పరిశోధనలు సాగుతున్నాయి. 1992 లో తెలుగు విశ్వవిద్యాలయం, సాహిత్యపీఠంలో అన్నమయ్య సంకీర్తనల బోధన, పరిశోధన ప్రభానోద్దేశ్యంగా అన్నమయ్య అభ్యయన సంస్థ నెలకొల్పబడింది. అన్న

మయ్య సంకీర్తనల గానం కచ్చేరీల ద్వారా, శ్యానెట్ల ద్వారా, సృత్యాభినయం ద్వారా దేశ విదేశాలలో విస్తృత ప్రచారం అవుతోంది. ఆబాల గోపాలాన్ని అలరించే అన్నమయ్య సంకీర్తనలు వేదాలవంటివని అన్నమయ్య మనుమడైన చిన తిరుమలయ్య—

“వేదంబులు పౌరాణిక ।

వాదంబులు వర కవిత్వ వాణి వీణా ।

నాదంబులు కృత సుజనా

హ్లాదంబులు తాళ్ళపాక యన్నయ పదముల్”

అని, నన్నయ మహా భారతాన్ని “ధర్మతత్వజ్ఞులు ధర్మ శాస్త్రంబని” అంటూ సకల శాస్త్ర సమ్మిళితమని పేర్కొన్నట్లు అన్నమయ్య సంకీర్తనలు శ్రుతులుగా, శాస్త్రాలుగా, పురాణకథలుగా, సుజ్ఞాన సారాలుగా, సాధుజన విహార భూములుగా, వివిధ మంత్రాఢాలుగా, నీతులుగా, కృతులుగా, శ్రీ వేంకటాచలవాసుని రతిక్రీడారహస్యాలుగా, స్తుతులుగా అనేక విమాత్సరీతులుగా ఒప్పారుతున్నాయని తన “తెలుగు సంకీర్తన లక్షణ గ్రంథంలో” పేర్కొన్నాడు.

అన్నమయ్య సంకీర్తనల్ని పరిష్కరించిన వారిలో ఒకరైన సంగీత సాహిత్య విద్వాంసులు శ్రీమాన్ రాళ్ళపల్లి అనంతకృష్ణశర్మగారు ‘అదౌక క్షీరసాగరం’ అని, అన్నమయ్య సంకీర్తనలకు మొట్టమొదటగా విశ్వవిద్యాలయ స్థాయిలో పాఠ్యబోధన, పరిశోధన భాగ్యాన్ని కలిగించిన భాషాసాహిత్యవేత్త, తెలుగు అధ్యయన శాఖ మాజీ అధ్యక్షులు, మాజీ ఉపాధ్యక్షులు ఆచార్య జి.యస్. రెడ్డిగారు— “అచ్చమైన, దేశీయమైన, సంగీత సాహిత్య భాషా సంపన్నమైన అన్నమయ్య వాఙ్మయం తెలుగు సాహిత్యంలో అద్వితీయం, భార

తీయ సాహిత్యంలో అపురూపం, ప్రపంచ సాహిత్యంలో అత్యద్భుతం. బహుముఖ ప్రజ్వలమై బహువిధ కాంతుల్ని నవనవోన్మేషంగా ప్రసరించే అన్నమయ్య కృతులు పరిశోధకుల పాలిట బంగారు గనులు' అని, జ్ఞానపీఠ ఆవార్డుగ్రహీత, పద్మభూషణ్ ఆచార్య సి. నారాయణరెడ్డిగారు "సర్సరీ రైమ్స్ మన కల్చర్ కాదు, అన్నమయ్య కృతే మన సంస్కృతి" అని, జానపద విజ్ఞానవేత్తగా పేరు గాంచిన ఆచార్య ఆర్వీయస్ సుందరంగారు "అన్నమయ్య ఒక విజ్ఞాన సర్వస్వం" అని, సుప్రసిద్ధ కవి, రచయిత, సాహితీ తపస్వి శ్రీ ఆరుద్రగారు "అన్నమయ్య సాహిత్యం అష్టమ సముద్రం. అందులో ఈదులాడగల్గడం ఒక అద్భుతం" అని ప్రశంసించారు.

ఈ విధంగా సాహిత్య విలువలు, భక్తి, జ్ఞాన, మానవతా, నీతిబోధలు సంపూర్ణంగా విరాజిల్లుతున్న అన్నమయ్య సంకీర్తనలు రిదు వందల సంవత్సరాల క్రితం నాటివి అయినా అవి ఈ నాటికీ మానవజాతి వున్నంత వరకు నిత్యనూతనంగా వెలుగొందుతూనే వుంటాయి.

విశాలాంధ్ర (డిసెంబర్)

విజయవాడ

11-8-1994





## చిన తిరుమలయ్య అధ్యాత్మ సంకీర్తనలో సాహితీ విశేషాలు

చినతిరుమలయ్య పదకవితా పితామహుడు, సంకీర్తనాచార్యుడైన తాళ్ళపాక అన్నమయ్యకు మనుమడు. కవిత్వార్కిక కేసరి, రామానుజమత సిద్ధాంత స్థాపనాచార్య శరణాగత వజ్రపంజర ఆయన పెదతిరుమలయ్యకు పెద్దకొడుకు. ఇతడు తన తాత తండ్రుల వలె శృంగార అధ్యాత్మ సంకీర్తనలు శ్రీవేంకట నాథ ముద్రాంకితంగా రచించాడు. వీటిని తిరుమల తిరుపతి దేవస్థానంవారు ముద్రించారు. వీటి పరిష్కర్త శ్రీ అర్చకం ఉదయగిరి శ్రీనివాసాచార్యులుగారు వీటిలో అరవై అధ్యాత్మ సంకీర్తనలు, నూట పందొమ్మిది శృంగార సంకీర్తనలున్నాయి. చినతిరుమలయ్య శృంగార అధ్యాత్మ సంకీర్తనలే కాక అన్నమయ్య సంస్కృతంలో రచించిన సంకీర్తన లక్షణ గ్రంథాన్ని తెలుగులోనికి అనువదించాడు. సంస్కృత భావతోపాటు పద్యధ ప్రాశస్త్యాలైన ప్రాశస్త, శౌరసేనీ, మాగధీ పైశాచీ, ప్రాచీ, అవంతి అనే భావలను; సార్వదేశీ అనే నాగర భావను జోడించి అష్టభాషల్లోను దండక రచన గావించాడు. దీనినే అష్టభాషా దండకం అంటారు. ఇతనికి అష్టభాషా కవి చక్రవర్తి అనే బిరుదు ప్రసిద్ధమయింది. ఇతడు 1562 సం॥ వరకు జీవించి పున్నాడని ఆచార్య వేటూరి ఆనందమూర్తిగారు తమ సిద్ధాంతంలో పేర్కొన్నారు.

చిన తిరుమలయ్యకు చిన తిమ్మయ్య, చిన తిమ్మ, చిన్న తిమ్మయ్య, చిన్న తిరుమలయ్యంగారు, పినతిమ్మ ధేశికులు, సిరుతిరుమలై ఆయ్యంగారు, తిరుమల వేంకటేశ దీక్షితులు అనే నామాంతరా

లున్నాయి. చిన తిరుమలయ్య తన తాత అన్నమయ్యను ఎంతో భక్తి శ్రద్ధలతో, వినయ సౌశీల్యాలతో ప్రస్తుతించాడు.

అన్నమయ్య శ్రీనివాసుని వరప్రసాది అని, నారాయణుని తన మనస్సులో నిలిపిన వాడని, సనక సనందనాది ఋషులంతటి వాడని, ఘనకేతనాలుగా శ్రీహరిపై అనేక సంకీర్తనలు రచించిన వాడని; విందు భోజనం వలె మనసుకు ఆహ్లాదంగా శ్రీ వేంకట నాథుని తమకు తెలియజేసినవాడని—

“అప్పని వర ప్రసాది అన్నమయ్య  
అప్పనము మాకె కల డన్నమయా” (16-28)

అనే సంకీర్తనలూ తెలియజేశాడు. అంతేగాక అన్నమయ్య తనకు దేవుడని, శ్రీహరిని తెలుసుకొనే మార్గం చెప్పాడని, గురువని, దుర్ముద్ది అయిన తనకు బ్రహ్మోపదేశం చేసి చెడిపోకుండా కాపాడిన పరమ బంధువని, తనకు తల్లిగా తోడు నీడగా ఉండి చెడు మార్గాల్లో, చిల్లర చేష్టల్లో పడకుండా కాపాడిన వాడని, దాతగా ఉండి శ్రీ వేంకటేశ్వరుని తన తలవుల్లో నిలిపాడని, ఏవైపుచూచినా తనకు ఏడుగడ అన్నమయ్యే అని తన నిండు మనస్సుతో అన్నమయ్యను తన స్వస్వరూపంగా కీర్తించాడు.

‘తాళ్ళ పాకన్న మూఛార్య వై వమపు నీవు మాకు  
వేళమె శ్రీహరి గనే వెరవానితిచ్చితివి’

తల్లివై ననీవె సుమ్మీ తగిన విషయాలలో  
పల్లదాన బడకుండా బ్రతికించితి  
అల్లుకొని తోడు నీడవైనా నీవెమమ్మీ  
చిల్లర మాయలలోన డడకుండా కేసితి !

దాతపు నీవె సుమ్మీ తగు శ్రీవేంకటనాథు

నాతల వులో నిలిపి నమ్మ జేసితి

యేతల జూచినా నాకు నేడు గడయూ నీవె

ఆతలనీతల నన్ను నాడు కొని కాచితి || (16-38)

అంతటితో తనివితీరక చినతిరుమలయ్య అన్నమయ్యను గొప్ప హితోపదేశకుడని, పరమదయాళువని పచ్చితామసులైన తమను శుద్ధ సాత్వికులుగా చేశాడని, తమ కులంలో ఎప్పుడూ లేని వైష్ణవమతాన్ని అనుగ్రహించాడని, ఎన్నో పాతకృత్యాలు చేసిన తమను పుణ్యమూర్తులుగా మార్చాడని, ఏ జన్మలోను దొరకని సంకీర్తన పద్ధతిని సమయానికి ఉపదేశించాడని, అజ్ఞానులైన తమను వివేక పంతులుగా చేసి కష్టాలన్నీ పోగొట్టాడని, మధ్యలో ఎప్పుడూ చూడని శ్రీవేంకటనాథుని గుర్తుగా తమకు ఇచ్చాడని ఇది ఎంతో చిత్తమని, చోద్యమని, అరుదు అని ఆశ్చర్యానందాలను వ్యక్తం చేయడం—

ఎట్టి హితోపదేశకు డైటువంటి దయాళువు

అట్టై తాళ్ళపాకన్న మూచార్యులు (16-52)

అనే సంకీర్తనవల్ల తెలుస్తుంది. ఈ సంకీర్తనలవల్ల చిన తిరుమలయ్య చిత్తశుద్ధి, కృతజ్ఞతా హృదయం, వినమృత, ఔదర్య వ్యక్తిత్వం వ్యక్తమవుతుంది. తనతాతే కదా అని చనువుచూపి నిర్లక్ష్యం చేయకుండా త్నమయ్య పట్ల భక్తి ప్రపత్తులు. గౌరవాదరణలు చూపి తనకు “పడగడ” అని పేర్కొనటం మిక్కిలి కొనియాడదగిన విషయం. ఇది లోకానికి ఆదర్శమైన సుగుణం.

చిన తిరుమలయ్య సంకీర్తనలలో అన్నమయ్య సంకీర్తనల్లో పతి విష్ణుమూర్తి ఇవతార సంఘటనలుకూడా కనిపిస్తాయి. ఇతని సంకీ

ర్తనలు గాళిలో తక్కువైనా వాసిలో తనతాత తండ్రిలైన అన్న మయ్య పెదతిరుమలయ్యల సంకీర్తనల సరసన నిలువగల్గినంత సాహిత్యపు విలువలు కల్గినవి.

రామాయణం ఆదికావ్యం. విశ్వజను లందరికీ ఆదర్శవంతం. శ్రీరామచంద్రుడు పద్మనయనుడు. లక్షణ భరత శత్రుఘ్నులకు అగ్రజుడు. దశరథపుత్రుడు. ఈ శ్రీరాముడు బాల్యం మొదలు పట్టాభిషేకం వరకు సాధించిన ఘనకార్యాలన్నింటిని అంటే రామాయణ కథనంతా పదాలుగు పాదాల ఒక్క సంకీర్తనలో వర్ణించాడు. ఇది చినతిరుమలయ్య యొక్క అల్పాక్షరాలలో అనల్పార్థ రచనకు, పదలాఘవానికి తార్కాణంగా చెప్పవచ్చు. చిన్నారి పొన్నారి శిరసుకూకట్ల వయసు దాటిన తర్వాత తాటకీనిచంపాడు. విశ్వామిత్రీయాగం సంరక్షించి శివధనుస్సు విరిచి వైభవంగా జనకుని గృహంలో సీతను వివాహమాడాడు. మాయా గృహంలోని మారీచుని సంహరించి, చుప్పనాతి అయిన శూర్పణఖ గర్వాన్ని అణచి, రాక్షసులను చంపాడు. వాలిని చంపి, సుగ్రీవుని ఘనంగా ఆదరించాడు. సముద్రానికి వ రధికట్టి లంకను సంహరించాడు. దేవతలు సంతోషిస్తుండగా దేవేంద్రుని రథం ఎక్కి రావణాది రాక్షసులను చంపి విభీషణునికి రాజ్యాభిషేకం చేశాడు. అయోధ్యనగరానికి తిరిగివచ్చి పట్టాభిషిక్తుడై రాజ్యమేలాడు. ఇలాంటి శ్రీరాముని రాఘవా, దశరథరాఘవా, కౌసల్యా వందనరాఘవా, అని స్తుతిస్తూ భజన సంకీర్తన రీతిలో రచించాడు.

రామ రామ చంద్ర రాఘవా రాజీవలోచన రామవా  
సామిత్రి భంత శత్రుఘ్నులతోడ జయమందు  
దశరథరాఘవా !

శిరను కూ కలుల రాఘవా చిన్నారి పొన్నారి

రాఘవా

గరిమ నావయసున తాటకి జంపిన కాసల్యనందన

రాఘవా

అరిది యజ్ఞముగాచి రాఘవా యటై హరుని విల్లు

విడిచిన రాఘవా

సిరులతో జనకుని యింట జానకి జేల గి పెండ్లాడిన

రాఘవా || (16-1)

మహావిష్ణువు దుష్టశిక్షణ, శిష్టరక్షణ, ధర్మ సంస్థాపనకోసం భూమిపై అవతరిస్తుంటాడు. ద్వాపరయుగంలో శ్రీకృష్ణుడుగా బద్ధిండి బాల్యంలో అనేక సాహస సంఘటనలు చేశాడు. ఆ సాహస కృత్యాలను చివరిరుమలయ్య పేర్కొన్నాడు. ఈ పసి బిడ్డ బహ్మను కన్యవాదు తానే బ్రహ్మమైనవాడు. తనను చంపవచ్చిన పూత నను చంపినవాడు. తనమీదుగా వోవడానికి వచ్చిన బండిని అంటే శకటాసురిని వచ్చేలా తన్నినవాడు. ఆవులను రక్షించడం కోసం వేలితో కొండను వ్రతినవాడు. మల్లయుద్ధంలో తనను ఎదుర్కొన్నదానికి వచ్చినవానిని చంపిన వాడు. తన మేనమామ కంసుని నట్టి చంపినవాడు. గొల్ల స్త్రీలను పొందినవాడు. ఆనాటి అ పసిబిడ్డే భూవాణి కీ మేకటనాథుడుగా వెలశాడని తెలిపాడు.

బ్రహ్మగన్నవాడు పసిబిడ్డ

బ్రహ్మమైనవాడు పసిబిడ్డ ||

వగవులే చంపవచ్చిన బూతకి

మేకటనాథుడవాడు పసిబిడ్డ

మేకటనాథుడవాడ బారవచ్చిన బండి

మేకటనాథుడవాడు పసిబిడ్డ ||

(16-11)

శ్రీహరి పుట్టుక అనేక వ్యాధిని పోగొట్టే గొప్పవైద్యుడు. అందుకే 'వైద్యో నారాయణోహరిః' అని అంటారు. చక్కని బంగారు పక్షిని శుభ సూచకంగాగలవాడు. అంటే గరుత్మంతుని వాహనంగా గలవాడని చెప్పవచ్చు. తల్లిఅయిన యశోదకు నోటిలో సమస్తలోకాలను చూపిన ఇంద్రజాల విద్యగలవాడు. అంటే మహిమ గలవాడని అర్థం. కొండను చేతితోపట్టి ఎత్తిన బలాధ్యుడు. సకల ప్రాణులకు పృథువై ఆ జీవుల మనస్సులను బాగా తెలిసిన మంత్రీ వాది. సముద్రంలో ఇందునికి సంపదచూపించిన నల్లనివాడు. అంటే క్షీరసాగరం మథనంలో వెలువడిన కల్పవృక్షం, కామధేనవు ఏరావతం, ఉచ్చైశ్రవం మొదలైనవి ఇందునికిచ్చాడని అర్థం. భయంకరమైన కాళింగుని పడగమీద నిలబడి దాని గర్వమడచిన పాముల వాడు. రాక్షసులను సంహరించి దేవతలను కాపాడే రక్షకుడు అని ఆవతారసంఘటనలను వివరించాడు.

భవరోగవైద్యుడైన బలువెజ్జ  
సవరని పైడి పక్షి సకేనగాలు ।

తల్లివద్ద నోరిలోన తగలోకములు చూపి  
వెల్లి విరినింద్ర జాల విద్యవాడు  
చెల్లుబడి నొక్క కొండ చేతబట్టి యెత్తినాడు  
బల్లిదుడు వాడివో బారి విద్యవాడు । (16-22)

చినతిరుమలయ్య శ్రీకృష్ణ జననాన్ని, రత్నయోజనాన్ని లోకానికి తెలియజేస్తూ ఒక సంకీర్తన రచించాడు. శ్రీహరి నాలుగు చేతులవాడు. పుట్టినప్పుడే శంఖచక్రాలు చేతుల్లో కలిగివాడు. అర్థరాత్రి రోహిణి నక్షత్రంలో జన్మించాడు. ఇంక ప్రజలు బాధలు పడవలసిన పనిలేదు. పుట్టుగానే ఆశ్చర్యకరమైన మాటలతో శనుదేవుని

అజ్ఞాపించినవాడు. (తనను రేపల్లెలో యశోద ప్రక్కన చేర్చుమని) దేవతలారా, మునులారా ఇంక మీకు దిగులెందుకు? ఈనాటి వేంకట నాథుడే ఆ శిశువు. అందరికీ కోరినవరాలిస్తూ, రక్షిస్తూ ఇక్కడే (తిరుమల) దీక్షై వెలశాడు. మీరు భయపడకండి అని ప్రబోధించాడు.

చిన్నవాడు నాలుగు చేతులతోనున్నాడు  
కన్నప్పడె జక్రము జేత నున్నది !

నడురేయి రోహిణి నక్షత్రమున బుట్టె  
పడి గృష్ణుడిదివో దేవతలందు  
పడినమీ బాధలెల్ల ప్రజలాలయివ్వుడిట్టె  
విడుగరాయ మీరు వెరవకు డి కను !

(13-32)

చినతిరుమలయ్య భాషానియమాల్ని పాటించడంలో తాత తండ్రుల స్వతంత్రతను అనుసరించాడు. సామాన్య ప్రజలకు సహితం సులభంగా అర్థం కావడానికి వారి వాడుక మాటలు ప్రజలాల. దేవతలాల, మునులాల, వాసులాల, సిసువు వంటి వాటిని వ్యాకరణ విరుద్ధంగా యధేచ్ఛగా ప్రయోగించాడు. కొన్ని చోట్ల సంస్కృతాంధ్ర మండితులకు ప్రీతిగా లాక్షణిక పద్ధతుల్ని కూడా పాటించాడు.

చినతిరుమలయ్య రామ, కృష్ణావతార సంఘటనలే కాక సృనిహావతార వర్ణనకూడా చేశాడు. విష్ణువు హిరణ్యకశిపుని సంహరించి ప్రహ్లాదుని రక్షించడానికి స్తంభంలో వెలశాడు. ఈ విషయాల్ని చినతిరుమలయ్య ఒక సంకీర్తనలో వ్యక్తం చేశాడు, తిరుమలయ్య తాత తండ్రిలవరే రాయలసీమ, గుంటూరు, నెల్లూరు ప్రాంతాలలోని వైష్ణవదేవాలయాల్ని దర్శించి అయా క్షేత్రమూర్తులపై సంకీర్తనలు వెలియించాడు. కదిరిలో వెలసిన సృనిహా స్వామిని దర్శించి ఆ స్వామి నిర్వహించిన సంఘటల్ని వర్ణించాడు.

శ్రీహరి తన దాసుని రక్షించుటకోసం ఈ రూపాన్ని ధరించాడు. రోజురోజుకూ అతిశయమైన ఆనందంతో ఉన్నాడు. బలవంతుడైన రాక్షసుని ఒడిసిపట్టి తొడపై పెట్టుకొని విజృంభించి కొనగోళ్ళతో చీల్చివేశాడు. పంతులతో అతని పేగుల్ని జంఘ్యాలగా వేసుకున్నాడు. ఈ కదిరి వరసింహుడు తెలివైనవాడు. ఆ రాక్షసుని రక్తాన్ని వసంతాలవలె చల్లాడు. అతని చర్మాన్ని ఒలిచి శరీరంపై ధీరత్వంలో కప్పాడు. అందమైన బట్టి, ప్రహ్వోదుడు ప్రస్తుతించగా ఆనందంగా వెలశాడని తెలిపాడు.

తన దాసుని కొరకు ధరియించే నీరూపము  
దినదిన వేడుక గదిరి నారసింహు !

బలురక్కసు నొడిసి పట్టి తొంపలపై బెట్టి  
చెలంగి కొనగోళ్ల జించి నాడు  
చలపట్టి పేగుల జంఘ్యాల తోడుతను  
తెలివై వున్నాడు కదిరి నారసింహుడు (16-37)

చినతిరుమలయ్య విష్ణుమూర్తి ఆపకార సంధాటనలనే కాక మానవాళికి ఉపయోగపడే భక్తి, జ్ఞాన మానవతా ప్రబోధాలను కూడా అధ్యాత్మ సంకీర్తనలలో చొప్పించాడు.

మానవుడు మాత్సర్యాన్ని, కపటాన్ని వదలకొన్నప్పుడే కోర్కెలను జయించగలడు. చంచలమైన మనసు మంచిదై పప్పుడే, త్వక్, చక్షు, శ్రోత, జిహ్వ, ఘ్రాణ అనే పంచేంద్రియాల రాధత్వం పొందుతుంది. హీనపరచే కోపాన్ని కోసివేసినప్పుడే సాహసమంచి పతేరి వచ్చు. ఉద్వేగాన్ని సహించినప్పుడే జిహ్వ చావల్యాన్ని రాగ వచ్చు. సుఖభోగాల్లో చిక్కుకోనప్పుడే లోభాన్ని జయించవచ్చు. సంపూర్ణంగా విష్ణుభక్తి నిలకడ జయనప్పుడే శ్రీవేంకటాసుని చేతు



కోపచ్చు. అని చినతిరుమలయ్య కామ, కోర్ధ, లోభ, మోహ, మద, మాత్సర్యాలను త్యజించమని లోకులకు బోధించాడు.

మచ్చరములు గపటంబులు మానినంత మరికదా  
విచ్చలవిడి నాయాసలపేగ దోలనోవుటా ।

చంచలమగు నామనసిది మంచి దై నమరికదా  
పంచేంద్రియముల పోరున బడకమానుటా  
కొంచె పరచు నా కోపము గోసి వేసి మరికదా

కంచపు బాపంబులలో గడతేరుటా । (16-4)

కామాన్ని మించిన వ్యాధి లేదని, కోర్ధానికి మించిన అగ్ని లేదని, మోహానికి మించిన శత్రువు లేదని, జ్ఞానానికి మించిన సుఖం లేదని ఋగ్వేదంలో

నాస్తి కామ సమోవ్యాధిః  
నాస్తి కోర్ధ సమోవహి  
నాస్తి మోహసమోరిపుః  
నాస్తి జ్ఞానాత్ పరం సుఖమ్

అని చెప్పబడింది.

ఈ తేజాశ్శాలనే చినతిరుమలయ్య కొంతమార్పుచేసి సంకీర్తనగా వెలువరించాడు.

జ్ఞానులు ఇతరులకు నీతి బోధచేయడానికే తమ జీవిత కాలాన్నింతా వినియోగిస్తారు. ఎంత చెప్పినా వివరిస్తూ వాళ్ళపై కొన్ని ప్రయోగాలతో విరక్తి కలుగుతుంది. అందుకే భర్తృహరి కూడా ఇలాంటి సామెత తయ్యపచ్చు. పండమావుల్లో నీటిని త్రాగవచ్చు, పండిత కోమఱు సాధించవచ్చు. కానీ మూర్ఖుల మనస్సును

మార్చలేమని “తివిరి యిసుమున” అనే పద్యంలో మూర్ఖుల  
మనస్సు రంజింపరాదు అని ఉద్ఘాటించాడు. వేమన “ఎంత చదువు  
చదివి, ఎన్ని విన్ననుగాని హీనుడవగుణంబు మానలేడు” అని,  
అన్నమయ్య

“సారమైన చదువులు సారెసారె చదివినా  
కోరపు దుష్టునికి కోపమేల మాను”

అని నీచులు, దుష్టులు, మూర్ఖులు ఎప్పటికీ మారరు అని  
వారిపై విసుగు చెంది అన్నట్లుగానే చినతిరుమయ్య కూడా వ్యక్తం  
చేశాడు. చవల బుద్ధిగలవారికి ఉత్తమధర్మాలు తెలియవు. వారికి  
మంచం నీడలాగా అనేకమార్గాలు తోచుతాయి. మిణుగురు వురుగుల  
వల్ల వీకటిపోని విధంగా కేవలం పొట్టకూటి చదువులవల్ల తెలివి  
కలుగుతుందా ! పైపైన కనిపించే ప్రాకృత దృష్టికి భ్రమలుకలుగు  
తాయి కాని పరలోక ప్రాప్తి కలుగుతుందా ! జ్ఞానమేకలుగుతుంది  
కానీ సద్గుణం కలుగుతుందా ! బాగా కామాద్రీకం పట్టిన వాడికి  
ఎండుమావులవలెనే తోస్తుంది కానీ సత్యం తెలుస్తుందా ! అక్షయ  
పుణ్యం నీడవలె తనను అంటివుంటుంది కానీ సమసిపోదు. గొప్ప  
వాడైన మానవుడు శ్రీవేంకటనాథుని దర్శించి సానపట్టినరత్నంలా  
ప్రకాశిస్తాడని చినతిరుమలయ్య కొన్ని పోలికలద్వారా, జాతీయపద  
బంధాల ద్వారా సద్గుణ బోధచేయడం కనిపిస్తుంది.

చంచల మతులకు దెలియున సాత్విక ధర్మములు  
మంచము నీడవలె బహు మార్గములై తోచు !

తీవుల అల్పపు చదువుల తెలివేలాకలుగు  
కాపై మిడు గురు బురువుల గడచున చీ కట్లు

వైవై ప్రాకృత ద్విష్టికీ పరమేలా కలుగు

పాపము కనుమాయలవలె భ్రమయించు గాక ।

(16-15)

ఇలాగే మరో సంకీర్తనలో సహజగుణాలు ఎప్పటికీ పోవని సామెతలద్వారా సుబోధకం చేశాడు. అన్నలారా ! అల్లము బెల్లము పుతుండా. కొండపై నున్న నీరు నేలమీదికి పారుతుంది కాని నేల మీది నీరు పైకి ఎక్కడు. ఆవిధంగా నశించిపోయే ప్రకృతితోనే సంబంధం వున్నవాడికి నిజమైన జ్ఞానం ఎలా వస్తుంది? కావిన స్వచ్ఛమైన పాలకు తోడుపెట్టితేనే పెరుగు అవుతుందికానీ ఎంత చేసినా పెరుగు పాలుకాదు. ఆవిధంగానే ఏమీ తెలియని వానికి తెలుపవచ్చుకానీ మూర్ఖుని ఎలాగుణవంతుని చేసేది? చందనవృక్షాల సౌరభం ప్రకృతున్న చెట్లకు కూడా అంటుకొంటుంది. కానీ వాటి వాసన చందన వృక్షాలకు అంటదు ఆ ప్రకారంగానీ శ్రీ వేంకట నాథుని దాసులు ఎక్కడున్నా వారికి అన్వయించితలు ఉండవని తెలిపాడు.

“అల్లము బెల్లమానా అన్నలాల

యెల్ల కాలమున గుణమేల మానీనయ్యా ।

నిక్కముగొండలనీరు నేలకు వేగమెపారు

యెక్కువ నేలపై నీరు యెక్కడందుకు

మిక్కిలి ప్రకృతిలోన మెలకేటి వానికి

చోక్కమైన జ్ఞాన మెట్టు సాగనీనయ్యా । (16-16)

ఈ సంకీర్తనలు తిరుమలయ్య లోకజ్ఞతక, ప్రకృతి ప్రశోభ నకు లోకశ్రేయసుకు, సూక్ష్మ దృష్టికి, అన్నయ కాళల్యానికి నిదర్శనాలని చెప్పవచ్చు. మనసు చంచలమయింది. రకరకాలవిషయాలపై

పారుతూ ఉంటుంది. దీన్ని చిక్కపట్టుకోవడం సామాన్యంకాదు. పుత్రమిత్రాదులు, విషయ సుఖాలు, ధనధాన్యాలు, ఘనమైన కోరికలు, ఆకలి దప్పలు ఇవి అన్నీ మనస్సినివ్యామోహం చేస్తాయన్న మిక్కిలి బలీయమని, ఇవి ఉండగా వైరాగ్యం, జ్ఞానం, ఓర్పు ఆట పాటల్లాగా సులభంగాలభించవని, అయినా అలాంటివాటిని పారదోలడం సాధ్యమవుతుందా అని ఆశ్చర్యాన్ని ప్రకటిస్తూనే ఇలాంటి మనసువశమైన తర్వాతనే తన శరీరంలోని శ్రీహరి దయగలి ఆ తర్వాత పనులన్నీ చక్కబడుతాయని శ్రీనేంకటనాథుడేతల్లి, తండ్రి అయ్యి రక్షిస్తే తప్పలు పోతాయని చినతిరుమలయ్య లోకానికి జ్ఞాన బోధ చేయడం కనిపిస్తుంది.

మనసె వశమైతే గా మరిమి.దటి పనులు  
తనువు లోపలి హరిదయ యింతె కాకా !

వాద్దన పుత్ర మిత్రాదులు వ్యిష్టారించ కాసు  
అద్దొ వైరాగ్యమేమి ఆటపాటలా  
కొద్దిలేని విషయాలు గుంపుగూడు కుండ గాసు  
వద్దని కడక దోయు వశమవునా ! (16-21)

ఇలా మరో సంకీర్తనలో సతులు, సుతులు బంధువులు, ధన ధాన్యాలు, కామ కోరికలు, పంచేంద్రియాలు, ఇల్లు వాకిళ్ళు మొదలైనవి శక్తివంతమైనవని, ఆకర్షణీయమైనవని, అవి ఎంతటి నియమవ్రతులనైనా, యుతులనైనా, పిన్నులనైనా, విరక్తులనైనా, మునులనైనా, ఋషులనైనా వశం చేసుకొంటాయని, పైకి ఉపకారాలవలె కనిపిస్తూనే చివరికి పతనం చేస్తాయని, ఇలాంటి వాటితో పొందు సులభం కాదని అంటే ప్రమాదకరమని సూచిస్తూ వాటితో ప్రత్యక్ష సంభాషణంగావిస్తూ రచించాడు.

చలమె చెల్లించుకొన్న సతులాల  
సులభమా మీతో పొందు సుతులాల !

పతి నైన యతి నైన వలల మాటలు బెట్టి  
బరిమి చెరుతురుగా బంధువులాల  
హితవరులు వలెనె యింత నల నలయించి  
తరి గొందురుగా ధనధాన్యములాల ! (16-28)

ఇలాంటి ఐహిక బంధాలనుంచి విముక్తి కావడానికి ఆచార్యులు  
తనకు ప్రేమతో వేంకటదాసుని పాదాలుచూపించారని ఆచార్య  
భక్తిని ప్రకటించాడు. లోకంలో పసిద్ధమైన —

“అర్థంనాస్తి గృహంనాస్తి నాస్తి బంధు సహోదరః  
నిత్యం సన్నిహితో మృత్యుః కర్తవ్యం ధర్మసంగ్రహః”

అనే శ్లోకార్థమే పై సంకీర్తనలో సూచించబడింది, బ్రతికి  
నంతకాలం తనవి అనుకున్నవి చివరికి తనతో రావని శ్రీహరే  
శాశ్వత దిక్కు అని చివరిరుమలయ్యి ఈ సంకీర్తనల ద్వారా  
లోకానికి హితబోధ చేశాడు.

మానవుడు తప్పులుచేసి అపైన బాధపడుతుంటాడు. ఇలాంటి  
వానిని గమనించి చివరిరుమలయ్యి - బాధను సహించలేని వాడు  
షాపం ఎందుకు చేయాలి? ముందే ఎందుకు బుద్ధి లేకపోయింది!  
సాధుత్వంతో ఉంటే భగవంతుడే కష్టాలన్నీ పోగొట్టి రక్షించడా!  
ధుష్టత్వము ఓర్వలేనివాడు తప్పు లెందుకు చేయాలి? కొండలాంటి  
అతని కోరికకుండా ఉంటే ఈ లంపటాలు చుట్టుకుంటాయా! చివరికి  
ఓర్వలేనివాడు ఊట నీటిలో ఎందుకుండాలి? ఎల్లప్పుడు శ్రీవేంకట  
నాథుని సేవి సే ఆర్థయమిచ్చి రక్షించలేడా? అని సానువయంగా  
తెలియజేశాడు.

బండించితే కలుగునా పరమాత్ముని దాస్యము  
నిండుమతి నుండితేను నెరవేరుగాక !

బాధకు నోపనివాడు పాపము చేయనేల  
పోదిచేయ దొలుతేమి బుద్ధిలేదా  
సాధువలె నుండితేను సర్వేశ్వరుడై తన్ను  
వాదులాట లెల్ల మాన్పి సహించుకోలేదా !

లోకులు తమలోని దైవాన్ని చూడలేక ఎంతో ప్రయాసపడి  
సుదూర డ్యేత్రాలకు వెళ్ళి రకరకాల మార్గాలను అనుసరిస్తూంటారు.  
అవి అన్నీ అక్కరలేదని తరించే మార్గం తనలోనే ఉందని సులభో  
పాయాలను రూపకాలంకారం ద్వారా అన్వయించి చెప్పాడు.  
మనస్సు అనే పెద్ద విల్లుతో మాయ అనే లక్ష్యంపై జ్ఞానం అనే  
బాణం వేస్తే పూర్వజన్మ దుష్కర్మలన్నీ వేళ్ళతో సహా కూలి  
పోయి సమస్తం తనకు గోచరిస్తుంది. మంత్రార్థం అనే మందరగించే  
సంసారం అనే సముద్రాన్ని పట్టుదలతో మధిస్తే హరిభక్తి అనే  
అమృతం వుట్టితే జనన మరణాలు సమసిపోతాయి. జీవుడనే పాదులో  
చాలా కాలంగా మొలచిన శ్రీ వేంకటనాథుడనే వృక్షంలో దేయ  
అనే పండు పండితే కామితార్థాలు తన కైవశమవుతాయనీ,  
ఇహాపర స్వర్గాలు చేకూరుతాయని ప్రతిభా పాండిత్యా స్ఫీరకంగా  
కల్పనాచాతుర్యంతో రమణీయంగా తెలిపాడు.

దవ్వుల తెరువు మరేటికి తడబాటులు మరి యేటికి  
యెవ్వరు దలచిన నిదియె యిహాపరముల నొనగు !

మనసనియెడు పెను వింటను మాయాలక్ష్మముపై ని  
పనివడి జ్ఞానం పనియెడి బాణం వేసినను

వెనకిటి దుష్కర్మంబులు వేళ్ళతోడ బెకలిన  
తనయంతనె సకలంబును తప్పక కాననగు । (16-38)

మానవుడు ఈ శరీరాన్ని, సాములను, పరిజనాన్ని తనవి అని అనుకుంటాడు. ఇలా అనుకునే స్వతంత్రం మానవునికి లేదని, అన్నీ శ్రీహరివే అని భావిస్తే విచారం ఉండదని, నిశ్చింతుడవుతాడని, శ్రీ వేంకటనాథుని సేవిస్తే గొప్పవాడవుతాడని చినతిరుమలయ్య సందేశమిచ్చాడు.

జగదీశ్వరుని లీలాచక్రము లోపలనుండి  
మగుడ దాసుఁడు గాక మాయదాట వనమా ।

తనువు నా దెయనఁగ తనకు స్వతంత్రమేది  
తనువులో తాను వారి తనువెకాన  
మనసులో యీ సుద్ధి మరినమ్మితే జాలు  
వెనకముందరలకు విచారమే లేదు । (16-47)

చినతిరుమలయ్య సృష్టి సహజగుణాల్ని, మానవ మనస్తత్వంపై జాలను సకలవస్తువులను నిశితంగా పరిశీలించాడు. తాను (మనస్) తనశరీరం, తనవారు ఎక్కడ! వీరిని వదలివుండలేననే మనసు ఎక్కడ! అని తాత్విక చింతన చేశాడు. చెట్టుపై నోరూరించే కాయలు, పండ్లు పక్షం తప్పితే ముందు కోరుకున్నవారి ఆశలు ఎక్కడుంటాయో. స్త్రీలను ప్రేమించి పులకించిన పురుషులు, ఆ స్త్రీలు ముసలివారైతే వారి వ్యామోహం ఎక్కడుంటుందో, కొత్త పెరుగులచే ఆకర్షణీయమైన వస్త్రాలు పాతబడితే ముందు అనురక్తి అవికావాలని కొన్నటువంటి వారి భ్రమలు ఎక్కడుంటాయో యావనంలో కొమ్మన్న తీర్చిదిద్దిన సింగారాలు పత్తివలె తెల్లనై బట్టగట్టినప్పుడు ఆ భావం ఎక్కడుంటుందో పరిమళాలతో మత్తు

గొల్పే పువ్వులు వాడిన తర్వాత వాటిలోని పస ఎక్కడుంటుందో  
(శ్రీ) వేంకటనాథుడు కాపాడుతాడు కాబట్టి చెల్లుతుంది. లేకపోతే  
ముందు తాను అనుభవించినది అత్యంత వేగంగా మరుసటిరోజు  
చూడగా అవి ఏవిధమై ఉంటాయో అంటూ పేర్కొన్నారు.

తానేడ వారేడ తను వేడ మరి తక్కినవెల్లానేడ  
మానలే ననుచు తరితీపు సేసే మనసేడ నుండునో ||

శంధువమానిపై నోరూరించెడి కాయలు బండ్లు పక్వము దప్పిన  
అందమగు మున్ను గోరినట్టివారి యాస లెందుండునో  
పొందున వలచి పులకించినట్టి పురుషులు సతులపై ముదినీతె  
ముందర వెనక నెరంగనియ్యని మోహ మెందుండునో !

(16-59)

ఈ జగన్నాటకంలో శ్రీహరిసూత్రధారి. జీవులు ఆటబొమ్మలు.  
లోకంలోని జీవులు భగవంతుడు ఎలాకదిలిస్తే అలా కదులుతుంటారు.  
ఈ విషయాన్నే చిన తిరుమలయ్య ఉపమాన పూర్వకంగా విశదీక  
రించాడు. భగవంతుడే అన్నీ కల్పిస్తువుండగా ఇంక తన కోరిక  
లెందుకు! అద్దం చూసుకొనే వ్యక్తి నవ్వితే అద్దంలోపలి నీడకూడా  
([ప్రతిబింబం]) ఆ విధంగానే నవ్వుతుంది. అలాగే శ్రీవిభుని సంకల్పం  
వల్లనే లోక విషయాలు, సుఖదుఃఖాలు కలుగుతున్నాయి. నాటకా  
లాడించే వ్యక్తి నేర్పుగా కదలిస్తే నాటకంలోని బొమ్మలు అనేక  
విధాలుగా కదలుతాయి. అలాగే వైతన్యాత్మకుడైన వైవం వల్లనే  
సాపేక్షలు బహువిధాలుగా కలుగుతాయి. రథాన్ని నడిపే సారథి  
పగ్గాలు పట్టుకొని ఆట ఇటు నడిపినట్లుగా రథం, గుఱ్ఱాలు ఆ మార్గాల  
వెంట కదులుతాయి. అలాగే శ్రీవేంకటనాథుడు నరులను ప్రేరే  
పించడం వల్ల కలిమి లేములు కలుగుతాయి అని తెలిపాడు.



తనకోరిక లేటికి నాత డెయిన్నియు గల్పించ గ  
అనువుగ నిందుకు యిద్దరి యత్నంబులు వలెనా ।

అద్దము చూచేటి యాతడలరు చునవ్విస నవ్వును  
అద్దములోపలినిడయు నారీతి నెకాదా  
దద్దరి యగు శ్రీవిభు సంకల్పంబుననె జగముల  
సుద్దులు దుఃఖము సుఖమును సూటిబడె గానా ॥

(16-17)

మోనవులు తమకు రకరకాల బాధలు, కష్టాలు, నష్టాలు, వ్యాధులు కలిగినప్పుడు రకరకాల దైవాలను పూజించి, గ్రహశాంతిలు చేయిస్తుంటారు. అలాంటివి ఏవీ అక్కరలేదని శ్రీహరినామాన్ని స్తుతిస్తే సర్వగ్రహాలు శాంతిస్తాయని తెలియజేశాడు. సంజేహం లేకుండా స్మరించిన బుద్ధిమంతులకు సంకీర్తనమే సర్వశాంతి. పుట్టుక లేకుండా చేసే శ్రీపతి నామమే జన్మశాంతి హరి పూజ చేయడమే ఈ భూమిపై గృహ శాంతి. ధృవ వరదా అని అంటేనే సర్వగ్రహ శాంతి సూర్యశంకర. నేత్రుని తెలుసుకోవడమే నక్షత్రశాంతి. అనంత్రుని గూర్చి పఠకడమే కాలశాంతి. శ్రీ వేంకటనాథుని చేరుకోవడమే దేవమానవులకు దేహశాంతి అని పేర్కొన్నాడు.

సంకీర్తన తలచిన జాణలకు

సంకీర్తనమే హాస్యశాంతి ।

భవహరమగు శ్రీపతినామమే

జనకట్టితల చితే జన్మశాంతి

తనిలో హరిపూజతా జేయుట

పవలయమున నిదిగో గృహశాంతి ॥

(16-20)

మానవుడు ఐహిక భోగాలు ఎన్ని అనుభవించినా, ఎన్ని కష్టాలు పడినా తిరిగి సంసారాన్నే కోరుకుంటాడు. ఈ విషయాన్నే చినతిరుమలయ్య ఇలాంటివి వద్దు సుమా, వలలో పడవద్దు. తెలివిగా భగవంతుని పేరును స్మరించరాదా! దుర్భరమైన సంసారంలోనే వదలకుండా తిరుగుతున్నావు. ఇంకా సిగ్గుగా లేదా! ఇదంతా ఎందుకు ముందు వెనక కష్టాలు! భగవంతుని తలచుకోరాదా. వెయ్యి అయినా విసుగులేకుండా కోరుతావు. అయ్యో ఇంకా దీనికి ఆశపడుతున్నావా మెల్లగా వెనకటి జన్మలను గూర్చి ఒక్కొక్కటే గమనించి మధురమైన విష్ణుభక్తిని తెలుసుకోరాదా. ప్రీతితో ఐహికాలపై మమకారాలు పెంచుకొంటున్నావు. ఇంకా రోత పుట్టడం లేదా! చేపట్టి సంరక్షించే శ్రీవేంకటనాథుడే దగ్గరై వున్నాడు. దర్శించరాదా అంటూ అనునయంగా విష్ణుభక్తిని ప్రబోధించాడు.

వద్దు సుమ్మి చెప్పితిని వలల బడంగవద్దు  
పెద్దరికాన దేవుని బేరుకొనరాదా ||

పల్లదవు సంసారాన బాయలేక తిరిగేవు  
చెల్లబో జీవుడ యింకాసిగ్గుగాదుగా  
చెల్లవిరి నింత యాల వెనక ముందరిపాటు  
దల్లాలి తనము మాని తలచుకోరాదా || (16-81)

మానవులు అశాశ్వతమైన తన బంధువులను, ఐశ్వర్యాన్ని, రాజులనునమ్ము కొని చివర్లో మోసపోతుంటారు. ఇలాంటివారిని గమనించి చిన తిరుమలయ్య హితబోధచేశాడు. ఈ మాయలో మునగడ మెందుకు? మమకారాలెందుకు? భగవంతుడు ఈ మాత్రం చేయలేదా! శరీర సంబంధానికి ఆశపడే జీవులారా, విశ్వవ్యాపకుడై నిలిచివున్న దేవుడు బంధుమిత్రాదులు చేసిన పాటి మేలుచేయ

లేడా ! ధనధాన్యాలను సమకూర్చుకొనే శరీరధారులారా, విసుగు  
లేకుండా విష్ణుభక్తిని పెదకకూడదా ! ఇంతమందినీ రక్షించే దేవుడు  
ధనరాశులపాటి కాపాడలేడా ! రాజులను స్తోత్త్రించేసి దీవించే ప్రజ  
లాలా, శ్రీవేంకటనాథుని కనుగొనకూడదా ! అని విష్ణుదేవునిపై  
భక్తి కలిగి వుండమని సానునయంగా తెలియజేయడం కనిపిస్తుంది.

మాయలో మును గనేల మమతలేల  
చేయారా దేవుడిపాటి సేయనోపడా ॥

అట్టై దేహసమ్మంధ మాసపడే జీవులాల  
పట్టి హరిసమ్మంధాన బదు్దికరాదా  
నట్టన సర్వాంతరాత్మై నిలుచున్న దేవుడిట్టై  
చుట్టాల పక్కాలపాటి శుభమియ్య నోపడా !

చినతిరుమలయ్యట తనతాత అన్నమయ్యే గురువు, దైవం,  
సర్వస్వం అని అనేక సంకీర్తనలవల్ల తెలుస్తుంది. అన్నమయ్య శ్రీ  
వేంకటేశ్వరుడే దైవమనీ, ఆ స్వామి అనుగ్రహం ఉంటే అన్నీ  
ఉన్నట్లే అని గురూపదేశం చేశాడు. ఆ విషయాలను అత్యంత భక్తి  
శ్రద్ధలతో, వినయ వివేకాలతో చినతిరుమలయ్య

సీవు గలిగిన జాలు నిక్కము అన్ని గలవు  
ఆవల మాయాచార్యుడానతి చెప్పనయ్యా !

యేలోకమున నున్న యెడయని సొమ్ముసీపె  
తాలిమి యెందు బోని ధనము సీపె  
కాలము కదా తరగని ధాన్యమునీవని  
అలించి మాగురు డిట్టై ఆనతిచెప్పనయ్యా ! (16-46)

చినతిరుమలయ్య శ్రీవేంకటనాథునితో ప్రత్యక్షంగా తన భక్తిని, అన్నమయ్య తనకు చేసిన ఉపదేశాన్ని విన్నవించుకుంటున్నట్లుంది. నీవు కలిగివుంటే నిజంగా అన్ని కలిగినట్లే అని మాత్రమే అనతిచ్చాడు. ఏ లోకంలో ఉన్నా వదలని సామ్యునీవే. ఎక్కడెక్కడ తిరిగినా ప్రభువువి, నిందలేని తోడునీడ, ఇల్లువాకిళ్లు, ఎప్పటికీ దొరకని హితుడవు, ఎల్లప్పుడూ ఉండేవంట నీవేనని మారుపు, దేశికుడు అయిన తాళపాక అన్నమయ్య అనతిచ్చారు. అని ఇందులో పేర్కొన్నాడు. ఈ సంకీర్తనవల్ల భగవంతునే సర్వస్వంగా భావించి నమ్ముకోవాలని వ్యక్తమవుతుంది.

చినతిరుమలయ్య తన సంకీర్తనలలో భావస్ఫూర్తికోసం, అర్థస్పష్టతకోసం ప్రజా సన్నిహితమైన సామెతలను పొందుపరచాడు. ఒక పొరపాటు చేసి బాధపడి, మరలా చక్కదిద్దుకొనేటప్పుడు ఈపని ఎందుకు చేయాలి. ఈశ్రీమ ఎందుకుపడాలి అనడానికి అడుసుదొక్కనేల కాలు కడుగనేలవంటి సామెతల ప్రయోగం విరివిగా కనిపిస్తుంది చినతిరుమలయ్యకూడా భక్తిజ్ఞాన ప్రబోధాలు చేయడానికి సామెతల్ని మిక్కుటంగా వాడారు. రక్షకుడైన శ్రీహరిని ఎందుకు మరచిపోవాలి, ఎందుకు విఫలమవ్వాలి? ఇరుకుమాను సందులో ఎందుకు దూరాలి? తిరుగలేక ఎందుకు చిక్కుపడాలి? తనకు చెందని విషయాలలో ఎందుకు జోక్యం చేసుకోవాలి, పనికిమాలిన పాపాలు ఎందుకు పొందాలి. ఉరులలో మెడ ఎందుకుదూర్పాలి, దాన్ని తగిలించుకొని ఎందుకు బాధపడాలి? కోరరాని కోర్కెలను ఎందుకు కోరాలి, వీడని బంధాల్లో ఎందుకు చిక్కుకోవాలి? కడులుతున్న బండికింది పాదం ఎందుకుచాచాలి, జారిపడి ఎందుకు భయపడాలి? శ్రీవేంకటనాథుని అనందంగా సేవించి సుఖంగా ఉండక ఎందుకు దుఃఖించాలి? అని ఆత్మీయంగా ప్రశ్నిస్తూ శ్రీహరిని మరవకూడదనే సందేశం చేశాడు,

ఏలికెయైన హరినేల మరవ గవలె  
పాలుమాలి మరియాల భంగపడవలెను ॥

యిరుకుమాని సందినేటికి జొరవలె  
తిరుగలేక యేల తినుకవలె  
యెరవుల విషయాల నేల పొరలవలె  
కొరిగాని పాపాల గొడవేల వలెను । (16-49)

పూర్వకాలాల్లో వ్యాధుల్ని నాటుమందులద్వారా పోగొట్టుకునేవారు. అవి చాలా ఖూటుగాను, చేదుగాను ఉంటాయి. ఆ పేర్లు ఆకులు, బొవధాలు మొదలైనవాటికోసం వాగుల్లో కొండకోనల్లో, చెట్లు పుట్లల్లో పెతుకులాడేవారు. గడపార, గునపాల తోత్రీవ్వి కష్టపడేవారు. ఇంతచేసి సంపాదించిన వాటితో మందులు తయారుచేసి పుచ్చుకున్నా అవి తాత్కాలికమే, వ్యాధులు శరీరం పున్నంతవరకు వస్తూనే ఉంటాయి. కాబట్టి ఏ శ్రమ లేకుండా, ఏ ఖర్చు లేకుండా శాశ్వతమైన సంజీవి వుందని, ఆ సంజీవి తిరుమలకొండపై వెలసిన వేంకటనాడుడని చినతిరుమలయ్య తన తాత అన్నమయ్య భావాన్నే పెంచిపోషిస్తూ లోకానికి “వైద్యో నారాయణోహరిః” అనే ఆర్యోక్తి రీతిగా సందేశమిచ్చాడు.

నూరవద్దు తాగవద్దు నోరు చేదుగావద్దు  
చేరువనొకచోట సంజీవి వున్న దిదివో ।

పొలమెల్లా దిరిగాడివోడి బడనె వద్దు  
తలతక గడ్డపార దవ్వవద్దు  
పలవనివా గుల వళల పెడకవద్దు  
చెలగి చొకచోట సంజీవి వున్న దిదివో ॥ (16-54)

భగవంతుడైన మహావిష్ణువు మానవులకు ఆప్తబంధువు. జ్ఞానం ఉండి ఆలోచిస్తే ఆయనే ఆందరికీ చివరి దిక్కు. అలాంటి వైవాన్ని ఒక్క నిమిషమైనా వదలి ఉండకూడదని చివరిరుమలయ్య ప్రజలకు భక్తిబోధచేశాడు. ఒకరి సామ్యుని మరొకరి గుఱ్ఱాల వెంబడి అహంకారంతో పారాడి కొలవడం సముచితమేనా మనల్ని పుట్టించి పెంచి సంరక్షించే దేవుడు సమీపంలో ఉండగా వారినీ వీరిని ఆశించ వచ్చా! తాను ఒకరికి పుట్టి జంతులేక పూర్ణోవాని అనందంగా అయ్యెలు, అమ్మలు అనుకోవడం ఉచితమేనా, పనిగట్టుకొని సర్వ విధాలైన బంధువు విష్ణువుండగా మానవ చుట్టాలకు వ్యామోహితులు కావడం చెల్లుతుందా! ఎటువైపునో, దేన్నో ఈ మానవుడు స్తుతించి విందులాగా భ్రమింప చేయడం ఎందుకు, గురి ఆయన శ్రీ వేంకటనాథుడు రక్షిస్తుండగా అల్పమైన కోరికల్లో అలసట చెండడం చెల్లుతుందా? అని సామ్యంగా శ్రీశ్నించి భక్తి బోధచేశాడు.

ఎటుక గలిగితేను యీతండెదిక్కు

మఱి నిమిషమీతని మానివుండ దగునా !

యెవ్వరి సామ్యుగుడిచి యెవ్వరి గుఱ్ఱాల వెంబడి

కొవ్వదీర పారాడి కొలిచేది

యివ్వల బుట్టించి పెంచి యేలిన దేవుడుండ

అవ్వలి వ్వలివారిని ఆసపవ గదగునా ! (16-55)

చివరిరుమలయ్య ప్రజలను సజ్జనులుగా సద్భక్తులుగా ముముక్షువులుగా తీర్చిదిద్దడానికి ఇలాంటి భక్తిజ్ఞాన వైరాగ్యదాయకమైన వివిధ విషయాలను సంకీర్తనలలో పొందుపరచాడు. చెప్పదలచిన

విషయాలు సుబోధకం కావడానికి ప్రజానిన్ని హిత భావాలను భాషా పదజాలాన్ని స్వీకరించి తేట తెనుగు నుడికారపు సాంపుతో, మృదయ రంజకంగా సంకీర్తనా రచన సాగించాడు. చినతిరుమలయ్య సంకీర్తనలు సంగీత సాహిత్య సౌరభాలను నిత్య నూతనంగా విరజిమ్మే వాడని సుమాలు.

కోస్తావాణి

16-2-1989.



చిన తిరుమలయ్య సంతి ద్రనలో  
అనునయం

చినతిరుమలయ్య తన తాత అన్నమయ్యలాగే సంకీర్తనల్ని శృంగార, అధ్యాత్మ అనే రెండు భాగాలుగా విభజించాడు. శృంగార సంకీర్తనలు మధురభక్తికి ప్రతీకలు కాగా, అధ్యాత్మ సంకీర్తనలు భక్తిజ్ఞాన వైరాగ్య బోధనలకు పతాకాలు. చినతిరుమలయ్య అధ్యాత్మ సంకీర్తనలలో అన్నమయ్య అధ్యాత్మ సంకీర్తనలలో లాగే విష్ణుభక్తి లీలలతోపాటు అక్కడక్కడ దీనజనుల ఓదార్పు కూడా కనపిస్తుంది. ఈ ఓదార్పు సంకీర్తనలు చదువుతుంటే నాలుగు శతాబ్దాల వెనకటి చినతిరుమలయ్య సకరీరంగా వచ్చి ప్రక్కన కూర్చొని అనునయిస్తున్నట్లు సహృదయ పాఠకుల కెవ్వరికైనా అనుభూతి కలుగుతుంది. సాహిత్యం యొక్క పరమావధి ఇదేకదా.

సాగరాన్ని అయినా ఈదవచ్చే మోకానీ సంపాదమనే సాగ  
రాన్ని మాత్రం ఈదడం అసాధ్యం. మానవులు, కామ, బ్రోధ,  
లోధ, మోహాది అంత శృతువుల వలయంలోనికి మారకుమోహీ  
తులై కొట్టుమిట్టాడుతుంటారు. బిడ్డలున్న వాళ్ళు సంపదలే, సంపద  
ఉన్న వాళ్ళు బిడ్డలు లేక, ఆరోగ్యం ఉన్న వాళ్ళు అస్సంతే, అన్నీ  
ఉన్న వాళ్ళు ఆరోగ్యంలేక ఇలా సునారులకు లక్ష్మీ కావితే మోహీ  
విధాలుగా బాధలు పడుతుంటారు. ఇలాంటివారే మోహీ మోహీ  
ఓదార్పువల్ల సమస్యలు పరిష్కారం కావాలి అని కొంత మంది,  
ధైర్యం కలుగుతుంది. కానీ సాహసాన్ని కలిగి ముందుకు వెళ్లి  
తోబుట్టువులై నా, ఆత్మీయులై నా, ఇతరులను సాధించే  
వరకు ఓదార్పుగలను! అంబరూ



పోవచ్చు. అందరికీ వారి వారికి తగిన బాధలు, బాధ్యతలు ఉంటాయి. కాబట్టి ఈ సామాన్యతాకిక బాంధవులను సమ్మోకోవడంకన్నా సర్వ కాలాలలోను అంటిపెట్టుకొని కాపాడే సారసాక్షునిపై మనసు నిల్పి ఆతనికే బాధల్ని విన్నవించుకోవడం సర్వోత్తమం అని అనుభవజ్ఞులు లంటారు. చివరిరుమలయ్య భక్తిజ్ఞాన వైరాగ్య సంపన్నుడు. ఈయన కూడా తమ బాధల్ని శ్రీహరికే మొరపెట్టుకుంటే మంచిదని, ఎంత కాలం ఇలా బాధపడతారు ! అని దుఃఖితులను ఓదార్చాడు.

హరికి మొరపెట్టితే అన్ని పనులు లెస్సవును

సరవి నెన్నాళ్ళని జాలిబడవచ్చును ||

యేమి సేయునీ జీవుడీయరి వర్గాలతోడ

బూమెల నెన్నాళ్ళని పోరాడిని

చూమరలఁ జూడఁ జూడఁ జాట్టాలవలనెవుండి

దోమటి పం చేంద్రియాలు దోడుగాకపోయను || (16-6)

జీవుడు ఎంతకాలమని ఈ అరిష్టవర్గాలతో పోరాడుతాడు. ఒకప్పటికే మనది అనుకొనే పంచేంద్రియాలతోకూడిన ఈ శరీరం మనది కాకుండా పోతుంది. జీవుడు కర్మల ఋణబంధాలవల్ల ఎక్కడెక్కడో పుట్టి ఆనేక సమస్యల పీకులాటతో సతమతమవుతుంటాడు. ఇలాంటి ఈ జీవుడు ఎంతదాక ఈ సంసార సముద్రాన్ని ఈదగలడు! ఇతనికి ఎవరు దిక్కు? అని సాటిసామాన్యుల బాధల్ని గూర్చి చివరిరుమలయ్య ఆవేదన చెందుతూ సంసార సాగరాన్ని దాటే ఉపాయం శ్రీ వేంకట నాథునికి మొరపెట్టుకోవడమే అని జనులకు సూచించాడు.

ఈ కలికాలం ప్రారంభం సుంచీ దుష్టులు, దుర్మార్గులు, వంచకలు, పీడకులు నానాటికీ పెరిగిపోతున్నారు. మంచి చేసేవాళ్ళు, మంచి చెప్పేవాళ్ళు నానాటికీ తరిగిపోతున్నారు. ఇలాంటికాలంలో మానసిక శాంతిని, మానసిక ఉల్లాసాన్ని సమకూర్చేది సత్సంగ త్యం, సత్సాహిత్యం, హితవచనం, ఓదార్పు సాహిత్యంవల్ల కలుగు తోందంటే ఆ సాహిత్య రచయితలు చెబుతున్నారని అర్థం. చినతిరుమలయ్య హితుడు, సన్నిహితుడు. ఈయన నిజమైన హితం అంటే ఏమిటో చెబుతూ శ్రీ మహావిష్ణువును ఎల్లప్పుడూ స్తుతించమని, రకరకాల రుచుల్ని తోరవద్దని, చెడ్డవైన కామాదుల్ని చేరవద్దని, ముందుచేసిన చిల్లర చేప్తున్న విడిచిపెట్టమని సర్వరక్షకుడైన శ్రీ వేంకటనాథుని విడువకుమని లోకానికి వివరించాడు.

హితవిదే తెలుసుకొమ్మి

సతతముఁ జాటితిని ।

సెయవోయి జహ్వయి శ్రీహరి నుతియెచ్చుడూ

రోయవోయి నీవు యీ రుచులయందలి వేడుకా

(16-9)

అలాగే మరో సంకీర్తనలో—

నిండుగా సంరక్షించే దేవుడుండగా ఊరకే ఎందుకు విచారస్తారు? ఎందుకీ దుర్భరమైన చింతలు? అంటూ ఇతను ముందే బుద్ధిగలిగి నడుచుకొంటే తప్పలెందుకు సప్తాయి? హాహితెందుకు కలగుతాయి? అయినా ఇకనైనా బుద్ధి తెచ్చుకొని భగవంతుని ప్రార్థిస్తే ఆ భగవంతుడే కాపాడుతాడు అని బోధించు హేత్తురతో రచనయించాడు.

వట్టి విచారములేల వలవని చింతలేల  
దిట్టతనాన రక్షించ దేవుడుండగాను ।

తానె బుద్ధిగిగితే తప్పులేల వచ్చిని  
మానకయేలిక లెస్స మన్నించుగాక  
మేనిలోఁ బాపము లేక మించిన బయమేటికి  
అనుకొని రక్షించ శ్రీహరియుండగాను॥ (16-25)

ఈ విధంగానే మరోకీర్తనలో కూడా చింతితుమలయ్య మంచి విశ్వాసంతో శ్రీహరిని చేరడానికి నేర్పాలిగానీ ఈ పనికిమాలిన విచారాలు, బాధలు ఎందుకు? అంటూ కాలం, కర్మం ఏమీ చేయవని, భక్త శిఖామణులైన ధ్రువుని, అజామిళుని కాలకర్మాలతో నిమిత్తం లేకుండా శ్రీనాథుడే రక్షించాడని అలాగే పాపం, పగ ఏమీ చేయవని, ఘంటా కర్ణుని, ప్రహ్లాదుని ఇవి ఏమీ చేయలేదని, కులం, గుణం కూడా ఏమీ చేయవని వాల్మీకిని, అహల్యను ఇవి ఏమీ చేయలేదని కాబట్టి ఎవ్వరూ దేనికోసం భయాందోళనలు చెందనవసరంలేదని, దిగులు పడనక్కరలేదని, విష్ణుమూర్తిపై భక్తి కలిగి ఉండమని సాటిమానవులకు ఓదార్పు చెప్పాడు.

వట్టి విచారములేల పగవులేల  
నెట్టన శ్రీహరిజేర నేరవలెగాక॥

కాలమేమి సేసీని కర్మమేమి సేసీని  
యేలిన శ్రీరమణుడె యెదనుండగా  
అలించిన ధ్రువుని అజామిళుని  
కాలమేమి సేసెనయ్య కర్మమేమి సేసెను॥ (16-43)

అశంకలూ ఎటుచూడనా హింస, అసత్యం, అన్యాయం, దార్జన్యంతో క్రిక్కిరిసిపోతున్న ఈరోజుల్లో సజ్జనుల జీవన స్రవంతులు ఆడుగడుగునా ఆణువణువునా ఆపేదనా సుడిగుండాలుగా సాగుతున్నాయి. దీని నివారణకు వైకేక మార్గక దుష్టశిక్షకుడైన శ్రీహరికి శరణాగతి చేయడమే. చినతిరుమలయ్య రచించిన ఈ అనునయాత్మకమైన సంకీర్తనలు అందుకు ఉద్దీపనం కలిగిస్తాయి.

కోస్తావాణి

5-9-1998



## చినతిరుమలయ్య వినయసంపత్తి

మనస్సికీ రూపవిద్యా విశ్వరూపులు, పదవులు ఎన్ని ఉన్నా వినయసంపత్తితో కూడిన సద్గుణాలు లేకుంటే ఆవ్యక్తి రాణించడు. పెద్దలపట్ల వినయ గౌరవాలు, మేలుచేసిన ఉపకారాల పట్ల కృతజ్ఞత కలిగివుండటం కనీస మానవధర్మం. కానీ నేడు ఈ సూక్ష్మణాలున్న మానవులు అరుదుగానే కనిపిస్తారు. అందువల్ల మానసిక వికాసం కోసం, పరివర్తనకోసం ఆదర్శ పురుషుల సడవడిని పరామర్శించుకోవలసిన అవసరం ఉన్నది.

పదకవితా పితామహుడు, పద్మనేత్రుని పరమభక్తుడు అయిన తాళ్ళపాక అన్నమాచార్యులు చినతిరుమలయ్యకు పితామహుడు. అన్నమయ్యలోని సకల సద్గుణాలు, సకల విద్యలు చినతిరుమలయ్యలో రాశీభూతమయ్యాయి. తనకు వైష్ణవ దీక్ష ఇచ్చి జ్ఞాన వంతుని చేసిన ఘనవిష్ణువనే గురువువై అన్నమయ్య ఎంతటి శ్రద్ధాభక్తులు చూపాడో చినతిరుమలయ్య కూడా తన గురువైన పితామహునిపై అంతటి శ్రద్ధాభక్తులు, వినయ గౌరవాలు ప్రదర్శించాడు. చినతిరుమలయ్య తాను శ్రీవేంకటనాథుని ముద్్రాంతంగా రచించిన అధ్యాత్మ సంకీర్తనలలో అన్నమయ్యను పరిపరి విధాలుగా ప్రస్తుతించాడు. తనకు బ్రహ్మోపదేశం చేసి భక్తి జ్ఞాన మార్గాలను ప్రబోధించిన గురువు తన తాతగారే కదా అని సామాన్య వ్యక్తిలా నిర్లక్ష్యం చేయకుండా చినతిరుమలయ్య వినమ్ర హృదయుడై, వివేక వంతుడై, విశుద్ధమనస్కుడై తన తాతగారిని స్తుతించడం కొని యాడదగిన విషయం.

చిన తిరుమలయ్య తన తాత తిరుమలప్పని వరప్రసాదం వల్ల జన్మించినవాడని, ఈ సృష్టికంఠటికి దొర అయిన ఆదినారాయణ మూర్తిని తన అంతరంగంలో నిలుపుకున్నాడని, సనక సనందనాది యోగీశ్వరులంతటి విష్ణుభక్తుడని ఆ శ్రీహరిపై మహోన్నతమైన కీర్తి భవజాలుగా అనేక సంకీర్తనలు రచించాడని, శ్రేష్ఠమైన రామా నుజమతాన్ని స్వీకరించి వెలుగొందినవాడని, శ్రీవేంకటనాథుని తమకు విందు భోజనంలా అందించాడని తాతగారి ఔన్నత్యాన్ని, ఆతను తమకు చేసిన మహోపకారాన్ని వ్యక్తం చేశాడు.

అప్పని వరప్రసాది అన్నమయ్య

అప్పనము మాకెకల డన్నమయ్యా!

అంతటికినేల్లకైన ఆదినారాయణు దన

యంతరంగాన నిలిపి నన్నమయ్యా

సంతసాన జెల్లవొందె సనకసనందనాదు

లంతటివాడు తాళ్ళ పాకన్నమయ్యా! (16-23)

తనకు బ్రహ్మోపదేశం చేసి చెడుచారితో పడకుండా తప్పించి శ్రీవేంకటనాథుని మనసులో నిలిపిన తన తాతగారే తనకు దైవం, గురువు, బంధువు, తల్లి, తోడు నీడ, దాత, తనకు ఏడుగడ అని తాత గారిపై తన నిర్మల భక్తిని విశదీకరించాడు.

తాళ్ళ పాకన్నమార్య దైవమవు నీవుమాకు

పేళమె శ్రీహరి గనే పరవానతిచ్చితిని!

జగద్రక్షకుడైన భగవంతుని కలిగి వుంటే అన్నీ అమరినట్లే అని, ఏ లోకంలో ఉన్నా వడని సొమ్ము, తరగని భనం దైవమే అని, ఎక్కడెక్కడ తిరిగిరా కాపాడేవాడు, నిండలేని తోడు నీడ,

ముందు చెనకల ఇల్లు, వాకిలి, అపూర్వమైన హితుడు ఎల్లకాలం ఉండే పంట, రక్షించే వేంకటనాథుడు నీవేనని తన గురువు, తాత అయిన అన్నమయ్య బోధించాడని చినతిరుమలయ్య శ్రీనివాసునికి విన్నవించుకోవడం వ్యక్తమవుతుంది. దీన్నిబట్టి చినతిరుమలయ్య తాతగారికిచ్చిన ప్రాధాన్యం ఎంతటిదో తెలుస్తుంది.

నీవు గలిగిన జాలు నిక్కము అన్నీ గలవు  
ఆవల మాయాచార్యుడానతిచ్చేనయ్యా ! (16-46)

తనకు జ్ఞానబోధ చేసి మహోపకారం చేసిన అన్నమయ్య దయాగుణానికి ఆశ్చర్యచకితుడై అతన్ని స్తుతిస్తూ వ్రాసిన—

ఎట్టి హితోపదేశ కుండెటువంటి దయాళువు  
అట్టి తాళసాకన్నమాచార్యులు !

పచ్చితామసులమమ్ము బరమ సాత్త్వికులు గా  
యిచ్చటనే నీసినాడు యెంత చిత్తము  
యిచ్చగించి మాకులాన నెన్నడు లేని వైష్ణవ  
మచ్చముగా కృపసేసె నన్నమాచార్యుడు ! (16-52)

అనే సంకీర్తనలో చిన తిరుమలయ్య తమకు అన్నమయ్య ఎంతో హితోపదేశం చేశాడని, ఎంతో కరుణకలిగినవాడని, శక్తులను ఉపాసించి బలి పూజలుచేసే తామసులైన తమను పరమ సాత్త్వికులుగా మార్చి వైష్ణవ మతాన్ని ప్రసాదించాడని, ఎన్నో పాప కర్మలు చేసిన తమను పుణ్యులుగా చేశాడని ఎప్పుడూ తెలియని సంకీర్తనా భక్తి మార్గాన్ని తమకు ఉపదేశించాడని, మూర్ఖులైన తమను జ్ఞానవంతులుగా చేసి తమ కష్టాలన్నీంటినీ పోగొట్టాడని, ఎప్పుడూ చూడని శ్రీవేంకటనాథుని తమకు ప్రమాణంగా ఇచ్చాడని

తన తాతగారి బౌద్యారానికి ముగ్గుడు కావడం విశదమవుతోంది. పెరట్లో చెట్టు మందుగాదనే లోకోక్తిగా కొంతమంది తమ కుటుంబం లోని పరిజ్ఞానాన్ని, తమకు సన్నిహితులైనవారి విద్యా వైశిష్ట్యాన్ని కించపరుస్తూ నిర్లక్ష్యం చేస్తుంటారు. పొరుగింటి పుల్లకూర రీతిగా పరుల విద్యా విజ్ఞానాలకోసం ప్రాకులాడుతుంటారు. అలాంటివారికి చిన తిరుమలయ్య ఒక హెచ్చరిక అన్నమయ్యవై ఒకవైపు మనుమడుగా ప్రేమాభిమానాలు చూపుతూ మరోవైపు శిష్యుడుగా గురుభక్తిని, వినయ సంపత్తిని, కృతజ్ఞతా భావాన్ని సంకీర్తనల్లో ప్రదర్శించిన చిన తిరుమలయ్య ఆదర్శవంతుడు.

కోస్తావాణి

3.10-1993.





# చిన తిరుమలయ్య శృంగార సంకీర్తనల్లో

## సాహితీ వంధురిమ

చినతిరుమలయ్య తన తాత తండ్రిలైన అన్నమయ్య, పెద తిరుమలయ్యలవలె అధ్యాత్మ సంకీర్తనలతోపాటు శృంగార సంకీర్తనలు కూడా నెలయించాడు. ఈయన సంకీర్తనలలో కూడా పద్మావతీ శ్రీనివాసులే నాయకా నాయకులు. వీరే భార్యా భర్తలుగా. పేయసీ ప్రియులుగా, జీవాత్మ పరమాత్మలుగా కొన్ని కొన్ని సంకీర్తనలలో ప్రవర్తిల్లుతుంటారు. పేయసీప్రియ బాంధవ్యాన్ని దివ్య నాయకానాయకులకు లేదా భక్తునికి, భగవంతునికి అరోపించి మదుర భక్తి రీతిలో సంకీర్తనలు నెలయించడంవల్ల సమస్త ప్రజలు ఆకర్షించబడి చివరికి పరమాత్మపై అనురక్తి పెంచుకుంటారు. ఈ ఉద్దేశ్యంతోనే తాళపాక కవులు శృంగార సంకీర్తనలు రచించివుంటారు. చిన చినతిరుమలయ్య సంకీర్తనలలో అన్నమయ్య పెదతిరుమలయ్య సంకీర్తనలలోవలె నాయకా నాయక అనురాగ వర్ణనలు, విరహ వేదనలు, కలయికలు, చెలికత్తెల ఊరడింపులు, హితబోధలు, సవతులపిచారం, పేయసీ అవ్యాజప్రేమ, ప్రేయసీప్రియుల సంవాదం, కోలాటగేయ రీతులు, శ్లేఠ్రిముద్రితతో కూడిన స్వామి శృంగార చేష్టలు, దక్షిణ నాయకత్వం మొదలైన అంశాలు కనిపిస్తాయి.

మహావిష్ణువు శ్రీకృష్ణావతారం దాల్చినప్పుడు గోపికలతో మాయావినోదంతో సరసచేష్టలు చేశాడు. చినతిరుమలయ్యకృష్ణుడు, గోపికలు అనేపేరు లేకనే ధ్వనాంత్రుకంగా కృష్ణుని శృంగారచేష్టల్ని సూచించాడు. తాను తలపెత్తినూస్తే అతన్ని చూశానని కలియడానికి వస్తున్నాడు. సఖులతో పైగచేస్తే తాను దగ్గరకు వస్తున్నాడు.

అమెను పిలిస్తే జంకులేకుండా తాను పలుకుతున్నాడు. నాచెలిపై చేయివేస్తే తాను చెయ్యిచూపుతున్నాడు. ఎదురుగానున్న అమెతో రహస్యం చెప్పడానికిపోతే అతను నన్ను కౌగిలించుకొన్నాడు. నన్ను కలసి నాహృదయాన్ని వీడకుండా ఉన్నాడు. ఎలాంటి వాడే వీడు, ఈ విధంగా దగ్గరవుతున్నాడు అని అశ్చర్యానందాలతో ఒక స్త్రీ మరో స్త్రీతో చెబుతున్నట్లుంది.

ఎటువంటివాడే యీతఁడు

యిటువలె దగ్గరే నీతఁడు!

తలయెత్తి చూచితే తను జూచితి నంటా

యెలయిగువపచ్చ నీతఁడు

చేలులతోడ నే జేసన్న సేనితే

యెలమి దగ్గర వచ్చి నీతఁడు!

(16-15)

భగవంతుడు భక్తునిపై పే తిరుగుతుండగాడని ఈ సంకీర్తనవల్ల తెలుస్తుంది.

శ్రీవేంకటేశ్వరునికే తిరువెంగళప్ప అనేపేరుకూడా. ఉంది. శ్రీవేంకటేశ్వరుడు శృంగారపురుషుడు, దక్షిణ నాయకుడు. ఆయనకు ప్రసిద్ధులైన దేవేరులు శ్రీలక్ష్మీ ఆలవేలుమంగలు. ఈస్వామి శృంగార చేష్టల్ని తిరుమలయ్య మదుర మనోహరంగా వర్ణించాడు. ప్రసన్న మూర్తి అయిన తిరువెంగళప్ప వేలాది చేష్టలుగల గేవుడు. ఇద్దరు దేవేరులు ఇరుప్రక్కల నిలిచి సేవలు చేస్తుంటే చిలిపి చూపులతో మనసు కరగిస్తూ తీర్చిదిద్దిన గోళ్యతో (ప్రేళ్యతో) అవయవాలు తాకుతున్నాడు. యౌవనవతులు నలువైపుల కలసి సేవలు చేస్తుంటే మంచిమాటలతో ఆశలు కల్పిస్తూ ధీరంగా తుంటరిచేష్టలు చేస్తున్నాడు. అలమేలుమంగ తనకు తాంబూలం అందిస్తుంటే సల్లాపా

లతో మోహింపచేస్తూ కలిశాడు. ఇతడు తెల్లని కన్నులవాడు అని తెలిపాడు.

వేవేలుచేతలవాడు వీడె వీడె

దేవుడుగదె ప్రసన్న తిరువెంగళప్పడు !

యిద్దరు సతులు తన యిరువంకల గొలువ

గద్దెన చూపుననె కరగింపుచు

అద్దరిపాటు వేసి ఆయములు ముట్టిని

దిద్దిన గోళ్ళ ప్రసన్న తిరువెంగళప్పడు ! (16-29)

మహావిష్ణువు జగన్మోహనాకారుడు. ఆయన రూపం, ఆయన విలాసం సమస్త జీవులను ఆనందసాగరంలో ముంచి కేల్పుతుంది. అలాంటి ఆస్వాది శృంగార వైభవాన్ని గూర్చి నాయక తన చెలితో వాడు పలవుల కలకంప మన్మథుని కన్నతండ్రి, అలవాటు ప్రకారం ఎలాంటి స్త్రీని అయినా పలపించేవాడని వాసవపువ్వు ఎవ్వరికీ భయపడడు. ఎంతమందీకైనా సమాధానం చెబుతాడు. ఊరు స్త్రీలకు విందుభోజనంవంటి వాడు. ఎక్కడైనా తన అవసరం చూసుకొనే వగలమారి మగతుమ్మెద. తగిన రీతిగా అందరితో ముచ్చటలాడె ఆల్లారుముద్దులవాడు. ఎక్కడైనా స్నేహమే చేసుకొనే చేసుకోనే పనితలపాలిట పెన్నిధి. వానికేమి గొప్పవాడు అలాంటి పెంకటనాథుడు నన్ను కలశాడు. అని ఆనందోత్సాహాలతో తెలియ జేయడం మనోహరంగావుండి.

పలవులకలకంప వా కేమె

పలరాజు గన్నతండ్రి వాని కేమె !

వాడికగా దానె యెవ్వతెనైనా వలపించు  
వాడనివాసనపువ్వు వానికేమి  
వోడ డెందరికినైనా పుత్తరువె చెప్పిని  
వాడమగువలవిందు వాని తేమె॥

(15-31)

ఇందులో స్వామిని వర్ణించేవారు పైకి చెలిక తైగా, ఒక స్త్రీ మూర్తిగా, ఒక గోపికగా, ఒక ప్రేయసిగా వ్యక్తమైనా అంతర్గతంగా చిన తిరుమలయ్యే అలాతాదాత్మ్యం చెందుతున్నట్లు మనం భావించ వచ్చు.

స్త్రీజనం వల్లనే నాయకుడు అన్నింటిలోను గొప్పవాడయ్యాడని సఖులు సంభాషించడం మిక్కిలి చమత్కారంగా కనిపిస్తుంది. మగువలందరు కలసి నిన్ను మాకోసం భయము, మరపులేని విధంగా తీర్చిదిద్దారు. చూపులతోనే మోహించే కాంతలు ఉంటుంటే వల్ల చిన్నప్పడే నీవు గుణాల్లో పెద్దవయ్యావు. వనితల ఆధారాల మాధుర్యం వల్ల నీమాటలకు తియ్యదనం వచ్చింది. ప్రేమతో అలంకరించే స్త్రీలు ఉండటంవల్ల ఇంత అందగాడవయ్యావు. అనురాగంతో నిన్ను కోరి వచ్చినందువల్ల నీవు ఎల్లప్పుడూ వేరుగాన పతురుడవయ్యావు. తరుణులు నీతో నేర్పరితనంగా మాట్లాడటంవల్ల గడుమతనంతో మాటకారివయ్యావు. వారందరు నిన్ను కలియడంవల్ల ప్రాయపు రతిలో నీవు ఓడనివాడవయ్యావు అని ముచ్చటిస్తున్న విషయం హృద్యంగావుంది.

తెలివ లందరు గూడి తిద్దిగా నిన్నును  
మఱివు వెఱిపు లేక మాకోరకు గానె॥

కన్నులనె వలపించే కాంతలు గణాన గా  
నిన్ను నాడె గుణముల పెద్ద తైజి

మున్నిటివారి యధరముల తేనె సోకగా

తిన్నని నీమాటలకు తీపు లెకేరును ॥ (16-36)

సుందర స్వరూపుడైన నాయకుని చూచి ఒక కామిని తనకు మనసిచ్చి మాట్లాడమని వెనకాడవలసిన పనిలేదని, ఇది దోషం కాదని ప్రాధేయపడటం హృదయంగమంగా చిత్రించబడింది.

మోమాటం లేకుండా పిలిచినా మానంగా ఉన్నావు. నామాటలకు సిగ్గుపడుతున్నావా! మాలాంటివాళ్ళతో మాట్లాడవద్దని పెదవిపై ఏ (స్త్రీ) అయినా ముద్రిపెట్టిందా! తాకుతుంటే మెల్లమెల్లగా వరవశిస్తున్నావు. నా చేష్టలు కళలంటుతున్నాయా! మాతో సరసా లాడవద్దని చేతులపై ఏ (స్త్రీ) అయినా గుర్తుపెట్టిందా! పూనుకొని నేనే నిన్ను కలియగా నాకొంగు కప్పకొంటున్నావు, వెనకటి రోజులో ఏ (స్త్రీ) అయిన వక్షస్థలంపై గుర్తుపెట్టిందా అని వివరించి అడగడం వ్యక్తమవుతుంది.

రమకనక నేటికి దాని కేమి దోసమా

అమర మన సిచ్చి మాటాడవయ్య విభుడా!

మోషనాడి పిలిచినా మోనాన నున్నాడవు

చేవల నామాటలకు సిగ్గాయనో

మావంటివారితోడ మాటాడవలదని

మోవిమీద నవ్వరై నా ముద్రి పెట్టెనో! (16-37)

ఇందులో నాయకుడు సిగ్గడిగా భాసిస్తున్నాడు. మనసులోని మోహం తనువుద్వారా వ్యక్తమవుతుంటే వాటిని గూర్చి ఇతరులకు చెప్పవద్దంటున్న నాయికతో చెలి సరస సంభాషణ చేయడం మిక్కిలి హృద్యంగా వర్ణించబడింది.

నీ బంటివై నున్న చెమటలే వ్యక్తంచేస్తుంటే నేను ఇతరులకు చెప్పకున్న దాగుతుందా! నీ ప్రేమాతిశయాన్ని చెలితో చెప్పబోతుంటే అంగడి కెక్కించవద్దని బట్టు పెట్టుతున్నావు గజ్జల్ని దొంగిలించి అవతల పెట్టబోతే వెరితనమేగానీ ఎవ్వరూ శబ్దం వినకుండా తుంటారా! నీ విరహాన్ని ఆమెతో చెప్పబోతుంటే వ్యక్తం చేయవద్దని కన్ను గీటుతున్నావు. ప్రయత్నంతో శత్రుమూసుకొని పాలు త్రాగబోతే ఇంటి మనుషులు చూడకుండా ఉంటారా! ప్రియుని తోడ్కొని రమ్మని సఖులతో చెప్పబోతుంటే అగడు చేయవద్దని బట్టు పెట్టుతున్నావు సప్తతూ (శ్రీ) వేంకటేశ్వరుడే నిన్ను కలియగా చిగురించిన కోరికల చేష్ట దాగుతుందా అని ముచ్చటించడం కనిపిస్తుంది.

వెలది నీ చెమటల వెళ్ల వేయగా  
తలఁగి నే జెప్పకుంటే దాఁగ బోయినా !

సంగతి నీమోహ మెల్లా సకితో జెప్పఁగ బోతే  
అంగడి బెట్టకు మని అనవెట్టవే  
దొంగిల గజ్జల పేరు తొలఁగ బెట్టగ బోతే  
వెంగలితనమె కాక వివక మానేరా ! (16.45)

తాళ్ళపాక కవులందరి సంకీర్తనల్లాను వాయికా నాయకల విరహవేదన, అలుక వర్ణించబడిన సంకీర్తనల్లో కూడా నివరి చుణు పాదాల్లో నాయికా నాయక విశ్వత వర్ణించబడుట విశేషం. దీనివల్ల ఎప్పటికైనా పరమాత్మ సంయోగమొనరించుకొని కాంతి ముందు తెలుస్తుంది.

చినతిరుమలయ్య నాయక పద్య ప్రకరణం ప్రకారంగా, కల్పనాచార్యురంగా వర్ణించాడు. విశేష వివరముల నాయిక తన

రంపై పొడమిన సాత్త్విక భావాలను చెలికత్తె సాటి చెలులతో  
ముచ్చటించడం—

తెలిసినమాట తేటతెల్లమిగా జెప్పెను  
తలిరు బోణి విభునిదండ నుండవలెనా !

ముదిత మేని పులక మొలకలు పన్నీటి  
పదనునఁ దీగెలువారీ జుండి  
కదిసి వోచెలులాల గందవాడి పొదిచేత  
అదన నవియు బొదలయ్యా జుండి !

(16-46)

ఈమె తనువుపై నున్న పులకాంకురాలు పన్నీరు పారడంవల్ల  
తీగలు వారాయి. ఓ చెలులారా గంధంపొడివల్ల అవి పొదలయ్యాయి  
సుమా! నాయిక స్తనగిరులపై స్వేదధారలు వుప్పు మకరందంలా  
కాలువలయ్యాయి. మోహాతిశయంవల్ల కళ్ళల్లో నీరు క్రమ్ముకోగా  
భూమిపై మస్మధుని పేరుతో ఏరులయ్యాయి. ఆమె తన భర్తను  
మనస్సులో మెల్లమెల్లగా తలచుకోవడంవల్ల అంతటా అతడే కనిపిం  
చాడు. శ్రీవేంకటేశ్వరుడు కలియగానే ఆమెకు తాపం పోయింది  
అని ఇందులో వ్యక్తం చేయబడింది.

ఒక చెలికత్తె సతి విరహవేదనకు ఆవేదన చెంది అతడు ఆమెకు  
దూరమైనవాడు కాదు, ఆమెకు ప్రాణనాథుడు. నీతిగా అతన్ని ఆమెకు  
చేర్చి ఆమెను కాపాడండి అంటూ చేసిన హితవు—

అతడేమి దవ్వుగాడు అతివ బ్రాణనాథుడె  
నీతితోడ వాని గూర్చి నెలత గావ గదరే !

వల్లనైన గాలిచేత జాలి రేచె వలపు  
పిల్ల గోవి వట్టే వాడు పెచ్చురే చేసే

పొల్లవోసి పూవులపు ప్పొడి పోడినేసెనే

వొల్లనన్న బోదు దీని కోమరమ్మ చెలులు (16-44)

ఆమె వలపు చల్లనిగాలివల్ల అధికమవుతుంది. పిల్లనగోని పట్టుకొని అతడు అతశయింపజేస్తున్నాడు. వెన్నెలలు నిప్పురవ్వల్లా మోహాన్ని రాపాడుతున్నాయి. నవ్వినవ్వీ అతనిచూపు మోహాన్ని పెంచుతుంది. గండుకోయిలల కూతవల్ల ఇంకా అధికమయ్యింది. మన్మథుని సుమబాణం తగిలి మితిమీరింది. అని వ్యక్తంచేయబడింది. ఈ సంకీర్తన చివరి చరణంలో చివరికి ఆమెభర్త ఆమెను కలసినందు వల్ల అమెలో కళలు పాడనూపాయని. ఆమె చెవరని అపందంతో చెలరేగిందని నాయికానాయకుల వికృతం చెప్పబడింది.

చెలికత్తై నాయిక రూప సౌందర్యాన్ని సాటి సఖులతో ముచ్చటించడిం వర్ణించబడింది.

ఇంతిచక్క దన మిక నేమని కొనాడదము

చెంత నాతడును నీపె చే కలకె భ్రమసె !

మొలక నవ్వుల చెలిమోము చూచి విభుడు

తొలకె వెన్నెలల చందురు డని భ్రమసె

మలయు జంకెనల బొమ్మల చూచి రమణుడు

చెలయగ మదనుని విచ్చని భ్రమసె ! (16-5)

నాయిక చక్కదనాన్ని ఏమని కొనియాడగలం! అమె చేష్టలకే ఆమె విభుడు భ్రాంతి చెందాడు. లేతనవ్వుల చెలిమోముచూచి వెన్నెలలు చిలికించే చంద్రుడని, అందమైన కమలబొమ్మల చూచి మన్మథ ధనుస్సులని, బయ్యారపు చెలి చూపును కనిగా మన్మథుడు వేసిన బాణమని, ఆమెది కోయిల పలుకని, తనను కావించిన నంది



నిశ్చలమైన మెరుపుతీగ అని భ్రమచెందాడని ఇందులో వర్ణించబడింది. ఇది భ్రాంతి మదలంకారంతో సాగిన సంకీర్తన.

ప్రియస్థితై తనకున్న ప్రేమానురాగాల్ని ప్రియుడు ప్రేయసికి వ్యక్తం చేయడం—

### శంకరాభరణం

తగు నీకు నాకును దయ్యమె కూరిచినాఁడు  
నగవుల సరసాలె నయమాయ మనకు ।

జూలు జూవులనె నన్ను జూచేటి వోజవరాల  
నూటి నామనసు నీపైఁజోలు గైకొని  
నాటుకొన్న తమకము నాకు నీకు నొక్కపాటె  
యేటలమాయల యెరవేటి కింక మనకు । (16-17)

అనే సంకీర్తనలో వ్యక్తమవుతుంది. తగిన విధంగా దైవమే నిన్ను నన్ను కలిపాడు. ఓరచూపులతో నన్ను చూసే ఓ జవరాలా, నూటిగా నామనసు నీపై చోలుచేసుకున్నది. నలకొన్న మోహం నీకు ఒక్కటే. ఇంకెందుకు మనమధ్య ఎడబాటు ఎందుకు! ఇంపై న మాటలతో నన్ను అదరగొట్టే ఓ స్త్రీ ఘనంగా నామోహం నీతో వావిగలసింది. మన్మథుని తాపం ఇద్దరికి ఒక్కటే అసంబంధమైన జగడాల్లో మనం బాధపడటం ఎందుకు? వలపులు చల్లి నన్ను వంచుకొనే ఓ కాంత, నీతో నేను స్నేహం చేశాను. అందమైన శ్రీవేంకట నాథుడనైన నేను నిశ్చలంగా ఉన్నాను అని హృదయ రంజకంగా తన వలపును వ్యక్తం చేశాడు.

మరస్త్రీ గుగంఘేసి వచ్చిన పురుషుని శరీరంపై వస్త్రాలపై కనిపించే గురుతను చూచి మనవతి అయిన ఏస్త్రీ సహించదు. తాను

ఎన్ని ఆబద్ధాలు చెప్పినా వినే అమాయక స్థితిలో ఉండదు. నిలదీసి ప్రశ్నించి నిజం రాబట్టుతుంది. చిన తిరుమలయ్య సంకీర్తనల్లో ఇలాంటి సంకీర్తనలు కూడా కనిపిస్తాయి. నాయిక నాయకునితో ఇంక నీవు నాతో ఆబద్ధాలు చెప్పడం మానరా! నిన్ను పోనివ్వను. ఆమె శరీరంపై వున్న కుంకుమపువ్వు నీ శరీరంపై మెటుస్తుంది. ఎందుకురా! మెరుస్తున్న నీ శరీరంపై ఎట్టిదనం ఎందుకు వచ్చింది? మాయమర్మా లతో నీవు నాతో బొంకవద్దు. ఆమె పాదంపై వున్న లత్రుక నీనొసటి మీది ఎలా వచ్చింది తొందరగా చెప్పరా! ఆమె పుక్కిటిలోని కర్పూరతాంబూలం నీకు ఎందుకు వచ్చింది! ఆమె నీ శరీరంపై స్పష్టంగా తెలిసేలా ఉంచిన వాడి గోళ్ళ జాడ లేమిటివి, శ్రీవేంకట నాథ పూనుకొని నన్ను కలిశావు ఆమె మాటను నాడగ్గర బొంక వద్దు అని పరస్త్రీ సంబంధాన్ని ఖండించడం—

### పాడి

మానరా నాతో (తో) నింక మరంగులు  
పోనీ నెంతైనా నిన్ను బొంకకు నాతోను!

గుఱుతైన యాకెమేని కుంకుమపరిమళము  
మెఱయనే టికిరా నీమేనియందును

మెఱుంగు నీమేనిమీద మించిన కెంపేలవచ్చె  
పోటపొచ్చముల నీవు బొంకకు నాతోను! (16-4)

అనే సంకీర్తనలో వ్యక్తమవుతుంది. తాళ్ళపాక కవులశృంగార సంకీర్తన లన్నింటిలోను నాయిక నాయకుని ప్రేమస్తున్నప్పుడు చెప్పరా ఏటికిరా వంటి పద ప్రయోగం కనిపిస్తుంది. దీన్నిబట్టి తాళ్ళపాక కవులు స్త్రీకి స్వేచ్ఛ, సమాసత్వం, వ్యక్తిత్వం వంటి ఆధునిక ధర్మాలు ఆనాడే కోరుకున్నారని తెలుస్తుంది. అంతేగాక

భార్యాభర్తలు మెచ్చుతగ్గులుగాకాక స్నేహంగా మసలుకోవాలని, (స్త్రీ) కూడా భావస్వాతంత్ర్యాన్ని ప్రకటించాలని వారు ఆశించినట్లు తెలుస్తుంది.

కొంతమంది పురుషులు “పొరుగింటి పుల్లకూర తియ్యన” అన్న సామెత రీతిగా తన భార్య ఎంత అనురక్తురాలై వుండినా ఇష్టపడక పరస్త్రీ సాంగత్యం కోసం ఉవ్విళ్ళూరుతుంటారు. ఈ విషయాన్నే ఒక ఇల్లాలు తన భర్తతో స్థూరంగా వ్యంగ్యంగా అంటుంది. నీ గుణాలు చాలా బాగున్నాయి. మెచ్చుకోవచ్చు. పోల్చి చూస్తే నీ చేష్టలు పూటపూట కొత్తకదా. ఏ(స్త్రీ) అయినా గర్వంగా తిట్టినా నవ్వుకొనే నీవు నేను ఎలా వాగడినా ఇష్టపడవు. అంతలోనా మోహించే వారు ఏమన్నా చెల్లుతుందిగానీ నేను ఊరకున్నా నీకు అది తప్పకదా. ఏ(స్త్రీ) అయినా తన్నినా నవ్వే నీవు ఇక్కడ నేను మ్రొక్కినా అసహ్యించుకొంటావు. నీకు నచ్చిన వారి చేష్టల నీకు ఇష్టమవుతాయి. కాని నామోహమైనా నీకు చప్పనే కదా. నిన్ను ఏ(స్త్రీ) అయినా స్వీకరించకపోయినా నవ్వే నీవు నేను ప్రత్యక్షంగా ఉన్నా నాముఖం ఇటువైపు చూడవు శ్రీవేంకటనాథ నన్ను కలిసి నావృద్ధయం వీడవాడవయ్యావు ఇది మంచిదే కదా. అని తెలియ జేయడం కనిపిస్తుంది.

పాడి

మేలురా యీ నీగుణము మెచ్చవచ్చును  
పోలించ నీచేత పూట పూట కొత్తైకాదా॥

దిట్టయై యవ్వతెయైనా దిట్టినా నవ్వేటి నీవు  
యెట్లు నే బాగడినాను యారసించేవు  
యిట్టె వలపించేవా రేమననాఁ జెల్లుగాక  
నట్టననే నూరకున్నా నీకు నగ్గేకాదా॥ (16-5)

తన భర్త పరస్మై వ్యామోహం చెందినప్పుడు భర్తకు ఎంత చెప్పినా ఉపయోగం లేదని తెలిసి భార్య ఆ స్త్రీ దగ్గరకు వెళ్ళి తన బాధను వ్యక్తంచేసి స్థూరంగా మాట్లాడటం లోకంలో కనిపిస్తుంది. ఈ విధమైన మనస్థితిని చినతిరుమలయ్య దివ్యులైన సతీపతులకు అపాదించి రచన చేయడం కనిపిస్తుంది.

నీవేమి సేతువు నా నేరమోయమ్మా  
చేప నీయిచ్చ రాజ్యము సేయవోయమ్మా!

వలపించి రమణుని వాకిలి వెళ్ళనీవు  
కలికిచే తలనె కదవమ్మా  
చలమున నావిభుని జంకించి నాఁడు నాఁడే  
నలవై నే నింజేసి నేరనై తినమ్మా॥

(16-9)

అనే సంకీర్తనలో భార్య పరస్మై దగ్గరకు వెళ్లి నీవేమి చేస్తావులే. ఇదంతా నేను నేర్వలేకపోవడం పల్ల వచ్చింది. నేర్పుగా నీ ఇష్టారాజ్యంగా చెయ్యి. నా భర్తను మోహించి వాకిలి దాటనివ్వక పోవడం నీ ఒక్కూరి చేష్టల పల్ల నే కదమ్మా నా భర్తను ఆనాడే పంతంతో బెదిరించి అపడానికి నేను నేర్వలేక పోతినమ్మా తెలివిగా నా పతిని నా ఇంటికి రానివ్వకుండా కట్టడి చేశావు కదా పదవమ్మా. ముందే అతనితో ప్రమాణం చేయించుకొని సాధించలేక పోతినమ్మా నా భర్తను వదలిపెట్టక నన్ను ఈ విధంగా బాధపెట్టావు కదమ్మా. చాతుర్యంతో శ్రీవేంకటనాథుడు మన ఇద్దరిని ఈ విధంగా సమానంగా అదరించాడు కదమ్మా. అని వ్యంగ్య ధోరణిలో దీనంగా మాట్లాడటం చివరికి ఇద్దరూ కలసిపోవడం కనిపిస్తుంది. సంకీర్తన ప్రారంభంలో విరహమైనా, అలుక అయినా సవతి పోరైనా చివర్లో ఐక్యత చెప్పడం తాళపాక కవుల ప్రత్యేకత. దీనికి ఇలాంటి సంకీర్తనల్ని ఉదాహరణగా చెప్పవచ్చు.

చనువు, ప్రేమ ఉన్న దంపతులమధ్య, ప్రేయసీ ప్రయుల  
మధ్య అప్పుడప్పుడు అలుకలుకూడా వస్తుంటాయి. ప్రయుడు ఏదైనా  
సచ్చని పని చేసినప్పుడు అతని పట్ల అనురక్తి చూపించక అలుక  
వహిస్తే ప్రయుడు ఆమెను ప్రాధేయపడుతాడు. అప్పుడు ఆమె  
బిగువు చేస్తుంది. —

చాలు జాలు నే నెరంగనా నాఁడు నాఁడె  
అలరి నీసుద్దు తెల్ల నన్నీ గంటిని ।

సారె సారె నన్ను నేల పిలిచేవు  
యేరా నీ వలపు నే నెర గనిదా  
పూరకె యింకా నేలరా మా టలకే  
దూరేవు నీసుద్దు తెల్ల తొల్లి కంటిమి । (16-7)

అనే సంకీర్తనలో చాలు చాలు నాడే నాకు తెలియవా  
నీ బుద్ధులన్నీ చూశాను. మాటి మాటికి నన్నెందుకు పిలుస్తావు!  
ఏమిరా నీ వలపు నాకు తెలియదా, ఊరకే ఇంకా ఎందుకు వట్టి  
మాటలు చెబుతావు ముందే అన్నీ తెలుసుకున్నాను. సైగలు చేస్తా  
వెందుకురా, చిన్నప్పుడే నీ చేవులన్నీ తెలుసు! నా వక్షస్థలాన్ని  
తాకు తావెందుకురా నీ బుద్ధులన్ని నిన్ను నెచూశాను. దగ్గరకు వచ్చి  
ఎప్పుడూ చేయి పట్టుకుంటావు నీ నేర్పంతా నాకు తెలియదా శ్రీ  
వేంకటాచల! ప్రేమతో కడవలో నన్ను కలసినప్పుడు నీ భావమంతా  
తెలుసుకున్నాను. అని సామాన్య సమాజాధోరణిలో అలక మనస్త  
త్వం వ్యక్తమయింది. —

చాలు నాతో నింతేసి జంపు లేలా  
అలరి నీచేత రెవ్వరితోనైన జేయరా ।

రాకా బోకా నాతో నింతేసి రంతులేలా

నీకు నీకే చుట్టరికములు నెర పేవు

నాకు నీకు నేమి వోదు నన్ను నవ్వుతానె

యేకమైన మాటలనె నన్ను యెలయించేవు (16-14)

అనే సంకీర్తనలో ఇక చాలు నాతో వాదనలెందుకు నీ చేష్టలు ఇంకెవ్వరితోనైనా చెయ్యరా. వస్తూ పోతూ నాతో ఈ విధమైన కపటాలెందుకు, నీకు నీవే సంబంధాలు చేస్తూన్నావు. నీకు నాకు ఏమీ సరిపోదు, నవ్వుతూనే ఒకే మాటతో నన్ను మెప్పిస్తున్నావు. మాటిమాటికి ఈ విధమైన మోసాలెందు? ఊరకే నీ వరుసలు తెలిసి నన్ను ఒరుసుకుంటున్నావు. తార్కాణపు మాటలతో నన్ను తాళడానికి వస్తున్నావు. హద్దుమీరి బట్టులుపెట్టుతూ విజృంభిస్తున్నావు. పొగడి పొగడి నాతో సంబంధం ఎందుకు? మచ్చిక చేసి చేసి నన్ను పొంపాలని చూస్తున్నావు. నీ ఇష్టం వచ్చినట్లు నన్ను కూడా ఇంకా తేట తెల్లముగా నన్ను సమృద్ధిపచేస్తున్నావు. అని సహజ రమ్యంగా నాయక అలుక విశదీకరించడం జరిగింది.

కొన్ని సంకీర్తనల్లో అలిగిన (స్త్రీ) నీ గుణాలు నాకు నన్ను తెలుసు అని తన భర్తతో అంటే మరికొన్ని సంకీర్తనల్లో నీ గుణాలు నీకే తెలుసు అని ఎత్తెచూపటం కనిపిస్తుంది.

నేడు నీ చేత లెల్లా నీ పెరుగువా?

నీడ నుండె యలసేపు నీ పెరుగువా?

వేమారు నా చేత వెళ్ల వాడువా?

నీ మనసులోని కల్ల నీ పెరుగువా?

దీమనాన పెక్కిండ్లు బిడ్డలు పెరుగువా?

నేమవు నీ గుణములు నీ పెరుగువా?

(16-20)

అనే సంకీర్తనలో ఈనాటి నీ చేష్టలన్నీ నాకు తెలియవా!  
 నీపలో వుండే అలసిపోతావు నీకు తెలియదా! పలుమార్లు నాచేత  
 మాట్లాడించడం ఎందుకు, నీ మనసులోని అసత్యం నీకు తెలియదా.  
 ధైర్యంగా చాలా ఇడ్లకు తిరిగి వచ్చేవాడివి, నీ గుణాలు నీకు  
 తెలియవా! పదిలంగా ఉండకుండా నాకు కోపం కల్పించడం ఎందుకు,  
 నీ ప్రవర్తన నీకు తెలియదా! చుట్టాల సురభి (బంధువులకు కామధేనువు  
 లేక ప్రియమైన) నీకు తెలియదా! నిజాలు ఇక్కడ ప్రదర్శించడం  
 ఎందుకు, నిన్నటి నీ నీతులన్నీ నీకే తెలియవా! శ్రీ వేంకటనాథా!  
 ఇంతలో నన్ను కలసి నన్ను మెచ్చావు నీకు తెలియదా ఆని అలిగిన  
 సతి తన పతిచేష్టల్ని వివరించి తనకు తాను ఆలోచించుకొనేలా చేయ  
 డం కనిపిస్తుంది.

తనకు అత్యంత ప్రియమైనవాడు ఎదురుపడగా మైమరపువల్ల  
 ప్రేయసి తన తమవు మీదున్న వస్త్రాలు, ఆభరణాలు చెదరడం  
 కూడా గమనించుకోదు. ఇది సహజమైన విషయం. ఆ సమయంలో  
 ప్రియుడు గమనించి వాటిని ఎత్తిచూపి సవరించుకోమంటే ఆమె  
 సరసపు కోపాన్ని ఆభినయిస్తుంది. అప్పుడు ప్రియుడు అంత కోపగించు  
 కొనే ఆమె మనసులోని విషయం వెల్లడి చేస్తాడు. ఈ విధమైన  
 భావనలు—

మేలు మేలె నిన్ను నీవే మెచ్చుకొన గీ

కోలుముందైన పనులకు కొంక దగునా ||

పచ్చిగా గుబ్బలమీ దీపయ్యద జూరినందుకు

యెచ్చరించితే గోపింజే వేమాయనే

కచ్చ పెట్టి యింత వాసి గలదానవు నీవు

మెచ్చి మెచ్చి నన్ను జూచి మెయి మరవ దగునా ||

అనే సంకీర్తనలో హృద్యంగా వ్యక్తం చేయబడ్డాయి. మంచిదే నిన్ను నీవే మెచ్చుకోవే. స్పష్టంగా తెలుస్తున్న బతులకు కోపగించు కోవచ్చు. నీ ఎదమీద పైట జారిందని హెచ్చరించినందుకు కోప గిస్తున్నావు ఏమయింది! ఇంత గొప్పదానివి పొగడిపొగడి నన్ను చూసి తన్మయత్వం చెందవచ్చు! మోహతిశయంతో అర్థనిమిలిత నేత్రాలతో ఉన్నందుకు నిన్ను తాకితే కోపగిస్తున్నావు ఏమయింది! మనసులో ఇంత సిగ్గుగల దానివి ఇంత త్వరగా నా ఎడట కరగ వచ్చు! దగ్గరగా వచ్చి నాముఖం చూసి పూకించినందుకు ఎంత చేసినా అందుకు ఏమయింది! శ్రీవేంకటాద్భుతైన నేను మన్మథ కేళిలో నిన్ను గూడినందుకు నీకింతగా పరవశం కావచ్చు అని ప్రియుడు మిక్కిలి చతుర్థ్యంగా సరసంగా పేయసిని ప్రశ్నించడం మనోహరంగా ఉంది. విరహవేదనలో ఉన్న స్త్రీ పురుషులకు చంద్రుడు, చలిగాలి, వాసపువ్వులు, తుమ్మెదలు శత్రువుల్లా కనిపిస్తాయి. వీటివల్ల మదనావేశం ఎక్కువవుతుందని ప్రాచీనకాలం నుంచీ కవులు వర్ణిస్తూనే ఉన్నారు. ఇది వాస్తవ విషయం. తనభర్త అలిగి దూరంగా ఉన్నాడు. తనసఖ విరహతాపం చూడలేక చలి కత్తెలు మలయానిల చంద్రదూషణంచేస్తూన్నారు. ఆప్పుడు ప్రేయసి చెలులతో వాటినెందుకు దూషిస్తారు. ఈ అలుక లేనప్పుడు అవి అన్నీ హితమైనవే కదా. కాబట్టి వాటిని దూషించలేక అతన్నే దూషించండి అని చెలులను ఆదేశించడం కనిపిస్తుంది.

అతనినె దూరరమ్మ అలుగ కుండిన నాఁడు  
యీతల నాతల నివి యితవుగా కుండెనా !

పున్నమచందరుడు దవ్వలురే చ బగవాఁడ  
ఇన్నిటా నా విభుడె గురింటె కాక



సన్నపు జల్లనిగాలి జాలి రేచ బగవాడ

మన్నమగడు సేసిన మతకము గాక ॥ (16-48)

పూర్ణిమనాటి చంద్రుడు తప్పలు కలిగించడానికి అతను శత్రువా! ఇంతటికీ నాథరే కారణం. మెల్లనైన చల్లనిగాలి జాభ కల్గించడానికి, అతను శత్రువా! నామగడుచేసిన మాయే కారణం. కమ్మని పువ్వులు శరీరతాపాన్ని పెంచడం దానికి వైరం ఉన్నా నాథర్త చేప్టలే దానికి కారణం. తుమ్మెదలు విజృంభించి రొద చేయడం అవి శత్రువులా, నమ్మించి మాటతప్పిన భరే కారణం. మన్మథుడు అతిశయించి తాపంలా ముంచడానికి అతను చెడ్డవాడా! ప్రాణేశుడే కారణం. ప్రేమమీరగా శ్రీవేంకటనాథుడు కలిశాడు. ఆయా చేప్టలన్నీ అతనివే కదా. అని వ్యక్తం చేయడంలో చిన తిరుమలయ్య కల్పనాచార్య్యం, అపూర్వ భావ సౌందర్యం వ్యక్తమవుతుంది.

చెలికత్తై నాయక విరహానేదనను గూర్చి నాయకునితో ఆమె నీపై ఆశపెట్టుకొనే బ్రతికిఉంది. ఆమెను వదలక నీవింక ఎలాగైనా చెయ్యి. ఎదవై పైటవేసుకోదు. నిండైన మోహంతో నిన్ను తలఘు కొని గర్విష్టిఅయిన మన్మథునివల్ల తాపం అధికమై విరహాత్తిశయాన్ని ఆపలేక ఉంది. శరీరంపై కస్తూరి పూయడానికి ఇవ్వపడటం లేదు, నిశ్చలమైన వలపుతో నిన్ను తలచుకొని కలువపువ్వుల బాగాలను కూడా పట్టుకోలేకపోతుంది. అధికమైన పరితాపాల్లో మునిగివుంది, నీవు కలియగా ఆమె సంతోషించింది. శ్రీవేంకటనాథా సముచితమైన ప్రాయం నేడు నిన్ను కూడింది. నిన్ను కలసి ఎల్లప్పుడు చల్లగా ఉంది అని రమ్యమైన భావస్ఫూరకంగా వ్యక్తం చేయడం—

పడఁతి నీయాశనె బతి కున్నది

యెడయక నీవింక నెట్టయినా జేయుమీ ॥

గుబ్బలమీఁదఁజెలి కొంగు వేయదు  
నిబ్బరపు మోహమును నిన్ను దలంచి  
గబ్బియైన మరునిచే । కాఁకలు బెట్టు  
అబ్బరపు విరహమూ నా పలేక వున్నది॥ (16-16)

అనే సంకీర్తనవల్ల తెలుస్తుంది. నాయక అనుభవిస్తున్న  
విరహవేదనచూసి చెలికత్తె బాధపడి విరహతాపాన్ని బోషిస్తున్న  
చంద్రమలయానిల, తుమ్మెదలను నాయక చూచి సంతాపాన్ని  
పెంచవద్దని వాటిపై ఆవేదనతో ఆవేశంతో వేడుకంటూ ఒట్టుపెట్టడం  
వ్యక్తమవుతుంది.

ఎంచి మీ చుట్టరికము లిందులో బెలుసు గా  
మించి నడచితిరై న మీకు మీ యాన ।

యేలా చల్లనిగాలియితి నేచ నేటికి  
జాతి రేచిత్తై న నీకు చందన మాన  
మేలిమి తుమ్మిదలాల మెలు త వోరువ లేదు  
కోలుముందై కూసిన మీకులము నాన॥ (16-17)

మీ బాంధవ్యాలేమిటో తెలుసు మీరు మీ పరిధులు చాలే  
ప్రవర్తించారు. మీకు మీపైనే ఒట్టు. చల్లగాలి! ఎందుకు గుఱని  
బాధ పెట్టుతావు. ఇంక నొప్పిస్తే నీకు చందనం ఒట్టే. గండుతుమ్మెద  
లారా! ఆమె సహించజాలదు. బిగ్గరగా ఝుంకారం చేస్తే మీకులంపై  
ఒట్టు. మనస్మధుడా! చెలిపైకోపం. మానవయ్యా. విజృంభిస్తే అర  
విందం, అశోకం, చూతం. నవమల్లిక, పోలోర్లులు ఈ మంత వున్నా  
లతో కూడిన బాణంపై ఒట్టు. చందమామ! నిండునెన్నల కాసి అతి  
తయిస్తే కలువపై ఒట్టు. అందమైన శోభలలారా, యవలి సహించ

జాలదు చిక్కని స్వరం ఆలపిస్తే చిగరాకులపై ఒట్టు. తటాటన శ్రీ  
వేంకటనాథుడే ఆమెను కలిశాడు. ఇంక ఇందరిపై ఒట్టు పెట్టడం  
మానివేశాను. అని చెప్పడంలో చినతిరుమలయ్య అపూర్వమైన,  
అద్భుతమైన వర్ణనా చాతుర్యం వెల్లడి అవుతుంది.

నాయిక విరహానికి సంబంధించిన ఇలాంటి సంకీర్తనలు చాల  
కనిపిస్తాయి. చెలికత్తె నాయిక విరహాన్ని నాయకుని తెలియజేసే  
మరొక సంకీర్తన—

ఆపె యెరుంగును నీ వన్ని యూ నెరు గుదువు

రేవు మావు నే నెచ్చరించేనా విభుడ !

చిలుకచే మాటలు చెప్పెంపి మరు

చిలుకలపాలుగ జేయనేల

కలగని లేచి లేకలు వ్రాసి కా

కల బొరలుచునె నీకడ కంపె జలియూ ! (14-47)

ఇందులో చెలికత్తె నాయకునితో అమెకు, నీకు అన్నీ తెలుసు  
రేవు, మావు, నేను హెచ్చరించేనా! చిలుకచేత మాటలు చెప్పింపి  
ఇప్పుడు ఆమెను మన్మథుని చిలుకల పాలుచేయడం ఎందుకు! ఆమె  
అమె నిన్ను కలగని కూర్చొని లేఖలు వ్రాసి విరహతాపంతో  
పొరలాడుతూ నీదగ్గరకు పంపించింది. ఎంతో తగ్గరగా నీవు ఉంగరం  
పంపి ఇప్పుడు మన్మథుని బాగాలలో ఆమెను తపింపచేయడం ఎందుకు!  
ఇదిగో, విరహంలో పడలేక మా సఖ నీకు చిత్రపటం పంపించింది.  
విందుభోజనం వలె కర్పూరపు తాంబూలం ఇచ్చి గోవిందుడవయిన  
శ్రీవేంకటనాథ సాటిలేని వేడుకతో కాంత తాంబూలం అందుకొని  
నిన్ను తాకి ఇప్పుడు కలిసింది. అని చెప్పడం రమణీయంగా ఉంది.

శ్రీ వేంకటేశ్వరుడు దక్షిణ నాయకుడు, ఆయనకు అనేక నాయకలున్నారు. కొందరు సత్యభామలా ఆత్మాభిమానంతో సవతి సాంగత్యాన్ని ఖండించేవారుగా కొందరు రుక్మిణీదేవిలా తన ఇష్ట ప్రకారమే వదిలేసి ప్రశాంతంగా ఉండేవారుగా కనిపిస్తుంటారు. ఒక నాయక సతీత్వవిధేయంగా వినయంగా నాయకునితో ఎంతచేసినా నిన్నేమంటాను! నేను కొత్త దాననా అలిగి నిన్ను భయపెట్టడానికి! ఎక్కడై నా నిలబడి ఏస్త్రీతోనైనా నీవు మాటలాడితే నిను నేను అదిలిస్తానా! ఇక్కడున్న నన్ను ఏస్త్రీ పేరుపెట్టిపిలిచినా నిన్ను వెంటనే కోపపడతానా! మనోహరుడవైన నిన్ను ఏస్త్రీ ఇంటిలో చూసినా నిన్ను పంతంతో సాధిస్తానా! ఏస్త్రీ సొమ్ములనైనా నీవు ధరిస్తే ఒయ్యారిమాటలతో నిన్ను అతిక్రిమిస్తానా! అందగాడా! ఏస్త్రీ వాకిలిదగ్గర నీవున్నా నిన్ను సైగచేసి మాటిమాటికి బెదిరిస్తానా! శ్రీ వేంకటనాథ నీవు ఇప్పుడే నన్ను కలసి కన్యనైన నామనసును కరిగించావు. అని ప్రేమాతిశయంతో పలకడం, సవతి వైరాన్ని వదలడం వ్యక్తమవుతుంది.

### పాడి

ఎంత సేసినాను నిన్నేమనేనురా  
వీంతదాననా యలిగి వెరవుచూపను ।

యేడనైనా నిలిచి నీ వెవ్వతెతో నైన మాట  
లాడుకొన్న నిన్ను నేనద్దలింతునా  
యీడనుండే నన్ను నీ వెవ్వతె పేర బిలిచినాను  
కోడెకాడ నిన్ను నిట్లే కోపగింతునా ॥ (16-10)

నాయకుడు తనపై చూపిస్తున్న ప్రేమకు నాయక సంతోషిస్తూ ఇది ఇలాగే ఉంటే మంచిదే కానీ నీవు వలపించగలవూ, వేధిం

చనూ గలవు, ఈ ఉపద్రవానికి నేను తట్టుకోలేను. నీవు చేసినట్లే చేయి అని అన్నింటిలోను అతనికి స్వేచ్ఛా స్వాతంత్ర్యానిచ్చి విరక్తిభావంతో అశక్తతతో సంభాషించడం వ్యక్తమవుతుంది.

వలపించనేరుతువు వడి నేచనేరుతువు

నీలుగు కోప నీవు సేసినట్టే సేయరా ||

ప్రియముతోడుత నన్ను బిలిచేవు యీ

నయమె యీడేర నడపేవా

బయకారించే నీచే బడలితిని నీ

చేయి మీ దింతె నీవు సేసినట్టే సేయరా । (16-18)

ప్రేమతో నన్ను విలుస్తున్నావు, ఈ ప్రేమ ఇలాగే ఉండే విధంగా సాగిస్తావా! శృంగార చేష్టలు చేసే నీవల్ల అలసిపోయాను. నీ చేయ్యే ఎప్పుడూ పై న ఉంటుంది. నీవు చేసినట్టే చెయ్యిరా! నా పట్ల మంచితనంగా ఉంటున్నావు. దీన్ని ఇలాగే నిలుపుతావా! నీవల్ల ఎక్కువగా విసిగిపోయాను, నాకు ఏకాభావం లేదు నీవు చేసినట్టే చెయ్యిరా. (శ్రీ) వేంకటనాథా నీవు నన్ను కలిశావు. నీ భావనలో నాపై దయతప్పవు కదా! నీవు కూడుటవల్ల ఇంత దాన్ని అయ్యాను. నాపై స్నేహం కలిగి ఉన్నావు. నీవు చేసినట్టే చెయ్యిరా! అని నాయక నాయకుని ఆంతరంగిక భావం తెలుసుకొని అతనికి అనుకూలంగా సాత్త్విక ధోరణిలో మాట్లాడటం ఇందులో వ్యక్తమవుతుంది.

తాను సహజంగా కోపిష్టి, గయ్యాళి, నిష్ఠూరి కానని, నీ అవగుణాలవల్ల నీవు చేసిన తప్పులవల్లనే నేర్పరిగా, పంథగత్తైగా మారి అలా కోపంగా మాట్లాడవలసి వచ్చిందని, లేకుంటే రచ్చకెక్కు దాన్ని కానని, కయ్యానికి కాలు మువ్వేదాన్ని కానని, ఇదంతా నీ వల్లనే వచ్చిందని, అలా చించుకొని సరిదిద్దుకోవాలని పనిగట్టుకొని

'లా తప్పులెంచవద్దని నీవు బలవంతంగా నన్ను కలికావు. లక్క  
'గా కరిగిపోయాను అని వివరంగా మనవిచేసుకోవడం తెలుస్తుంది'

అన్నిటా నీ దిద్దుబడే అది విచారించవయ్య  
యెన్నుకొని నన్ను నేర మేంచెకుమి అయ్యా !

నీవాళ్ళి నేరము లెంచి నెరవాది నైతి గాక  
కావించి నే దొడ్లైమి కతకారినా  
కోవరవు నీ గుణాలు కోపమురేచె గాక  
కావలసి నే దొడ్లి గయ్యాలినా !

(16-37)

నాయక చరిత్ర తైలతో తన నాయకునివదలి ఒక్క నిమిషం  
కూడా సహించలేదు. విరహవేదనలతోనే పొద్దుగడపడం ఎలా!  
శూరుడైన మన్మథుని బాణాలకు మోమాటం లేదు. ఓ చెలులారా!  
నా మోహభిశయాన్ని మీరు తెలుసుకోవడం లేదు, ఏమనేది! ఈ  
మునకలుగా ఉన్న విరహాన్ని ఎలా భరించేది. తలమునక నా వలపు  
తెలుసుకోని మీరై నా అతన్ని పిలుచుకొనిరారు ఏమనేది! ఇలాగి  
వెళ్ళిన అతన్ని విడిచి ఒక్కనిమిషంకూడా ఓర్పుకోగలవా! కవచంతో  
కప్పివేసిన వుష్పబాణాలకు దయ ఉంటుందా! ఈదరాని ఈ మోహంతో  
గట్టైకేక్కిది ఎలా! అధికమైన నా తాపాన్ని గూర్చి తెలిసికూడా  
మీరు ఊరకున్నారు. ఏమనేది! చివరికి శ్రీవేంకటాచలం నేను  
నన్ను కలికాడు. నిశ్చలంగా నా ఇంట్లో కాపురం ఉన్నాను ఇంక  
నాకు కొరతలున్నాయా అని నాయకునిపై తమకున్న ప్రేమాను  
బంధాన్ని, తన విరహ వేదనను తెలియజేయడం కనిపిస్తుంది.

యెందరి దూరమైనా నీవే యెందరి మోహం  
పొందుదల చుక నచ్చెనా చనివే పూర్వములేక

పుక్కిలింబటి కా కలలోనె పొద్దువోవు చెల్లె  
యెక్కువైన నామోహము చెలులూ నెర గరేమందునే  
వొక్కనిమిషము వాని బాసి నే వోరున గలనటే  
మొక్కలీ డయిన మరునమ్ములకు మొక మోటగలదా॥  
(16-48)

ఇందులో (స్త్రీ) సమాజమైన ప్రేమ, సున్నితమనసు రమ్యంగా చిత్రించబడింది.

సంవాదాలు పాఠించిన కాలంనుంచీ సాహిత్యంలో, సమాజంలో విశేష ప్రాచుర్యం వహించాయి. రామాంజనేయ సంవాదం, గంగా గౌరీ సంవాదం, శివ కేశవ సంవాదం, కృష్ణార్జున సంవాదం, చెంచితా కృష్ణుల సంవాదం మొదలైన వాటికి ఉదాహరణలుగా చెప్పవచ్చు, జానపదుల్లో అత్యున్నత శ్రేణి సంవాదం, బావామరదశ్రీ సంవాదం. ప్రేయసీ ప్రియుల సంవాదం ఒదినా మరుదుల సంవాదం మొదలైనవి బాగా ప్రసిద్ధమైనవి. ప్రజలకోసం సంకీర్తన రచనలు చేసిన తాళ్ళ పాళ కవులు సంవాదగేయ రీతులను కూడా విశేషంగా రచించారు. చినతిరుమలయ్య సంకీర్తనల్లో ప్రేయసీప్రియ సంవాదం కనిపిస్తుంది. స్నేహంగా మాట్లాడగల జాణవే అని ప్రియుడంటే స్నేహసరబంధం ఉంది కాబట్టి నేను ఎప్పుడూ జాణనే అని ప్రేయసి అంటుంది. ఎత్తైన నీ పైటలో ఉన్నది ఏమిటి అని అతడంటే, వలపు నింపే బంగారు కుండలని ఆమె అంటుంది. వాటిని మేడపై పెట్టవచ్చుకదా అని అతడంటే, నా దేహమే మేడ అని సమాధానమిస్తుంది. నీ శరీరంపై పులకాగ్రాలు ఎందుకు వచ్చాయి. అని అతడంటే, అవి ముచ్చటైన మోహము నోము మొలకలురా అంటుంది. వాటిని దేవునిమీద పెట్టవచ్చు కదా అతడంటే, వచ్చిన వరాలిచ్చే దేవుడు నీవే అని ఆమె అంటుంది. చెమటలు ఎక్కువవుతాన్నాయి. ఎందుకు

అని అతడుంటే రతికేళిలో తృప్తితీరని కథలన్ని చెల్లడి అవుతున్నాయిరా అని ఆమె మనసు విప్పి సమాధానం చెబుతుంది. అయితే అనుకూలమై తేలికయింది లే అని అతడుంటే నన్ను గొప్పగా కలిశావు వెంకటానాథా అని ఆమె మెచ్చుకుంటుంది. ఈ విధంగా ప్రేయసీ ప్రేయ సంవాదం సరసంగా చమత్కారంగా, ఉల్లాసంగా సాగడం వ్యక్తమవుతుంది.

సంగతిగా మాటలాడు జాణ వాడువె! ని;

సంగతి గలదు గాన జాణనె పోయెపుడు!

యెక్కువ బయ్యడలోని వేటివె యింతి అవి

పక్కనె వలపునించే పై డికుండలు

పెక్కువ మేడలమీద బెట్టవచ్చు బో నీవు

మిక్కిలి నెప్పుడు నుండె మేడవో నాదేహము!

(16-41)

కోలాటపాటలు ప్రాచీనకాలం నుంచీ కూడా జనవ్యవహారంలో ఉన్నట్లు పాల్కురికి సోమనాథుని బరవపురాణంవల్ల తెలుస్తుంది. కోలలతో ఆడుతూ పాడే పాటలను కోలాట పాటలంటారు. కోలాటాన్ని (స్త్రీ) పురుషులు ఇరువురూ కలిసి ఆడుతారు. ఇవి శృంగార పూరితంగా, భక్తిపూరితంగాను గణనాథా. ఛాంగుభక్తా కూడుదమా. చేయుదమావంటి పదాలతోను. సంబోధనాంత పదాలతో చిన్నచిన్న పాదాలు సాగుతాయి. వీటిని వండుగదినాల్లోను, ఉత్సవ వేడుకల్లోను ఆడుతారు. తాళ్ళపాక కవులు తమ సంకీర్తనలలో అన్నిరకాల జానపదగేయ సజితుల్ని పొందుపరచినట్లే కోలాట పాటలరీతులను కూడా సమకూర్చారు. చివరిరుమలయ్య. సంకీర్తనలలో ఇలాంటి గేయరీతులు విస్తారంగా కనిపిస్తాయి.



చిన్ని కృష్ణుని చిలిపిచేష్టల్ని ఒక గోపిక మరోగోపికతో చెబుతున్న తీరు కోలాట పాట రీతిలో సాగింది. ఎంతవద్దనా పంథం చేస్తున్నాడు. తన తుంటరిచేష్టలు ఎంత చెప్పినామానడు నాతో విజృంభించి పరిహాసాలాడుతున్నాడు. పోమ్మన్నామానడు. నన్ను తాకి బలవంథం చేయడానికి పైపై నే వస్తున్నాడు. ఊరకేపోతున్న నన్ను మాటిమాటికి పేరుపెట్టి పిలిచి సైగచేయడానికి వస్తున్నాడు. భర్తలాగా ఎవ్వరున్నా లెక్కచేయడు. నాపై శబ్దం చేయటానికి వస్తున్నాడు. భార్యఉన్న శ్రీవేంకటనాథుడు నన్ను ఇప్పుడే సొమ్ములివ్వకనే కలిశాడు అని తెలియజేయడం.

పాడి

బద్దన్న జలము సీసీ వోయమ్మ పీడు తన  
పుద్దండా తొంతైన మాన షోయమ్మ పీడు॥

యేవుమీరి నాతోడ నెగసక్కే లాడిని  
పోపో పొమ్మన్న మానడోయమ్మ పీడు  
పై పై నన్ను జెనకి బలిమి సేయవచ్చీనే  
నోవనన్నా గొంగుపట్టి నోయమ్మ పీడు॥

అనే సంకీర్తన ద్వారా తెలుస్తుంది. ఓయమ్మా అనే సంబోధనతో చిన్న చిన్న పాశాలతో సరళంగా సాగింది.

శృంగార పురుషుడైన అందగాడా! ఇంతగా అతిశయించవచ్చా! ఊరకనే నీనిండుతనాలు చూపిస్తూ చిరునవ్వు నవ్వుతున్నావు. నాకొంగుముట్టవద్దు. నిలుపెల్ల మోహం నింపుకొని మోపై తూపులు ప్రసరిస్తున్నావు. మాటలతో కలుపుకోలుగా ఉంటూ నా చెక్కిలి నొక్కవద్దు. శ్రీవేంకటనాథా నీకాగిటిలో చిక్కాను అంటూ తనతో శృంగార చేష్టలుచేస్తూన్న నాయకునితో సంభాషించడం—

సింగారపు మేని చెలువరి యింత  
చెంగలింతురా చెలువరీ!

నెఱతనా లూరకే నరపుచు యిట్టై  
చిరునవ్వు నవ్వేపు చెలువరీ  
తఱినగి నగి వావి దగిలీని అంత  
చెఱంగు ముట్టకువోయి చెలువరీ॥

(16-21)

అనే సంకీర్తనలో తెలుస్తుంది. ఇందులో చెలువరీ అనే సంజ్ఞా భనాంతరము ఆ వృత్తి అయింది నీవు దొరపు. నిన్ను చూచి అదిరి పడతానుగాని ఔను కాదు అని ఎదిరించలేను నిమ్మపండుతో నీవు వేయగా నీవు :జుంగా వస్తావని నమ్మాను. నాచూపుల్లో చిక్కినట్టై వుండి, అమ్మరో! ఇంత (అన్యాయం) చేస్తావా! యాదవనారాయణా! నీవు పువ్వులు పంపిస్తే పులకించిపోయి సంతోషంగా నన్వానే. దూరంగా వుండే నాకు దక్కినట్లే ఉండి యాదవనగర్వంతో ఇలా చేశావు. ఇప్పుడు నీవు ఇంటికిరాగా వెంటనే భ్రమచెందాను. అంటు కొన్న చూపుల యాదవ నారాయణా! వెంటడించి తిరిగి శ్రీవేంకట నాథుడవై నన్ను కలశావు అని నాయక భావరమ్యంగా మాట్లాడటం.

దొరపు నిన్నో గాఢని దూరవచ్చునా  
అదిరిపడేముగాక యాదవనారాయణా!

నిమ్మపండు వేయగాను నిక్కము వచ్చే వని  
నమ్మతి గా యాదవనారాయణా  
చిమ్ముల నాచూపులకు చిక్కినట్టై వుండితివి  
అమ్మరో యింత సేతురా యాదవనారాయణా

(16-22)

అనే సంకీర్తనలో వ్యక్తమవుతుంది. ఇందులో యాదవనారాయణ అనే దైవ పాదాంత పదం ఆవృత్తి అయింది.

నీవు పదిమందిలో రచ్చకెక్కివు. బట్టబయలు అయ్యావు. గుట్టుగా ఉండే దొరవని ప్రేమగా కొసరి చూడగానే గట్టిగా నవ్వు తావు. మితిమీరిన మోహపు మాటలతో నీవలపును బట్టబయలు చేస్తావు. నీవున్న చోటికి రాగానే నన్ను రతి చేళావు. దిక్కైన శ్రీవేంకటనాథా! పతివై నన్ను కాపాడావు, అని నాయక ప్రణయ కోపంతో వహించి నాయకునితో ఆతని శృంగార చేష్టల్ని ఎత్తి చూపడం—

రచ్చకెక్కితివి పండరంగివిరలా

పచ్చిదేరే వింతలోనే పండరంగివిరలా॥

రతి నీవున్న చోటికి దగ్గర వచ్చి సంతనే

రతి గూడితివి పండరంగివిరలా

గతియైవ శ్రీవేంకటనాథ యేలితివి

పతివై కోవిలకుంట్ల పండరంగివిరలా॥ (16-27)

అనే సంకీర్తనవల్ల తెలుస్తుంది. ఇందులో పండరంగి విరలా! అనే దైవనామాంతపదం ఉంది. చివరలో కోవిల కుంట్ల పండరంగి విరలా! అని క్షేత్రముద్రితో కూడిన స్వామి నామ ఉంది. తాళ్ళపాక సంకీర్తనలే కవులు రాయలేదు, కన్నాటక, తమిళనాడు నెల్లూరు, గుంటూరు ప్రాంతాలలోని ఆయా వైష్ణవ క్షేత్రాలను దర్శించి ఆ స్వాములను కీర్తించేటప్పుడు కొన్ని చోట్ల ఆయా క్షేత్రాల పేర్లను కూడా పేర్కొన్నారు. చిన తిరుమలయ్య సంకీర్తనలలో ఇలాంటి క్షేత్రముద్రితో కూడిన సంకీర్తనలు చాలా ఉన్నాయి. ఇవి కూడా దేవనామాంత పదాలతో కోలాటం వేయడానికి అనువైన రీతిలో

గతులు సాగేవిధంగా ఉన్నాయి. వీటన్నింటిలో శృంగార, భక్తి, మేళవింపుగా మధురభక్తి సంప్రదాయం కనిపిస్తుంది.

నీవు చేసిన చేష్టలన్నీ కొల్లలుగా చెల్లాయి. చనువు వదల కుండా మాట్లాడుతున్నావు. నాకు నీవు వశమవుతావా! అందగాడివి. దట్టమైన వలపుల దిట్టమైన నిన్ను ఎందుకు కనరుతాను. నిందకు భయపడి నాతో సరసాలాడుతున్నావు గానీ నీవు నాకు కలుగుతావా గొప్పవాడివి. వదలని స్నేహాలతో విర్రవీధి నీకు అపవాదాలెందుకు! చేసిన ప్రతిష్ఠకు భయపడి నన్ను ఏలుకున్నావు కానీ నాపై నీకు ఇష్టం వుందా ఇంత అందగాడివి రతులలో నీకు విసుగులేదు అంటూ నాయకుని శృంగారప్రవర్తనను ఎత్తి చూపుతూ తన పట్ల నిజమైన ప్రేమలేదని స్మారమాడుతూ నాయిక సంభాషించడం—

చెల్లె నీవు నేసినట్టి చేత లెల్లాను

కొల్లలై కోవిలకుంట్ల గోపాలకృష్ణుడా!

అసము దించక మాటలాడేవు గాక నాకు

వసమయ్యేవా యితవన్నె కాడవు

కసిగాటువలపుల గట్టిచైన నిన్ను నేల

కొనరే గోవిలకుంట్ల గోపాలకృష్ణుడా! (16-28)

అనే సంకీర్తనలో వ్యక్తమవుతుంది. ఇందులో కోవిల కుంట్ల గోపాలకృష్ణుడా అనే తేత్రముద్ర దైవనామాంత పదం ఉంది. కోవిల కుంట్లలో కర్నూలు జిల్లాలో ఉంది.

జగదమో, బలవంతమో నీమనసును నాతో నత్తు మొగంతో చెప్పరా నీవువద్దన్నా పదలవు, కోమటి మేసరికమలెందునా ఉందా! వాకిటిలో నున్న నన్ను వారం, వర్షం అని లేకుండా పట్టుకుంటు

న్నావు, మావారు నీకు అప్పగించారా! కొంత కొంత కోపిస్తున్నా  
 కొంగుపట్టుకొని నాతో రతి చేస్తున్నావు, నీకు రాజపరాక్రమమా!  
 నీ వరసకు, గొప్పకు నన్ను గట్టిగా బిలుస్తున్నావు, మావారు నీకు  
 నన్ను శుల్కంగా ఇచ్చారా! కోపంతో అధిక్షేపిస్తే కన్నులతోనే  
 మొక్కుతూ వెంటనే నన్ను కాగిలిస్తున్నావు. అద్భుతమైన శ్రీవేంక  
 టాద్రినాథ, సిగ్గుపోవడానికి నీకు పెండ్లి చేశారా! అని చతురంగా  
 మాట్లాడటం, స్వామి సరసచేష్టల్ని ఎత్తి చూపడం—

తగవో బలిమో నీ తలవునాతో చెప్పర  
 సగుమోముతో కదిరి నాథ నీవు ॥

యేర వద్దన్నా మాన విల్లురికి నాతోను  
 మీరి సవ్యేవు కోమటి మేనరికమా  
 వారము పజ్జమనక వాకిట నన్ను నాగేవు  
 పోరపి మావారు నీకు బోక పెట్టిరా ॥

అనే సంకీర్తనలో వ్యక్తమవుతుంది. ఇందులో పల్లవిలో  
 “కదరినాథ” అనే తేత్రముద్ర ఉంది. అంతపురం జిల్లాలో కదిరిలో  
 నృసింహస్వామి వెలశాడు. ఇది ఆ స్వామిని ఉద్దేశించి వ్రాసిన సంకీ  
 ర్తన కావచ్చు.

నారసింహ! నీకు ఆవతనాలెందుకోయి! నాలోనేనాకు సత్వ  
 వస్తుంది. దగ్గంగా ఉన్నానని ప్రియమైన మాటలు చెప్పి చెప్పినా  
 మీద వలపు నారుపోస్తున్నావు. వాక్యచతురతతో ధారాశుద్ధిగా  
 మాట్లాడి మన్మథ బాణాలు వేయకు. నావెంట వెంటనే తిరిగి నాపైన  
 ప్రేమపు మోపుగట్టుతున్నావు. కంటిచూపులతోనే వట్టితానాన్ని  
 కలిగించి మృదువైన చిగురుల్ని వాడిగా చేయవద్దు పొడవైన  
 గోళ్ళతో నన్ను తాకుతూ నీపై బట్టుపెట్టడానికి వస్తున్నావు. సర

నఃగా నన్న కలిశావు ఓగునూతుల నారసింహ అని స్వామితో  
నాయక అతని సుకుమారమైన ప్రేమభావనల్ని వ్యక్తం చేయడం—

నాలితనా లేటికోయి నారసింహుడా

నాలోనె నవ్వు వచ్చి నారసింహుడా!

చేరువని ప్రియములు చెప్పి చెప్పినామీద

నారువోసేవు వలపు నారసింహుడా

దారాసుద్దవుమాటలు తో కనాడి మదనుని

నారసాలు సేయకు నారసింహుడా! (16-18)

అనే సంకీర్తనలో కనిపిస్తుంది. ఇందులో 'వోగునూతుల నర  
సింహుడా' అనే శ్లేశముద్ర సంబోధనాంతపదం కనిపిస్తుంది. కడప  
జిల్లాలో చిన్న దాసరి పల్లికిదగ్గరలో కొండలోయలో ఓగు నూతులు  
గల ప్రదేశం ఉంది. దీన్నే వేనూతుల, వోనూతులకోన, వోగు  
నూతుల కోన అంటారు.

మిక్కిలి నేర్పరి మేలుమేలు ఎడతెగని వలపుల ఓ కోన  
చెన్నరాయా! గౌరవించి నామనసును కరిగించడానికి వస్తున్నావు.  
నీవు వారాల వలపుల దేవరపు కదా. అతిశయమైన ప్రయాణంతో  
ప్రేమతో నన్ను కనరుతూన్నావు. పొగడి పొగడి నాకు నమ్మక  
మైన మాటలు చెబుతున్నావు. పరిహాసపు వినయాల వాడివికదా.  
నీనేర్పరితనాలు, మాయలు నామీద గుప్పిస్తున్నావు. మేలైన సరసా  
లతో నాకు ప్రియం చేకూర్చుతున్నావు. కన్నవలపు వేడుక కాడవు  
కదా. నన్ను ఇప్పుడె కలిశావు శ్రీవేంకటాధ, నీవు కొన్నది నీకు  
గొప్ప అని నాయకుని సుసచ్చేష్టి వ్యక్తం చేయడం—

మిక్కిలి నేరు పరివి మేలు మేలోయి  
గుక్కని వలపుల వోకోన చెన్నరాయడా!

గారవించి నామనసు కరగించ వచ్చేవు

వారకపు వలపుల దేవరపుగావా

పేరడి నీ పెనపుల ప్రియములనె నన్ను

కూరిమి గొనరేటివో కోన చెన్నరాయడా (16-19)

అనే సంకీర్తన ద్వారా తెలుస్తుంది ఇందులో వారకపు వలపుల దేవర" అంటే బహునాయకా పేరిమి సంగతులు కలవాడనిగానీ ఇష్టం ఉన్నప్పుడు వలచడం, లేకుంటే మానడం కానీ కావచ్చు. ఇందులో "కోన చెన్నరాయడా" అనే తేత్ర ముద్ర గల్గిన స్వామి నామాంతపదం ఆవృత్తి అయింది. కడప జిల్లాలో నంది మండలానికి దక్షిణంగా పాలకొండ కోనలో చక్కని ఊట ఉన్న ప్రదేశం ఉంది. అక్కడ చెన్న కేశవాలయం ఉంది. అక్కడ వెలసిన స్వామిపై వ్రాసిన శృంగార సంకీర్తన ఇది. చిలిపి చేష్టల చొక్కనాథుడు మనసులో నున్నవాడు. అర్థరాత్రి వేళలో (పరస్త్రీ సంగమం చేసి) మైలపడి వచ్చి మాటలు చెప్పుతున్నాడు. ఇప్పుడు కద్దు పొమ్మని చెప్పు. నేవు వస్తాడుకానీ ఇప్పుడెందుకు దగ్గరకు వస్తున్నాడు! తాను ఎక్కడికో వెళ్ళి ఇప్పుడు వచ్చి మంచి మాటలు చెబుతున్నాడు. ఇన్ని మాటలెందుకు నేనే పిలిస్తే వచ్చాడు. ఇప్పుడు తాను ఏ స్త్రీనో కలసి వచ్చి పెంటనే నన్ను మలినం చేయడానికి వచ్చాడు. కర్పూరపు పెదవిగల శ్రీ వేంకటనాథుడు? కలకాడు అని నాయక నాయకుని విలాస చేష్టల్ని గూర్చి చెలికత్తెకు చెప్పిన విధం—

చుల్లరవెట్టు జేతల చొక్కనాథుడు

పుల్లములో నీ నెల దలూరి చొక్కనాథుడు ।

అద్దమరాతిరికాడ నంటుపడి వచ్చి తాను  
 నుద్దు లేమి పచరించి జొక్క నాథుడు  
 వద్దు వొమ్మనవె రేవువచ్చు గాని యిప్పుడేల  
 వొడ్డికి వచ్చి నెల దూరి చొక్కనాథుడు! (16-20)

అనే సంకీర్తనద్వారా వ్యక్తమవుతుంది. ఇందులో “నెల  
 దలూరి చొక్కనాథుడు” అనే క్షేత్రముద్ర స్వామి నామాంతపదం  
 ఆవృత్తి అయింది. కడపజిల్లాలో నందలూరు గ్రామంలో బాహునది  
 (చెయ్యూరు) తీరంలో చొక్కనాథస్వామి వెలకాడు. ఆనందలూరు  
 గ్రామమే వ్యవహారంలో నెలదలూరుగా మారింది.

పొడవైన సంబటూరి చెన్నరాయా నాతో కాగీ కాగని  
 మాయలు వద్దు. ఆమ్మమీద ఒట్టుపెట్టి ఆశక్తలేలాగా మాట్లాడి  
 నమ్మించడానికి వస్తావు. ఇవి నాకు కొత్తకాదు. అనందంగా నీ  
 ప్రేమసతుల దగ్గరకు పోయి ఇంపు కలిగించేవాళ్ళనే రంజింపచెయ్యి.  
 అభిమానం కలిగించేలా మాట్లాడి ప్రేమతో ప్రతిజ్ఞ చేయాలనుకుంటు  
 న్నావు, సాకులన్నీ నాకు తెలియనివా! గొప్ప వేడుకలతో నీ స్త్రీల  
 దగ్గర నీ నేర్పరితనాలన్నీ ప్రదర్శించవయ్యి! కాగిటిలోకి చేరదీసి  
 కన్నులతో మొక్కుతున్నావు, నాకు తెలియదా! ప్రేమ మీదగా  
 శ్రీవేంకటనాథ నన్ను కలిశావు మాయలతో ఉండవయ్యి, అని  
 నాయిక శ్రీవేంకటేశ్వరుని లీలా వినోదాన్ని ఎత్తి చూపుతూ  
 ఆ స్వామిని తన ఇంటిలోనే ఉండమని కాంక్షించడం—

వద్దు నాతో వెచ్చి వేవని మాయలు  
 వుద్దండవు వోసంబటూరి చెన్నరాయాడా!

ఆమ్మమీద నాపవెట్టి ఆసపుట్ట మాటలాడి  
 నమించ వచ్చేవు నాకు గొత్తలా



సమ్మతి నీ వలపుల సతులవద్దికె పోయి

యమ్మెలు నెర పే వారి నెలయించవయ్యా! (16-23)

అనే సంకీర్తనలో వ్యక్తమవుతుంది. ఇందులో సంబటూరి చెన్నరాయడా అనే శ్రేత్రముద్రితో కూడిన స్వామి నామం చెప్పబడింది. ఓయ్యారపు పూటుకూరి చెన్నరాయ! నీ తియ్యని మాటలతో తేలిస్తావు. చిన్న నాటినుంచి నీ హం ఉన్నవాడులాగ ఉబలాటంగా ఊరకే పిలుస్తావు చల్లని సరసాలతో నాకు ఉలికిపాటు కలిగించుకు చనువున్న వాడులాగా ముచ్చటపడుతూ పురకె తాకుతున్నావు. బలవంతంగాపట్టి మచ్చికలు నెరపుతున్నావు. పట్టుత్వంగా జత కూడాలని శ్రద్ధగా కోరుకుంటున్నావు. కొత్త కొత్తల శ్రీ వేంకట నాథ నన్ను పనితలందరిలో కలిశావు. అని నాయక నాయకునితో చమత్కారంగా సరసపుటలకతో సంభాషించడం కనిపిస్తుంది.

తియ్యని మాటల దేలించేవూ

వొయ్యారపు పూటుకూరి చెన్నరాయ॥

పిలిచే పురకె పిన్న నాటి పొందు

గలవానివలెనె యా కటతోడ

చలిమినె నన్నింత సందడి సరసాల

పులకించకు పూటుకూరి చెన్నరాయ! (16-24)

కడపజిల్లా రాజంపేటతాలూకాలో ఊటుకూరు ఉంది. ఇది అక్కడ వెలసిన చెన్నకేశవ స్వామిపై వ్రాసిన శృంగార సంకీర్తన.

చినతిరుమలయ్య శ్రీ వేంకటనాథముద్రాంకితంగా అనేక విష్ణు స్వరూపాలను విష్ణుమహిమలను, విష్ణు లీలలను శృంగార, అధ్యాత్మ భావాలతో వివిధగేయ రీతులతో రచించాడు. అన్ని సంకీర్తనల్లోను

అచ్చు తెలుగునుడికారపు సొంపు అపూర్వమైన, అపురూపమైన పద  
బుధాలు మధురభావనలు గుబాళిస్తున్నాయి. అధ్యాత్మ సంకీర్తనల్లో  
తానే ప్రత్యేకంగా భక్తి, జ్ఞాన. నీతి మానవతా ధర్మాలను ప్రబో  
ధించాడు. శృంగార సంకీర్తనలలో నాయికా నాయక పాత్రలను,  
చెలికత్తె పాత్రలను సృష్టించి తద్వారా మానవ సహజమైన మనస్త  
త్వాల్ని మధురభక్తి తత్వాన్ని భాషాచాతుర్యాన్ని వ్యక్తం  
చేశాడు. ఐహికంగా ఆముషికంగా మానవాభ్యుదయంకోసం సరస  
రీతిలో సుశక్తై లిలో రచించిన చినతిరుమలయ్య శృంగార సంకీర్త  
నలు సాహితీ విలువల్ని సాహితీ మాధుర్యాన్ని విశేషంగా కలిగి  
వున్నాయి.

కోస్తావాణి

15-1-1988

16-1-1988

17-1-1988



# చిన తిరుమల చార్యుని సంకీర్తనా పౌరభం

తెలుగు సాహితీ నందవోదాన్యవనంలా సంతతం సంకీర్తనా సుమ సౌరభాలలు పెదజల్లే కల్పవృక్షం తాళ్ళపాక కవివంశం. తాత తండ్రిల నద్దుణాలను, ప్రతిభా పాండిత్యాలను, భక్తి ప్రపత్తులను, సృజనాశక్తిని కొనసాగించే సత్సంతానం కలగడం అకవి కుటుంబం చేసుకొన్న సుకృతం, మన తెలుగు జాతికి అందివచ్చిన అదృష్టం.

చినతిరుమలయ్య అన్న మయ్య కుమారుడైన పెదతిరుమలయ్యకు, తిరుమలాంబకు జన్మించిన ప్రథమ సుకృతి. ఇతనికి అన్న మయ్య బ్రహ్మోపదేశం (ఉపనయనం) చేసినట్లు చిన తిరుమలయ్య రచించిన

తాళ్ళపాకాన్న మాచార్యుడై వమవు నీవు మాకు  
వేశమే శ్రీహరి గనె పెరచాన తిచ్చితివి!

గురుడవు నీవెనుమ్మి కుమతి నైన నాకు  
సరవి బ్రహ్మోపదేశము సేసితి  
వరమ బంధుడవైనా పరికింప నీవెనుమ్మి  
వరుసనే జెడకుండా వహించు కొంటివి!

తల్లివైన నీవె నుమ్మి తగిన విషయాలలో  
పల్లదాన బడకుండా బ్రదికించితి  
అల్లుకొని తోడు నీడవైనా నీవెనుమ్మి  
చిల్లర మాయలలోన జెడకుండా జేసితి!

దాతపు నీవె సుమ్మితగు శ్రీవేంకటనాథు  
నాతలచుటా నిలిపి నమ్మ జేసితి

యేతల జూచినా నాకు నేడుగడయునీవె

ఆతల నీతల నన్ను నాడుకొని కాచితి (16-39)

అనే సంకీర్తననుబట్టి తెలుస్తుంది. ఈ సంకీర్తనలో చివరిరుములయ్య తనను మాయలలో పడకుండా కాపాడిన తల్లి, తండ్రి గురువు, బంధువు, దైవం, దాత, తోడు, నీక. తన సర్వస్వం, తన ఏడుగడ ఆంధ్ర తన తాతగారేనని వినయ విధేయతలతో అన్నమయ్యను ప్రస్తుతించాడు.

చివరిరుములయ్య తన తాత తండ్రిలవలె విష్ణు భక్తాగ్రేసరుడు, పరమ సాత్వికమైన వైష్ణవ మతాన్ని ప్రజలలో వ్యాపింప జేయడానికి తాత తండ్రిలవలె శృంగార అధ్యాత్మ సంకీర్తనలను శ్రీవేంకటనాథుని ముద్ధాంకితంగా రచించాడు. భాషాభావతైలీ విన్యాసాలలో తాత తండ్రిల మార్గాన్నే అనుసరించాడు. ఇది రచించిన శృంగార సంకీర్తనా సుమాల్లోని మధురభక్తి సౌరభం ఎంతో అక్షోదకరంగా ఉంటుంది. చివరిరుములయ్య శృంగార సంకీర్తనలలో నాయికా నాయకులకు తాత తండ్రిల శృంగార సంకీర్తనలలోవలె పద్మావతి శ్రీనివాసులే.

పద్మావతి శ్రీనివాసులు రూపంలో, గుణంలో, చాళవ కళలో సమతుల్యులు ఎవరూ ఎవరికి తీసిపోరు. ఎవరూ ఎవరికి అగ్గరు. కానీ ఒక్కసారిగా ఇద్దరూ ఏకమవుతారు ఇదే ఈ దివ్య నాయికానాయకుల్లో కనిపింపే ప్రత్యేకత శ్రీనివాసుడు పద్మావతితో. సీను తెలివిగా మార్జిత జ్ఞాన అంకు పద్మావతి ప్రియతో. సీసాంగత్యం నాకున్నది కాబట్టి నేను జాణనే అని శ్లేషార్థంలో

మిక్కిలి చాతుర్యంగా సమాధానం చెబుతుంది. శ్రీనివాసుడు తనకు ఏమీ తెలియనట్లు అమాయకంగా నీపైట లోపల ఉండేవి ఏమిటి అని పద్మావతిని ప్రశ్నిస్తే ఆమె - అవి ప్రేమనింపే బంగారుకుండలు అని చెబుతుంది. అయితే వాటిని మేడపైన పెట్టవచ్చుకదా అని అతడంటే ఆమె - నాశరీరమే ఒక మేడ అంటుంది. నీ తనువుపై పులకాగాలెందుకు అని అతడంటే అవి ముచ్చటగొలిపే మోహపు నోము మొలకలు అని ఆమె అంటుంది. వాటిని దేవుడిపై పెట్టవచ్చు కదా అని అతడంటే ఆమె - నీవే నాకు వరాలిచ్చే దేవుడివి అంటుంది. చెనుట నీకు అధికమవుతోంది ఎందుకూ? అని అతడంటే ఆమె - రతి క్రీడలో తనివితీరని కళలన్నీ జలువారాయి అని చాక చక్కంగా సమాధానం చెబుతుంది. ఇలా ఒపిక ఉన్నంతవరకు వాదోపవాదాలు చేసుకొంటూ చివరికి ఇద్దరూ కలసిపోతారు చిస తిరుమలయ్య ఈ దివ్య ప్రేయసీ ప్రియుల సంవాదాన్ని—

సంగతిగా మాటలాడ జాణవోదువె నీ

సంగతి గలదు గాన జాణన పోయెపుడు॥ (16-42)

అనే సంకీర్తనలో మనోహరంగా వర్ణించాడు.

ప్రేయసీపై ప్రియునికున్న ప్రేమను వివరిస్తూ- ఆమె చెప్పితే నీవు ఎలాంటి పని అయినా చేస్తావు అంటూ చిసతిరుమల్య స్వామిని పతిహాసం చేసే సంకీర్తనలో స్వామివారి వెనకటి దళావతారాలన్నీ వ్యంగ్యంగా సూచించడం రమ్యంగా వుంది. ఇది రాయలసీమలో కోసువాని పల్లెలో వెలసిన వేంకటనాథుని దర్శించినప్పుడు వ్రాసిన సంకీర్తన అని క్షేత్రముద్రను బట్టి చెప్పవచ్చు.

“మత్స్య కూర్మో వరాహశ్చ నారసింహశ్చ వామనః  
రామో రామశ్చ రామశ్చ బుద్ధ కల్కిరేవచ”

అని ప్రసిద్ధ దళావతార శ్లోకం.

ఆమె చెబితే చాలు సముద్రాన్ని అయినా ఈదేవు అనడంలో  
మీనావతారం, బద్ధికగా కొండను మోయమన్నా మోస్తావు అన  
డంలో కూర్మావతారం, భూమినంతా తవ్వమన్నా తవ్వతావు  
అనడంలో వరహావతారం, బహురూపాన వుండమన్నా వుంటావు  
అనడంలో నరసింహావతారం, తపస్సుచేయమన్నా చేస్తావు అనడంలో  
రామావతారం. తన పశువుల్ని పాలించడంలో బలరామావతారం,  
అబద్ధాలాడమన్నా ఆడుతావు అనడంలో బుద్ధావతారం (తీపురా  
నుర భార్యలకు మోహాన్ని కలిగించడం), గుట్టంపై స్వారీ చేయ  
మన్నా చేస్తావు అనడంలో కల్కి అవతారం సమన్వయం అవు  
తాయి. అలాంటి దళావతారమూర్తి అయిన స్వామి రక్షకుడై కలసి  
వుండమన్నా తన ప్రేయసి కౌగిలిలో ఒదిగి వుంటాడని (భక్త ప్రీయ  
ుడని) చిన తిరుమలయ్య సరసంగా చిత్రించాడు.

లోకంలో వురుషుడు తనకు ఏ (స్త్రీ) అయినా ప్రగాఢంగా  
సచ్చి తే ఆమె దగ్గరకు వెళ్ళి- నీవు బావిలో దూకమన్నా దూకుతాను.  
మేడనుంచి దూకమన్నా దూకుతాను. నీవు విషమిచ్చిరా తాగు  
తాను. అని ఆమెను అకట్టు కోవడానికి చెబుతాడు అలాంటి మనస్త  
త్వాన్ని స్వామికి ఆరోపించి అందులో దళావతారాల్ని నిక్షేప్తం  
చేయడం చిన తిరుమలయ్య వర్ణనా చాతుర్యానికి తార్కాణం.

ఈడేర వలచితే యే పని సీయంగరాదు

యేడనైనా యెగు నీగు లంచేరా భూమిని ।

వనిత చెప్పితే జాలు వారిదైనా మీదేవు

అనువుగాఁ గొండ మోపుమన్నా మోచేవు

తనివోక బూమెల్లాఁ దవ్వుమన్నాఁ దవ్వీవు  
మౌనర బహు రూపాన నుండుమన్నా నుండేవు ।

(16-75)

శ్రీనీవాసుడు శ్రీరాముని వలె ఏకపత్నీ వ్రతుడు కాడు. కాలానుగుణంగా స్వామికూడా బహుపత్నీ ప్రియుడయ్యాడు. అందు వల్ల సతీమణికి సవతుల బాధ ఎక్కువయింది కానీ ఏమీ మాట్లాడలేక ఆ బాధను సహిస్తుంది. ఎంత సహించినా ఎప్పుడో ఒకప్పుడు మనసు లోని బాధను తన భర్తముందు వ్యక్తం చేస్తుంది. పైకి ప్రతిఘటించే శక్తి లేకపోయినా మానసికంగా నిరసిస్తుంది. ఇక్కడ నాయకకూడా నాయకునితో - నీవు ఇరువైపుల వాడి ఉన్న సూదిలాంటి వాడివని తెలిసి ఓర్చుకుంటాను కానీ ఇష్టపడి మనసిచ్చి నీతో మాట్లాడలేను. నీవు ఆమెతో సయ్యాటలు చాలిస్తేనే నీకు నాపై ప్రేమ ఉన్నదని నమ్ముతాను. నీవు ఆమెకోసం ఎదురుచూడకుండా ఉంటేనే నా ముచ్చటలన్నీ నీకు చెప్పకుంటాను. ప్రేమ ఆమెమీద కాక ఇక్కడ ఉండే నీకు చేసిన ప్రతిజ్ఞలను నిలుపుకుంటాను. నీవు ఆమెతో విశ్వాన్ని వదలుకొంటేనే నేను నీకు దగ్గరై నవ్వుతాను. పరిధిదాటక నా కాగిలిలో ఉంటేనే నీతో రమిస్తాను - అని పరస్పర సాంగత్యాన్ని ఖండిస్తూ తన ప్రేమను, అభిమానాన్ని ప్రకటిస్తుంది. మానవ మనస్తత్వాల్ని, నీతుల్ని భగవత్పరంగా జోడించి సంకీర్తనలు వ్రాయడం తాత్పర్యపాక కవులకు కరతలామలకమే. చిన తిరుమలయ్యకూడా ఈ విధమైన రచనలో అందెవేసివ చేయి. అందుకే ఈ విషయాల్ని -

ఇరుమొన సూదివని యింపు సేసుకుందు గాని  
మరిగినే మనసిచ్చి మాట లాడ జాలరా ।

ఆమెతో బురుడు వెట్టి ఆనకవుండిన గదా  
నాపై నీ వలపెల్ల నమ్ముకుందును

చూపుల నాపె కెదురు చూడక వుండితే గదా

చేపట్టి నా ముచ్చ పెల్లా జెప్పదు నీతోను || (16-56)

అనే సంకీర్తనలో మిక్కిలి సహజంగా నాయక మనస్తత్వాన్ని చిత్రించాడు.

పద్మావతికి శ్రీనివాసునిపై విరహాగీదన పోవడానికి ఇతరమైన భౌతిక బాధలు పనికిరావు. దానికి ఒకే ఒక్క మందు తన ప్రియుడు. ఆ ప్రియుని ఆమె దగ్గరకు చేర్చితే ఆమె బాధ తీరుతుంది. ఈ విషయాన్ని చెలికత్తెలు ఒకరినొకరు—

ఏమి మందు గద్దె యింతులాల! యీ

రామకు దిరుపతి రాముడే మందు !

చెలసెటి విరహాప శేఁగేటి యింటికి

చెలియలాల యేమి సేతమే

చలివేడి వలపుల చవిగన్న యీపెకు

వలపించిన తన వరుడే మందు ! (16-108)

అనే సంకీర్తనలో ముచ్చటించు కోవడం సహజ సుందరంగా ఉన్నది. జీవాత్మ పరమాత్మకోసం పడే ఆపేదనను, జీవాత్మ, పరమాత్మ కలయికతో పొందే సంతృప్తిని చిన తిరుమలయ్యని మధుర భక్తిభావనతో రమ్యంగా వర్ణించాడు.

చిన తిరుమలయ్య తన సంకీర్తనా సుమాలలో భక్తి సారథాలను గుబాళింప జేయడమేగాక తన తాతగారి సంస్కృత సంకీర్తన లక్షణాన్ని కూడా ఆంధ్రీకరించాడు. సంస్కృతం, ప్రాకృతం కొర



సేన, మాగధి, పైశాచీ, ప్రాచీ, అవంతీ, సార్వజేశీ (నాగర) ఈ అష్ట  
భాషలతో కూడిన అష్టభాషాదండకాన్ని వెలయుచి తెలుగు సాహితీ  
సామ్రాజ్యంలో అష్టభాషా చక్రవర్తిగా ప్రఖ్యాతినొందాడు.

కోస్తావాణి

11-7-1998.



## పెదతిరుమలార్వని-పదమూఢురి

తెలుగు సాహితీ లోకంలో ఏ కవి కుటుంబానికి లేని విశిష్ట స్థానం తాళ్ళపాక కవి కుటుంబానికి ఉన్నది. ఈ కుటుంబం పూర్వీకులందరూ కవి పండితులే అయినా రచనలు చేపట్టిన వారిలో మూలపురుషుడు తాళ్ళపాక అన్నమాచార్యులు. ఇతని తర్వాత మూడు తరాల వరకు ఇతని కుటుంబస్థులు, ఇతర సన్నిహిత బంధువులు అందరూ కవిపండిత వాగ్దేయకారులే. అందరూ వేంకటాచల శ్రీనివాసుని పరమ భక్తులే. సుభద్రా కళ్యాణమనే మంజురీ ద్వీపద కావ్యాన్ని రచించిన తోలి తెలుగు కవయిత్రి కూడా అన్నమయ్య పెద్ద భార్య కావడం విశేషం.

అన్నమయ్యకు తన రెండవ భార్య అయిన అక్కలమ్మకు జన్మించిన పుత్రురత్న మే పెదతిరుమలయ్య. ఇతడు లోకప్రచారంలో పున్న పండితపుత్రి న్యాయాన్ని కల్గి చేసి “పండితపుత్ర శ్రేష్ఠ” అనే కొత్త సూత్రాన్ని ఋజువుచేశాడు. పెద తిరుమలయ్య తన తండ్రి వర్పరచిన బంగారు బాటలోనే పయనించి విష్ణుభక్తి ప్రచారం కోసం శృంగార ఆధ్యాత్మ సంకీర్తనలు రచించాడు. భావలో, భావంలో, రచనా విధానంలో అన్నమయ్య మార్గాన్నే అనుసరించి సంకీర్తనలు రచించాడు. ఏవి తండ్రివో, ఏవి కొడుకువో మనం గుర్తించలేనంత సాదృశ్యంతో నిబద్ధతతో పద్యావతీ శ్రీనివాసులపై ఇతడు మృదుమధురంగా పద సుమమాలిక లల్లాడు. ఇతని పదాల లోని భావనాశక్తి సహృదయ పాఠకుల్ని ముగ్ధుల్ని చేస్తుంది. మానసోల్లాసాన్ని ఉద్దీపింపచేస్తుంది భక్తిని, రక్తిని ఇనుమడింపచేస్తుంది. మానవాదర్శాన్ని పురోగమింపజేస్తుంది.

పెదతీరుమలయ్య పదాలలో కూడా నాయకా నాయకులు పద్మావతీ శ్రీనివాసులు. వీరు అవిభాజ్యులు. అనోన్యస్య దివ్య దంపతులు. వీరి అనురాగాన్ని చూచి పరవశిస్తున్న పెదతీరుమలయ్య తాను చెలికత్తైగా భావించుకొని దేవేరి అయిన పద్మావతితో-  
 "ఓ రమణి, నీపై నీ విభునికెంతో ప్రేమ. అందుకే నిన్ను తలలున తన వక్షస్థలంలో భరించాడు. అనాడు నీభర్త గజేంద్రుని ఎంతో ఆసక్తితో మొసలి బొనుంచి రక్షించాడు. ఎందుకో తెలుసా! ప్రియురాలిపై న నీనడకలు గజగమనములవంటివని, అలాగే చక్కాన్ని ఎందుకు భరించాడంటే నీ కటి ప్రదేశం చక్కలలా ఉన్నదని, అతను పద్మాన్ని ఎందుకు నాభియందు కలిగివున్నాడో తెలుసా నీవు పద్మాలయవని! అతడు శంఖాన్ని ధరించడానికి కారణం నీకంఠం శంఖాకారంగా ఉంటుందని, అతడు నల్లనివాడుగా ఎందుకయ్యాడంటే నీ శిరోజాలు నల్లనివని అలాగే అతడు వెంకటగిరిపై ఎందుకు వెలశాడంటే నీకుచాలు కొండలను పోలివున్నాయని, అని తెలియజేసి పద్మావతికి తన విభుడైన శ్రీనివాసునిపై ప్రేమను అతిశయింపజేశాడు. ఈ విధంగా విష్ణుమూర్తి చేసిన ఘనకార్యాలను, ఆయన ధరించిన ఆయుధాలను, ఆయన స్థితిగతులను అందులోని వాస్తవాన్ని కప్పిపుచ్చి ఇదంతా కేవలం తన ప్రియసతిపై నున్న మమకారంవల్లనే స్వామి ఇలా చేశాడు అని తన భావనా బలంతో ఆస్వాదిపై తనకున్న చనువుతో ఇలా వర్ణించాడు.

ఎటువంటి మోహమో యింతి నీపై న తనికి

తలుకున నురమున ధరియించెనిన్నును॥

కామిని (స్త్రీ) నడపులు గజగమనములని

కామించి నీవతి కరిగాచెను

కోమలపు నీపిరుదు చక్రభావమని

నేమమై చక్రము చేత నిలిపి నా డతఁడు! (28-1)

ప్రియునిపై ప్రసరించే ప్రియురాలి చూపులు, చేష్టలతోనే ప్రియునికి అన్ని రకాలకాలాలు అవగతమవుతున్నాయని, అవి మన్మథుడు చేసిన మాయలని పెదతిరుమలయ్య భావించాడు. ప్రియసి ప్రియునిపై కాటుక కన్నుల చూపుల్ని చల్లినప్పుడు అది ప్రియునికి చీకటి కాలమని, నవ్వినప్పుడు వెన్నలకాలమని, అలిగినప్పుడు వేసవి కాలమని, ప్రేయసి ప్రియుని అదరించి దగ్గరకు చేరుకొన్నప్పుడు ఆమె చెమటలే అతనికి వర్షాకాలమని, ప్రేయసి ప్రియుని చెంత ఎప్పుడూ ఉంటే అది అతనికి మంచికాలమని అథరామృతాన్ని రుచి చూపినప్పుడు అది ప్రియునికి వసంతకాలమని చమత్కరిస్తూ పెదతిరుమలయ్య—

ఇంతేపో కలిగినది యేకాలము

కంతుడు సీసిన మాయ కలకాలము!

కాటుక నీ కన్ను చూపు కలికిపై జల్లితేనే

గాటము విభునికి జీకటి కాలము

పొట పొట నవ్వుమోవి బొడవటు నవ్వి తేను

నీటున నీ పతికి వెన్నల కాలము! (28-522)

అనే పదమకరించాన్ని జాలువార్చాడు. చూపులు నల్లగా ఉంటాయనటం కవి సమయం కాబట్టి పెదతిరుమలయ్య దీనిని చీకటి కాలమని వర్ణించాడు. నవ్వు తెల్లగా ఉంటుందనడం కవి సమయం కాబట్టి దీనిని వెన్నలకాలమని వర్ణించాడు ఇలాగే అలుకను వేసవి కాలంగాను, చెమటల్ని వాసకాలంగాను, మేవీతేనను వసంతకాలంగాను పెదతిరుమలయ్య వర్ణించటం జౌచిత్యంగా ఉన్నది.

పద్మావతీ శ్రీనివాసులు జగదేశసుందర స్వరూపులు, వారి అందచందాలను వర్ణించడంలో తాళ్ళపాక కవులు ఎవరికివారే నాటి ప్రేయసీ ప్రియులు ఎందుకో ఒకరిపై ఒకరు ఆలిగివున్నారు. ఆ జంటనుచూచి పెదతిరుమలయ్య ఆవేదన పడ్డాడు. చెలికత్తెలకు ఇలా హెచ్చరికలు చేస్తున్నాడు. వారిద్దరి సంబంధాలను సూక్ష్మంగా పరిశీలించి పోల్చి చెప్పండి మంచిమాటలతో వాళ్ళప్రేమ చక్కబడుతుంది ప్రేయసీ ముఖాన్ని పూర్ణచంద్రునితో పోల్చండి ప్రియుని ఆకన్నులు కలువల్లా ఒప్పుతాయి. ఆమె కొప్పును తుమ్మెదల గుంపుతో పోల్చండి, ఆతని పెదవిపై తేనె జాలువారుతుంది. ఆమె స్తనాల్ని తామరపువ్వులతో పోల్చబడి, ఆతని చూపులు తుమ్మెదలై గుంపుకూడుతాయి. ఆమె కటి ప్రదేశాన్ని ఇసుక దిబ్బగా పోల్చండి. ఆతని మనసనే హంస దానిపై వాలుతుంది. ఆమె పాదాలను తాబేళ్ళతో పోల్చండి. ఆతని చెమటలే చెరువు అవుతుంది. ఈ విధంగా వారిద్దరి అందచందాల్ని పోల్చండి, ఇద్దరూ ఒక్కటవుతారు. ఇలా పెదతిరుమలయ్య తన అద్భుతమైన భావనాశక్తితో ప్రేయసీ ప్రియుల అంగాంగాలలో తదనురూపమైన ఉపమలను జోడించి వర్ణించాడు.

ఇద్దరి చుట్టరికేలు యెంచి యెంచి బోలుచరే  
సుద్దులనే మాఘము నూటిపడుగాని॥

సతి వదనము పూర్ణచంద్రుని బోలుచరే  
ఆతని కన్నుల గలువలలరుగాని  
మితిలేని తరుము తుమ్మెదల బోలుచరే  
తతి బతిమోవి దేనె దైలువారుగాని॥

(23-240)

మించు జనులే కెవి తామరల బోలుచరే  
ముంచి విభుచూపు దేంట్లు మూగుగాని

దెంచి యిసుక దిబ్బగా బిటుదువోలుచరే

అంచల నీతని మనో హంసవాలు గాని

తక్కక యీకెసాదాలు తాబేళ్ల బోలుచరే

నిక్కితని నెమటేరు నిండుగాని

లక్ష్మన నలమేల్మంగ యట్టే శ్రీవేంకటేశుడు

చక్కదనాలు వోల్చరే సమముతా గాని॥ (282-284)

పెదతిరుమలయ్య పదమాధుర్యం పేరేన్నికగన్నది. వికట కవిగా జగద్విఖ్యాతిగాంచి, శ్రీకృష్ణదేవరాయల భువన విజయాన్ని తన పరిహాస కవితా మాధురిచే ఉర్రూతలూగించిన తెనాలి రామ కృష్ణుడంతటి అధిశైవ కవి పండితునిచే “పన్నుగ పెదతిరుమలయ్య పదమున కెఱుగున్” అని పొగడ్తకెక్కిన పద కవి పెద తిరుమలాచార్యుడు.

ఈ పెద తిరుమలయ్య శ్రీవేంకటేశ్వర ముద్్రాంకితంగా పదాలనే కాక వివిధ సాహితీ ప్రక్రియలలో కావ్యరచనలు చేశాడు. వేంకటేశ్వర వచనాలు వేంకటేశ్వరోదాహరణం. వేంకటేశ్వర ప్రభాతస్తవము (ద్విపద), శృంగార దండకం, శృంగార వృత్త శతకం, నీతి సీస శతకం, చక్రవాళ మంజరి సుదర్శన రగడ, భగవద్గీత తెలుగు వచనం, రేఫటకార నిర్ణయం (లక్షణ గ్రంథం) మొదలైన గ్రంథాలన్నీ రచించాడు. ఈ గ్రంథాలన్నీ లభిస్తున్నాయి. తిరుమల తిరుపతి దేవస్థానం వారు వీటిని ప్రకటించారు. పెద తిరుమలయ్య ఈ గ్రంథాలే కాక అంధ్రగోదాంతం, ద్విపద హరివంశం సంకీర్తన లక్షణ వ్యాఖ్య మొదలైన గ్రంథాలుకూడా రచించినట్లు ప్రతీతి, కానీ ఇవి లభించలేదు. ఈ విధంగా రచనలద్వారా స్వామిసేవ, సాహితీ సేవ చేసి తరించిన భక్తిపద కవితాధురంధరుడు పెదతిరుమలాచార్యుడు. ఈ పదమ భక్తుడు శ్రీమద్వేద మార్గ ప్రతిష్ఠాపనాచార్య,

శ్రీరామానుజ సిద్ధాంత స్థాపనాచార్య, వేదాంతాచార్య. కవితా  
రిక కేశరి, శరణాగతి వజ్ర) పంజర అనే బిరుదుతో అలరారిన చరి  
తార్థకుడు. తనతండ్రిగారి సంకీర్తనల మహిమాతిశయాన్ని గూర్చి  
చెబుతూ— దేవతలకు, మానవులకు వినేకొలదీ ఆశ్చర్యకరంగా  
వుంటాయ. చక్కెరై రుచి చూపిస్తాయి. పరిమళపు చెట్టై సువాస  
నల్ని పెదజల్లుతాయి, అద్భుతమైన వాక్కులు వజ్రాలై మెరుస్తాయి.  
మరకలేని స్వచ్ఛమైన అద్దాలై మా నిలుపు నీడలు చూపుతాయి  
(ఆత్మ సాక్షాత్కారం కలిగిస్తాయనికావచ్చు). పన్నీరై తనువుపై  
పూస్తాయి. కర్పూరమై చల్లదనం కలిగిస్తాయి. మేలైన ముత్యాలై  
శరీరం నిండుతాయి. అంగరక్షకులై మా వెంటను తిరుగుతాయి. ఉప  
నివత్తులై నిరంతరం దర్శనమిస్తాయి. పుట్టుకతోనే గురువులై బోధి  
స్తాయి. శాశ్వతమైన వరాలిచ్చే శ్రీవేంకటేశ్వరుని సులభంగా  
మెప్పించాయి అని కీర్తించిన పితృభక్తిపరాయణుడు, గుణగ్రహణ  
సారీణుడు, విద్వాంసుడు పెదతిరుమలయ్య.

“సురలకు నరులకు సారిది వినవిన

నరుడు తాళ్ళపాక అన్నమయ్య పదములు

చక్కెరై చవిచూపీ జాలై తావిచల్లీ

నక్కజపు మాతువజ్జాలై మెఱినీని

పన్నీరై పైబూసేంగప్రంబై చలువరేచీ

వెన్ను బలములై మావెంట వెంటఁ దిరిగీని

పుట్టుతోనే గురువులై బోధించీని”

కోస్తావాణి.

2-7-1993



## పెదతిరుమలయ్య పదాల్లో జానపద హేల

పదప్రక్రియలో ప్రఖ్యాతిగాంచిన పెదతిరుమలయ్య తనతండ్రి అన్నమయ్యలాగే అన్ని వర్గాల ప్రజల్లో విష్ణుభక్తిని పెంపొందించడం కోసం అనేకరకాల పదాలను రచించాడు. అన్నమయ్య పదాల్లో కనిపించినన్ని జానపదగేయ రీతులు పెదతిరుమలయ్య పదాల్లో కనిపించక పోయినా కొన్ని రకాలు మాత్రం కనిపిస్తాయి!

తిరుమలయ్య రాయలసీమ పార్వతంలో తాళ్ళపాక అనేపల్లెలో పుట్టి, ఆ పల్లెలోనే పెరిగిన వ్యక్తి కావడంవల్ల పల్లీయుల మనస్తత్వాల్ని గూర్చి, పల్లె పరిసరాల్ని గూర్చి అతనికి మంచి అవగాహన ఉంది. ఆనాడు పల్లీయులు ఎక్కువగా నిరక్షరాస్యులు కావడంవల్ల వారు వేదాలు, శాస్త్రాలు, పురాణాలు, కావ్యాలు చదువుకోలేదు. ఒకవేళ విద్యాగంధం ఉన్నా కూడా ఆ గ్రంథాల్ని తీరికగా కూర్చొని చదువుకొనే సమయం వాటికి ఉండదు. అందువల్ల పెదతిరుమలయ్య వారు అనునిత్యం పాడుకొనే జానపద బాణీల్లో ఆ గ్రంథాల్లోని విష్ణుభక్తిని, విజ్ఞానాన్ని, మానవతా ధర్మాల్ని పొందుపరచి పదాల్ని రచించాడు. వీటిని ఎవరికి వచ్చిన రీతుల్లో వారు హేలగా, లీలగా పాడుకొని పరవశించవచ్చు. లేదా చదువుకొని ఆనందించవచ్చు.

పెండ్లి పాటలు :- జానపదులు వివాహ శుభకార్యంలో ఒక్కొక్క తంతుకు ఒక్కొక్క రకం పాట పాడుతారు. అవి నలుగు పాటలు, శోభనపు పాటలు, అప్పగింతల పాటలు, తలుపు దగ్గర పాటలు మొదలైనవి. ఈ పెండ్లి పాటల్లో వధూవరుల అందచేదాలు



ఆచారాలు, అలంకరణలు, సందేశాలు, నీతులు మొదలైనవి పేర్కొనబడతాయి. తిరుమలయ్య పదాల్లో వధూ వరులు అన్నమయ్య పదాల్లో లాగే పద్మావతీ శ్రీనివాసులు. వీరి విలాస చేష్టల్ని, సుందరమైన అవయవాల్ని వివాహ సంబంధమైన అలంకరణ వస్తువులుగా పోల్చి చెబుతూ తిరుమలయ్య పెండ్లి పాటను రచించాడు.

లక్ష్మీ కల్యాణము లీలతోఁబాడేమిదేనేము

లక్ష్మీనారాయణులే లలనయు నీవును ।

చూపులు చూపులు మీకు సూనకము బాసికము

పూపచన్న గుబ్బలివి పూజకుండలు

తీవుల మోవి తేనెలు తీరని మధు పర్కము

దాపుగఁ బెండ్లియాడరయ్య తగుఁదగు మీకును ।

(23-165)

అనే పాటలో మున్నెడువలు లక్ష్మీకల్యాణపాటను మృదువుగా పాడుతున్నామని అంటూ పద్మావతీ శ్రీనివాసులతో — మీరు లక్ష్మీనారాయణులే. మీలో ఒకరి చూపులు సూనకం (తలపై ధరించే బిళ్ళ), ఇంకొకరి చూపులు బాసికం. ఆమె మొగ్గలవంటి చను గుబ్బలే పూజకుండలు. తియ్యని అధరామృతమే మధుపర్కం (పెండ్లి వస్త్రం), మాటలే మనృథ మంత్రాలు, నవ్వులే తలంబాలు. తను వులకలే కర్పూర వసంతాలు. కాగితే పెండ్లి చవికె. పెరిగిన కోరికలే పావుకోళ్ళు. మీరు ఒకరికోకరు తగి వున్నారు. పెండ్లాడండి అంటూ సరసంగా సంభాషించడం ఇందులో వ్యక్తమవుతుంది. ఇలాగే మరో సంకీర్తనలో పెద తిరుమలయ్య తనను పేరంటాలుగా భావించుకొని నేజీ పెండ్లి వేళ, నేజీ నాగవల్లి, ఆడుతూ శోభనం పాట పాడమని చెలుల్ని హెచ్చరిస్తూ - శ్రీనివాసుడు బంగారు వస్త్రం కట్టినవాడు. ఆమె బంగారు పర్వతం వంటి కుచాలు కలిగింది. ఆతడు వనజ నాభుడు.

ఆమె వనజలోచన. వీరికి సంబంధం బాగా కుదిరింది. వీరికి కంకణం కట్టండి. అతడు నల్లనివాడు. ఆమె నీలవేణి అతడు శంఖాన్ని ధరించిన వాడు. ఆమె శంఖం వంటి కంఠం కల్గింది. వీరికి జంట తగిస్తుంది. ఇలా భావించుకొని వీరికి హారతు లెత్తండి. అతడు సముద్రశయనుడు. ఆమె సముద్రరాజ తనయ. వీరిద్దరికి ఐశ్వర్య కుదిరింది. వీరిని దీవించండి అని కాంక్షించడం వ్యక్తమవుతుంది.

నేడే పెండ్లివేళ నేడే నాగవల్లి  
అడుచు సోబానఁ బాడు మనరే చెలులూ !

కనకాంబరుఁ డతఁడు కనక కుచగిరి యీకె  
కొనబుగల యిద్దరికిఁ గూడఁ బొంతనము  
వనజనాభుఁ డతఁడు వనజ లోచన యీకె  
ఘనమైన కంకణము గట్టరే చెలులు ! (28-587)

మంగళ గీతాలు :- ఉత్సవ సమయాల్లోను, వృండుగ సమయాల్లోను పూజ్య కార్యక్రమాలు పూర్తి అయిన తర్వాత దేవతలకు మంగళ గీతాలు పాడుతారు. పెద తిరుమలయ్య వేంకటేశ్వరుని మాధవుడు, సజ్జన క్రియుడు, మన్మథ జనకుడు, దుష్ట సంహారకుడు, తన మదిలోని హరి, చదువులమూర్తి, మహిమాధికుడు, తన ఇంటి భర్త అంటూ అనేక విధాలుగా కీర్తించాడు.

మాధవునకు మంగళము  
సాధు ప్రియునకు జయ మంగళమూ !

మదన గురునకు మంగళమూ, మా  
మదిలో హరికిని మంగళము

మదరిపుఁ హరునకు మంగళము

చదువుల మూర్తికి జయ మంగళమూ । (28-287)

శృంగార గీతాలు : జానపదుల్లో బావా మరదళ్ళకు, ఒడినా మరదళ్ళకు సంబంధించిన సరస గీతాలు విశేషంగా ప్రచారంలో ఉన్నాయి. తిరుమలయ్య పద్మావతిని మరదలుగా, శ్రీనివాసుని వేంకటగిరి బావగా చేసి పద్మావతిద్వారా బావ పాటను సరస వినోదంగా పాడించాడు. మరదలు తన బావతో - నా ఒడి పట్టుకుంటున్నా వెందుకు? ఇంత త్వరగా నాతో నవ్వాలా? నా ప్రక్కన కూర్చుంటా వెందుకు? నీ గొప్పలు మాను. నీ జాణతనాలు ప్రదర్శించకు నీ మాటలు నమ్మి మోహించాను. నీవు లోపలికి వచ్చి నా మనసును కరిగిస్తున్నావు. నన్నెందుకు బట్టబయలు చేస్తావు? ప్రేమతో నన్నేలు కున్నావు. ఎంత ఒట్టు పెట్టుకున్నా మానవు. ఇది మన ప్రేమను వ్యక్తంచేస్తుంది అని అంటున్న ఆమె మాటలను తిరుమలయ్య—

వాడి వట్టే వేమోయి వోబావ యింత

పడిగా మాతో నవ్వవలెగా వో బావ ।

వాద్దఁ గూచుండే వేమోయి వోబావ నీ

పుద్దండాలు మానవుగా వో బావ

వాద్దు సుమీ జాణతనాలో బావ నీ

సుద్దు లెల్లా విని విని చొక్కితిన్ బావ । (28-288)

అనే సంకీర్తనలో సులలితంగా, సుమధురంగా విశదీకరించాడు.

దైవనామాంత పదాలు : జానపదులు భజన సమయాల్లోను, కోలాట సమయాల్లోను దై వాల్మీ స్తుతిస్తూ దైవనామాంత పదాల్ని పాడుతారు. జానపదుల వ్యవహారంలో కూడా రామనామాట,

గోవిందనామాలు బాగా ప్రసిద్ధికెక్కాయి. పెదతిరుమలయ్య పదాల్లో ఉపేంద్రుడు (281-281), గోపాలకృష్ణ (281-283), కృష్ణరాయ (283-284), సంకరుమణి (283-285), కడపరాయ (283-286), కొండలరాయ (283-288), ఓబులేశ (283-289) మొదలైన విష్ణునామాంత పదాలు కనిపిస్తున్నాయి. ఈ పదాల్లో భగవంతుని మహిమలు, అవతార సంఘటనలు, భక్త వాత్సల్యం ప్రస్ఫుటమవుతుంది. వీటిని భజన గోష్ఠాల్లో, కోలాట వేళల్లో పాడుకోవచ్చు.

వాద్ది వారెల్లా సాక్షి ఉపేంద్రుడా మన  
వాద్దిక నీ వెఱుంగవా ఉపేంద్రుడా !

పుడివోని వేడుకల ఉపేంద్రుడా యింత  
వాడబరచ వలెనా ఉపేంద్రుడా  
వాడి గట్టితిమి నీకును పేంద్రుడా మా  
వాడలిపై సామ్యు నీవె ఉపేంద్రుడా ! (281-282)

అనే సంకీర్తనలో మధుర భక్తి రత్నం చెప్పబడింది. గోపికలు తమ ప్రియుడైన శ్రీకృష్ణునితో “మా శరీర భూషణాలు నీవే” అని తమ అవ్యాజ ప్రేమను వ్యక్తం చేసుకోవడం కనిపిస్తుంది. ఇందులో ఉపేంద్రుడు అంటే శ్రీకృష్ణుడు అని అర్థం. ఈ సంకీర్తన “ఉపేంద్రుడా” అనే నామాంత పదంతో సాగింది. అలాగే శ్రీకృష్ణావతార విశేషాల్ని పేర్కొంటు తిరుమలయ్య—

కేరక మా చీర లీవోయి కృష్ణరాయ చేసె  
గీర లేడవోయి నీకు కృష్ణరాయ !

కేలత్తి మొక్కేమయ్య కృష్ణరాయ మా  
కీలు నీ చేతనున్నది కృష్ణరాయ

గేలి సీసేవేల మమ్ముఁ గృష్ణరాయ నీకు

కేళికాయ మా సిగ్గులు కృష్ణరాయ ॥ (283-284)

అనే సంకీర్తన రచించాడు. ఇందులో గోపికలు సరస చేష్టలు చేస్తున్న శ్రీకృష్ణుని తమ చీరలిమ్మని, పరిహాసం చేయవద్దని వేడుకోవడం కనిపిస్తుంది.

సంవాద గీతాలు : జానపదుల వాడుకలో సంవాద గీతాలు కూడా విస్తృతంగా ప్రచారంలో వున్నాయి. అత్తా కోడళ్ళ సంవాదం ప్రసిద్ధమయిందే. బావా మరదళ్ళ సంవాదం ప్రసిద్ధమయిందే, ప్రేమికుల సంవాదం, భార్యాభర్తల సంవాదం మొదలైనవి సరసంగా సాగిపోతుంటాయి. పౌరాణికమైన చెంచితా కృష్ణుల సంవాదం మనోహరంగా ఉంటుంది. సంవాదగేయాలు హాస్యంగా, శృంగారంగా చమత్కారంగా వుంటాయి. వాదోపవాదాలు చేసే వ్యక్తుల అభిమానం, జాణతనం వీటిలో వ్యక్తమవుతుంది. తిరుమలయ్య సంవాద గేయ రీతులలో కొన్ని సంకీర్తనలు రచించాడు. పెద తిరుమలయ్య పదాలలో ప్రేమికుల సంవాదం, నాయికా చెలికత్తెల సంవాదం కనిపిస్తుంది. వీరి పదాలలో పద్మావతీ శ్రీనివాసులే ప్రేయసీ ప్రియులు, భార్యా భర్తలు, నాయికా నాయకులు వీరి సరస సంభాషణ రమ్యంగా సాగుతుంది. సాధారణంగా లోకంలోకూడా ప్రేయసీ ప్రియులు అన్ని విషయాలలో సమానత్వం పాటిస్తారు. స్త్రీ పురుష వ్యత్యాసం చూపించరు. అందుకే ఈ సంవాద గేయాలలో స్త్రీ పురుషుని “ఒరి” అని, పురుషుడు స్త్రీని “ఒసీ” అని చూపుగా సంభాషించుకోవడం కనిపిస్తుంది. ఈ గేయాలలోని పద్మావతిని ప్రకృతిగా, జీవాత్మగా, భక్తుడుగా, శ్రీనివాసుని పురుషుడుగా, పరమాత్మగా, భగవంతుడుగా భావించుకోవచ్చు. ఈ జీవాత్మ పరమాత్మల సంవా

దాన్ని తిరుమలయ్య అనేక విధాలుగా మనసం చేసుకొని మధుర భక్తి రీతిలో సంకీర్తనలు రచించాడు.

ఇందుకుగాఁ గోపించ నేల నీకు  
ముందుగల కోపమెల్లా ముగిసెఁ బోరా ।

కొమ్మ నీకుచములివి కొన వాండ్లయింత  
యెమ్మె లేల నీకు నందుకేమి వోదురా  
అమ్ముడు జక్కవలంటా నడిగితినే-వోరి  
కమ్మర మానలునే మంగడి వారమా । (23-75)

అనే సంకీర్తనలో- ఇంత మాత్రానికే ఎందుకు కోపగించు కుంటావు అని ప్రియుడంటే, నీకు ముందున్న కోపమంతా పోయి నట్లుండే అని ప్రేయసి అంటుంది. అలాగే నీ స్తనాలు ఇంత వాడి అయినవా అని అతడంటే, వేరొకానమొందుకు! దానితో పనేమిటి అని అమె అంటుంది. అలా తమ్మ జక్కవ పట్టెలా అని అతడంటే, మేము అంగడి వాళ్ళమా అని అభిమానంగా అమె ఎదురు ప్రశ్న వేస్తుంది. ఇలాగే తక్కిన చరణాలలోకూడా సరసోక్తుల సంఖ్యాపర సాగుతుంది. ఇలాగే మరో సంకీర్తనలో—

ఎంతగట్టు వాయవే యేమే నీవు - వోరి  
పంతాన నందులో పంచుకోరా సగము ।

పట్టుకోవే కొంగుకొరీ గామిని - నీకు  
గట్టితమ్మ చెక్కులంటెగడుగుకోరా  
తొట్టి పెంజెమటలు తుడుచుకోవే - నీవే  
బెట్టాయ కె.పులతోడి పెదవి మూసుకోరా ।

అని ప్రేయసీ ప్రియుల సంవాదం మధురంగా సాగుతుంది. ఎంత మాటకారి దానవే నీవు అని ప్రియుడంటే, నీవు అందులో సగం పంచుకోరాదా అని ప్రియురాలు చమత్కారంగా అంటుంది. నీ కొంగు జారి పోతోంది పట్టుకోవే అని అతడంటే, తమలపాకు రసం నీ చెక్కిలి కంటుకొన్నది కడుక్కోరా అని ఆమె అంటుంది. అధికమైన నీ చెమటలు తుడుచుకోవే అని అతడంటే, బెట్టుచేస్తున్నావు కెంపులాంటి ఎర్రటి నీ పెదవి మూసుకోరా అని ఆమె అంటుంది. ఇలాగే తక్కిన చరణాలలోని సంభాషణ సాగుతుంది.

నిందలు వేసేవుగాక నిజమా యిది

అందుకేమి వోరి నీకు అయిన పాటిచాలదా ।

చలివలపులు నాపైఁ జల్లే వదేమే-వోరి

వెలవెట్ట నీ వలపు వేడుక గాదా

పలుమారు నా మీఁద పయిఁజేయి వేయకువే

పిలిచి బిడ్డ నిచ్చితే బిగుతుతా వోరి । (28-325)

అనే సంకీర్తనలో తనమీద చొరవ చేసుకొని సరసాలాడుతున్న ఆమెతో అతడు - నాపై నిందలు వేయాలని ఇలా చేస్తున్నావుగానీ ఈ ప్రేమ నిజమా అని అంటే, ఆమె - దానికేమిటి, నీకు అదైనాచాలదా అని గడుసుగా అంటుంది. నాపై చలి వలపులు జల్లుతున్నా వెంమకు అని అతడంటే - ఆమె లెక్కిస్తే నీ వలపు ఆనందం కాదా! అంటుంది. మాటి మాటికి నాపై చెయ్యి వేయవద్దు అని అతడంటే పిలచి బిడ్డ నిస్తానంటే బిగుసుకుంటా వేమీరా అని నేర్పుగా సమాధానమిస్తుంది.

పెదతిరుమలయ్య తన తండ్రి అన్నమయ్యలోని సంగీత సాహిత్యాల్ని, రచనారీతుల్ని, శక్తి విశ్వాసాల్ని పుణికి పుచ్చుకున్న సుపుత్రుడు. ఆనాడు రాయలవారి భువన విజయంలో ఎంతటి ఉద్దండ కవి పండితులనైనా తృణప్రాయంగా పరిహసించగల్గే వికటకవి తెనాలి రామకృష్ణసంతతి కవి దిగ్గజంచే “పన్నుగ పెదతిరుమలయ్య పదమున కెఱిగున్” అని పొగడ్తకెక్కిన ఘనుడు పెదతిరుమలయ్య. సంకీర్తనల్ని జానపదబాణీల్లో, వారి మాండలికభాషలో రచిస్తే జానపదులకు ఆ పదాలపై ప్రీతి, అభిమానం ఏర్పడుతుందని, మానసిక ఉల్లాసం, వికాసం కలుగుతుందని భావించి పెదతిరుమలయ్య తన పదాలలో జానపదాల్ని హేలగా రూపొందించాడు.

అకాశవాణి,

విశాఖపట్టణం కేంద్రం,

ప్రసారం : 6-7-1994.





## పెదతిరుమలయ్య వర్ణనా వైదుష్యం

పదసాహిత్యంలో పేరేన్నికగన్న పెదతిరుమలయ్య పదాలలో వర్ణనా నైపుణ్యం కనిపిస్తుంది. పెదతిరుమలయ్య తన తండ్రి అన్నమయ్యలాగే తిరుమల శ్రీనివాసుని పరమభక్తుడు. ఇతడు తన భావనా శక్తితో ఆ స్వామిని, అమ్మవారి వింతవింతలుగా వర్ణించి తప్తి చెందాడు.

పద్మావతీ శ్రీనివాసులు ఆత్మప్రకృత స్వరూపులు. వారి దివ్యసౌందర్యం అందరికీ ఆశ్చర్యంకలిగిస్తుంది. ఆనందం పొందిస్తుంది. పెదతిరుమలయ్యకూడా స్వామి అందాలకు ఆశ్చర్యచకితుడై ఆస్వామి చక్కదనాన్ని ఏమని కొనియాడవచ్చు! అతని ముఖం చూస్తేనే పారవశ్యం కలుగుతుంది. అని తెలియజేస్తూ—మన్మథుని తండ్రి అయిన ఇతడు జలకమాడే వేళలో చేతులు, తానుదట్టంగావ్యాపిస్తూ విశ్వమంతా తరంగాలతో కూడి అతిశయించిన సముద్రమే రూపం ధరించి ఎదురుగా నిలిచినట్లున్నాడని, కర్పూరపు పొడిని శరీరానికి అద్దకొనే సమయంలో చూసేవారికి శరత్కాలంలోని తెల్లని మేఘంలా భాసిస్తున్నాడని, కస్తూరి పూసుకొని మిక్కిలి నల్లనైన స్వామి అలమేల్మంగను పక్షిథలంలో పెట్టుకొనివుంటే రూపువాల్చిన ఇంద్రానీలగనిలా ఒప్పుతున్నాడని వర్ణించాడు.

ఏమని కొనియాడవచ్చునితని చక్కదనము

మోము చూచినంతలోనే మోహింపించి నీతండు॥

మదన జనకు డిట్టే మజ్జన మాడేటిమేళ

కదిసి హస్తాలు దానుగారు కమ్ముచు

చదలఁగడశ్శత్రోడి సముద్రమే రూపై

యెద్దుట నిలుచున్నట్టు యిదె వున్నాఁడీతడు॥

(28-489)

మరో పదంలో స్వామివారు అన్ని సింగారాలకు అమరిన వాడని తెలియజేస్తూ—శ్రీనివాసుడు పద్మలోచనుడు కాబట్టి స్నాన మాడే సమయంలో పద్మాలకు నిలయమైన సరసువలె ఒప్పుతున్నాడని, యువతులు సిగ్గుపడతూ అతన్ని కొలుస్తుండగా అతడు నిశ్చలంగా నిలుచుకొని వున్నాడని, స్వామి శంఖాన్ని చేతిలో ధరించిన వాడు కాబట్టి కర్పూరం పూసుకొనే వేళలో తన శరీరం విధిగా ఉన్నదని, మదన కదన రంగంలో యుద్ధంచేసి వచ్చి ఇంపైన వుప్పుడిని పూసుకొని అలాగే వున్నాడని, శ్రీపతి నల్లనివాడు కాబట్టి కస్తూరి పూపుకొనేవేళ దానిని ధరించడానికి భరిణిగా చిప్పివున్నాడని. ఇంతటి శ్రీనివాసుడు అలమేల్పుంగ మెడలో తాళిగా కట్టబడి లోలో మల ఉన్నాడని వర్ణించాడు.

జలజాక్షుడటుగాన జలకమాడేటివేళ

జలకాకరమువలె సుస్తున్నాడు

చలివాసి సిగ్గులతో జవ్వనులు గొలువఁగ

నిలిచున్నాడదివో నిచ్చలాన నీతడు॥

(28-490)

పెదతిరుమలయ్య నారాయణమూర్తిని వర్ణించినట్లే లక్ష్మీదేవిని కూడా మిక్కిలి చాతుర్యంగా వర్ణించాడు. లక్ష్మీదేవి నారాయణునికి కలిగివుండగా సంపదలకు కొదువలేదని పెదతిరుమలయ్య అమ్మ వారితో ముచ్చటిస్తూ ఆమె శరీర సౌందర్యాన్ని గూర్చి ఇలా

ప్రస్తుతించాడు. నీ కొప్పు నీలమణులగని సొగసైన సన్నని నీకరీరం  
బంగారు గని. తేతవైన నీ కనుచూపులు ముత్యాలగని, నీ దంతాలు  
వజ్రాలగని, నీగోళ్ళు మాణిక్యాల గని, నీ కుచాలు గొప్పనిధి, నీ  
ఎర్రటి పెదవులు పగడాలగని ఇంపైన నీ కాగిలి పాదరసగని. ఇలాంటి  
నిన్ను పొందిన ఆ స్వామి భాగ్యమే భాగ్యం అంటూ—

ఆదిమణి యతనికి గలుగ గ  
య్యాదెస సంపదలి క నేమి చెప్పేదమ్మా  
నలత నీతురుమిది నిండు నీలపు గని  
పలచని నీ మేను పసి డిగని  
మొలక నీ కనుచూపు ముత్యపు రాసులగని  
యెలమి నీపతి కింక నేమి గడమమ్మా! (23-510)

దైవ సృష్టి ద్వంద్వయుక్తమయింది. పగలు-రాత్రి, మంచి-  
చెడు, దిన్న-పెద్ద, తక్కువ-ఎక్కువ, ఆడ-మగ, భార్య-భర్త అన్న-  
తమ్ముడు, అక్క-చెల్లెలు, సుఖం-దుఃఖం, సన్మానం-అవమానం  
ఇలా ద్వంద్వ భావంతో ప్రకృతి సాగుతుంటుంది. జగన్మాత అయిన  
శ్రీసతి ప్రకృతి స్వరూపం. ఆమె శరీరంలో హెచ్చుతగ్గులు పర  
స్పరం సమీపంలోనే ఉన్నాయని పెదతిరుమలయ్య మిక్కిలి  
వైపుబ్యాంగా—

ఇలనట్లనే కదా యెక్కువలు దక్కువలు  
కలవెల్ల, భువి నిండు ఘనతలే కలిగే!

కొనచూపు వెలుపై న కొప్పు గడుసలుపాయ  
నినువు జీతకి వెన్నెలకు సూయే  
పనిత మోపియే చిగురు వజ్రాలే పలువరుస  
ననిచి మృదువుకు వాడి నవ్వుచునే కలిగే! (23-514)

అనే పదంలో వర్ణించాడు. ఇందులో ఆమె నడుము సన్నమైతే ఆమెకటి స్థలం పెద్దదని ఆమె పాదాలు మెత్తనివైతే గోళ్లు గట్టివని, ఇది సాకుమార్యానికి, కారీన్యానికి సరిపోయిందని, ఆమె కొనచూపులు తెలుపైతే ఆమె కొవ్వు మిక్కిలి నలువని ఇది చీకటికి చెన్నలకు సరిపోయిందని, ఆమె పెదవులు చిగురాకులని, దంతాలు వజ్రాలని, మృదుత్వం, వాడితనం నవ్వులోనే కలిగిందని, ఆమెకు మతిమరపు అయితే చేష్టలు అధికమయ్యాయని, ఇది కలయికకు వెలయికకు సరిపోయిందని, ఇలాంటి దివ్యస్త్రీని శ్రీవేంకటేశ్వరుడు కలసి నవ్వుడు తలపు తలపునకు సంబంధం కలిగిందని పెద తిరుమలయ్య భావించాడు.

కవి తన భావనా పటిమతో ఉపమేయ వస్తువును అనేక రీతులుగా ఉపమించి వర్ణన చేయడంవల్ల ఆ వస్తువుకు రమ్యత, ఉత్కృష్టత కలుగుతుంది. పాఠకుల హృదయాలలో వర్ణ్య వస్తువు స్థిరముద్ర వేసుకొంటుంది. సాహిత్యం ఆలోచనామృతం కాబట్టి వర్ణనలు వల్ల ఆ లక్ష్మ్యం సిద్ధిస్తుంది. పెదతిరుమలయ్య పదాలలో వర్ణ్య వస్తువు పద్మావతీ శ్రీనివాసులే. పెద తిరుమలయ్య తన భావనా ప్రపంచంలో జగదేకపతి ఆయన శ్రీనివాసుని, జగన్మాత ఆయన పద్మావతిని అనేక విధాలుగా దర్శించి పదసాహిత్యంలో తనవర్ణనా వైదుష్యాన్ని ప్రకటించాడు.

శ్రీనివాస

కవి



## పెద తిరుమలయ్య శృంగార సంకీర్తనల్లో నాయికా నాయకుల ధర్మాల

‘పన్నుగ పెదతిరుమలయ్య పదమునకెటగున్’ అని తెనాలి రామకృష్ణ కవితే పొగడ్తకెక్కిన పెదతిరుమలయ్య పదకవిత్యంలో పేరు మోసిన కవిపండిత వాగ్దేయకారుడు. ఇతడు పదకవితా పితామహుడైన తాళ్ళపాక అన్నమాచార్యులకు, అతని చిన్న భార్య అయిన తిరుమలాంబకు జన్మించాడు. ఇతనికాలం క్రీ. శ. 1458 నుంచి 1554 వరకు పెదతిరుమలయ్య వేంకటేశ్వర వచనాలు, వేంకటేశ్వర రోదాహరణం. శ్రీవేంకటేశ్వర సుప్రభాతస్తవం అనే ద్విపదకావ్యం, శృంగారదండకం, శృంగారవృత్త శతకం, నీతి నీన శతకం, చక్రవాళ మంజరి, సుదర్శనరగడ, రేఫటకారనిర్ణయం అనే లక్షణగ్రంథం, భగవద్గీత తెలుగువచనం మొదలైన అనేక ప్రక్రియలు రచించాడు. ఇవి అన్నీ ప్రకటించబడ్డాయి. ఇతడు రచించిన ద్విపద హరి వంశం, సంకీర్తన లక్షణ వ్యాఖ్య అలభ్యాలు. ఇతడు శ్రీమద్వేదమార్గ ప్రతిష్ఠాఫలాచార్య, వేదాంతాచార్య, కవితార్కిక కేసరి, శరణాగత వజ్రపంజర అనే బిరుదాలతో ప్రసిద్ధిగాంచాడు.

పెదతిరుమలయ్యకు పెదతిరుమలాచార్యులు, పెదతిరుమలయ్యంగారు, అన్నయ తిరుమలార్య, పెరియ తిరుమలయ్యంగారు, తిమ్మయ్య, తిమ్మయ్యార్య, తిరుమల తిరుమలాచార్య, తిరుమల గురు, తిరుమల దేశికులు, వేంకటపతియోగి, తిరుమలయ్యంగారు, తాళ్ళపాక తిరుమలయ్య, తిమ్మడు మొదలైన నామోంతరాలున్నాయి.

పెదతిరుమలయ్య తన తండ్రి ఆదేశం ప్రకారం రోజుకోక్క  
సంకీర్తన శ్రీపతిపై రచించాడు. తాను రచించిన శృంగార సంకీర్త  
నల్లో నాయికా నాయకులు అన్నమయ్య సంకీర్తనల్లో వలె దివ్యు  
లైన పద్మావతి వేంకటేశ్వరులు. వీరు లోక కళ్యాణ కారకులు.  
వీరినే సతీపతులుగా, ప్రేయసీ ప్రియులుగా, ప్రకృతి పరమాత్మలుగా  
చిత్రించాడు. ప్రేయసీ ప్రియ ధర్మాన్ని జీవాత్మ పరమాత్మలకు  
ఆరోపించి మధురభక్తి ధోరణిలో శృంగార సంకీర్తనలు రచించాడు.  
వైష్ణవ సంప్రదాయం ప్రకారం పరమాత్మ ఒక్కడే పురుషుడు.  
తక్కిన జీవజాలమంతా స్త్రీప్రాయమే అవుతుంది. ఆ విధంగా భక్తుడు  
కూడా ఒక్కొక్కరినూ స్త్రీగా, ప్రేయసిగా భావించుకొని భగవం  
తుని కోసం విరహ వేదన, నెడలనెడల భావించుకొని తాదా, గోపికలు,  
మీరా, శోభాదేవి తదితర భక్తమూలబలములైన భక్తురాలి  
ఈ రకమైన మధురభక్తి ద్వారానే పరమాత్ముని చేరుకున్నారు. ఈ  
శృంగార సంకీర్తనలో కనిపించే దివ్య నాయికా నాయకుల పరిణయం  
మీరా, లాలన, చరిత్ర తెలిపాత్మక విశ్లేష మొదలైన అవసరాలన్నీ  
లాకిక నాయికా నాయకుల ధర్మాన్ని పోల్చబట్టే ఉంటాయి. ప్రజా  
మనస్తత్వం బాగా ఆకర్షింపు చేసుకున్న అన్నమయ్య వలె తిరుమ  
లయ్యకూడా శృంగార విషయాల ద్వారా ప్రజలను ఆకర్షించి చివరికి  
వారి మనస్సులను పరమాత్మ వైపు త్రిప్పుడానికే ఈ విధమైన సంకీ  
ర్తనలను రచించాడని చెప్పవచ్చు.

విష్ణుమూర్తి లక్ష్మీదేవిని పక్షస్థలంలో దాచుకోవడానికి, కరిగి  
దుగ్గిని రక్షించడానికి, కంభ చక్రాలను భరించడానికి, వద్యామూర్తి సుధా  
యందు కలిగి పుండటానికి, శ్యామవర్ణం కలిగి పుండటానికి, మేకా  
చలానికి అధిపతి కావడానికి వాస్తవకారణాలు లోక కళ్యాణ, భక్త  
రక్షణ అయినా పెదతిరుమలయ్య వాటిని కారణాలుగా కాక ఆ

స్వామికి తన సతిపై వున్న ప్రేమే కారణం అని చమత్కరించి పర్వించాడు.

ఎటువంటి మోహమో యింతి నీపై సతనికి  
తటు కన నురమున ధరియించె నిన్ను ను !

నలత నీ నిలయము నీరజమనుచుఁ బ్రియ  
మలతి జలజనాభుఁ డాయనలేడు  
కలిగి నీ గళము శంఖముఁ బోలునని తాఁ  
దలచి పాంచ జన్య ధరుడాయ సతఁడు !

నిరతి నలమేల్కొంగ నీ కురులు నలుపని  
అరుదార నీలవర్ణుడాయ సతఁడు  
గిరి కుచవని నిన్నుఁ గెరలి కాఁగిటఁ గూడె  
పరగ శ్రీ వేంకటపతియాయ సతఁడు ! (28-1)

శ్రీనివాసునికి తనపతిపై వున్న అపారమైన ప్రేమ వల్లనే ఆమెను వక్షస్థలంలో నిక్షిప్తం చేసుకన్నాడు. ఆమె నడకలు గజ గమనాలని ప్రీతితో గజేంద్రుని రక్షించాడు. మృదువైన ఆమె కటి స్థలం చక్కెంలా గుండ్రంగా ఉండటం వల్ల చక్కాన్ని చేతితో నిలుపు కున్నాడు. ఆమెకు నివాసం పద్మమని అతడు పద్మనాభుడయ్యాడు. ఆమె శంతం శంఖాన్ని పోలిందని తాను పాంచజన్యాన్ని ధరించాడు. ఆమె కేశాలు నల్లగా వున్నాయని అతడు నీలవర్ణుడయ్యాడు. ఆమె కొండలను పోలిన కుచాలు కలిగివుందని అతడు వేంకటగిరిపై నలకొని వున్నాడని పెదతిరుమలయ్య అవ్యాజ ప్రేమను వ్యక్తంచేశాడు. ఇలాంటి సంకీర్తనలను చదివినప్పుడు పాఠకుని మనస్సు భగవంతునిపై నిమగ్నం కావడమేకాక తన స్త్రీపట్ల కూడా తాను అంతటి ప్రగాఢ మైన ప్రేమ కలిగి వుండాలనే సదాలోచన కూడా కలుగుతుంది.

మానవుడు ఇలా ఇహపర సాధకుడు కావడమే శృంగార సంకీర్తనల రచనా ధ్యేయం.

ఇలాగే మరికొన్ని సంకీర్తనలను వ్యాఖ్యానించవచ్చు కామ చూపించిన ప్రేమానురాగాలను అపార్థం చేసుకొని వాటిని తప్పలుగా చిత్రించి అలిగి కూర్చున్న నాయకునితో నాయిక నీవు అన్నిటి లోనూ నేర్పరివి. ఇది మాత్రం తెలుసుకోలేకపోతున్నావు. ఈమాట విన్న వారంతా నవ్వుతున్నారు. నేను నీ దగ్గరికి రావడమే తప్పగా భావించి కాలు తగిలించని కోపగించావు. ఇలా చేయడం పెద్దదం కాదు. అందరిలోను చిన్నతనంగా వుండి. నీతో మాట్లాడటమే తన రాధంగా తలచి నిన్ను తిట్టానని ఒట్టులు పెట్టావు. మాయకొని గోప్యంగా ఉండటండా నలుగురికీ చెప్పావు. మెల్లిగా నవ్వడమే ఒక నవంకా చేసి తాంబూలంపై నీటితుంపరపడిందని రహస్యంగా ఈ విధంగా ఎందుకు పంతుగించుకుంటావు. అని తన దోహదాలు కామ తెలుసుకోనేలేదనిధంగా ప్రశ్నిస్తూ పరిధర్మాన్ని బోధించాడు.

ఇన్నిటా నేను పరివి యిదెలుంగవయితిని

విన్న వాడెనా నీవేరు విడువ నీమాటా

దగ్గరి వచ్చినదే తప్పదేది నీవుకాలో

కగి కాలు దాకెవంటా గడియించేవు

యెగ్గనక అడుగోనేదొక పెద్దదామా

సిగ్గుపడకొందరిలో చీ చీ యీమాటా

(మిగ)

“లోకోభిన్నురచి క” అన్నట్లు లోకంలో మాత్రం తన స్వత్వాలు ఒక్కొక్కరికి ఒక్కొక్కరీతిగా ఉంటాయి. అలాగే ప్రేమన స్వత్వాలు కూడా భిన్నంగా ఉంటాయి. కొంతమంది ప్రేమ పతుల దోహదాలను ఎత్తిచూపి సవరించుకోమనిచెబుతారు. కొంతమంది స్త్రీలు మంచి చెడులను విచారించక అన్నింటిలోను ఏదైనా ఏదైనా



తలతో ప్రవర్తిస్తారు. లాలనగా మాట్లాడుతూ ప్రశంసిస్తుంటారు. ఈ రకపు స్త్రీ ధర్మాలు కూడా పెదతిరుమలయ్య సంకీర్తనలలో కనిపిస్తాయి.

వలవవేరుతుఁగాని వాదించనేరరా

మెలఁగి నీ వెట్టుండినా మెచ్చకుండలేనురా॥

బిగినీనీవు రాకున్నా పిలువనేర్తుఁగాని

తెగినీతో నలిగి సాదించనేరరా

వొగి నిన్నుఁగానకున్నా వుసురననేర్తుఁగాని

వెగపై యెందుంటివని వెంగమాడనేరరా॥ (23-61)

అనే సంకీర్తనలో ఒక నాయక నాయకునితో-నిన్ను ప్రేమించడం నేర్చాను కానీ, నీతో వాదించడం నేర్వను. నీవు ఎలావున్నా నిన్ను మెచ్చుకోకుండా వుండలేను. నీవు బిగువుతో నా దగ్గరకు రాకున్నా పిలవడానికి ప్రయత్నిస్తానుకానీ నీపై అలిగి నిన్ను సాధించనేర్వను. నీవు కనిపించకపోతే ఉస్సురంటూ దిగులు పడతాను కానీ ఎక్కడున్నావని విసుగుతో వ్యంగ్యంగా మాట్లాడనేర్వను. ఒకప్పటి నీ మాటలు తలచుకొని నవ్వుకొనడానికి ప్రయత్నిస్తాను కానీ నీతో సంబంధం వదలుకోలేను. నీవు నాపై చేయివేస్తే సిగ్గుపడతాను కానీ ముఖం చాటు వేయడానికి నేర్వను. నీవు నన్ను అన్నింటిలోను పూరడించావు. నిన్ను వదలి వుండలేను అని తన అసంతృప్తిన ప్రేమను సామ్యంగా వ్యక్తం చేయడం తిరుమలయ్య రసార్ధింగా వ్యక్తం చేశాడు.

ప్రేమసీ ప్రియులమధ్యగానీ, స్నేహితుల మధ్యగానీ, భార్యా భర్తల మధ్యగానీ లేక నాయకా నాయకుల మధ్యగానీ చనువు వున్నప్పుడే ప్రేమ కోససాగుతుంది. పంతులు, పట్టింపులు ఉన్నప్పుడు పంతులు, పట్టింపులు ఉన్నప్పుడు అనురాగం, ఆస్వాదత సన్నగిల్లు

తుంది. ఈ విషయాన్ని పెద తిరుమలయ్య నాయక పాత్రద్వారా సూక్తుల రీతిలో వ్యక్తం చేశాడు.

అయ్యో యికా నేలే అన్నియుఁగావవచ్చెను  
నైయ్యములేని చోట నేరువులు గలవా!  
వలపు గలుగుచోట వడిఁ గొసరుటగాక  
చలము సాదించు చోట సలిగేటికే  
పిలువసంపిన చోట విగియవచ్చుగాక  
పలసి నొల్లనిచోట వానులెంచనేటికే! (28-29)

నీ హం లేనిచోట చాకచక్యాలు పనికీరావు. ప్రేమవున్న చోట కనక మాట్లాడవచ్చుకానీ పంతువున్నచోట ఆప్యాయర అవసరంలేదు. తనను విలపడానికి పంపినప్పుడు విగ్రహమోవచ్చుకానీ ముచ్చికలేనిచోట ఆధిక్యత చూపకూడదు. నిత్యత వున్నచోట ఏమన్నావైఖరితోనూ కానీ తప్పులు పట్టేచోట సాధించకూడదు. ఇద్దరూ తప్పులు చేశాకానీ ముక్కు ప్రణామం సిద్ధిస్తుందికానీ వ్యత్యాసాలుంటే సంబంధాలు పోనవు. నిత్యలక్షణ వ్యక్తితో ముచ్చటలాడవచ్చుకానీ దూషించే వ్యక్తితో ఆశుబంధం అక్కరలేదని నాయికా నాయకులు తమ అభిప్రాయాలలో భేదసాదృశ్యాలున్నప్పుడు సంబంధం ఎలా పరిణమిస్తుందో తిరుమలయ్య సహజమయ్యంగా వివరించాడు.

నాయికా నాయకుల్లో రూపగుణాలు, కౌర్యవ్యక్తిత్వాల్లో ఎవరికి ఎక్కువగా ఉంటే వారికే లోకం ఆధిక్యత నిస్తుంది. అధికంగా గౌరవిస్తుంది. అలాగే తిరుమలయ్య తన శృంగార సంకీర్తనలలో కొన్ని చోట్ల నాయకకు ఆధిక్యత చూపి చనువుతో జగత్పతి అయిన శ్రీనివాసుని కొంత తగ్గించి వర్ణించడం, చివరికి వారిద్దరు విడదీయరాని వెన్నెల చంద్రుడువలె ఒక్కరేనని సమైక్యపరచి చమత్కరించడం మనోహరంగావుంది.

ఈమెతోడి సాటికి నీవేలపెండ్లకేపు నేడు  
మోపుదాఁకా గాజుగాజే మాణిఃమువేరే!

అటది గోషగించితే అంతానంతవలపే  
తేటలు మగవానివి తేలిపోయ్యేవే  
మేటి కస్తూరి నూరితే మిక్కిలి బరిమల్లించు

గాటాన బువ్వులు పిసుకఁగ బసురయ్యేదే! (22-21)

ఈమెతో సమానం కావడానికి నీవెందుకు పెనగులాడుతావు. గాజుగాజే అవుతుంది. మాణిక్యం మాణిక్యమే అవుతుంది. అవి రెండూ వేరువేరు అవుతాయిగానీ సమానం కావు. మంచి కస్తూరిని నూరితే అధికంగా సువాసనవచ్చినట్లు (స్త్రీ) కోషగిస్తే అంతకంతకు ప్రేమ ఎక్కువవుతుంది. పువ్వులను నలిపితే పసరు వచ్చేవిధంగా పురుషుని మాటలు తేలిపోతాయిగానీ ఇంపుగొల్పవు. బంగారు కరిగితే రంగు అధికమయ్యే విధంగా తరుణులు తిట్టితే తనువు పులకరిస్తుంది ఇత్తడి కరిగితే రంగు తగ్గేవిధంగా పురుషుని తిట్టుగాలికిపోయి న్నదా అవుతుంది. మగవలు అలిగితే ప్రేమ అధికమవుతుంది. పురుషుడు అలిగితే అనురాగం తగ్గిపోతుంది. అని నాయికా నాయక ధర్మాలను వ్యక్తం చేశాడు.

ఈవిధంగా పెదతిరుమలయ్య నాయికా నాయకుల అఖండ ప్రేమను, నాయికా నాయకుల సహజధర్మాలను, సూక్తులను వ్యక్తం చేశాడు. వాటిలో ఎవరెవరి ధర్మాలను వారు పాటించడంలో ఉండే రామణీయకత ఆహ్లాదకరంగా సులభమైన లిలో వర్ణించాడు.

కోస్తావాణి

2-8-1989.



# అనుబంధం

సంకీర్తనా సాహిత్యపరిశోధనపై నాబాధ్యతను, బలాన్ని పెంపొందింపజేసి “సంకీర్తనాజ్యోతి” రచనకు శ్రీకారం చుట్టించిన ప్రతిస్పందన లేఖా సుమబాణాల్లో కొన్ని :

ఆరుద్ర (మద్రాసు)

24-6-1993

డా॥ లీలావతమ్మగారికి నమస్కారాలు.

మీరు దయతో పంపించిన పదకవితా వైజయంతి అనే మీ వ్యాస సంపుటి ప్రతి అందింది. ధన్యవాదాలు, సంప్రదాయానుసారంగా మనకు సప్త సముద్రాలే ఉన్నాయిగానీ అన్నమయ్య సంకీర్తనల సాహిత్యం అష్టమసముద్రం. అది అనుభవామృత సాగరం. అందులో ఈడూలాడగలగడం ఒక అదృష్టం. మీరు పాఠకల్పి అద్దాల జలాంతర్గామిలో కూర్చో బెట్టి వినోదయాత్రలో ఈవ్యాసాల ద్వారా తిప్పగలిగినందుకు సంతోషం. మీరు మీపోస్టు డాక్టరల్ వ్యాసంగంగా అన్నమయ్య పదప్రయోగ సూచికను చేపడితే బాగుంటుందని బావిస్తున్నాను. ఇది శ్రమతోకూడిన పనే అయినా ఈ శ్రమ నిష్ఫలమవ్వదు.

శుభాకాంక్షలతో  
భవదీయుడు  
ఆరుద్ర

పద్మ భూషణ్ ఆచార్య సి. నారాయణరెడ్డి

2-7-1993

జ్ఞాపీఠ్ పురస్కార గ్రహీత

ఆంధ్రప్రదేశ్ ప్రభుత్వ భాషాసాంస్కృతిక సలహాదారు

హైదరాబాదు

డా. శ్రీమతి లీలావతికి,

ఎంతో ఆప్యాయంగా మీరు పంపిన “పదకవితా వైజయంతి” అందింది. వివిధ సందర్భాల్లో రాసి పత్రికల్లో ప్రచురించిన పద సాహిత్య సంబంధి వ్యాసాలను ఒక సంపుటిగా కూర్చి ముద్రించి నందుకు సంతోషం. అన్నమయ్య కృతులకు అంకితమైన మీరు ఆతని రచనలతోపాటు వివిధ పదకవుల కృతులను గురించి రచించిన వ్యాసాలను కూడా ఈ సంపుటిలో చేర్చడంవల్ల నిండుతనంవచ్చింది. మీ రచనాయాత్ర ఇలాగే నిరంతరం కొనసాగాలని ఆశిస్తున్నాను.

మీ  
సినారె

ఆచార్య వి. రామచంద్రచౌదరి

1-8-1993

తెలుగుశాఖ, మద్రాసు విశ్వవిద్యాలయం

చి! పొన్నా లీలావతికి శుభాశీస్సులు.

మీరు అభిమానంతో పంపిన “పదకవితా వైజయంతి” అందు కొన్నాను. అన్నమూచార్యుల వ్యాసాలు వ్రాయడం, అంకిత బుద్ధితో మీరు చేసిన సమగ్రమైన కృషికి ఎత్తైన వైజయంతి అది. అందుకే మీ వుస్తకం పదకవితా వైజయంతి. మీకు నా హృదయ పూర్వకమైన అభినందనలు.

శుభాకాంక్షలతో  
వి, రామచంద్రచౌదరి

9-9-1993

డా. ఆర్వీయస్. సుందరం

తెలుగుశాఖ, ఐ.కె ఎస్.

మైసూర్ విశ్వవిద్యాలయం

మానస గంగోత్రి, మైసూర్ - 570006

డా. పొన్నా లీలావతిగారికి నమస్సులు.

మీ పుస్తకం గురించి మంచి అభిప్రాయాలు వస్తున్నందుకు సంతోషం. అన్నమయ్యను గురించి వై విధ్యమయమైన సమాచారం అందించారు. అన్నమయ్య ఒక విజ్ఞాన సర్వస్వం. భాషాసాహిత్య సంగీతాల నిధి. ఆయనను గురించి ఎంత చెప్పినా ఇంకా చెప్పవలసి ఉంటుంది. మీరు ఆ పనికి చిత్తశుద్ధితో పూనుకున్నందుకు సంతోషం. సాహిత్యసేవకన్నా మనశ్శాంతి ఇచ్చే మరోమార్గం లేదు.

ఉంటాను  
ఆర్వీయస్



15-6-1993

ఆచార్య ఎన్. గోపి

తెలుగుశాఖ

ఉస్మానియా విశ్వవిద్యాలయం

హైదరాబాద్

డా! పొన్నా లీలావతిగారికి నమస్సులు

మీరిచ్చిన 'పదకవిత' వైఖరితో... మాట  
వ్యాసాలతో అలరారే మావ్యాస సుప్రసిద్ధుడు... గణ  
నీయంగా ఉంది. అన్నమయ్యను మీరు అనేక రంగాల్లో... గణ  
కున్న తీరు మీ కృషికి నిదర్శనంగావుంది. మీ సాహిత్య...  
మరింతలోతుగా, విస్తృతంగా సాగి సహృదయుల మన్ననలను...  
ఆకాంక్షిస్తూ

గోపి

డా. చిట్టిమల్లె శంకరయ్య (రుద్రశ్రీ)

5-7-1993

తెలుగు శాఖ

ఎ. బి. వి. డిగ్రీ కళాశాల

జనగాన్ - 506 167

వరంగల్లు.

సాహార్నిని, సాజన్యమూర్తిని, సాహితీ బాంధవి డా. పి. లీలా వతమ్మగారికి ఎదలోతుల్లొనుండి సమర్పించే స్నేహంజలి.

తాము పంపిన "పదకవితా వైజయంతి" అందింది. పన్నెండు సంవత్సరాల నిరంతర సాహితీకృషి, పట్టుదల, మీలోని పాండిత్యం ఆ గ్రంథంలో ద్యోతకమయ్యింది. ఇప్పుడే చదివిన ఖేమినిస్తుగా అన్నమయ్య, అన్నమయ్య సంకీర్తనల్లో ఆలరుల అభివర్ణన ఈ రెండు వ్యాసాలు చదివి ఎంతో ముగ్ధుడనయ్యాను. విషయ నవీనత, సరస మైన చక్కని వైలితో కూడిన ఈ గ్రంథం నిజంగా సరస్వతీదేవీ కంఠంలో అలంకరించిన వైజయంతి. ఇంత ఉదాత్త వ్యాసగ్రంథాన్ని వ్రాసిన మీరు, అందులో పదకవితామూర్తిత్రయం వ్రాసిన పదకవితల గూర్చి మీరే వ్రాయగలిగారు.

50 వ్యాసాల బృహత్తర గ్రంథం (ఒక రచయిత వ్రాసింది) తెలుగు సాహిత్యచరిత్రలోనే ఇంతవరకు వెలువడలేదు. ఇంత చిన్న ప్రాయంలోనే ఎంతో ఉన్నత సాహిత్య కృషిచేసిన తాము ఎంతో అభినందనీయులు.

మీ ఈ బృహత్తర కృషివెనుక ఆ వేంకటేశ్వరుని, ఆస్వామికి పరమపావన భక్తుడైన అన్నమయ్య ఆశీస్సులు, వారి ప్రేరణలున్నాయి. ఇది ముమ్మాటికీ నిజం, ఇంకా ఈలాంటి సాహిత్య కృషి భవిష్యంలో ఎంతో చేస్తారని విశ్వసిస్తున్నాను. చేస్తారుకూడాను.

భవదీయ

రుద్రశ్రీ



డా. పి. వి. నారాయణ

10-7-1993

ఎం.ఎ.బి.ఇడి. పి.హెచ్.డి

లెక్చరర్, తెలుగుశాఖ,

ఎస్.ఎస్.ఎస్. కళాశాల

నరసరావుపేట - 522 601

గుంటూరు జిల్లా

సాహితీ సోదరీమణి, శ్రీరామవదళక్తురాలు డా. పొన్నా లీలావతమ్మ గారికి అభినందనలు, మీ 'పదకవితా వైజయంతి' మాయంట అడుగుపెట్టింది. మా సోదరి రెండవ సాహితీపుష్పం సరస్వతీ దేవి కంఠాన్ని అలంకరింపజేసినందులకు సంతోషం. మీ కమనీయ కంఠంలో ఆన్నమయ్య పదాలు ఆమృతపు జల్లు కురిపిస్తుంటాయి. మా దృశులకు మరపురాకుండా చేస్తుంటాయి.

భట్ల

సాహితీ సోదరుడు

పి. వి. నారాయణ

డా. శ్రీమతి వాసా ప్రభావతి

9-8-92

లెక్చరర్, రచయిత్రి

హైదరాబాద్

సాహితీ మిత్రురాలు, సహృదయిని డా. పొన్నా లీలావతికి ఆశీస్సులు, అభినందనలు

ఆత్మీయతను ఆక్షరాలలో పేర్చి రాసిన మీ లేఖ అందింది. మీ గ్రంథం చదవడం మొదలుపెట్టాను. మీ వ్యాధ్యంగా ఉత్తమ సాహిత్యవాసనలతో గుబాళిస్తూ పాఠశాలలో చదివాను అవశం కన్నా చదివించిందని చెప్పాలి. ఆత్మీయతతో ఆత్మీయత ప్రతి పేజీలోను తొంగిచూస్తోంది. అందుకే నా అభినందనలు.

సోమ "ప్రభావతి".

ఆచార్య ఎల్. బి. శంకరరావు  
తెలుగు శాఖ  
మద్రాస్ పెన్సిడెన్సీ కళాశాల

6-12-95

ప్రియమైన శ్రీమతి పొన్నా లీలావతికి దీవించి వ్రాయునది.

ఇప్పుడున్న ప్రేమలో సాహిత్యానికి సంబంధించినంతవరకు  
అందులోను అన్నమయ్యపై నీవు పాఠించింది చాలా ఎక్కువ.  
అన్నమయ్యపై నీకు గురి ఎక్కువగా ఉన్నట్లే అన్నమయ్యపై  
నీ పరిశోధనకూడా ఎక్కువ. ఇలాగే మీ కృషి కొనసాగాలని  
ఆశిస్తూ

ఇట్లు  
శంకరరావు

డా. గుమ్మా సాంబశివరావు, ఎం.ఎ., పి హెచ్.డి  
లెక్చరర్, తెలుగు శాఖ, ఆంధ్రలయోలా కళాశాల  
విజయవాడ-520 008

11-12-1995

సాహితీ బంధువులు, సాహిత్య సింధువులు డాక్టర్ పొన్నా  
లీలావతిగారికి నమస్సులు. మీరు పంపిన పుస్తకాలను అందు  
కొన్నాను. విరామాన్ని పాటించకుండా రచనలు సాగించే మీ దీక్షకు  
అభినందనలు. మీ కలం నుంచి మనెన్నో రచనలు వెలువడాలని,  
అందుకు ఆ పడుకొండల వేంకటనాథుడు మీకు అన్ని వేళలా అండగా  
ఉండాలని ఆకాంక్షిస్తూ—

తే. 'నూతనాంగ్ల వత్సరము వినూత్న రీతి  
శక్తి నివ్వంగ గ్రంథాలు చాల వ్రాసి  
సాగు మికమీద సాహిత్యజగతి; యశమే  
ధనముగా నిల్వ లీలావతమ్మగారు'

ఇట్లు  
గుమ్మా సాంబశివరావు

డా. శ్రీమతి శారద

12-11-1993

లెక్చరర్, తెలుగు శాఖ

వి.ఎస్.ఆర్., ఎన్.వి.ఆర్. కళాశాల

తెనాలి, గుంటూరు జిల్లా

ప్రియమైన సోదరి లీలావతికి శుభాకాంక్షలు.

మీ పుస్తకం చూచి చాలాచాలా ఆనందం కలిగింది. ఇంక వర్త మాలో వుందని నాకు తెలుసు. అందుకే పూర్వపు శత్రుత్వాల్లో మీకు నేను రాశాను గుర్తుదా! మీరు చాలాచాలా సాధించాలి. వర్త మొదలుపెట్టమని చెప్పానుకదా. ఇప్పుడు శ్రీరామచంద్ర మూర్తి కంకితమైన మీ పదకవితా వైజయంతి చేతుల్లో వుంది మీ పుత్రికను విత్తానన్నట్లుగా వుంది.

పుస్తకం అందరిగా ముద్రించారు. అభినందన మూలం పెట్ట లందించారు కదా. త్వర త్వరగా మీ పుస్తకాలన్నీ వెలుగులోకి రావాలి.

అన్నమయ్య పరిచయం మీతోనే రాజమండ్రిలో ప్రారంభమయింది. మీరు సంకీర్తనలు పాడి చినిమించిన రమణాచలం అన్నమయ్య కీర్తనలమీద ఆసక్తి కలిగింది. ప్రాజెంటుమీద ఆసక్తి కలిగింది. అన్నమయ్యను అర్థంచేసుకోవడానికి దోహదపడ్డ ప్రభుత్వం ప్రాజెంటులో అని పేరుపెట్టడంలో మీ కాంక్ష తీర్చి ఇచ్చినందుకు మనస్ఫూర్తిగా ధన్యవాదాలు తెలుపుతున్నాను. మీరే శ్రీనివాసుని మహల్ ప్రజయంతి 19 ప్రతిష్ఠలతో ప్రకాశించగలరని ప్రార్థన.

అన్నమాచార్యుల పద్యాలను అన్నమయ్య పద్యాలను చూచి నుబోధకం చేశారు. అన్నమయ్య పద్యాలను చూచి నుబోధకం చేశారు. తెలుస్తాయి కానీ ఆ కీర్తనలను చూచి నుబోధకం చేశారు.

పున్నెట్లుగ మీ వ్యాసాలు స్పష్టం చేశాయి. ప్రజా కవిగ అన్న  
మయ్య వేమనసరసన నిలబడటం, వేమనవలె చిన్న చిన్న పదా  
లతో, సామెతతో ఉవాహరణగా చెప్పటం, అన్నమయ్యలోకజ్ఞ  
తకు నిదర్శనం. భక్తి తత్వాన్ని పరమార్థంగాభివీక్షిస్తూనే మానవతా  
వాదాన్ని ఎలుగెత్తి చాటాడు. మార్గం: మానవత్వం. గమ్యం భక్తి.

అన్నమయ్య భక్తిపదాల్లో పలురకాల వృత్తులవాణిని పేర్కొ  
నడం, గొప్పి, ఏల, సువ్వి వంటి వివిధ జానపదగేయ రకాల వస్తు  
వైవిధ్యంతో న్రాయడం అన్నమయ్య ప్రత్యేకతగా తోస్తుంది.

చదువువల్ల కలిగే ఫలం సంశయమవి, గుడ్డికుక్క పంతుకుపోతే  
దెబ్బలుతప్ప దానికేమీ దొరకదని, ఇప్పటి చదువులు వాస్తవ  
వాదానికి దారి చూపుతున్నాయని అన్నమయ్యబాధపడ్డాడు. నైద్య  
వృత్తి గూర్చి వివరిస్తూ శ్రీహరిపాదతీర్థమే చెడనిమందు అంటూ  
మోక్షం మార్గం సూచించాడు. అన్నమయ్య జాతీయాలు అందంగా  
పున్నాయి.

ఏటిలో పైరు - చాలా ప్రత్యేకంగావుంది

చీకటి దప్పుకోమ - కొత్తగా బాగుంది

కంచము కాదన్న - బుద్ధి చెప్పినట్లుగావుంది

పల్వేములో కూడు - కరళలామలకం

సామెతల్లో కొన్ని ప్రత్యేక ప్రయోగాలు బాగున్నాయి.

నీరువట్టుగొన్న వేళ నేయిమందుగాడెప్పుడు

మానీ పండ్లు మరి మానుకోందనే వ్రుండు

ఎంగిలిబూరె కడుగనేల. ఏటి వంకలు దిద్దవ్రసమా

మొదలై నవి బాగా నచ్చాయి. అలాగే దళావతారవర్ణన పదం జ్యోతిష శాస్త్రంలో చెప్పబడిన రాశుల వర్ణన అన్న మయ్య ప్రత్యేకతగా గోచరిస్తుంది. అన్నమయ్యనేకాకుండా మిగిలిన పదకవితా వాగ్దేయకారులను, త్యాగరాజు జయదేవులను పరిచయం చేయడంవల్ల ఈ వ్యాస పరంపర కొంతమందిని పరిచయంచేసి పీఠికలుగా ప్రకాశిస్తున్నాయి. అన్నమయ్య కీర్తనలతో మీకున్న అనుబంధాన్ని వ్యాసరూపంగా చెప్పడం బాగుంది. అన్నమయ్య కీర్తనలు అంటేనే పొన్నా లీలావతి అన్న కీర్తి మీకు లభిస్తుందనడంలో అతిశయోక్తి లేదు, మీ పాటలు కూడా క్యాసెట్లుగా త్వరలో వచ్చేలా చూడండి. ఆ వేంకటేశ్వరుడు సదా మీ యందుండి మిమ్మల్ని నడిపిస్తాడు. మీ తరువాతి రచన కోసం ఆత్మీయంగా ఎదురుచూస్తాను. మీ స్నేహభావాన్ని పదిలంగా మనసులో దాచుకుంటాను. మరీ ఎక్కువ శ్రమపడి అలసిపోవద్దు. చెల్లాయిలు మీకు సంపూర్ణ సహకారం అందిస్తున్నందుకు వారికి నా శుభాశీస్సులు.

ఎల్లప్పుడూ మా సోదరి ఇంకా ఇంకా మంచి రచనలు చేయాలని సాహితీ వైజయంతియై ఎనలేని కీర్తి ప్రతిష్ఠలు ఆర్జించాలని ఆ భగవంతుని ప్రార్థిస్తూ

సదా మీ శ్రేయోభిలాషి  
ప్రేమతో  
అక్క - "శారద"

